

تفہیم کتاب و سنت

6

کتاب الحکاة

زکوٰۃ کی فرضیت و اہمیت، طریقہ ادائیگی، مصارف
صدقہ فطر، نفلی صدقات اور گداگری کی مذمت کا بیان

مکتبہ الفہیم
سنتی و اسلامی کتب
MAKTABA AL-FHEEM-MAJI

زکوٰۃ کی کتاب

2.5%



تالیف و تخریج
حافظ عمران ایوب لاہوری

از تحقیق و افادات

علامہ محمد ناصر الدین البانی رحمہ اللہ

مکتبہ الفہیم
منشور و مکتوبہ
پبلی

تفہیم کتاب سنت

مکتبہ الفہیم
سیدنا محمد بن عبد اللہ

⑥
کتاب الحزاکہ

زکوٰۃ کی کتاب

تالیف و تخریج
حافظ عمران ایوب لاہوری حفظہ اللہ
از تحقیق و افادات
علامہ محمد ناصر الدین البانی رحمہ اللہ

مکتبہ الفہیم
منوٹا تھ بھنجان پری

MAKTABA AL-FAHEEM

Raihan Market, 1st Floor, Dhoibia Imli Road

Sadar Chowk, Maunath Bhanjan - (U.P.) 275101

Ph.: (O) 0547-2222013, Mob. 9236761926, 9889123129, 9336010224

Email : maktabaalfheemau@gmail.com

WWW.fahmeembooks.com

جملہ حقوق محفوظ ہیں

نام کتاب	:	زکوٰۃ کی کتاب
تالیف و تخریج	:	حافظ عمران ایوب لاہوری <small>حفظہ اللہ</small>
از تحقیق و افادات	:	علامہ محمد ناصر الدین البانی <small>رحمۃ اللہ علیہ</small>
طابع و ناشر	:	مکتبۃ الفہم ایم ماونائٹھ بھنجان یوپی
سال اشاعت	:	جون ۲۰۱۲ء
تعداد اشاعت	:	ایک ہزار ایک سو
صفحات	:	216

باہتمام

شفیق الرحمن، عزیز الرحمن

مکتبۃ الفہم ایم
ماونائٹھ بھنجان یوپی

MAKTABA AL-FAHEEM

Raihan Market, 1st Floor, Dhobia Imli Road

Sadar Chowk, Maunath Bhanjan - (U.P.) 275101

Ph.: (O) 0547-2222013, Mob. 9236761926, 9889123129, 9336010724

Email : maktabaalfaheemau@gmail.com

WWW.faheembooks.com

بِسْمِ اللّٰهِ الرَّحْمٰنِ الرَّحِیْمِ

پیش لفظ

زکوٰۃ اراکان اسلام میں سے ایک ہے۔ اس کی اہمیت کا اندازہ اسی بات سے لگایا جاسکتا ہے کہ صرف اُمّت محمد کو ہی نہیں بلکہ گزشتہ اُمّتوں کو بھی اس کا حکم دیا گیا تھا اور قرآن کریم میں بیاسی (82) مرتبہ نماز کے ساتھ اس کا تاکید و حکم موجود ہے۔ زکوٰۃ کی ادائیگی پر رسول اللہ ﷺ صحابہ سے بیعت لیا کرتے تھے۔ جو شخص زکوٰۃ ادا نہیں کرتا حاکم وقت کو شرعاً یہ اجازت حاصل ہے کہ اس سے جرمانہ سمیت زبردستی زکوٰۃ وصول کر لے۔ اگر کوئی جماعت یا گروہ فرضیت زکوٰۃ کا ہی منکر ہو تو اس کے خلاف جنگ کرنے کا حکم ہے۔ زکوٰۃ کی ادائیگی سے روگردانی کرنے والوں کو دنیا میں لعنتی کہا گیا ہے، انہیں قسط سالی سے دو چار کرنے کا اعلان کیا گیا ہے اور آخرت میں انہیں ان کے جمع کردہ سونا چاندی سے داغنے، ان کے مویشیوں کے پاؤں تلے انہیں روندنے اور جہنم کی آگ میں ڈالنے کی وعید سنائی گئی ہے۔

ہر چند کہ زکوٰۃ کا ذکر اکثر و بیشتر مقامات پر بحیثیت عبادت نماز کے ساتھ ہے لیکن فی الحقیقت زکوٰۃ دو پہلوؤں پر مشتمل ہے۔ ایک یہ کہ عبادت ہونے کی وجہ سے اللہ کا حق ہے اور دوسرے غرباء و مساکین، یتیم و یتیم اور مجاہدین اسلام کی کفالت کا ذریعہ ہونے کی وجہ سے حقوق العباد میں سے ہے۔ یوں یہ عبادت بھی ہے اور مالی حق بھی جس سے اس کی اہمیت عیاں ہے۔

فوائد و ثمرات کے لحاظ سے زکوٰۃ دنیاوی و اخروی کامیابی کا ذریعہ ہے۔ دنیا میں اللہ تعالیٰ زکوٰۃ ادا کرنے والے شخص کے مال میں برکت ڈال کر اس میں مزید اضافہ فرماتے ہیں، اس کے مال کی حفاظت کرتے ہیں اور اس سے راضی ہو جاتے ہیں، زکوٰۃ ادا کرنے سے مال پاک ہو جاتا ہے اور مال کا شرختم ہو جاتا ہے یعنی مال کی وجہ سے وہ کسی فتنہ میں مبتلا نہیں ہوتا۔ آخرت میں اللہ تعالیٰ زکوٰۃ ادا کرنے والے کے گناہ مٹا کر اسے جنت میں داخل فرمائیں گے اور اسے صدیقین اور شہداء کا ساتھ عطا فرمائیں گے۔

زکوٰۃ کے ان سخت احکام اور فوائد و فضائل کے باوجود آج اہل دولت و ثروت حضرات کی اکثریت زکوٰۃ

کی ادائیگی میں کوتاہی کا شکار ہے۔ جس کا نتیجہ یہ ہے کہ مالی فراوانی، ذرائع پیداوار کی ترقی اور محیر العقول معاشی ارتقاء کے باوجود آج انسانیت افلاس، غربت، فقر وفاقہ، بے روزگاری، ظلم و زیادتی اور نا انصافی کی انتہا کو پہنچ چکی ہے۔ اگر غربت و افلاس کا علاج صرف مال و دولت کی فراوانی اور ذرائع پیداوار کی ترقی ہوتا تو پھر بلا تردد آج مالی فراوانی کا یہ عالم ہے کہ کہیں غربت کا نام و نشان تک نہیں ہونا چاہیے تھا۔ لیکن بد قسمتی سے ایسا نہیں ہے بلکہ صورتحال اس کے برعکس ہے۔ روز بہ روز بھوک و تنگ میں کمی نہیں بلکہ اضافہ ہو رہا ہے، بے روزگاری کا خاتمہ نہیں بلکہ بہتات ہو رہی ہے، فاقہ زدہ افراد کی تعداد کم نہیں بلکہ بڑھ رہی ہے اور اس کا سبب نقدیر کا بہیمانہ ظلم نہیں بلکہ وہ نظام معیشت ہے جسے ہم نے اہل مغرب کو خوش کرنے کے لیے اپنا رکھا ہے۔

وہ نظام سرمایہ دارانہ نظام معیشت ہے جس کی بنیاد یہ ہے کہ ہر فرد اپنے مال و دولت کا خود مختار اور مالک کل ہے یعنی مالک اپنی دولت میں جیسے چاہے تصرف کر سکتا ہے، خواہ کسی حلال کام میں صرف کرے یا حرام کام میں، خواہ اس کے تصرف سے معاشرے میں فحاشی و عریانی پھیلے یا اخلاقی بگاڑ۔ اس نظام کے تحت وہ آزاد ہے، اسے کوئی الزام نہیں۔ جس کا نتیجہ یہ ہے کہ دولت صرف چند سرمایہ داروں کے ہاتھوں میں ہی گردش کرتی رہتی ہے اور غربت و افلاس میں کمی نہیں بلکہ آئے دن اضافہ ہوتا رہتا ہے۔

اس پریشانی کا حل اسلام نے اپنے معاشی نظام میں پیش کیا ہے جس کا بنیادی ستون زکوٰۃ ہے۔ زکوٰۃ کی وجہ سے جہاں اللہ تعالیٰ راضی ہوتے ہیں وہاں اس سے غربا و مساکین کی اعانت بھی ہوتی ہے، ان کی بھوک مٹائی جاتی ہے، ان کی عریانی کو ختم کیا جاتا ہے، انہیں مفلسی سے نکال کر معاشرے کے دیگر افراد کی طرح محنت و کوشش میں شریک ہونے کے قابل بنایا جاتا ہے۔

لہذا زکوٰۃ کی اس اہمیت و افادیت کو سمجھ کر اس پر ہر ممکن طریقے سے عمل درآمد کی کوشش کرنی چاہیے۔ یہ بھی یاد رہے کہ محض زکوٰۃ کی ادائیگی کا علم کافی نہیں بلکہ یہ بھی ضروری ہے کہ زکوٰۃ کے جملہ مسائل و احکام کو کتاب و سنت کی روشنی میں سمجھا جائے تاکہ ان تمام اختلافات سے بچا جاسکے جو فقہائے اُمت کے درمیان واقع ہوئے ہیں۔ مسئلہ زکوٰۃ کی اس قدر اہمیت و ضرورت کے پیش نظر ہونا تو یہ چاہیے تھا کہ شب و روز کی پانچ نمازوں کی طرح اس میں بھی کوئی اختلاف نہ ہوتا لیکن حالت یہ ہے اس کا شاید ہی کوئی مسئلہ ایسا ہو جو اختلاف سے مبرا ہو ورنہ ہر مسئلے میں کچھ نہ کچھ اختلاف ضرور ہے اور اختلاف کی انتہا یہ ہے کہ اگر ایک فقیہ کے نزدیک کسی چیز پر زکوٰۃ واجب ہے تو دوسرے کے نزدیک بالکل اس کے برعکس اسی چیز پر زکوٰۃ واجب نہیں۔ مثلاً بعض فقہاء کا کہنا ہے کہ خواتین کے زیورات پر زکوٰۃ واجب ہے اور بعض کے نزدیک واجب نہیں۔ بعض فقہاء کے نزدیک زمین سے پیدا ہونے والی ہر چیز پر زکوٰۃ ہے اور بعض کے نزدیک صرف چند مخصوص اشیاء پر ہی

زکوٰۃ ہے۔ بعض فقہانے اور پاگل کے مال میں بھی زکوٰۃ فرض قرار دیتے ہیں اور بعض کہتے ہیں کہ ان کے مال میں زکوٰۃ فرض نہیں۔ بعض کے قول کے مطابق سامان تجارت پر زکوٰۃ واجب ہے اور بعض کی رائے یہ ہے کہ سامان تجارت پر زکوٰۃ واجب نہیں۔ بعض قرض دی ہوئی رقم میں زکوٰۃ کو واجب کہتے ہیں اور بعض کہتے ہیں اس رقم میں زکوٰۃ نہیں۔ بعض وجوب زکوٰۃ کے لیے نصاب کو شرط قرار دیتے ہیں اور بعض شرط قرار نہیں دیتے۔ خلاصہ کلام یہ ہے کہ کتنی ہی ایسی اختلافی آراء ہیں جو ایک ہی چیز میں زکوٰۃ کے وجوب اور عدم وجوب سے تعلق رکھتی ہیں۔

ضرورت اس امر کی تھی کہ زکوٰۃ سے متعلقہ تمام اختلافی آراء کو قرآن و سنت کی کسوٹی پر پرکھ کر اس اساس پر استوار کیا جائے جو فرضیت زکوٰۃ سے حقیقی منشاء الہی ہے اور جس مقصد کی خاطر زکوٰۃ کو اسلام کے بنیادی ارکان میں شامل کیا گیا ہے۔ تاکہ لوگ زکوٰۃ کے تمام مسائل کی حقیقت سے آشنا ہو سکیں۔

علاوہ ازیں ایک اور اہم ضرورت یہ بھی تھی کہ زکوٰۃ سے متعلقہ دورِ جدید کے وہ نئے نئے مسائل بھی زیر بحث لائے جائیں جو محترم و متاخر فقہاء کے ادوار میں ناپید تھے۔

زیر نظر کتاب ”کتاب الزکاة“ میں ان تمام ضروریات کی تکمیل کی کوشش کی گئی ہے۔ اس کتاب میں زکوٰۃ کے اساسی مسائل کے ساتھ ساتھ چند جدید مسائل بھی شامل کر دیئے گئے ہیں تاکہ قارئین نفس مضمون کے حوالے سے کسی قسم کی عقلی محسوس نہ کریں۔ حتی الامکان کوشش کی گئی ہے کہ کتاب ہر قسم کے نقص سے پاک ہو لیکن پھر بھی انسان نسیان سے ہے اور خطا کار ہے لہذا قارئین سے التماس ہے کہ وہ جہاں کہیں کوئی نقص و سقم دیکھیں تو ضرور مطلع فرمائیں تاکہ اس کی جلد از جلد تصحیح کی جاسکے۔

اللہ تعالیٰ سے دعا ہے کہ وہ رقم المحروف کی اس کاوش کو قبول فرمائے اور اسے رقم اس کے اہل و عیال اور کتاب کی تکمیل کے سلسلے میں کسی بھی طریقے سے تعاون کرنے والے تمام حضرات کی مغفرت کا ذریعہ بنائے۔ (آمین)

”وما توفیقی الا باللہ علیہ توکلت و الیہ انیب“

کتبہ

حافظ عمراؤ ایوب لاہوری

تاریخ: 7 اپریل 2005ء ، 27 صفر 1426ھ

فون: 0324-4474674

ای میل: hfzimran_ayub@yahoo.com

ویب سائٹ: www.fiqhulhadith.com

فہرست

صفحہ نمبر	عنوانات
-----------	---------

16 چند ضروری اصطلاحات بترتیب حروف

مقدمہ

20 فرضیت زکوٰۃ کا وقت

20 فرضیت زکوٰۃ کی حکمتیں

20 چھپا کر زکوٰۃ و صدقات کی ادائیگی افضل ہے

21 دوسروں کو ترغیب کے لیے دکھا کر صدقہ کرنا بھی جائز ہے

21 احسان جتلانے سے صدقہ ضائع ہو جاتا ہے

23 کیا حالت شرک میں کیے ہوئے صدقہ و خیرات کا اجر مسلمان ہونے کے بعد ملتا ہے؟

23 بیخلی کی مذمت

24 دنیاوی مال و متاع کی حقارت

25 انسان کا اپنا مال صرف تین قسم کا ہی ہے

25 پامل فقراء کی فضیلت

26 رسول اللہ ﷺ مسکین رہنے کے خواہشمند تھے

26 اللہ چاہے تو فقیر کو غنی کر دے اور غنی کو فقیر

27 مال کی فراوانی علامات قیامت میں سے ایک ہے

27 قیامت کے قریب ایسا حکمران ہوگا جو بہت زیادہ سخاوت کرے گا

زکوٰۃ کی فرضیت

1

29 زکوٰۃ ارکان اسلام میں سے ایک ہے

29 بیخلی امتوں کو بھی زکوٰۃ کا حکم دیا گیا تھا

30 اس امت پر زکوٰۃ کی ادائیگی فرض ہے

32 زکوٰۃ کی ادائیگی پر رسول اللہ ﷺ نے صحابہ سے بیعت لی

32 اگر کسی چیز میں فرضیت زکوٰۃ کا علم ہی نہ ہو

زکوٰۃ کی فضیلت اور فوائد

باب 2

- 33 زکوٰۃ کی ادائیگی جنت میں لے جانے والا عمل ہے
- 33 زکوٰۃ وغیرت مال اور اجر و ثواب میں اضافے کا باعث ہے
- 33 صدقہ و زکوٰۃ سے مال میں کمی واقع نہیں ہوتی
- 34 زکوٰۃ مال کا شرم ختم کر دیتی ہے
- 34 زکوٰۃ اموال کی طہارت کا ذریعہ ہے
- 35 زکوٰۃ اموال کی حفاظت کا باعث ہے
- 35 زکوٰۃ ادا کرنے والا صدیقین اور شہداء کے ساتھ ہوگا
- 35 ہر سال زکوٰۃ ادا کرنے والا ایمان کا ذائقہ چکھتا ہے
- 35 زکوٰۃ وغیرت گناہوں کا کفارہ ہے
- 36 صدقہ وغیرت سے رب کا غضب ختم ہو جاتا ہے
- 36 صدقہ روز قیامت مومن پر سایہ کرے گا

زکوٰۃ ادا نہ کرنے کا گناہ اور حکم

باب 3

- 37 زکوٰۃ ادا نہ کرنے والے کو اس کے مال کا طوق پہنایا جائے گا
- 37 مانع زکوٰۃ کو روز قیامت اسی کے خزانے سے دغا جائے گا
- 38 زکوٰۃ روک لینا علامت کفر و شرک اور موجب ہلاکت ہے
- 39 زکوٰۃ ادا نہ کرنے والے ملعون ہیں
- 40 زکوٰۃ روکنے والے کا عبرتناک انجام
- 41 زکوٰۃ روکنے والوں کے لیے جہنم کی وعید سنائی گئی ہے
- 41 زکوٰۃ ادا نہ کرنے والوں کو قسط سالی میں مبتلا کر دیا جاتا ہے
- 42 زکوٰۃ ادا نہ کرنے والوں کے خلاف قتال کیا جائے گا
- 43 اسلامی حکمران زبردستی بھی زکوٰۃ وصول کر سکتا ہے اور جرمانہ بھی ڈال سکتا ہے
- 43 فرضیت زکوٰۃ کا انکار کرنے والے کا حکم

جس پر زکوٰۃ واجب ہے

باب 4

- 45 ہر مسلمان آزاد اور مالک نصاب پر زکوٰۃ فرض ہے
- 46 کیا فرضیت زکوٰۃ کے لیے عاقل و بالغ ہونا شرط ہے؟
- 49 کیا مقروض شخص پر زکوٰۃ واجب ہے؟

- 49 اگر قرض مکمل مال سے زائد ہو
- 50 جو شخص فوت ہو جائے اور اس پر زکوٰۃ واجب ہو

جن اموال میں زکوٰۃ واجب ہے

5

- 51 چار قسم کے اموال پر زکوٰۃ واجب ہے
- 51 فرضیت زکوٰۃ کی شرائط
- 52 ① ملک تام حاصل ہو
- 52 ② فرد واحد کی ملکیت میں ہو
- 53 ③ حرام ذریعے سے نہ کمایا گیا ہو
- 54 ④ بنیادی ضروریات زندگی سے زائد ہو
- 57 ⑤ قرض سے فارغ ہو
- 58 ⑥ ”نامی“ ہو
- 59 ⑦ مقررہ نصاب کو پہنچتا ہو
- 60 ⑧ اُس پر ایک سال کا عرصہ گزر چکا ہو
- 61 اگر دوران سال نصاب میں کمی واقع ہو جائے
- 62 سال گزرنے کی شرط سے مستثنیٰ اشیاء
- 62 مال مستفاد کا حکم
- 65 قرض دی ہوئی رقم کی زکوٰۃ
- 66 قرض سے زکوٰۃ کو منہا کرنا کیسا ہے؟
- 66 مال ضار میں زکوٰۃ کا حکم
- 67 لفظ یعنی گری پڑی چیز کی زکوٰۃ
- 68 عورت کے حق مہر کی زکوٰۃ
- 68 بیسہ کی رقم کی زکوٰۃ
- 68 شادی کے لیے جمع کیے ہوئے مال کی زکوٰۃ
- 69 مکان کی تعمیر کے لیے جمع کئے ہوئے مال کی زکوٰۃ
- 69 بینکوں میں جمع شدہ رقم کی زکوٰۃ
- 69 کیا مال میں زکوٰۃ کے علاوہ بھی کوئی حق ہے؟

جن اموال میں زکوٰۃ واجب نہیں

6

- 72 سونے چاندی کے علاوہ دیگر جواہرات میں زکوٰۃ نہیں

- 72 غلام اور گھوڑے میں زکوٰۃ نہیں
- 74 غلام کی طرف سے صدقہ فطر کی ادائیگی ضروری ہے
- 75 گدھوں اور خچروں میں زکوٰۃ نہیں
- 75 غیر سائز یعنی پالتو جانوروں میں زکوٰۃ نہیں
- 75 عاملہ جانوروں میں زکوٰۃ نہیں
- 76 آلات تجارت میں زکوٰۃ نہیں
- 77 حرام مال میں زکوٰۃ نہیں

سونے اور چاندی کی زکوٰۃ

7

- 78 سونے اور چاندی میں فرضیت زکوٰۃ کے دلائل
- 78 سونے اور چاندی کا نصاب اور شرح زکوٰۃ
- 80 سونے اور چاندی کو ملا کر کوئی ایک نصاب مکمل کر لینا
- 80 موجودہ کاغذی کرنسی کی زکوٰۃ
- 81 سونے چاندی کے زیورات کی زکوٰۃ
- 83 مردوں کے حرام زیور کی زکوٰۃ
- 83 سونے کے قلم کی زکوٰۃ
- 84 سونے چاندی کے برتنوں کی زکوٰۃ

جانوروں کی زکوٰۃ

8

- 85 جانوروں کی زکوٰۃ ادا کرنا فرض ہے
- 85 مویشیوں میں فرضیت زکوٰۃ کی شرائط
- 86 جن مویشیوں میں زکوٰۃ واجب ہے
- 86 اونٹوں کی زکوٰۃ
- 88 گائے (اور بھینس) کی زکوٰۃ
- 89 بھینس حکم میں گائے کی مانند ہی ہے
- 89 بکریوں کی زکوٰۃ
- 90 گھوڑوں، گدھوں اور خچروں کی زکوٰۃ
- 90 جس پر ایک عمر کا جانور فرض ہو لیکن وہ اس کے پاس نہ ہو
- 91 کسی قسم کا حیلہ اختیار کرنے سے گریز کیا جائے
- 91 شراکت دار زکوٰۃ میں برابری کے ساتھ شریک ہوں گے

- 92 جن جانوروں کو بطور زکوٰۃ وصول نہیں کیا جائے گا
- 93 اوقاف یعنی دو متعین مقداروں کی درمیانی تعداد پر زکوٰۃ کا حکم
- 94 دورانِ سال پیدا ہونے والے بچوں کا حکم

تجارتی اموال کی زکوٰۃ

باب 9

- 95 تجارتی اموال میں زکوٰۃ فرض ہے
- 98 تجارتی اموال میں زکوٰۃ کے منکرین اور ان کے دلائل
- 98 مال تجارت سے زکوٰۃ ادا کرنے کا طریقہ
- 99 آلات تجارت میں زکوٰۃ نہیں
- 99 نیت بدلنے سے زکوٰۃ کا حکم بھی تبدیل ہو جاتا ہے

کھیتوں اور پھلوں کی زکوٰۃ

باب 10

- 100 کھیتوں اور پھلوں میں زکوٰۃ کی شروعات
- 101 پھلوں کی زکوٰۃ سے بچنے کی کوشش کرنے والوں کا عبرتاً انجام
- 102 جن اجناس میں زکوٰۃ واجب ہے
- 105 سبزیوں میں زکوٰۃ کا حکم
- 106 اس کا نصاب پانچ وقت ہے
- 107 اس کی شرح زکوٰۃ 'عشر یا نصف عشر ہے
- 108 کھیتوں اور پھلوں میں وجوب زکوٰۃ کا وقت
- 109 پھلوں کا درختوں پر تخمینہ لگانا
- 111 شہد میں عشر واجب ہے
- 112 گھٹیا قسم کا غلہ زکوٰۃ میں دینا جائز نہیں

دھبے اور معدنیات کی زکوٰۃ

باب 11

- 113 رکاز کی حقیقت
- 114 رکاز سے پانچواں حصہ دینا ضروری ہے
- 114 کیا نصاب اور سال کی شرط رکاز میں بھی ہے؟
- 115 کس رکاز میں خمس واجب ہے؟
- 115 رکاز کا مصرف
- 116 مالِ غنیمت سے پانچواں حصہ رکاز کا نصاب ضروری ہے

- 116 کسی اور چیز میں شمس واجب نہیں ❁
- 117 معادن میں زکوٰۃ کا حکم ❁
- 118 کن معادن میں زکوٰۃ ہے؟ ❁
- 118 معادن میں شرح زکوٰۃ ❁
- 119 معادن کا نصاب ❁
- 119 معادن میں زکوٰۃ کا وقت و وجوب ❁
- 119 معادن کا مصرف ❁
- 120 سمندر سے نکالی جانے والی اشیاء کی زکوٰۃ کا حکم ❁

12 زکوٰۃ نکالنے کا بیان

- 121 زکوٰۃ کی ادائیگی کے لیے نیت ضروری ہے ❁
- 122 گھٹیا اشیاء بطور زکوٰۃ نہیں دینی چاہئیں ❁
- 124 اگر زکوٰۃ دینے والا اپنے اوپر واجب حق سے زیادہ دینا چاہے ❁
- 125 زکوٰۃ ادا کرنے میں جلدی کرنی چاہیے ❁
- 126 وقت سے پہلے زکوٰۃ کی ادائیگی درست ہے ❁
- 127 زکوٰۃ ادا کرنے والا اپنی زکوٰۃ حاکم وقت کے سپرد کرنے سے ہی بری ہو جاتا ہے ❁
- 127 ظالم حکمرانوں کو زکوٰۃ دینے کا حکم ❁
- 127 صدقہ لینے والے کو راضی کرنا چاہیے ❁
- 129 اگر کسی کو فقیر سمجھ کر زکوٰۃ دی جائے اور وہ غنی نکل آئے؟ ❁
- 129 اجناس کے بدلے قیمتیں دینا ❁
- 130 اگر وجوب زکوٰۃ کے بعد مال ہلاک ہو جائے ❁
- 131 اگر زکوٰۃ ادا کرنے کے لیے الگ کیا ہوا مال ضائع ہو جائے ❁
- 132 زکوٰۃ کی ادائیگی میں تاخیر کی وجہ سے زکوٰۃ ساقط نہیں ہوتی ❁
- 132 زکوٰۃ کی ادائیگی میں کوئی حیلہ نہ برتا جائے ❁
- 132 مشترک کاروبار کی زکوٰۃ ❁
- 132 زکوٰۃ کا مال چھپا لینا جائز نہیں ❁
- 133 زکوٰۃ کی ادائیگی کے لیے کسی کو وکیل بنانے کا حکم ❁
- 134 کیا شوہر اپنے مال سے اپنی بیوی کی زکوٰۃ ادا کر سکتا ہے؟ ❁
- 134 کیا زکوٰۃ و صدقات کی ادائیگی کے لیے رمضان مختص ہے؟ ❁

زکوٰۃ وصول کرنے کا بیان

13

- 135 زکوٰۃ کس مقام پر وصول کرنی چاہیے؟
- 135 زکوٰۃ وصول کرنے والوں کو زکوٰۃ ادا کرنے والوں کے لیے دعا کرنی چاہیے
- 136 زکوٰۃ میں کس قسم کا مال لینا چاہیے
- 137 زکوٰۃ میں حد سے تجاوز کرنے والے کا گناہ
- 137 زکوٰۃ وصول کرنے والے عامل کا مقام
- 138 زکوٰۃ کے مال میں خیانت کرنے والے عامل کا انجام
- 139 عامل کو چاہیے کہ لوگوں کے دینے ہوئے تحفے بھی بیت المال میں جمع کرائے
- 140 زکوٰۃ کے جانوروں کو داغ لگا کر نشان زد کرنا جائز ہے
- 140 اہل ذمہ سے جزیہ کی وصولی

زکوٰۃ کے مصارف

14

- 141 مصارف زکوٰۃ آٹھ ہیں
- 141 ① فقراء و مساکین
- 143 ② عاملین
- 143 ایسے لوگوں کو عامل نہ بنایا جائے جن پر صدقہ حرام ہے
- 144 مالداروں کو عامل بنایا جاسکتا ہے
- 144 عامل کو زکوٰۃ کے مال سے صرف بقدر کفایت ہی اجرت دی جائے
- 146 ③ مولفۃ قلوبہم
- 148 ④ فی الرقاب
- 149 ⑤ والغارمین
- 151 کیا مال زکوٰۃ سے میت کا قرض ادا کیا جاسکتا ہے؟
- 152 ⑥ فی سبیل اللہ
- 153 کیا حج و عمرہ فی سبیل اللہ میں شامل ہے؟
- 155 کیا ہسپتال، مدارس یا مساجد وغیرہ کا خرچ فی سبیل اللہ میں شامل ہے؟
- 157 ⑦ ابن سبیل
- 158 ابن سبیل کو عطا کرنے کے قرآن میں متعدد احکامات
- 158 کیا مسافر کی بات بلا حجت تسلیم کر لی جائے گی؟
- 160 کیا زکوٰۃ آٹھوں مصارف میں صرف کرنا ضروری ہے؟

- 161 اگر کسی آدمی میں استحقاقِ زکوٰۃ کے ایک سے زیادہ سبب ہوں
- 161 ہر جگہ کے انصیاء کی زکوٰۃ وہیں کے فقراء پر صرف کی جائے
- 163 کیا کسی کو شادی کے لیے زکوٰۃ دینا جائز ہے؟

جن پر زکوٰۃ حرام ہے

15

- 164 کافر و مرتد پر زکوٰۃ حرام ہے
- 165 کفار کے لیے نقل صدقات کا حکم
- 167 کیا فاسق و فاجر اور بے نماز کو زکوٰۃ دی جاسکتی ہے؟
- 168 بنو ہاشم اور بنو مطلب پر زکوٰۃ حرام ہے
- 170 بنو ہاشم کے آزاد کردہ غلاموں پر زکوٰۃ حرام ہے
- 171 کیا ہاشمی ہاشمی کو زکوٰۃ دے سکتا ہے؟
- 171 کیا بنو ہاشم اور بنو مطلب پر نقلی صدقہ بھی حرام ہے؟
- 172 مالدار اور کمانے کے قابل افراد پر زکوٰۃ حرام ہے
- 173 پانچ قسم کے مالدار افراد کے لیے صدقہ جائز ہے
- 173 والدین اور اولاد پر زکوٰۃ حرام ہے
- 174 والدین کو زکوٰۃ دینے کی جائز صورت
- 175 کیا خاندانی بیوی کو زکوٰۃ دے سکتا ہے؟
- 175 بیوی خاندان کو زکوٰۃ دے سکتی ہے
- 176 فقیر یا مقروض بھائی، بہن کو زکوٰۃ دینے کا حکم
- 177 رشتہ داروں کو زکوٰۃ دینا افضل ہے
- 177 لاعلمی میں غیر مستحق کو زکوٰۃ دے دینا کفایت کر جاتا ہے
- 178 اگر علم ہو کہ یہ مستحق نہیں تو دوبارہ زکوٰۃ ادا کرنا ہوگی

صدقہ فطر کا بیان

16

- 179 صدقہ فطر کا معنی و مفہوم
- 179 صدقہ فطر کب فرض ہوا؟
- 179 صدقہ فطر کی فرضیت کی حکمت
- 179 صدقہ فطر کی ادائیگی واجب ہے
- 180 صدقہ فطر صرف مسلمانوں کی طرف سے ادا کیا جائے گا

- 181 کیا حمل کی طرف سے بھی صدقہ فطرا دیا جائے گا؟
- 182 صدقہ فطری کی مقدار اور اشیاء
- 184 کیا مقررہ مقدار سے زیادہ صدقہ فطر دیا جاسکتا ہے؟
- 184 کیا خوراک کے بدلے قیمت بھی دی جاسکتی ہے؟
- 185 صدقہ فطر کس پر واجب ہے؟
- 186 صدقہ فطری کی ادائیگی کا وقت
- 187 اگر کوئی نماز عید سے پہلے صدقہ فطری کی ادائیگی بھول جائے
- 188 صدقہ فطر کا مصرف
- 188 ذمی کو صدقہ فطر دینے کا حکم

نفلی صدقہ کا بیان

17

- 190 نفلی صدقہ کا معنی و مفہوم
- 190 نفلی صدقہ کی ترغیب
- 191 رسول اللہ ﷺ کی خواہش
- 191 بغیر شمار کیے خرچ کرنے کی نصیحت
- 192 اپنا سب سے پسندیدہ مال خرچ کرنے کی ترغیب
- 193 معمولی چیز کے صدقہ کو بھی حقیر نہیں سمجھنا چاہیے
- 194 صرف حلال و پاکیزہ رزق سے ہی صدقہ کرنا چاہیے
- 195 صدقہ کرنے میں تاخیر نہیں کرنی چاہیے
- 195 اُس وقت سے پہلے صدقہ کرنے کی ترغیب جب کوئی لینے والا نہ ہوگا
- 196 صدقہ کا سفارشی بھی اجر سے محروم نہیں رہتا
- 196 صدقہ کرنے سے مال کم نہیں ہوتا
- 196 صدقہ دے کر نہ تو واپس لینا چاہیے اور نہ ہی اسے خریدنا چاہیے
- 197 عورت اپنے شوہر کی رضامندی سے اس کے مال سے صدقہ کر سکتی ہے
- 198 کیا عورت شوہر کی اجازت کے بغیر اپنا ذاتی مال صدقہ کر سکتی ہے؟
- 198 میت کی طرف سے صدقہ کیا جاسکتا ہے
- 199 افضل صدقہ
- 199 ① جس کے بعد بھی انسان غنی رہے
- 199 ② جو تندرستی اور مال کے لالچ کے زمانہ میں دیا جائے
- 199 ③ جو اپنے اہل و عیال، جہادی سواری اور مجاہد ساتھیوں پر کیا جائے

- 200 ④ راہ جہاد میں خیمہ خادم یا سواری دینا
- 200 ⑤ پانی پلانا
- 200 ⑥ گم مال والے کا صدقہ
- 200 افضل صدقہ کے متعلق چند ضعیف روایات:
- 200 کل آمدنی کا تیسرا حصہ صدقہ کرنے والے پر اللہ کا خصوصی فضل
- 201 نفلی صدقہ کے زیادہ مستحق لوگ
- 203 ہر سنی کا کام صدقہ ہے
- 204 جس مسلمان کی فصل یا باغ سے کوئی جاندار کچھ کھا جائے تو وہ صدقہ ہے
- 204 کسی چیز کا جوڑا اللہ کی راہ میں صدقہ کرنے کی فضیلت
- 204 صدقہ جاریہ
- 205 حیوانوں پر صدقہ کی فضیلت
- 205 رمضان میں صدقہ
- 206 عشرہ ذوالحجہ میں صدقہ کی فضیلت
- 206 کیا انسان اپنا سارا مال صدقہ کر سکتا ہے؟
- 208 صدقہ کرنے والے کا شکر ادا کرنا چاہیے
- 209 صدقہ کی ترغیب میں بیان کی جانے والی چند ضعیف روایات

سوال سے بچنے کا بیان

18

- 210 حتی الوسع سوال سے بچنے کی کوشش کرنی چاہیے
- 210 جو سوال سے بچنے کی کوشش کرتا ہے اللہ سے بچا لیتا ہے
- 211 اللہ کے دیئے رزق پر راضی رہنا چاہیے
- 212 بہترین کھانا وہ ہے جو اپنے ہاتھ سے کھا کر کھایا جائے
- 213 بھیک مانگنا پیشہ بنالینا اور بغیر ضرورت دست سوال دراز کرنے کی مذمت
- 214 سوال فقرو فاقے کا دروازہ کھول دیتا ہے
- 214 غنی کرنے والا صرف اللہ ہے لوگ نہیں
- 215 اگر بغیر سوال کیے کچھ مل جائے تو لے لینا چاہیے
- 215 اللہ کا نام لے کر مانگنے والے کو کچھ دے دینا چاہیے



چند ضروری اصطلاحات بترتیب حروف تہجی

(1)	اجتہاد	شرعی احکام کے علم کی تلاش میں ایک مجتہد کا استنباط احکام کے طریقے سے اپنی بھرپور ذہنی کوشش کرنا اجتہاد کہلاتا ہے۔
(2)	اجماع	اجماع سے مراد نبی ﷺ کی وفات کے بعد کسی خاص دور میں (امت مسلمہ کے) تمام مجتہدین کا کسی دلیل کے ساتھ کسی شرعی حکم پر متفق ہونا ہے۔
(3)	احسان	قرآن سنت یا اجماع کی کسی قوی دلیل کی وجہ سے قیاس کو چھوڑ دینا۔ اس کے علاوہ بھی اس کی مختلف تعریفیں کی گئی ہیں۔
(4)	اصحاب	شرعی دلیل نہ ملنے پر مجتہد کا اصل کو پکڑ لینا اصحاب کہلاتا ہے۔ واضح رہے کہ تمام نفع بخش اشیاء میں اصل اباحت ہے اور تمام ضرر رساں اشیاء میں اصل حرمت ہے۔
(5)	اصل	اصول کا واحد ہے اور اس کے پانچ معانی ہیں۔ (1) دلیل (2) قاعدہ (3) بنیاد (4) راجح بات (5) حالت صحیحہ۔
(6)	امام	کسی بھی فن کا معروف عالم جیسے فن حدیث میں امام بخاری اور فن فقہ میں امام ابوحنیفہ۔
(7)	آحاد	خبر واحد کی جمع ہے۔ اس سے مراد ایسی حدیث ہے جس کے راویوں کی تعداد اتنا حدیث کے راویوں سے کم ہو۔
(8)	آثار	ایسے اقوال اور افعال جو صحابہ کرام اور تابعین کی طرف منقول ہوں۔
(9)	اطراف	وہ کتاب جس میں ہر حدیث کا ایسا حصہ لکھا گیا ہو جو باقی حدیث پر دلالت کرتا ہو مثلاً تحتہ لا شراف از امام حزی وغیرہ۔
(10)	اجزاء	اجزاء جز کی جمع ہے۔ اور جز اس چھوٹی کتاب کو کہتے ہیں جس میں ایک خاص موضوع سے متعلق بالاستیعاب احادیث جمع کرنے کی کوشش کی گئی ہو مثلاً جز در فض المیدین از امام بخاری وغیرہ۔
(11)	اربعین	حدیث کی وہ کتاب جس میں کسی بھی موضوع سے متعلقہ چالیس احادیث ہوں۔
(12)	باب	کتاب کا وہ حصہ جس میں ایک ہی نوع سے متعلقہ مسائل بیان کیے گئے ہوں۔
(13)	تعارض	ایک ہی مسئلہ میں دو مخالف احادیث کا جمع ہونا تعارض کہلاتا ہے۔
(14)	ترجیح	باہم مخالف دلائل میں سے کسی ایک کو عمل کے لیے زیادہ مناسب قرار دے دینا ترجیح کہلاتا ہے۔
(15)	جائز	ایسا شرعی حکم جس کے کرنے اور چھوڑنے میں اختیار ہو۔ مباح اور حلال بھی اسی کو کہتے ہیں۔
(16)	جامع	حدیث کی وہ کتاب جس میں مکمل اسلامی معلومات مثلاً عقائد، عبادات، معاملات، تفسیر، سیرت، مناقب، فتن اور روزِ محشر کے احوال وغیرہ سب جمع کر دیا گیا ہو۔
(17)	حدیث	ایسا قول، فعل اور تقریر جس کی نسبت رسول اللہ ﷺ کی طرف کی گئی ہو۔ سنت کی بھی یہی تعریف ہے۔ یاد رہے کہ تقریر سے مراد آپ ﷺ کی طرف سے کسی کام کی اجازت ہے۔
(18)	حسن	جس حدیث کے راوی حافظے کے اعتبار سے صحیح حدیث کے راویوں سے کم درجے کے ہوں۔
(19)	حرام	شارع یا نفلک نے جس کام سے لازمی طور پر بچنے کا حکم دیا ہو نیز اس کے کرنے میں گناہ ہو جبکہ اس سے اجتناب میں ثواب ہو۔
(20)	خبر	خبر کے متعلق تین اقوال ہیں۔ (1) خبر حدیث کا بھی دوسرا نام ہے۔ (2) حدیث وہ ہے جو نبی ﷺ سے منقول ہو اور خبر وہ ہے جو کسی اور سے منقول ہو۔ (3) خبر حدیث سے عام ہے یعنی اس روایت کو بھی کہتے ہیں جو نبی ﷺ سے منقول ہو اور اس کو بھی کہتے ہیں جو کسی اور سے منقول ہو۔

(21)	راج	ایسی رائے جو دیگر آراء کے بالمقابل زیادہ صحیح اور قریب الٰہی الٰہی ہو۔
(22)	سنن	حدیث کی وہ کتب جن میں صرف احکام کی احادیث جمع کی گئی ہوں مثلاً سنن نسائی، سنن ابن ماجہ اور سنن ابی داؤد وغیرہ۔
(23)	سداذرائع	ان صحاح کا مومنوں سے روک دینا کہ جن کے ذریعے ایسی ممنوع چیز کے ارتکاب کا واضح اندیشہ ہو جو سداذرائع پر مشتمل ہو۔
(24)	شریعت	قرآن و سنت کی صورت میں اللہ تعالیٰ کے مقرر کیے ہوئے احکامات۔
(25)	شارع	شریعت بنانے والا یعنی اللہ تعالیٰ اور مجازی طور پر اللہ کے رسول ﷺ پر بھی اس کا اطلاق کیا جاتا ہے۔
(26)	شاہ	ضعیف حدیث کی وہ قسم جس میں ایک نقدر راوی نے اپنے سے زیادہ نقدر راوی کی مخالفت کی ہو۔
(27)	صحیح	جس حدیث کی سند متصل ہو اور اس کے تمام راوی ثقہ و دانت دار اور قوت حافظہ کے مالک ہوں۔ نیز اس حدیث میں شدوذ اور کوئی غیر خرابی بھی نہ ہو۔
(28)	صحیحین	صحیح احادیث کی دو کتابیں یعنی صحیح بخاری اور صحیح مسلم۔
(29)	صحاح ستہ	معروف حدیث کی چھ کتب یعنی بخاری، مسلم، ابوداؤد، ترمذی، نسائی اور ابن ماجہ۔
(30)	ضعیف	ایسی حدیث جس میں نہ تو صحیح حدیث کی صفات پائی جائیں اور نہ ہی حسن حدیث کی۔
(31)	عرف	عرف سے مراد ایسا قول یا فعل ہے جس سے معاشرہ مانوس ہو اس کا عادی ہو یا اس کا ان میں رواج ہو۔
(32)	علت	علم فقہ میں علت سے مراد وہ چیز ہے جسے شارع علیہ نے کسی حکم کے وجود اور عدم میں علامت مقرر کیا ہو جیسے نشہ حرمت شراب کی علت ہے۔
(33)	علت	علم حدیث میں علت سے مراد ایسا تغیر سبب ہے جو حدیث کی صحت کو نقصان پہنچاتا ہو اور اسے صرف فن حدیث کے ماہر علماء ہی سمجھتے ہوں۔
(34)	فقہ	ایسا علم جس میں ان شرعی احکام سے بحث ہوتی ہو جن کا تعلق عمل سے ہے اور جن کو تنفیہی دلائل سے حاصل کیا جاتا ہے۔
(35)	فقیہ	علم فقہ جاننے والا بہت سمجھ دار شخص۔
(36)	فصل	باب کا ایسا جزء جس میں ایک خاص موضوع سے متعلقہ مسائل مذکور ہوں۔
(37)	فرض	شارع علیہ نے جس کام کو لازمی طور پر کرنے کا حکم دیا ہو نیز اسے کرنے پر ثواب اور نہ کرنے پر گناہ ہو مثلاً نماز روزہ وغیرہ۔
(38)	قیاس	قیاس یہ ہے کہ فرح (ایسا مسئلہ جس کے متعلق کتاب و سنت میں حکم موجود نہ ہو) کو حکم میں اصل (ایسا حکم جو کتاب و سنت میں موجود ہو) کے ساتھ اس وجہ سے ملا لیا کہ ان دونوں کے درمیان علت مشترک ہے۔
(39)	کتاب	کتاب مستقل حیثیت کے حامل مسائل کے مجموعے کو کہتے ہیں خواہ وہ کئی انواع پر مشتمل ہو یا نہ ہو مثلاً کتاب الطہارۃ وغیرہ۔
(40)	مستحب	ایسا کام جسے کرنے میں ثواب ہو جبکہ اسے چھوڑنے میں گناہ نہ ہو مثلاً مسواک وغیرہ۔ یاد رہے کہ علم فقہ میں مندوب، نفل اور سنت اسی کو کہتے ہیں۔
(41)	مکروہ	جس کام کو نہ کرنا اسے کرنے سے بہتر ہو اور اس سے بچنے پر ثواب ہو جبکہ اسے کرنے پر گناہ نہ ہو مثلاً کثرت سوال وغیرہ۔
(42)	مجتہد	جس شخص میں اجتہاد کا ملکہ موجود ہو یعنی اس میں فقہی مآخذ سے شریعت کے عملی احکام مستنبط کرنے کی پوری قدرت موجود ہو۔

(43)	مصالح مرسلہ	یہ ایسی مصلحت ہے کہ جس کے متعلق شارع علیہ السلام سے کوئی ایسی دلیل نہ ملتی ہو جو اس کے معتبر ہونے یا اسے لغو کرنے پر دلالت کرتی ہو۔
(44)	موقف	کسی مسئلہ میں کسی عالم کی ذاتی رائے جسے اس نے دلائل کے ذریعے اختیار کیا ہو۔
(45)	مسلك	اس کی بھی وہی تعریف ہے جو موقف کی ہے لیکن یہ لفظ مختلف مکاتب فکر کی نمائندگی کے لیے معروف ہو چکا ہے مثلاً حنفی مسلك وغیرہ۔
(46)	مذہب	لغوی طور پر اس کی بھی وہی تعریف ہے جو مسلك کی ہے لیکن عوام میں یہ لفظ یمن (جیسے مذہب عیسائیت وغیرہ) اور فرقہ (جیسے حنفی مذہب وغیرہ) کے لیے بھی استعمال ہوتا ہے۔
(47)	مراجع	وہ کتابیں جن سے کسی کتاب کی تیاری میں استفادہ کیا گیا ہو۔
(48)	متواتر	وہ حدیث جسے بیان کرنے والے راویوں کی تعداد اس قدر زیادہ ہو کہ ان سب کا جھوٹ پر جمع ہونا محال محال ہو۔
(49)	مرفوع	جس حدیث کو نبی ﷺ کی طرف منسوب کیا گیا ہو خواہ اس کی سند متصل ہو یا نہ۔
(51)	موقوف	جس حدیث کو صحابی کی طرف منسوب کیا گیا ہو خواہ اس کی سند متصل ہو یا نہ۔
(52)	مقطوع	جس حدیث کو تابعی یا اس سے کم درجے کے کسی شخص کی طرف منسوب کیا گیا ہو خواہ اس کی سند متصل ہو یا نہ۔
(53)	موضوع	ضعیف حدیث کی وہ قسم جس میں کسی من گھڑت خبر کو رسول اللہ ﷺ کی طرف منسوب کیا گیا ہو۔
(54)	مرسل	ضعیف حدیث کی وہ قسم جس میں کوئی تابعی صحابی کے واسطے کے بغیر رسول اللہ ﷺ سے روایت کرے۔
(55)	مطلق	ضعیف حدیث کی وہ قسم جس میں ابتداءً سند سے ایک یا سارے راوی ساقط ہوں۔
(56)	معضل	ضعیف حدیث کی وہ قسم جس کی سند کے درمیان سے اکٹھے دو یا دو سے زیادہ راوی ساقط ہوں۔
(57)	منقطع	ضعیف حدیث کی وہ قسم جس کی سند کسی بھی وجہ سے منقطع ہو یعنی متصل نہ ہو۔
(58)	متروک	ضعیف حدیث کی وہ قسم جس کے کسی راوی پر جھوٹ کی تہمت ہو۔
(59)	منکر	ضعیف حدیث کی وہ قسم جس کا کوئی راوی فاسق پدغتی بہت زیادہ غلطیاں کرنے والا یا بہت زیادہ غفلت برتنے والا ہو۔
(60)	مسند	حدیث کی وہ کتاب جس میں ہر صحابی کی احادیث کو الگ الگ جمع کیا گیا ہو مثلاً مسند شافعی وغیرہ۔
(61)	مستدرک	ایسی کتاب جس میں کسی محدث کی شرائط کے مطابق ان احادیث کو جمع کیا گیا ہو جنہیں اس محدث نے اپنی کتاب میں نقل نہیں کیا مثلاً مستدرک حاکم وغیرہ۔
(62)	مستخرج	ایسی کتاب جس میں مصنف نے کسی دوسری کتاب کی احادیث کو اپنی سند سے روایت کیا ہو مثلاً مستخرج ابوالقاسم الاصبہانی وغیرہ۔
(63)	معجم	ایسی کتاب جس میں مصنف نے اپنے اساتذہ کے ناموں کی ترتیب سے احادیث جمع کی ہوں مثلاً معجم کبیر از طبرانی وغیرہ۔
(64)	مخ	بعد میں نازل ہونے والی دلیل کے ذریعے پہلے نازل شدہ حکم کو ختم کر دینا صحیح کہلاتا ہے۔
(65)	واجب	واجب کی تعریف وہی ہے جو فرض کی ہے جمہور فقہاء کے نزدیک ان دونوں میں کوئی فرق نہیں۔ البتہ حنفی فقہاء اس میں کچھ فرق کرتے ہیں۔

بِسْمِ اللّٰهِ الرَّحْمٰنِ الرَّحِیْمِ

مُقَدِّمَةٌ

لغوی وضاحت: لفظِ زکوٰۃ ”بڑھنا“ نشوونما پانا اور پاکیزہ ہونا“ کے معانی میں مستعمل ہے۔ اس کے تین

ابواب آتے ہیں: زَكِيٌّ يَزْكُو (نصر) زَكِيٌّ يَزْكِي (تفعیل) تَزَكَّى يَتَزَكَّى (تفعل)۔ (۱)

زکوٰۃ کو زکوٰۃ اس لیے کہتے ہیں کہ اس سے زکوٰۃ دینے والے کا مال مزید بڑھ جاتا ہے جیسا کہ اللہ تعالیٰ نے

فرمایا کہ ﴿وَيُزِيهِ الصَّدَقَاتُ﴾ ”اللہ تعالیٰ صدقات کو بڑھادیتے ہیں۔“ [البقرہ: ۲۷۶] اور حدیث نبوی ہے

کہ ﴿مَا نَقَصَتْ صَدَقَةٌ مِنْ مَالٍ﴾ ”صدقہ مال میں کمی نہیں کرتا۔“ (۲)

زکوٰۃ مال کو پاک کر دیتی ہے اور صاحب مال کو نیک کی رزالت سے اور گناہوں سے پاک کرتی ہے۔ ان

دونوں لغوی معنوں کو ایک ہی آیت میں دیکھا جاسکتا ہے جیسا کہ اللہ تعالیٰ نے فرمایا ﴿تُطَهِّرُهُمْ وَتُزَكِّيهِمْ بِهَا﴾ [التوبة: ۱۰۳] ”آپ (ﷺ) ان کے مالوں سے صدقہ لیں جس کے ذریعے

آپ انہیں گناہوں سے پاک کر دیں اور ان کے اجر و مال میں اضافے کریں۔“

اس کے علاوہ اکثر مقامات پر یہ لفظ پاکیزگی کے معنی میں استعمال ہوا ہے مثلاً:

اس کے علاوہ اکثر مقامات پر یہ لفظ پاکیزگی کے معنی میں استعمال ہوا ہے مثلاً:

(۱) ﴿قَدْ أَفْلَحَ مَنْ زَكَّاهَا﴾ [الشمس: ۹] ”بے شک فلاح پا گیا وہ شخص جس نے نفس کا تزکیہ کر لیا۔“

(۲) ﴿قَدْ أَفْلَحَ مَنْ تَزَكَّى﴾ [الأعلى: ۱۴] ”بے شک وہ شخص کامیاب ہو گیا جس نے تزکیہ کر لیا۔“

(۳) ﴿فَلَا تُزَكُّوا أَنْفُسَكُمْ﴾ [النجم: ۳۲] ”اپنے نفسوں کا تزکیہ نہ بیان کرو۔“

شرعی تعریف: زکوٰۃ ایسا حق ہے جو مال میں واجب ہے جسے کسی فقیر یا اس کی شمل (یا اس کے علاوہ شریعت

کے بتائے ہوئے) کسی شخص کو ادا کیا جاتا ہے جبکہ وہ کسی شرعی مانع کے ساتھ متصف نہ ہو۔ (۳)

صاحب قاموس نے زکوٰۃ کی تعریف ان لفظوں میں کی ہے: ((مَا أَخْرَجْتَهُ مِنْ مَالِكَ لِيُطَهَّرَهُ بِهِ))

(۱) [المنجد (ص ۳۳۹) القاموس المحيط (ص ۱۱۶۳) سبیل السلام (۲/۷۸۷)]

(۲) [مسلم (۲۵۸۸) کتاب البر والصلة والآداب: باب استحباب العفو والتواضع، أحمد (۲۳۵/۲)]

(۳) [الفقه الإسلامي وأدلته (۱/۷۸۸، ۳) نیل الأوطار (۶۷/۳) المغنی (۵۷۲/۲) کشاف القناع (۱/۱۹۱)]

”اپنے مال کو پاک کرنے کی غرض سے جو چیز آپ نکالیں وہ زکوٰۃ ہے۔“ (۱)

فرضیت زکوٰۃ کا وقت

اس کے وقت فرضیت میں علماء کا اختلاف ہے۔ اکثر علماء کا خیال ہے کہ یہ 2ھ میں صیام رمضان کی فرضیت سے پہلے فرض ہوئی اور بعض کا کہنا ہے کہ یہ فرض تو مکہ ہی میں ہو گئی تھی لیکن اس کے تفصیلی احکام مدینہ میں 2ھ کو نازل ہوئے۔ (۲)

(شیخ ابن تیمیہ) اہل علم کے اقوال میں سے زیادہ صحیح یہ ہے کہ زکوٰۃ مکہ میں فرض ہوئی لیکن نصاب زکوٰۃ کے اموال اور اہل زکوٰۃ کی تعیین مدینہ میں ہوئی۔ (۳)

(شیخ عبداللہ بسام، شیخ صالح الفوزان) زکوٰۃ 2ھ میں فرض ہوئی۔ (۴)

فرضیت زکوٰۃ کی حکمتیں

- ① تاکہ مال پاکیزہ و بابرکت ہو جائے۔
- ② فقراء و مساکین کی مدد و تعاون کے لیے۔
- ③ انسان کا نفس بخیلی و کنجوسی جیسی بری صفات و گناہوں سے محفوظ ہو جائے۔
- ④ مال کی نعمت کی وجہ سے انسان پر جو اللہ کا شکر لازم آتا ہے وہ ادا ہو جائے۔ (۵)

چھپا کر زکوٰۃ و صدقات کی ادائیگی افضل ہے

(۱) حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا ﴿سَبَعَةَ يَظْلَهُمُ اللَّهُ فِي ظِلِّهِ يَوْمَ لَا ظِلَّ إِلَّا ظِلُّهُ..... وَرَجُلٌ تَصَدَّقَ أَخْفَى حَتَّى لَا تَعْلَمَ شِمَالُهُ مَا تُنْفِقُ يَمِينُهُ﴾ ”سات آدمی ایسے ہیں جنہیں اللہ تعالیٰ اُس دن اپنے سائے میں سایہ دیں گے جس دن اس کے سائے کے علاوہ کوئی اور سایہ نہیں ہو گا..... (ان میں سے ایک) وہ آدمی ہے جس نے اس قدر چھپا کر صدقہ کیا حتیٰ کہ اس کے بائیں ہاتھ کو بھی علم نہ ہوا جو اس کے دائیں ہاتھ نے خرچ کیا۔“ (۶)

(۱) [القاموس المحيط (ص/۱۱۶۳)]

(۲) [مزید دیکھئے: فتح الباری (۹/۱۰۰-۱۰۱) نیل الأوطار (۶۷/۳) فقہ الزکوٰۃ للقرضاوی (۵۸/۱)]

(۳) [مجموع فتاویٰ لابن عثیمین (۱۵/۱۸)]

(۴) [توضیح الأحکام شرح بلوغ المرام (۲۸۱/۳) الملخص الفقہی للدکتور صالح بن فوزان (۳۲۰/۱)]

(۵) [کما فی الفقہ الإسلامی وأدلته (۱۷۹۰/۳)]

(۶) [بخاری (۶۶۰) کتاب الأذان: باب من جلس فی المسجد ينتظر الصلاة وفضل المساجد، مسلم (۱۰۳۱)]

(نودی رضی اللہ عنہ) اس حدیث میں چھپا کر صدقہ کرنے کی فضیلت ہے۔ (۱)

(۲) حضرت ابو سعید خدری رضی اللہ عنہ سے مروی ہے کہ رسول اللہ ﷺ نے فرمایا ﴿صَدَقَةُ السَّرِّ تُطْفِئُ غَضَبَ الرَّبِّ﴾ ”چھپا کر کیا ہوا صدقہ اللہ کے غضب کو ختم کر دیتا ہے۔“ (۲)

(۳) ایک روایت میں یہ لفظ ہیں ﴿وَالصَّدَقَةُ خَفِيًّا تُطْفِئُ غَضَبَ الرَّبِّ﴾ ”خفیہ صدقہ اللہ کا غصہ ٹھنڈا کر دیتا ہے۔“ (۳)

دوسروں کو ترغیب کے لیے دکھا کر صدقہ کرنا بھی جائز ہے

ارشاد باری تعالیٰ ہے کہ ﴿الَّذِينَ يُنْفِقُونَ أَمْوَالَهُمْ بِالْإِيْتِ وَالْقَهَارِ سِرًّا وَعَلَانِيَةً..... يُجْزَوْنَ﴾ [البقرة: ۲۷۴] ”جو لوگ اپنے مالوں کو رات دن چھپے کھلے خرچ کرتے ہیں ان کے لئے ان کے رب تعالیٰ کے پاس اجر ہے اور نہ ان پر خوف ہوگا اور نہ یہ غمگین ہوں گے۔“

اس آیت میں چھپا کر صدقہ کرنے والے اور ظاہر کر کے صدقہ کرنے والے دونوں کو اللہ تعالیٰ کے ہاں اجر و ثواب کی نوید سنائی گئی ہے۔ جس سے ثابت ہوا کہ (محض ترغیب کی غرض سے) لوگوں کو دکھا کر صدقہ کرنا بھی جائز ہے۔ لیکن اگر لوگوں کو دکھانے کا مقصد ان کے ہاں عزت و مقام حاصل کرنا ہو تو یہ جائز نہیں بلکہ اس کے ذریعے صدقات ضائع ہو جاتے ہیں۔ صحیح حدیث میں موجود ہے کہ

”وہ آدمی جسے اللہ تعالیٰ نے وافر مال دیا، اس کو ہر قسم کے مال و دولت سے نوازا گیا۔ اسے پیش کیا جائے گا، اللہ تعالیٰ اسے اپنے انعامات یاد کرائے گا۔ وہ ان کا اقرار کرے گا۔ اللہ تعالیٰ دریافت فرمائیں گے، تم نے انعامات کے ہوتے ہوئے کیا عمل کیا؟ وہ جواب دے گا، میں نے ایسا کوئی راستہ نہیں چھوڑا جسے تو پسند کرتا تھا کہ اس میں مال خرچ کیا جائے، میں نے اس میں تیری رضا حاصل کرنے کے لیے مال خرچ کیا۔ اللہ تعالیٰ فرمائیں گے، تو جھوٹ کہتا ہے جبکہ تو نے محض اس لیے مال خرچ کیا تاکہ تجھے سخی کہا جائے، چنانچہ تجھے کہہ دیا گیا۔ اس کے بعد اس کے بارے میں حکم دیا جائے گا کہ اسے اوندھے منہ گھسیٹ کر دوزخ میں گرا دیا جائے۔“ (۴)

احسان جتلانے سے صدقہ ضائع ہو جاتا ہے

(۱) ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ..... الْكُفْرَيْنِ﴾ [البقرة

(۱) [شرح مسلم للنووی (۳۵۷/۴)]

(۲) [صحیح: صحیح الجامع الصغیر (۳۶۵)]

(۳) [حسن لغویہ: صحیح الترغیب (۸۹۰) کتاب الصلوات: باب الترغیب فی صلقة السر، رواہ الطبرانی فی الأوسط]

(۴) [مسلم (۱۹۰۵) کتاب الإمارة: باب من قاتل للریاء و السمعة استحق النار، ترمذی (۲۳۸۲)]

[۲۶۴:] ”اے ایمان والو! اپنے صدقات کو احسان جتلا کر اور ایذا پہنچا کر بر باد نہ کرو؛ جس طرح وہ شخص جو اپنا مال لوگوں کے دکھاوے کے لیے خرچ کرے اور نہ اللہ تعالیٰ پر ایمان رکھے نہ قیامت پر اس کی مثال اس صاف پتھر کی طرح ہے جس پر تھوڑی سی مٹی ہو پھر اس پر زور دار بارش برسے اور وہ اسے بالکل صاف اور سخت چھوڑ دے ان ریا کاروں کو اپنی کمائی میں سے کوئی چیز ہاتھ نہیں لگتی اور اللہ تعالیٰ کافروں کی قوم کو (سیدھی) راہ نہیں دکھاتا۔“

(ابن کثیر رحمۃ اللہ علیہ) اللہ تعالیٰ نے (اس آیت میں) یہ خبر دی ہے کہ صدقہ کرنے کے بعد اگر احسان جتلا دیا جائے یا ایذا پہنچا دی جائے تو صدقہ باطل ہو جاتا ہے..... جیسے اُس شخص کا صدقہ باطل ہو جاتا ہے جو لوگوں کو دکھانے کے لیے صدقہ کرتا ہے۔ (۱)

(قرطبی رحمۃ اللہ علیہ) اس آیت کے متعلق جمہور علماء کا کہنا ہے کہ بلاشبہ ایسا صدقہ قبول نہیں کیا جاتا جس کے کرنے والے کے متعلق اللہ تعالیٰ کو معلوم ہو کہ وہ احسان جتلا رہا ہے یا ایذا پہنچا رہا ہے..... (اس آیت میں) اللہ تعالیٰ نے اپنے صدقے کے ساتھ احسان جتلانے والے اور ایذا پہنچانے والے کی مثال اُس شخص کے ساتھ دی ہے جو اللہ کی رضامندی کے لیے نہیں بلکہ لوگوں کو دکھانے کے لیے خرچ کرتا ہے۔ (۲)

(۲) حضرت ابو ذر رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا ﴿ثَلَاثَةٌ لَا يُحْتَمُّهُمُ اللَّهُ يَوْمَ الْقِيَامَةِ وَ لَا يَنْظُرُ إِلَيْهِمْ وَ لَا يُزَكِّيهِمْ وَ لَهُمْ عَذَابٌ أَلِيمٌ: الْمُسْبِلُ وَ الْمَنَّانُ ...﴾ ”روز قیامت اللہ تعالیٰ تین آدمیوں سے نہ تو کلام کریں گے نہ ان کی طرف نظر رحمت فرمائیں گے اور نہ ہی ان کا تذکرہ کریں گے بلکہ ان کے لیے دردناک عذاب ہوگا: ایک تہمند (ٹخنوں سے نیچے) لٹکانے والا اور احسان جتلانے والا اور تیسرا جھوٹی قسم کے ذریعے اپنا سودا بیچنے والا۔“ (۳)

(۳) حضرت عبداللہ بن عمرو رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا ﴿لَا يَدْخُلُ الْجَنَّةَ مَنَّانٌ ...﴾ ”احسان جتلانے والا والدین کا نافرمان اور ہمیشہ شراب پینے والا جنت میں داخل نہیں ہوگا۔“ (۴)

(۴) حضرت ابن عباس رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا ﴿لَا يَدْخُلُ الْجَنَّةَ ... وَ لَا مَنَّانٌ﴾ ”ہمیشہ شراب پینے والا والدین کا نافرمان اور احسان جتلانے والا جنت میں داخل نہیں ہوگا۔“ (۵)

(۱) [تفسیر ابن کثیر (۶۲۸/۱)] (۲) [تفسیر قرطبی (۲۹۶/۳)]

(۳) [مسلم (۱۰۶) کتاب الإیمان: باب بیان غلظ تحريم إسبال الإزار والمن بالعطية ابو داود (۴۰۸۷)]

(۴) [صحیح: صحیح نسائی (۵۲۴۱) کتاب، لأشربة، الصحیحة (۶۷۰) نسائی (۵۶۷۵)]

(۵) [صحیح: صحیح نسائی فی السنن الکبری (۴۹۲۱) احمد (۴۹۹/۴) ابن حبان (۵۳۴۶) حاکم (۱۰۶/۴) امام حاکم نے اسے صحیح کہا ہے اور امام ذہبی نے ان کی موافقت کی ہے۔ شیخ عبدالرزاق مہدی حفظہ اللہ تعالیٰ نے اسے صحیح کہا ہے۔

[تفسیر ابن کثیر بتحقیق عبد الرزاق مہدی (۶۲۸/۱)]

(شخ سلیم الہدالی) احسان جملانے اور اذیت پہنچانے سے اجراضع ہو جاتا ہے۔ (۱)

کیا حالتِ شرک میں کیے ہوئے صدقہ و خیرات کا اجر مسلمان ہونے کے بعد ملتا ہے؟

حضرت حکیم بن حزام رضی اللہ عنہ سے مروی ہے کہ میں نے عرض کیا اے اللہ کے رسول! ان نیک کاموں کے متعلق آپ کیا فرماتے ہیں جنہیں میں جاہلیت کے زمانہ میں صدقہٴ غلام آزاد کرنے اور صلہ رحمی کی صورت میں کیا کرتا تھا۔ کیا مجھے ان کا ثواب ملے گا؟ نبی کریم صلی اللہ علیہ وسلم نے فرمایا ﴿فَرَمَايَا﴾ اَسْلَمْتَ عَلَيَّ مَا سَلَفَ مِنْ خَيْرٍ ﴿ ”تم اپنی ان تمام نیکیوں کے ساتھ اسلام لائے ہو جو پہلے گزر چکی ہیں۔“ (۲)

اس حدیث کی شرح میں مولانا دادار از رحمۃ اللہ علیہ رقمطراز ہیں کہ ”امام بخاری رحمۃ اللہ علیہ نے اس حدیث سے یہ ثابت کیا ہے کہ اگر کافر مسلمان ہو جائے تو کفر کے زمانہ کی نیکیوں کا بھی ثواب ملے گا۔ یہ اللہ پاک کی عنایت ہے۔ اس میں کسی کا کیا اجارہ ہے۔ بادشاہ حقیقی کے پیغمبر نے جو کچھ فرمایا وہی قانون ہے۔ اس سے زیادہ صراحت دارقطنی کی روایت میں ہے کہ جب کافر اسلام لاتا ہے اور اچھی طرح مسلمان ہو جاتا ہے تو اس کی ہر نیکی جو اس نے اسلام سے پہلے کی تھی لکھ لی جاتی ہے اور ہر برائی جو اسلام سے پہلے کی تھی مٹا دی جاتی ہے۔ اس کے بعد ہر نیکی کا ثواب دس گنا سے سات سو گنا تک ملتا رہتا ہے اور ہر برائی کے بدلے ایک برائی لکھی جاتی ہے۔ بلکہ ممکن ہے اللہ پاک اسے بھی معاف کر دے۔“ (۳)

بخیلی کی مذمت

(۱) ارشاد باری تعالیٰ ہے کہ ﴿وَأَقَامُوا مَنَاجِلَ ۙ وَاسْتَعْتَفُوا﴾ ﴿۱﴾ وَكَذَّبَ بِالْحُسْنَىٰ إِذَا تَرَدَّىٰ﴾ [اللیل ۸- ۱۱] ”جس نے بخیلی کی اور بے پرواہی برتی۔ اور نیک بات کی تکذیب کی۔ تو ہم بھی اس کی تنگی و مشکل کے سامان میسر کر دیں گے۔ اس کا مال اسے (اندھا) کرنے کے وقت کچھ کام نہ آئے گا۔“

(۲) ایک اور مقام پر فرمایا ﴿وَمَنْ يُؤْتِ شَيْخًا نَفْسَهُ فَأُولَٰئِكَ هُمُ الْمُفْلِحُونَ﴾ [التغابن: ۱۶] ”جو شخص اپنے نفس کی بخیلی سے بچالیا جائے وہی کامیاب ہے۔“

(۳) حضرت جابر رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿اتَّقُوا الشُّعْءَ ۙ فَإِنَّ الشُّعْءَ أَهْلَكَ مَنْ كَانَ قَبْلَكُمْ ۙ حَمَلَهُمْ عَلَىٰ أَنْ سَفَكُوا دِمَاءَهُمْ وَاسْتَحْلَوْا مَحَارِمَهُمْ﴾ ”بخیل (کجروی) سے بچو کیونکہ بخیل نے تم سے پہلے لوگوں کو ہلاک کر کے رکھ دیا۔ بخیل نے انہیں اس بات پر ابھارا کہ انہوں نے مسلمانوں کا (ناحق) خون بہایا اور ان کی حرمتوں کو حلال بنا لیا۔“ (۴)

(۱) [موسوعة المناهی الشرعية (۶۵/۲)]

(۲) [بخاری (۱۴۳۶) کتاب الزکاة: باب من تصدق فی الشریک ثم أسلم، مسلم (۱۲۲)]

(۳) [شرح بخاری (تحت الحدیث / ۱۴۳۶)] (۴) [مسلم (۲۵۷۸) کتاب البر والصلة والآداب]

(4) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَثَلُ الْبَخِيلِ وَالْمُتَصَدِّقِ كَمَثَلِ رَجُلَيْنِ عَلَيْهِمَا جُنْتَانٍ مِنْ حَدِيدٍ...﴾ ”بخیل اور صدقہ دینے والے کی مثال دو انسانوں کی ہے جنہوں نے زرہ پہن رکھی ہے، ان کے ہاتھوں کو ان کی چھاتیوں اور ان کے سینوں کی جانب جکڑ دیا گیا ہے۔ صدقہ دینے والا جب صدقہ عطا کرنے کا ارادہ کرتا ہے تو زرہ کشادہ ہو جاتی ہے اور بخیل جب صدقہ کرنے کا ارادہ کرتا ہے تو زرہ سمٹ جاتی ہے اور ہر حلقہ اپنی اپنی جگہ پر کس جاتا ہے۔“ (۱)

(شیخ سلیم الہمالی) مومن بزدل اور بخیل نہیں ہوتا۔ (۲)

دنیاوی مال و متاع کی حقارت

(1) حضرت مستورد بن شداد رضی اللہ عنہ بیان کرتے ہیں کہ میں نے رسول اللہ ﷺ کو فرماتے ہوئے سنا ﴿وَاللَّهِ مَا الدُّنْيَا فِي الْآخِرَةِ إِلَّا مِثْلُ مَا يَجْعَلُ أَحَدُكُمْ إِضْبَعَهُ فِي الْيَمِّ فَلْيَنْظُرْ بِمَ يَرْجِعُ؟﴾ ”اللہ کی قسم! آخرت کے مقابلے میں دنیا کی مثال بس اتنی سی ہے جیسے تم میں سے کوئی شخص اپنی انگلی دریا کے پانی میں ڈالتا ہے وہ غور کرے کہ انگلی کے ساتھ کتنا پانی لگتا ہے؟“ (۳)

(2) حضرت جابر رضی اللہ عنہ سے مروی ہے کہ رسول اللہ ﷺ بھڑکے ایک ایسے مردہ بچے کے پاس سے گزرے جس کے کان بہت چھوٹے تھے۔ آپ ﷺ نے (صحابہ سے) پوچھا، تم میں سے کون شخص ایک درہم کے عوض اسے لینا پسند کرے گا؟ صحابہ کرام نے عرض کیا، ہم تو کسی معمولی چیز کے عوض بھی اسے اپنے لیے پسند نہیں کرتے۔ آپ ﷺ نے فرمایا ﴿قَوِّ اللَّهُ! لَلدُّنْيَا أَهْوَنُ عَلَى اللَّهِ مِنْ هَذَا عَلَيْكُمْ﴾ ”اللہ کی قسم! دنیا اللہ تعالیٰ کے نزدیک اس سے بھی زیادہ حقیر ہے جتنا تمہارے نزدیک یہ حقیر ہے۔“ (۴)

(3) حضرت عمرو بن عوف رضی اللہ عنہ سے مروی ہے کہ رسول اللہ ﷺ نے فرمایا ﴿قَوِّ اللَّهُ! لَا الْفَقْرُ أَخْشَى عَلَيْكُمْ، وَلَكِنْ أَخْشَى عَلَيْكُمْ أَنْ تَبْسُطَ عَلَيْكُمُ الدُّنْيَا كَمَا بَسَطَتْ عَلَى مَنْ كَانَ قَبْلَكُمْ، فَتَنَافَسُوهَا كَمَا تَنَافَسَوْهَا، وَتُهْلِكَكُمْ كَمَا أَهْلَكْتَهُمْ﴾ ”اللہ کی قسم! میں تمہارے متعلق فقیری کا خوف نہیں رکھتا البتہ تمہارے بارے میں مجھے یہ خدشہ ہے کہ دنیا تم پر فراخ ہو جائے جیسا کہ تم سے پہلے لوگوں پر فراخ ہوئی پس تم اس میں رغبت کرو گے جیسا کہ انہوں نے اس میں رغبت کی اور وہ تمہیں تباہ و برباد کر دے گی جیسا کہ

(۱) [بخاری (۱۴۴۳) کتاب الزکاة: باب مثل المتصدق والبخيل، مسلم (۱۰۲۱) کتاب الزکاة]

(۲) [موسوعة المناهي الشرعية (۵۳/۲)]

(۳) [مسلم (۲۸۵۸) کتاب الحنة وصفة نعيمها وأهلها، ترمذی (۲۳۲۳) ابن ماجة (۴۱۰۸)]

(۴) [مسلم (۲۹۵۷) کتاب الزهد والرقائق: باب 'ابو داود (۱۸۶) تحفة الأشراف (۲۶۰۱)]

اس نے انہیں برباد کر دیا۔“ (۱)

(4) حضرت ابو ہریرہ رضی اللہ عنہ سے مروی ہے کہ نبی ﷺ نے فرمایا ﴿أَلَا إِنَّ الدُّنْيَا مَلْعُونَةٌ مَلْعُونَةٌ مَا فِيهَا، إِلَّا رَحْمَةً مِنَ اللَّهِ وَمَا وَالَاهُ، وَعَالِمٌ أَوْ مُتَعَلِّمٌ﴾ ”خبردار! بے شک دنیا اور جو کچھ اس میں ہے ملعون (یعنی اللہ کی رحمت سے دور کرنے والا) ہے مگر اللہ کا ذکر اور وہ اعمال جنہیں اللہ محبوب جانتا ہے اور عالم اور علم سیکھنے والا۔“ (۲)

(5) حضرت سہل بن سعد رضی اللہ عنہ سے مروی ہے کہ رسول اللہ ﷺ نے فرمایا ﴿لَوْ كَانَتِ الدُّنْيَا تَعْدِلُ عِنْدَ اللَّهِ جَنَاحَ بَعُوضَةٍ، مَا سَقَى كَافِرًا مِنْهَا شَرْبَةَ مَاءٍ﴾ ”اگر اللہ تعالیٰ کے نزدیک دنیا (کی قدر و منزلت) چمچ کے پر کے برابر بھی ہوتی تو وہ کسی کافر کو پانی کا گھونٹ نہ پلاتا۔“ (۳)

(6) حضرت ابو موسیٰ اشعری رضی اللہ عنہ بیان کرتے ہیں کہ رسول اللہ ﷺ نے فرمایا ﴿مَنْ أَحَبَّ دُنْيَاهُ أَضْرَّ بِآخِرِيهِ، وَمَنْ أَحَبَّ آخِرَتَهُ أَضْرَّ بِدُنْيَاهُ، فَأَثِرُوا مَا يَبْقَى عَلَى مَا يَفْنَى﴾ ”جس نے (اللہ سے بڑھ کر) دنیا سے محبت کی اس نے اپنی آخرت کو برباد کر لیا اور جس نے آخرت کے ساتھ محبت کی اس نے اپنی دنیا کو نقصان پہنچایا۔ پس تم باقی رہنے والی اشیاء کو فنا ہونے والی اشیاء پر ترجیح دو۔“ (۴)

انسان کا اپنا مال صرف تین قسم کا ہی ہے

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا، بندہ کہتا ہے کہ میرا مال (اتنا ہے) میرا مال (اتنا ہے) حالانکہ فی الحقیقت اس کے مال میرا سے اس کا مال صرف تین قسم کا ہے: ﴿مَا أَكَلُ فَأَقْنَى، أَوْ لَيْسَ فَأَبْلَى، أَوْ أُعْطِيَ فَأَقْتَنَى، وَمَا سِوَى ذَلِكَ فَهُوَ ذَاهِبٌ وَتَارِكَةٌ لِلنَّاسِ﴾ (1) جو اس نے کھا لیا اور ختم کر دیا۔ (2) جو اس نے پہن لیا اور اسے پرانا کر دیا۔ (3) جو اس نے عطیہ کیا اور (آخرت کے لیے) ذخیرہ کر لیا۔ ان اموال کے علاوہ جو بھی مال ہے اسے وہ لوگوں کے لیے چھوڑ کر جانے والا ہے۔“ (۵)

با عمل فقراء کی فضیلت

(1) حضرت ابن عباس رضی اللہ عنہ سے مروی ہے کہ رسول اللہ ﷺ نے فرمایا ﴿اطَّلَعْتُ فِي الْجَنَّةِ فَرَأَيْتُ أَكْثَرَ

(۱) [بخاری (۶۴۲۵) کتاب الرقاق: باب ما يحذر من زهرة الدنيا والتنافس فيها، مسلم (۲۹۶۱)]

(۲) [حسن: الصحيحة (۲۷۹۷) ترمذی (۲۳۲۲) کتاب الزهد: باب منه، ابن ماجہ (۴۱۱۲)]

(۳) [ترمذی (۲۳۲۰) کتاب الزهد: باب ما جاء في هوان الدنيا على الله، شيخ البانی ”فرماتے ہیں کہ اس کی سند ضعیف ہے لیکن اس کے کچھ شواہد ہیں جن میں سے بعض صحیح ہیں۔ دیکھئے: الصحيحة (۹۴۳) هداية الرواة (۵۱۰۵)]

(۴) [مسند احمد (۴۱۲/۴) شيخ البانی ”فرماتے ہیں کہ اس روایت کے لیے ابو ہریرہ رضی اللہ عنہ کی حدیث سے حسن سند کے ساتھ شواہد موجود ہے۔ دیکھئے: السلسلة الصحيحة (۳۲۸۷) هداية الرواة (۵۱۰۷)‘ (۱۰/۵)]

(۵) [مسلم (۲۹۰۹) کتاب الزهد والرقائق، ترمذی (۳۳۵۴) نسائی (۲۳۸/۶) احمد (۸۸۲۱)]

أَهْلِهَا الْفُقَرَاءُ ﴿﴾ ”میں نے جنت کا مشاہدہ کیا تو میں نے دیکھا کہ اس میں اکثریت فقراء کی ہے۔“ (۱)

(2) حضرت عبداللہ بن عمرو رضی اللہ عنہما سے مروی ہے کہ رسول اللہ ﷺ نے فرمایا ﴿﴾ إِنَّ فُقَرَاءَ الْمُهَاجِرِينَ يَسْبِقُونَ الْأَغْنِيَاءَ يَوْمَ الْقِيَامَةِ إِلَى الْجَنَّةِ بَارِعِينَ خَرِيْفًا ﴿﴾ ”بے شک روز قیامت فقیر مہاجر لوگ مالدار لوگوں سے چالیس سال پہلے جنت میں جائیں گے۔“ (۲)

(3) حضرت سہل بن سعد رضی اللہ عنہما سے مروی ہے کہ رسول اللہ ﷺ کے پاس سے ایک آدمی گزرا۔ آپ ﷺ نے اپنے قریب بیٹھے ہوئے شخص سے پوچھا کہ اس شخص کے بارے میں تیرا کیا خیال ہے؟ اس نے جواب دیا، یہ شخص بڑے لوگوں میں سے ہے۔ اللہ کی قسم! یہ شخص اس لائق ہے کہ اگر وہ کسی کی طرف منگنی کا پیغام بھیجے تو اس کا نکاح ہو جائے اور اگر سفارش کرے تو اس کی سفارش قبول کی جائے اور اگر بات کرے، تو اس کی بات سنی جائے۔ سہل رضی اللہ عنہما کہتے ہیں کہ یہ جواب سن کر رسول اللہ ﷺ خاموش ہو گئے۔ اس کے بعد ایک اور شخص گزرا تو رسول اللہ ﷺ نے اس شخص سے پوچھا کہ اس کے بارے میں تیری کیا رائے ہے؟ اس نے جواب دیا کہ اے اللہ کے رسول! یہ شخص فقیر مسلمانوں میں سے ہے۔ یہ اس لائق ہے کہ اگر یہ منگنی کا پیغام بھیجے تو اس کا نکاح نہ ہو اور اگر سفارش کرے تو اس کی سفارش قبول نہ ہو اور اگر کوئی بات کرے تو اس کی بات نہ سنی جائے۔ یہ سن کر رسول اللہ ﷺ نے فرمایا ﴿﴾ هَذَا خَيْرٌ مِنْ مِلءِ الْأَرْضِ وَمِثْلَ هَذَا ﴿﴾ ”یہ اکیلا شخص اُس (امیر) شخص جیسے لوگوں سے بھری زمین سے بھی کہیں زیادہ بہتر ہے۔“ (۳)

رسول اللہ ﷺ مسکین رہنے کے خواہشمند تھے

حضرت انس رضی اللہ عنہما سے مروی ہے کہ رسول اللہ ﷺ نے فرمایا ﴿﴾ اللَّهُمَّ أَحْيِنِي مَسْكِينًا وَ أَمِتْنِي مَسْكِينًا وَ أَحْشُرْنِي فِي زُمْرَةِ الْمَسَاكِينِ ﴿﴾ ”اے اللہ! مجھے مسکین زندہ رکھ، مجھے مسکین فوت کر اور مجھے مساکین کے گروہ میں اٹھانا۔“ (۴)

اللہ چاہے تو فقیر کو غنی کر دے اور غنی کو فقیر

ارشاد باری تعالیٰ ہے کہ ﴿﴾ قُلِ اللَّهُمَّ مَلِكُ الْمَلِكِ تُؤْتِي الْمُلْكَ مَنْ تَشَاءُ قَدِيرٌ ﴿﴾ [آل عمران : ۲۶] ”آپ کہہ دیجئے کہ اے اللہ! اے تمام جہان کے مالک! تو جسے چاہے بادشاہی دے اور جس سے چاہے

(۱) [بخاری (۶۵۴۶) کتاب الرقاق : باب صفة الحنة والنار، مسلم (۲۷۳۷) ترمذی (۲۶۰۲)]

(۲) [مسلم (۲۹۷۹) کتاب الزهد والرقائق : باب]

(۳) [بخاری (۶۴۴۷) کتاب الرقاق : باب فضل الفقر، ابن ماجہ (۴۱۲۰) کتاب الزهد : باب فضل الفقراء]

(۴) [صحیح : إرواء الغلیل (۸۶۱) السلسلة الصحيحة (۳۰۸)]

بادشاہی چھین لے اور تو جسے چاہے عزت دے اور جسے چاہے ذلت دے، تیرے ہی ہاتھ میں سب بھلائیاں ہیں، بے شک تو ہر چیز پر قادر ہے۔“

اللہ تبارک و تعالیٰ کے اس ارشاد سے معلوم ہوا کہ شاہ گوگد ا بنادینا اور گدا کو شاہ، اسی طرح معزز کو ذلیل کر دینا اور ذلیل کو معزز، سب اسی کے اختیار میں ہے۔ اس لیے جس کے پاس جیسی نعمت الہی موجود ہو تو اسے تکبر و غرور اور ریاء و نمود کا مظاہرہ نہیں کرنا چاہیے بلکہ اسے چاہیے کہ ہر وقت مال کے متعلق اللہ تعالیٰ سے ڈرتا رہے اور اس میں اللہ تعالیٰ نے جو حق مقرر کیا ہے اسے ادا کرتا رہے کیونکہ اگر وہ ایسا نہیں کرے گا تو عین ممکن ہے کہ اللہ تعالیٰ اس سے ناراض ہو کر اپنی نعمت چھین لے اور پھر وہ در بدر کی ٹھوکریں کھاتا پھرے۔

ایک دوسرے مقام پر اللہ تعالیٰ نے فرمایا ہے کہ ﴿وَإِذْ تَأْتِيَن رَّبُّكَ لِيُنزِّلُ عَلَيْكَ مِنَ السَّمَاءِ لُحْمًا مُّغْتَسَّخًا وَخَيْلًا مُّغْتَسَّخَةً وَجِبَالًا مِّنَ الذَّهَبِ وَوَدَّ لَكَ الْوَدَّ وَكَرِهْتَ الْوَدَّ وَكَرِهْتَ الْوَدَّ وَكَرِهْتَ الْوَدَّ﴾ [إبراهيم: ۷] ”جب تمہارے پروردگار نے تمہیں آگاہ کر دیا کہ اگر تم شکرگزاری کرو گے تو بے شک میں تمہیں زیادہ دوں گا اور اگر تم ناشکری کرو گے تو یقیناً میرا عذاب بہت سخت ہے۔“ اور شکر یہ ہے کہ اللہ کی ہر نعمت کو اسی طرح استعمال کیا جائے جیسے اللہ تعالیٰ نے بتایا ہے وگرنہ ناشکری کی صورت میں اللہ تعالیٰ شان و شوکت کا مقام چھین کر مفلسی کی چوکت پر بٹھانے پر بھی قادر ہے۔

مال کی فراوانی علامات قیامت میں سے ایک ہے

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿لَا تَقُومُ السَّاعَةُ حَتَّىٰ يَكْثُرَ الْمَالُ وَيَفِيضَ.....﴾ ”قیامت قائم نہ ہوگی حتیٰ کہ مال و دولت کی فراوانی ہو جائے گی۔ (مال و دولت کی) اس قدر کثرت ہوگی کہ آدمی زکوٰۃ کا مال لے کر نکلے گا مگر کوئی زکوٰۃ لینے والا نظر نہیں آئے گا۔“ (۱)

قیامت کے قریب ایسا حکمران ہوگا جو بہت زیادہ سخاوت کرے گا

حضرت جابر بن عبد اللہ رضی اللہ عنہ سے مروی روایت میں ہے کہ رسول اللہ ﷺ نے فرمایا ﴿يَكُونُ فِي آخِرِ الزَّمَانِ خَلِيفَةٌ يَقْسِمُ الْمَالَ وَلَا يَعُدُّهُ﴾ ”آخری زمانے میں (یعنی قیامت کے قریب) ایک ایسا خلیفہ ہوگا جو مال تقسیم کرے گا اور اسے شمار نہیں کرے گا۔“ (۲)

(نووی رحمہ اللہ) یہ خلیفہ اتنا مال اس وجہ سے تقسیم کرے گا کیونکہ اُس وقت اموال، غنائم اور فتوحات کی کثرت ہوگی اور اس پر مزید اس کا نفس بھی تخی ہوگا۔ (۳)

(۱) [بخاری (۱۴۱۱) کتاب الزکوٰۃ: باب الصدقة قبل الرد، مسلم (۱۰۱۱) کتاب الزکوٰۃ]

(۲) [مسلم (۲۹۱۳) احمد (۱۱۰۱۲)] (۳) [شرح مسلم للنووی (۱۷۱/۹)]

کتاب الزکاة زکوة کے مسائل

- | | |
|---|----------------------------|
| زکوة کی فرضیت کا بیان | باب فرضية الزكاة |
| زکوة کی فضیلت اور اس کے فوائد کا بیان | باب فضيلة الزكاة و فوائده |
| مانع زکوة کے گناہ اور اس کے حکم کا بیان | باب اثم مانع الزكاة و حكمه |
| جس پر زکوة واجب ہے | باب من تجب عليه الزكاة |
| جن اموال میں زکوة واجب ہے | باب ما تجب فيه الزكاة |
| جن اموال میں زکوة واجب نہیں | باب ما لا تجب فيه الزكاة |
| سونے اور چاندی کی زکوة کا بیان | باب زكاة الذهب والفضة |
| جانوروں کی زکوة کا بیان | باب زكاة الحيوان |
| تجارتی اموال کی زکوة کا بیان | باب زكاة التجارة |
| کھیتوں اور پھلوں کی زکوة کا بیان | باب زكاة الزروع و الثمار |
| دھینے اور معدنیات کی زکوة کا بیان | باب زكاة الركاك و المعدن |
| زکوة نکالنے کا بیان | باب اخراج الزكاة |
| زکوة وصول کرنے کا بیان | باب اخذ الزكاة |
| زکوة کے مصارف کا بیان | باب مصارف الزكاة |
| جن پر زکوة حرام ہے | باب من تحرم عليه الزكاة |
| صدقہ فطر کا بیان | باب صدقة الفطر |
| نقلی صدقہ کا بیان | باب صدقة التطوع |
| سوال کرنے سے بچنے کا بیان | باب تجنب المسئلة |

باب فرضیۃ الزکاۃ

زکوٰۃ کی فرضیت کا بیان

زکوٰۃ ارکان اسلام میں سے ایک ہے

حضرت ابن عمر رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا ﴿يُنْفِي الْإِسْلَامُ عَلَى خَمْسٍ ... وَإِتَاءِ الزَّكَاةِ ...﴾ ”اسلام کی بنیاد پانچ اشیاء پر رکھی گئی ہے (ان میں سے ایک یہ ہے) زکوٰۃ کی ادائیگی۔“ (۱)
(نووی رحمۃ اللہ علیہ) نماز اور زکوٰۃ شہادتین کے بعد اسلام کے اہم ترین ارکان ہیں۔ (۲)

پچھلی امتوں کو بھی زکوٰۃ کا حکم دیا گیا تھا

(۱) اللہ تعالیٰ نے بنی اسرائیل کو مخاطب کر کے فرمایا ﴿لَئِنْ أَقَمْتُمُ الصَّلَاةَ وَآتَيْتُمُ الزَّكَاةَ..... الْآخِذِينَ﴾ [المائدہ: ۱۲] ”اگر تم نماز قائم رکھو گے اور زکوٰۃ دیتے رہو گے اور میرے رسولوں کو ماننے رہو گے اور ان کی مدد کرتے رہو گے اور اللہ تعالیٰ کو بہتر قرض دیتے رہو گے تو یقیناً میں تمہاری برائیاں تم سے دور رکھوں گا اور تمہیں ان جنتوں میں لے جاؤں گا جن کے نیچے چشمے بہ رہے ہیں۔“

(۲) ایک دوسرے مقام پر اللہ تعالیٰ نے بنی اسرائیل سے اس عہد و پیمان کا تذکرہ کیا ہے:

﴿وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ..... وَأَتُوا الزَّكَاةَ..... مُعْرِضُونَ﴾ [البقرہ: ۸۳] ”یاد کرو! جب ہم نے بنی اسرائیل سے وعدہ لیا کہ تم اللہ تعالیٰ کے سوا کسی دوسرے کی عبادت نہ کرنا، ماں باپ کے ساتھ رشتہ داروں کے ساتھ یتیموں اور مسکینوں کے ساتھ اچھا سلوک کرنا، لوگوں کو اچھی بات کہنا، نمازیں قائم رکھنا اور زکوٰۃ دیتے رہنا، پھر تھوڑے سے لوگوں کے علاوہ تم سب پھر گئے اور منہ موڑ لیا۔“

(۳) حضرت اسماعیل علیہ السلام کے متعلق اللہ تعالیٰ نے یوں ذکر فرمایا ہے:

﴿وَكَانَ يَأْمُرُ أَهْلَهُ بِالصَّلَاةِ وَالزَّكَاةِ وَكَانَ عِنْدَ رَبِّهِ مَرْضِيًّا﴾ [مريم: ۵۵] ”وہ اپنے گھر والوں کو نماز اور زکوٰۃ کا حکم دیتے تھے اور وہ اپنے رب کے نزدیک پسندیدہ شخص تھے۔“

(۴) حضرت ابراہیم علیہ السلام، حضرت اسحاق علیہ السلام اور حضرت یعقوب علیہ السلام کا ذکر کرتے ہوئے اللہ تعالیٰ نے فرمایا: ﴿وَأَوْحَيْنَا إِلَيْهِمْ فِعْلَ الْخَيْرَاتِ وَإِقَامَ الصَّلَاةِ وَإِيتَاءَ الزَّكَاةِ وَكَانُوا الْتَاغِبِينَ﴾ [الانبیاء: ۷۳] ”ہم نے انہیں وحی کے ذریعے نیکیوں کے کرنے، نماز قائم کرنے اور زکوٰۃ ادا کرنے کا حکم دیا اور وہ ہمارے

(۱) [بخاری (۸) کتاب الإيمان: باب دعائکم ایمانکم، مسلم (۱۶) ترمذی (۲۶۱۲) نسائی (۱۰۷/۸)]

(۲) [شرح مسلم للنووی (۱۱۸/۲)]

عبادت گزار بندے تھے۔“

(5) اللہ تعالیٰ نے حضرت عیسیٰ علیہ السلام کا ذکر کیا کہ انہوں نے اپنی قوم سے کہا: ﴿إِنِّي عَبْدُ اللَّهِ أَنبِيُّ الْكِنَانَةِ..... وَأَوْصِيَنِي بِالصَّلَاةِ وَالزَّكَاةِ مَا دُمْتُ حَيًّا﴾ [مریم: ۳۰-۳۱] ”میں اللہ کا بندہ ہوں اس نے مجھے کتاب عطا فرمائی اور مجھے نبوت سے نوازا اور میں جہاں بھی ہوں مجھے بابرکت بنا دیا اور مجھے حکم دیا کہ میں جب تک زندہ رہوں نماز قائم رکھوں اور زکوٰۃ ادا کرتا رہوں۔“

اس اُمت پر زکوٰۃ کی ادائیگی فرض ہے

(1) ﴿وَأَتُوا الزَّكَاةَ﴾ [البقرة: ۴۳] ”اور زکوٰۃ ادا کرو۔“

(2) ﴿وَأَتُوا الزَّكَاةَ وَأَقْرِضُوا اللَّهَ قَرْضًا حَسَنًا﴾ [المزمل: ۲۰] ”زکوٰۃ ادا کرو اور اللہ تعالیٰ کو قرض حسد دو۔“

(3) ﴿خُذْ مِنْ أَمْوَالِهِمْ صَدَقَةً﴾ [التوبة: ۱۰۳] ”ان کے مالوں سے آپ صدقہ لیجیے۔“

(4) ﴿وَأَتُوا حَقَّهُ يَوْمَ حَصَادِهِ﴾ [الأنعام: ۱۴۱] ”اس کے کٹائی کے دن اس کا حق ادا کرو (یعنی پھل اتارنے یا فصلوں کی کٹائی کے وقت)۔“

(5) حضرت ابن عباس رضی اللہ عنہما سے مروی ہے رسول اللہ ﷺ نے حضرت معاذ رضی اللہ عنہ کو یمن کی طرف روانہ کرتے وقت فرمایا کہ ﴿أُدْعُهُمْ إِلَى شَهَادَةِ أَنْ لَا إِلَهَ إِلَّا اللَّهُ وَأَنِّي رَسُولُ اللَّهِ..... فَإِنْ هُمْ أَطَاعُوا لِيذَلِكَ فَأَعْلِمْنَهُمْ أَنَّ اللَّهَ قَدْ افْتَرَضَ عَلَيْهِمْ صَدَقَةً فِي أَمْوَالِهِمْ﴾ ”تم انہیں اس کلمہ کی گواہی کی دعوت دینا کہ اللہ کے سوا کوئی معبود نہیں اور یہ کہ میں اللہ کا رسول ہوں۔ اگر وہ لوگ یہ بات مان لیں تو پھر انہیں بتانا کہ اللہ تعالیٰ نے ان پر روزانہ پانچ وقت کی نمازیں فرض کی ہیں۔ اگر وہ لوگ یہ بات بھی مان لیں تو پھر انہیں بتانا کہ اللہ تعالیٰ نے ان پر ان کے مالوں میں صدقہ (یعنی زکوٰۃ کو) فرض قرار دیا ہے۔“ (۱)

(6) حضرت ابو بکر رضی اللہ عنہ نے حضرت انس رضی اللہ عنہ کو فریضہ زکوٰۃ کے متعلق یہ تحریر بھیجی ﴿هَذِهِ فَرِيضَةُ الصَّدَقَةِ الَّتِي فَرَضَهَا رَسُولُ اللَّهِ عَلَى الْمُسْلِمِينَ وَالَّتِي أَمَرَ اللَّهُ بِهَا رَسُولُهُ﴾ ”یہ وہ فریضہ زکوٰۃ ہے کہ جسے رسول اللہ ﷺ نے مسلمانوں پر فرض کیا ہے اور اللہ تعالیٰ نے جس کا رسول اللہ ﷺ کو حکم دیا ہے۔“ (۲)

(7) حضرت ابن عباس رضی اللہ عنہما نے بیان کیا کہ قبیلہ عبدالقیس کا وفد رسول اللہ ﷺ کی خدمت میں حاضر ہوا اور عرض کیا کہ اے اللہ کے رسول! ہم ربیعہ قبیلہ کی ایک شاخ ہیں اور قبیلہ مضر کے کافر ہمارے اور

(۱) [بخاری (۱۳۹۵) کتاب الزکاة: باب وجوب الزکاة، مسلم (۱۹) أبو داود (۱۰۸۴) ترمذی (۶۲۵)]

(۲) [بخاری (۱۴۵۴) کتاب الزکاة: باب زکاة الغنم، أبو داود (۱۰۶۷) ابن ماجہ (۱۸۰۰)]

آپ ﷺ کے درمیان پڑتے ہیں۔ اس لیے ہم صرف حرمت کے مہینوں میں ہی آپ کی خدمت میں حاضر ہو سکتے ہیں (کیونکہ ان مہینوں میں لڑائیاں رُک جاتی ہیں اور راستوں میں امن ہوتا ہے)۔ آپ ہمیں کچھ ایسی باتیں بتا دیجئے جن پر ہم خود بھی عمل کریں اور اپنے قبیلے کے اُن لوگوں کو بھی ان پر عمل کے لیے کہیں جو ہمارے ساتھ نہیں آسکے۔ آپ ﷺ نے فرمایا ﴿أَمْرُكُمْ بِأَرْبَعٍ وَأَنْهَاكُمْ عَنْ أَرْبَعٍ: الْإِيمَانُ بِاللَّهِ وَشَهَادَةُ أَنْ لَا إِلَهَ إِلَّا اللَّهُ - وَعَقْدُ يَدَيْهِ هَكَذَا - وَإِقَامُ الصَّلَاةِ - وَإِيتَاءُ الزَّكَاةِ - وَأَنْ تُؤَدُّوا خُمْسَ مَا غَنِمْتُمْ﴾ ”میں تمہیں چار کاموں کا حکم دیتا ہوں اور چار کاموں سے روکتا ہوں۔ اللہ تعالیٰ پر ایمان لانا اور اس کی وحدانیت کی شہادت دینے کا (یہ کہا تو) آپ ﷺ نے اپنی اُنٹلی سے ایک طرف اشارہ کیا۔ نماز قائم کرنا، زکوٰۃ ادا کرنا اور مالِ غنیمت سے پانچواں حصہ ادا کرنے کا حکم دیتا ہوں۔“ (۱)

(8) قیصر روم ہرقل نے یوسفیان سے نبی ﷺ کے متعلق پوچھا کہ وہ تمہیں کیا حکم دیتا ہے تو اس نے کہا ﴿يَقُولُ اعْبُدُوا اللَّهَ وَحْدَهُ وَلَا تَشْرِكُوا بِهِ شَيْئًا وَاتْرُكُوا مَا يَقُولُ آبَائِكُمْ وَيَأْمُرُنَا بِالصَّلَاةِ وَالزَّكَاةِ وَالصَّدَقِ وَالْعَفَافِ وَالصَّلَاةِ﴾ ”وہ کہتا ہے کہ اکیلے اللہ تعالیٰ کی عبادت کرو اور اس کے ساتھ کسی کو شریک نہ ٹھہراؤ اور جو کچھ تمہارے آباؤ اجداد کہتے ہیں (اُن شریک باتوں کو) چھوڑ دو اور ہمیں نماز پڑھنے، زکوٰۃ دینے، سچ بولنے، پرہیزگاری اختیار کرنے اور صلہ رحمی کا حکم دیتا ہے۔“ (۲)

(9) حضرت طلحہ بن عبید اللہ رضی اللہ عنہ بیان کرتے ہیں کہ نجد والوں میں سے ایک شخص آپ ﷺ کے پاس آیا اس کے بال بکھرے ہوئے تھے، ہم اس کی آواز کی بھنھناٹ سنتے تھے اور ہمیں سمجھ نہیں آ رہی تھی کہ وہ کیا کہہ رہا ہے حتیٰ کہ وہ نزدیک آن پہنچا تب معلوم ہوا کہ وہ اسلام کے بارے میں پوچھ رہا ہے۔ آپ ﷺ نے فرمایا کہ اسلام دن رات میں پانچ نمازیں پڑھنا ہے، اس نے کہا بس اس کے سوا تو مجھ پر کوئی نماز نہیں۔ آپ ﷺ نے فرمایا نہیں مگر تو نفل پڑھے تو اور بات ہے۔ آپ ﷺ نے فرمایا اور رمضان کے روزے رکھنا، اس نے کہا اور تو کوئی روزہ مجھ پر نہیں ہے۔ آپ ﷺ نے فرمایا، نہیں مگر تو نفل روزے رکھے تو اور بات ہے۔ طلحہ رضی اللہ عنہ بیان کرتے ہیں کہ ﴿وَذَكَرَ لَهُ رَسُولُ اللَّهِ ﷺ "زَكَاةً" قَالَ: هَلْ عَلَيَّ غَيْرُهَا؟ قَالَ: لَا، إِلَّا أَنْ تَطْوَعَ﴾ ”رسول اللہ ﷺ نے اس کے لیے زکوٰۃ کا ذکر کیا (کہ یہ بھی اسلام کا ایک حصہ ہے) تو اس نے کہا کہ مجھ پر کوئی اور تو صدقہ نہیں ہے۔ آپ ﷺ نے فرمایا، نہیں مگر تو نفل صدقہ دے تو اور بات ہے۔“ (۳)

(۱) [بخاری (۱۳۹۸) کتاب الزکاۃ: باب وجوب الزکاۃ، مسلم (۱۷) ابو داؤد (۳۶۹۲) ترمذی (۱۰۹۹)]

(۲) [بخاری (۷) کتاب الوحی: باب کیف كان بدء الوحی إلی رسول اللہ، مسلم (۱۷۷۳) ابو داؤد (۵۱۳۶)]

ترمذی (۲۷۱۷) نسائی فی السنن الکبریٰ (۵۸۵۸) ابن حبان (۶۵۵۵) عبد الرزاق (۹۷۲۴)]

(۳) [بخاری (۴۶) کتاب الإیمان: باب الزکاۃ من الإسلام، مسلم (۱۱) ابو داؤد (۳۹۲)]

(10) حضرت ابو ہریرہ رضی اللہ عنہ سے مروی ایک روایت میں ہے کہ رسول اللہ ﷺ نے فرمایا ﴿إِلَّا سَلَامٌ أَنْ تَعْبُدَ اللَّهَ وَلَا تُشْرِكَ بِهِ شَيْئًا وَتُقِيمَ الصَّلَاةَ وَتُؤْتِيَ الزَّكَاةَ الْمَقْرُوضَةَ وَتَصُومَ رَمَضَانَ﴾ "اسلام یہ ہے کہ تو اللہ تعالیٰ کی عبادت کرے اور اس کے ساتھ کسی کو شریک نہ ٹھہرائے، نماز قائم کرے، فرض زکوٰۃ ادا کرے اور ماہ رمضان کے روزے رکھے۔" (۱)

(شیخ وہب زحیلی) زکوٰۃ کے وجوب پر ہمیشہ سے مسلمانوں کا اجماع ہے۔ (۲)

(شیخ صالح بن فوزان) زکوٰۃ کی فرضیت پر مسلمانوں کا اجماع ہے۔ (۳)

زکوٰۃ کی ادائیگی پر رسول اللہ ﷺ نے صحابہ سے بیعت لی

حضرت جریر بن عبد اللہ رضی اللہ عنہ بیان کرتے ہیں کہ ﴿بَايَعْتُ النَّبِيَّ ﷺ عَلَى إِقَامِ الصَّلَاةِ وَإِيتَاءِ الزَّكَاةِ وَالنُّصْحِ لِكُلِّ مُسْلِمٍ﴾ "میں نے ان امور پر نبی کریم ﷺ کی بیعت کی: کہ میں نماز قائم کروں گا، زکوٰۃ ادا کروں گا اور ہر مسلمان کی خیر خواہی کروں گا۔" (۴)

اگر کسی چیز میں فرضیتِ زکوٰۃ کا علم ہی نہ ہو

(ابن باز رحمہ اللہ) (اگر آپ کو علم نہیں تھا تو پھر جب بھی علم ہو جائے تو) آپ پر لازم ہے کہ سابقہ تمام سالوں کی زکوٰۃ ادا کریں اور آپ کی (فرضیتِ زکوٰۃ کے حکم سے) جہالت آپ سے زکوٰۃ کو ساقط نہیں کرے گی کیونکہ زکوٰۃ کی فرضیت ایسا حکم ہے جو دین میں ضروری طور پر معلوم ہے اور یہ حکم مسلمانوں پر مخفی بھی نہیں، نیز زکوٰۃ ارکانِ اسلام میں سے تیسرا رکن بھی ہے۔ لہذا آپ پر واجب ہے کہ فوراً سابقہ تمام سالوں کی زکوٰۃ ادا کر دیں۔ مزید یہ کہ تاخیر کے لیے اللہ تعالیٰ سے توبہ و استغفار بھی کریں۔ اللہ ہمیں آپ کو اور ہر مسلمان کو معاف فرمائے۔ (۵)



(۱) [بخاری (۴۷۷۷) کتاب تفسیر القرآن: باب قوله إن الله عنده علم الساعة، مسلم (۹) ابو داؤد (۴۶۹۸)]

ابن ماجہ (۶۴)، (۴۰۴۴) مقدمة: باب فی الإیمان، نسائی (۵۰۰۶) ابن أبی شیبہ (۱۱/۵)

(۲) [الفقه الإسلامي وأدلته (۱۷۹۶/۳)] (۳) [الملخص الفقہی للدکتور صالح بن فوزان (۳۲۰/۱)]

(۴) [بخاری (۱۴۰۱) کتاب الزکاة: باب البيعة على إيتاء الزكاة، مسلم (۵۶) ترمذی (۱۹۲۵) کتاب البر

والصلة: باب ما جاء في النصيحة، ابن حبان (۴۵۴۵) طبرانی کبیر (۲۲۴۴)، (۲۲۴۵) بیہقی

(۱۴۵/۸) احمد (۱۹۱۸۲) حمیدی (۷۹۵)

(۵) [مجموع الفتاوى لابن باز (۲۳۹/۱۴)]

باب فضیلة الزکاة و فوائده

زکوٰۃ کی فضیلت اور اس کے فوائد کا بیان

زکوٰۃ کی ادائیگی جنت میں لے جانے والا عمل ہے

(1) حضرت ابو ایوب رضی اللہ عنہ سے روایت ہے کہ ایک آدمی نے نبی کریم ﷺ سے عرض کیا کہ مجھے کوئی ایسا عمل بتائیے جو مجھے جنت میں داخل کر دے۔ یہ سن کر لوگوں نے کہا کہ یہ آخر کیا چاہتا ہے۔ لیکن نبی کریم ﷺ نے فرمایا ﴿تَعْبُدُ اللَّهَ وَلَا تُشْرِكُ بِهِ شَيْئًا وَتُقِيمُ الصَّلَاةَ وَتُؤْتِي الزَّكَاةَ وَتَصِلُ الرَّحِمَ﴾ ”یہ تو بہت اہم ضرورت ہے۔ (تو یاد رکھو!) اللہ کی عبادت کرو کسی کو اس کا شریک نہ بناؤ نماز قائم کرو زکوٰۃ ادا کرو اور صلہ رحمی کرو۔“ (۱)

(2) حضرت ابو ہریرہ رضی اللہ عنہ سے مروی روایت میں ہے کہ جب آپ ﷺ نے اُس دیہاتی کو جنت میں داخلے کا یہ فارمولا بتایا تو اس نے کہا ”اِس ذات کی قسم جس کے ہاتھ میں میری جان ہے! میں ان عملوں پر کوئی زیادتی نہیں کروں گا۔ جب وہ بیٹھ پھر گیا تو نبی کریم ﷺ نے فرمایا ﴿مَنْ سَرَّهُ أَنْ يَنْظُرَ إِلَى رَجُلٍ مِنْ أَهْلِ الْجَنَّةِ فَلْيَنْظُرْ إِلَى هَذَا﴾ ”اگر کوئی ایسے شخص کو دیکھنا چاہتا ہے جو جنت والوں میں سے ہو تو وہ اس شخص کو دیکھ لے۔“ (۲)

(3) حضرت ابو امامہ رضی اللہ عنہ بیان کرتے ہیں کہ میں نے رسول اللہ ﷺ کو حجۃ الوداع میں خطبہ دیتے ہوئے سنا آپ فرما رہے تھے کہ ﴿اتَّقُوا اللَّهَ رَبِّكُمْ، وَصَلُّوا خَمْسَتَكُمْ، وَصُومُوا شَهْرَكُمْ، وَأَدُّوا زَكَاةَ أَمْوَالِكُمْ وَأَطِيعُوا إِذَا أَمَرْتُمْ، تَدْخُلُوا جَنَّةَ رَبِّكُمْ﴾ ”اپنے رب سے ڈرو پانچ نمازیں ادا کرو ماہ رمضان کے روزے رکھو اپنے اموال کی زکوٰۃ ادا کرو اور میری اطاعت کرو تم اپنے رب کی جنت میں داخل ہو جاؤ گے۔“ (۳)

زکوٰۃ و خیرات مال اور اجر و ثواب میں اضافے کا باعث ہے

ارشاد باری تعالیٰ ہے کہ

﴿وَمَا آتَيْتُمْ مِنْ زَكَاةٍ تُرِيدُونَ وَجْهَ اللَّهِ فَأُولَٰئِكَ هُمُ الْمُضْعِفُونَ﴾ [الروم: ۳۹]

”جو کچھ تم صدقہ و زکوٰۃ اللہ کی رضا کے لیے دو تو یہی لوگ ہیں جو (اپنا مال اور اجر) دگنٹا کرنے والے ہیں۔“

صدقہ و زکوٰۃ سے مال میں کمی واقع نہیں ہوتی

(1) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿مَا نَقَصَتْ صَدَقَةٌ مِنْ مَالٍ

(۱) [بخاری (۱۳۹۶) کتاب الزکاة: باب وجوب الزکاة، مسلم (۱۳) نسائی فی السنن الکبری (۳۲۸/۱)]

(۲) [بخاری (۱۳۹۷) کتاب الزکاة: باب وجوب الزکاة، مسلم (۱۴) احمد (۸۵۲۳) ابن مندہ (۱۲۸)]

(۳) [صحیح: الصحیحة (۸۶۷) صحیح ترمذی، ترمذی (۶۱۶) کتاب الجمعة: باب منه، مسند احمد

(۲۵۱۵) مستدرک حاکم (۹۱۱) امام ترمذی نے اس حدیث کو حسن صحیح کہا ہے۔]

... ﴿”صدقہ کسی مال کو کم نہیں کرتا اور اللہ تعالیٰ معاف کرنے کی وجہ سے بندے کی عزت ہی بڑھاتا ہے اور جو کوئی شخص اللہ تعالیٰ کے لیے جھکتا ہے تو اللہ تعالیٰ اسے بلند کریتے ہیں۔“ (۱)

(۲) حضرت ابو کبشہ انصاری رضی اللہ عنہما سے روایت ہے کہ انہوں نے رسول اللہ ﷺ کو یہ فرماتے ہوئے سنا، تین باتوں پر میں قسم اٹھاتا ہوں اور میں تمہیں ایک حدیث بیان کرتا ہوں اسے یاد کر لو۔ آپ ﷺ نے فرمایا ﴿مَا نَقَصَ مَالٌ عَبْدًا مِنْ صَدَقَةٍ﴾ ”صدقے سے بندے کے مال میں کمی نہیں آتی“ اور جس بندے پر بھی ظلم کیا گیا اور اس نے صبر کیا تو اللہ تعالیٰ اسے عزت و شرف میں مزید بڑھادیں گے اور جس بندے نے بھی سوال کا دروازہ کھولا تو اللہ تعالیٰ اس پر نفع کا دروازہ کھول دیں گے۔“ (۲)

زکوٰۃ مال کا شتر ختم کر دیتی ہے

حضرت جابر رضی اللہ عنہما سے روایت ہے کہ ایک آدمی نے عرض کیا کہ اے اللہ کے رسول! مجھے بتائیے اگر آدمی اپنے مال کی زکوٰۃ ادا کر دے؟ تو رسول اللہ ﷺ نے فرمایا ﴿مَنْ آدَى زَكَاةَ مَالِهِ فَقَدْ ذَهَبَ عَنْهُ شَرُّهُ﴾ ”جس نے اپنے مال کی زکوٰۃ ادا کر دی تو یقیناً اس سے اُس (مال) کا شتر چلا گیا۔“

متدرک حاکم کی روایت میں یہ لفظ ہیں ﴿إِذَا آدَيْتَ زَكَاةَ مَالِكَ فَقَدْ أَذْهَبْتَ عَنْكَ شَرُّهُ﴾ ”جب تو اپنے مال کی زکوٰۃ ادا کر دے تو یقیناً تو نے خود سے اس کا شتر دور کر دیا۔“ (۳)

زکوٰۃ اموال کی طہارت کا ذریعہ ہے

حضرت خالد بن اسلم رضی اللہ عنہما سے روایت ہے کہ ہم حضرت عبداللہ بن عمر رضی اللہ عنہما کے ساتھ کہیں جا رہے تھے کہ ایک دیہاتی نے آپ رضی اللہ عنہما سے پوچھا مجھے اللہ تعالیٰ کے اس فرمان کی تفسیر بتائیے ”جو لوگ سونے اور چاندی کا خزانہ بنا کر رکھتے ہیں اور اسے اللہ کی راہ میں خرچ نہیں کرتے۔“ حضرت ابن عمر رضی اللہ عنہما نے اسے جواب دیا کہ اگر کسی نے سونا چاندی جمع کیا اور اس کی زکوٰۃ نہ دی تو اس کے لیے ہلاکت ہے۔ یہ حکم زکوٰۃ کے احکام نازل ہونے سے پہلے تھا لیکن جب اللہ تعالیٰ نے زکوٰۃ کا حکم نازل کر دیا ﴿جَعَلَهَا اللَّهُ طَهْرًا لِلْأَمْوَالِ﴾ ”تو اب وہی زکوٰۃ مال و دولت کو پاک کر دینے والی ہے۔“ (۴)

(۱) [مسلم (۲۵۸۸) کتاب البر والصلة والآداب: باب استحباب العفو والتواضع، ترمذی (۲۰۲۹)]

(۲) [صحیح لغیرہ: صحیح الترغیب (۸۶۹) کتاب الصدقات: باب الترغیب فی الصدقة والحث علیہا وما

جاء فی جهد المقل ومن تصدق بما لا یحب، ترمذی (۲۳۲۵) کتاب الزهد، ابن ماجہ (۴۲۲۸)]

(۳) [حسن لغیرہ: صحیح الترغیب (۷۴۳) رواہ الطبرانی فی الأوسط کما فی مجمع الزوائد للہیثمی

(۶۳/۳) ابن خزيمة (۱۳/۴) حاکم (۳۹۰/۱)]

(۴) [بخاری (۱۴۰۴) کتاب الزکوٰۃ: باب ما آدی زکاتہ فلیس بکنز، ابن ماجہ (۱۷۸۷) کتاب الزکوٰۃ]

زکوٰۃ اموال کی حفاظت کا باعث ہے

حضرت حسن رضی اللہ عنہ سے روایت ہے کہ رسول اللہ ﷺ نے فرمایا ﴿ حَصَّنُوا أَمْوَالَكُمْ بِالزَّكَاةِ ﴾ ”زکوٰۃ

کے ذریعے اپنے اموال محفوظ کرو۔“ (۱)

زکوٰۃ ادا کرنے والا صدیقین اور شہداء کے ساتھ ہوگا

حضرت عمرو بن مرہ جعفی رضی اللہ عنہ سے روایت ہے کہ قضاہ قبیلے کا ایک آدمی رسول اللہ ﷺ کے پاس آیا اور اس

نے عرض کیا بلاشبہ میں نے یہ شہادت دی کہ اللہ تعالیٰ کے سوا کوئی معبود برحق نہیں اور آپ اللہ کے رسول ہیں اور

میں نے پانچوں نمازیں ادا کیں اور رمضان کے روزے رکھے اور اس کا قیام کیا اور زکوٰۃ ادا کی۔ (یہ سن کر) رسول

اللہ ﷺ نے فرمایا ﴿ مَنْ مَاتَ عَلَىٰ مَذَاكَانَ مِنَ الصَّادِقِينَ وَالشُّهَدَاءِ ﴾ ”جو شخص اسی عمل پر فوت ہوا

وہ صدیقین اور شہداء کے ساتھ ہوگا۔“ (۲)

ہر سال زکوٰۃ ادا کرنے والا ایمان کا ذائقہ چکھتا ہے

حضرت عبداللہ بن معاویہ غاضری رضی اللہ عنہ سے روایت ہے کہ رسول اللہ ﷺ نے فرمایا ﴿ ثَلَاثٌ مَنْ مَنَ

فَعَلَهُنَّ وَأَعْطِيَ زَكَاةَ مَالِهِ طَيِّبَةً بِهَا نَفْسُهُ رَافِدَةً عَلَيْهِ كُلُّ عَامٍ ﴾ ”جس شخص نے تین کام کیے

اس نے یقیناً ایمان کا ذائقہ چکھ لیا: جس نے صرف ایک اللہ کی عبادت کی اور یہ جان لیا کہ اللہ کے علاوہ کوئی

معبود برحق نہیں اور ہر سال ویلی خوشی اور اس کی رغبت و تعاون کے ساتھ اپنے مال کی زکوٰۃ ادا کی۔“ (۳)

زکوٰۃ وغیرات گناہوں کا کفارہ ہے

(۱) حضرت حذیفہ رضی اللہ عنہ بیان کرتے ہیں کہ ﴿ قَالَ عُمَرُ رَضِيَ اللَّهُ عَنْهُ: أَيُّكُمْ يَحْفَظُ حَدِيثَ

رَسُولِ اللَّهِ عَنِ الْفِتْنَةِ؟ قَالَ: قُلْتُ أَنَا أَحْفَظُهُ كَمَا قَالَ، قَالَ: إِنَّكَ عَلَيْهِ لَجَرِيءٌ فَكَيْفَ قَالَ؟

قُلْتُ: فِئْتَةُ الرَّجُلِ فِي أَهْلِهِ وَوَلَدِهِ وَجَارِهِ تُكْفَرُهَا الصَّلَاةُ وَالصَّدَقَةُ وَالْأَمْرُ بِالْمَعْرُوفِ

وَالنَّهْيُ عَنِ الْمُنْكَرِ ﴾ ”حضرت عمر رضی اللہ عنہ نے فرمایا کہ فتنہ سے متعلق رسول اللہ ﷺ کی حدیث آپ لوگوں

میں سے کسی کو یاد ہے؟ حضرت حذیفہ رضی اللہ عنہ نے کہا کہ میں اس طرح یاد رکھتا ہوں جس طرح نبی کریم ﷺ نے اس

(۱) [حسن لغیرہ : صحیح الترغیب (۷۴۴) کتاب الصدقات ، بیہقی فی شعب الإيمان (۳۵۵۷)]

(۲) [صحیح : صحیح الترغیب (۷۴۹) کتاب الصدقات : باب الترغیب فی أداء الزکاة و تأکید و جوبہا ،

رواہ البزار فی کشف الأستار (۴۵) بإسناد حسن ، ابن خزیمہ (۲۲۱۲) ابن حبان (۳۴۲۹)]

(۳) [صحیح : صحیح ابو داؤد (۱۴۰۰) کتاب الزکاة : باب فی زکاة السائمة ، صحیح الترغیب (۷۵۰)

کتاب الصدقات : باب الترغیب فی أداء الزکاة و تأکید و جوبہا ، ابو داؤد (۱۵۸۲)]

کو بیان فرمایا تھا۔ اس پر حضرت عمر رضی اللہ عنہ نے فرمایا کہ تمہیں اسے بیان کرنے کی جرأت ہے تو (بتاؤ) آپ ﷺ نے فتوں کے بارے میں کیا فرمایا تھا؟ میں نے کہا کہ (آپ ﷺ نے فرمایا تھا):

”انسان کی آزمائش (یعنی فتنہ) اس کے خاندان، اولاد اور پڑوسیوں میں ہوتی ہے اور نماز، صدقہ اور اچھی باتوں کے لیے لوگوں کو حکم دینا اور بری باتوں سے روکنا اس آزمائش کا کفارہ بن جاتی ہیں۔“ (۱)

(2) حضرت معاذ بن جبل رضی اللہ عنہ سے مروی ایک طویل روایت میں ہے کہ رسول اللہ ﷺ نے فرمایا ﴿وَ الصَّدَقَةُ تُطْفِئُ الحَطِیْبَةَ کَمَا یُطْفِئُ المَاءُ النَّارَ﴾ ”صدقہ گناہ کو اس طرح مٹا دیتا ہے جیسے پانی آگ کو مٹا دیتا ہے۔“ (۲)

صدقہ و خیرات سے رب کا غضب ختم ہو جاتا ہے

حضرت انس رضی اللہ عنہ سے مروی ہے کہ رسول اللہ ﷺ نے فرمایا ﴿إِنَّ الصَّدَقَةَ لِتُطْفِئَ غَضَبَ الرَّبِّ﴾ ”بلاشبہ صدقہ پروردگار کا غضب ختم کر دیتا ہے۔“ (۳)

صدقہ روز قیامت مومن پر سایہ کرے گا

مرثد بن عبد اللہ رضی اللہ عنہ بیان کرتے ہیں کہ مجھے رسول اللہ ﷺ کے صحابہ میں سے کسی نے بتایا کہ انہوں نے رسول اللہ ﷺ سے سنا آپ نے فرمایا ﴿إِنَّ ظِلَّ الْمُؤْمِنِ یَوْمَ الْقِیَامَةِ صَدَقَتُهُ﴾ ”بلاشبہ روز قیامت مومن پر اس کا صدقہ سایہ کرے گا۔“ (۴)



(۱) [بخاری (۱۴۳۵) کتاب الزکاة: باب الصدقة تکفر الحطیبة، مسلم (۲۴۴) کتاب الإیمان: باب أن

الإسلام بلد غریبا وسبعود کما غریبا وإنه یأرز بین المسجدين، ترمذی (۲۲۵۸) ابن ماجہ (۳۹۵۵)]

(۲) [صحیح: صحیح ترمذی، ترمذی (۲۶۱۶) کتاب الإیمان: باب ما جاء فی حرمة الصلاة]

(۳) [صحیح: السلسلة الصحیحة (۱۹۰۸)]

(۴) [صحیح: هداية الرواة (۳۰۰/۲) احمد (۲۳۳/۴)]

باب اثم مانع الزکاة و حکمہ

مانع زکوٰۃ کے گناہ اور اس کے حکم کا بیان

زکوٰۃ ادا نہ کرنے والے کو اس کے مال کا طوق پہنایا جائے گا

(1) ارشاد باری تعالیٰ ہے کہ ﴿وَلَا يَحْسَبَنَّ الَّذِينَ يَبْخُلُونَ بِمَا أَنَّهُمْ اللَّهُ مِنْ فَضْلِهِ هُوَ خَيْرًا لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخُلُوا بِهِ يَوْمَ الْقِيَامَةِ﴾ [آل عمران: ۱۸۰] ”جنہیں اللہ تعالیٰ نے اپنے فضل سے کچھ دے رکھا ہے وہ اس میں کجی کو اپنے لیے بہتر خیال نہ کریں بلکہ وہ ان کے لیے نہایت بدتر ہے، عنقریب قیامت والے دن یہ اپنی کجی کی چیز کے طوق ڈالے جائیں گے۔“

(2) حضرت ابن مسعود رضی اللہ عنہما سے روایت ہے کہ رسول اللہ ﷺ نے فرمایا ﴿مَا مِنْ رَجُلٍ لَا يُؤَدِّي زَكَاةَ مَالِهِ إِلَّا جَعَلَ اللَّهُ يَوْمَ الْقِيَامَةِ فِي عُنُقِهِ شُجَاعًا...﴾ ”جو آدمی اپنے مال کی زکوٰۃ ادا نہیں کرتا اللہ تعالیٰ قیامت کے روز اس کی گردن میں (اس کے مال کو) سانپ بنا دیں گے، پھر آپ ﷺ نے ہم پر کتاب اللہ سے اس کا مصداق تلاوت کیا کہ ”جنہیں اللہ تعالیٰ نے اپنے فضل سے کچھ دے رکھا ہے وہ اس میں کجی کو (اپنے لیے بہتر) ہرگز خیال نہ کریں۔“ (۱)

(3) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ آتَاهُ اللَّهُ مَالًا فَلَمْ يُؤَدِّ زَكَاتَهُ مِثْلَ لَهْ مَالِهِ يَوْمَ الْقِيَامَةِ شُجَاعًا أَفْرَعٌ...﴾ ”جسے اللہ تعالیٰ نے مال عطا کیا لیکن اس نے زکوٰۃ ادا نہ کی تو قیامت کے دن اس کا مال زہریلے گنجدے سانپ کی شکل اختیار کرے گا۔ جس کی آنکھوں پر دوسیاہ نقطے ہوں گے اور وہ اس کے گلے کا ہار ہوگا، وہ اس کے دونوں جبروں کو پکڑے گا اور کہے گا کہ میں تیرا مال ہوں، میں تیرا خزانہ ہوں۔“ (۲)

مانع زکوٰۃ کو روز قیامت اسی کے خزانے سے داغا جائے گا

(1) ارشاد باری تعالیٰ ہے کہ

﴿وَالَّذِينَ يَكْتُمُونَ الذَّهَبَ وَالْفِضَّةَ وَلَا يُنْفِقُونَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿۳۴﴾ يَوْمَ يُخْفَىٰ عَلَيْهِمْ فِي كَاهِلِهِمْ فَتُكْوَىٰ بِهِمَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْتُمُونَ ﴿۳۵﴾﴾ [التوبة: ۳۴-۳۵] ”جو لوگ سونے چاندی کا خزانہ رکھتے ہیں اور اللہ کی راہ میں خرچ نہیں کرتے، انہیں دردناک عذاب کی خبر پہنچا دیجیے کہ جس دن اس خزانے کو آتش دوزخ میں تپایا جائے گا پھر اس سے ان کی پیشانیاں اور پہلو اور پیٹھیں داغی جائیں گی۔ (اور ان سے

(۱) [حسن صحیح: ہدایۃ الرواة (۲۵۴/۲) ترمذی (۳۰۱۲) ابن ماجہ (۱۷۸۴) نسائی (۱۱/۵)]

(۲) [بخاری (۱۴۰۳) کتاب الزکاة: باب اثم مانع الزکاة، نسائی (۲۴۸۴) احمد (۹۹۵۱) مؤطا (۵۳۰)]

کہا جائے گا کہ یہ ہے جسے تم نے اپنے لیے خزانہ بنا کر رکھا تھا پس اپنے خزانوں کا مزہ چکھو۔“

زکوٰۃ روک لینا علامت کفر و شرک اور موجب ہلاکت ہے

(1) ارشاد باری تعالیٰ ہے کہ ﴿وَوَيْلٌ لِلْمُشْرِكِينَ الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ كَافِرُونَ﴾ [حم السجدة: 6-7] ”اُن مشرکوں کے لیے ہلاکت ہے جو زکوٰۃ نہیں دیتے اور وہ آخرت کے بھی منکر ہیں۔“

(2) حضرت ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا ﴿إِنَّ ثَلَاثَةَ فِئَسِي بَنِي إِسْرَائِيلَ أْبْرَصَ وَأَقْرَعَ وَأَعْمَى بَدَأَ لِلَّهِ عَزَّ وَجَلَّ أَنْ يَتَّبِعَهُمْ فَبَعَثَ إِلَيْهِمْ مَلَكًا فَاتَى الْأَبْرَصَ ... فَقَالَ: لَقَدْ وَرِثْتُ لِكَابِرٍ عَنْ كَابِرٍ فَقَالَ: إِنْ كُنْتَ كَاذِبًا فَصَيِّرْكَ اللَّهُ إِلَى مَا كُنْتَ ...﴾ ”بنی اسرائیل میں تین شخص تھے (1) کوڑھی (2) اندھا (3) اور گنچا اللہ تعالیٰ نے انہیں آزمانے کا ارادہ فرمایا۔ چنانچہ اس نے ان کے پاس ایک فرشتہ بھیجا۔ فرشتہ پہلے کوڑھی کے پاس آیا اور اس سے دریافت کیا کہ تمہیں کون سی چیز سب سے زیادہ پسند ہے؟ اس نے کہا اچھا رنگ اور خوبصورت جلد کیونکہ لوگ مجھ سے پرہیز کرتے ہیں۔ فرشتے نے اس پر اپنا ہاتھ پھیرا تو اس کی وہ بیماری دور ہو گئی اس کا رنگ بھی خوبصورت ہو گیا اور جلد بھی۔ فرشتے نے پوچھا تمہیں کون سا مال سب سے زیادہ پسند ہے؟ اس نے کہا اونٹ یا کہا گائے“ ”راوی کو شک ہے کہ کوڑھی اور گنچے دونوں میں سے ایک نے اونٹ کی خواہش کی تھی اور دوسرے نے گائے کی۔“ چنانچہ اسے حاملہ اونٹنی دے دی گئی اور کہا گیا کہ اللہ تعالیٰ تمہیں اس میں برکت دے گا۔ پھر فرشتہ گنچے کے پاس آیا اور اس سے دریافت کیا کہ تمہیں کون سی چیز سب سے زیادہ پسند ہے؟ اس نے جواب میں کہا کہ اچھے بال اور یہ عیب مجھ سے دور ہو جائے کیونکہ لوگ اس کی وجہ سے مجھ سے پرہیز کرتے ہیں۔ فرشتے نے اس کے سر پر ہاتھ پھیرا اور اس کا وہ عیب ختم ہو گیا اور اس کے بدلے اچھے بال آ گئے۔ فرشتے نے دریافت کیا کہ تمہیں کون سا مال سب سے زیادہ پسند ہے؟ اس نے کہا کہ گائے۔ پھر فرشتے نے اسے حاملہ گائے دے دی اور کہا کہ اللہ تعالیٰ تمہیں اس میں برکت دے گا۔ پھر فرشتہ اندھے کے پاس آیا اور دریافت کیا کہ تمہیں کون سی چیز سب سے زیادہ پسند ہے؟ اس نے جواب دیا کہ اللہ تعالیٰ میری بصارت لوٹا دے تاکہ میں لوگوں کو دیکھ سکوں۔ فرشتے نے اس پر ہاتھ پھیرا اور اللہ تعالیٰ نے اس کی بینائی لوٹا دی۔ پھر فرشتے نے پوچھا کہ تمہیں کون سا مال سب سے زیادہ پسند ہے؟ اس نے کہا کہ بکریاں۔ فرشتے نے اسے حاملہ بکری دے دی۔ پھر تینوں کے جانوروں کے بچے پیدا ہوئے حتیٰ کہ کوڑھی کے اونٹوں سے اس کی وادی بھر گئی، گنچے کی گائے میل سے اس کی وادی بھر گئی اور اندھے کی بکریوں سے اس کی وادی بھر گئی۔

پھر فرشتہ اپنی پہلی شکل میں دوبارہ کوڑھی کے پاس آیا اور اس سے کہا کہ میں نہایت مسکین آدمی ہوں، سفر میں میرا مال و اسباب ختم ہو چکا ہے اور اللہ تعالیٰ کے سوا اور کسی سے حاجت پوری ہونے کی امید نہیں لیکن میں تم سے اسی ذات کا واسطہ دے کر جس نے تمہیں اچھا رنگ اور اچھی جلد اور مال عطا کیا، ایک اؤنٹ کا سوال کرتا ہوں۔ جس سے سفر پورا ہو جائے۔ اس نے فرشتے سے کہا میرے ذمے اور بہت سے حقوق ہیں فرشتے نے کہا گویا کہ میں تمہیں پچانتا ہوں، کیا تمہیں کوڑھی کی بیماری نہیں تھی جس کی وجہ سے لوگ تم سے گھن کھاتے تھے، تم ایک فقیر آدمی تھے۔ پھر تمہیں اللہ تعالیٰ نے یہ تمام چیزیں عطا کیں؟ اس نے کہا کہ یہ ساری دولت تو میرے باپ دادا سے چلی آ رہی ہے، فرشتے نے کہا کہ اگر تم جھوٹے ہو تو اللہ تمہیں اپنی پہلی حالت پر لوٹا دے۔ پھر فرشتہ گنجے کے پاس اپنی اسی پہلی صورت میں آیا اور اس سے بھی وہی کہا جو کوڑھی سے کہا تھا اور اس نے بھی وہی جواب دیا جو کوڑھی نے دیا تھا۔ فرشتے نے کہا کہ اگر تم جھوٹے ہو تو اللہ تعالیٰ تمہیں اپنی پہلی حالت پر لوٹا دے۔ پھر فرشتہ اندھے کے پاس اپنی پہلی صورت میں آیا اور کہا کہ میں مسکین آدمی ہوں، سفر کے تمام سامان و اسباب ختم ہو چکے ہیں اور اللہ تعالیٰ کے سوا کسی سے حاجت پوری ہونے کی امید نہیں۔ میں تم سے اُس ذات کے واسطے سے جس نے تمہیں تمہاری بصارت واپس دی، ایک بکری کا سوال کرتا ہوں جس کے ذریعے اپنا سفر پورا کر سکوں۔ اندھے نے جواب میں کہا کہ یقیناً میں ایک اندھا آدمی تھا اور اللہ تعالیٰ نے مجھے اپنے فضل سے بصارت عطا فرمائی اور واقعتاً میں فقیر و مسکین تھا اور اللہ تعالیٰ نے مجھے مالدار بنایا۔ تم جتنی بکریاں چاہتے ہو لے سکتے ہو، اللہ کی قسم! آج میں تمہیں اس چیز سے نہیں روکوں گا جسے تم اللہ کے لیے لینا چاہو گے۔ فرشتے نے کہا کہ تم اپنا مال اپنے پاس رکھو بلاشبہ یہ تو صرف تم لوگوں کی آزمائش تھی اور اللہ تعالیٰ تم سے راضی ہو گیا ہے اور تمہارے دونوں ساتھیوں سے ناراض۔“ (۱)

زکوٰۃ ادا کرنے والے ملعون ہیں

(۱) مسروق رضی اللہ عنہ بیان کرتے ہیں کہ حضرت عبداللہ بن مسعود رضی اللہ عنہ نے فرمایا ﴿أَكَلُ الرَّبَا وَمَوْلَاكَهُ وَشَاهِدَاهُ إِذَا عَلِمَاهُ، وَالْوَأَيْمَةَ وَالْمَوْتِئِمَةَ، وَلَا وِي الصَّدَقَةَ، مَلْعُونُونَ عَلَى لِسَانِ مُحَمَّدٍ يَوْمَ الْقِيَامَةِ﴾ ”سو کھانے والا، اس کا کھلانے والا، اس کے دونوں گواہ جبکہ انہیں اس کا علم ہو، بال گوندھنے والی بال گوندوانے والی اور صدقہ و زکوٰۃ کی ادائیگی میں ٹال مٹول کرنے والا..... زبانِ محمد کے مطابق روز قیامت ملعون ہوں گے۔“ (۲)

(۲) حضرت علی رضی اللہ عنہ سے روایت ہے کہ ﴿لَعَنَ رَسُولُ اللَّهِ ﷺ ... وَمَنَاعِ الصَّدَقَةَ ...﴾ ”رسول اللہ صلی اللہ علیہ وسلم نے لعنت کی ہے...“

(۱) [بخاری (۲۴۶۶) کتاب احادیث الانبیاء: باب ما ذکر عن بنی اسرائیل، مسلم (۲۹۶۴)]

(۲) [حسن لغیرہ: صحیح الترغیب (۷۵۷) ابن خزیمہ (۹/۴) احمد (۳۹۳/۱) (۴۰۲) ابن حبان (۳۲۴۱)]

نے سو دکھانے والے، اس کے کھلانے والے، اس کے دونوں گواہوں پر بال گوئدھنے اور گندوانے والی عورت پر صدقہ و زکوٰۃ روکنے والے حلالہ کرنے والے اور جس کے لیے حلالہ کیا گیا ہے (سب افراد) پر لعنت فرمائی ہے۔ (۱)

زکوٰۃ روکنے والے کا عبرتناک انجام

(1) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ صَاحِبٌ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمَ الْقِيَامَةِ صُفِّحَتْ لَهُ صَفَائِحُ مِنْ نَارٍ...﴾ ”جس شخص کے پاس بھی سونا چاندی ہے اور وہ زکوٰۃ ادا نہیں کرتا تو قیامت کے دن اس کے لیے سونے چاندی کے پترے آگ سے بنائے جائیں گے دوزخ کی آگ میں ان کو گرم کیا جائے گا پھر ان پتروں سے اس کے پہلوؤں کی پیشانی اور اس کی کمر کو داغا جائے گا۔ پچاس ہزار سال کے دن میں بندوں میں فیصلے ہونے تک جب بھی ان پتروں کو (اس کے بدن سے) دوزخ کی جانب پھیرا جائے گا، اس کو اس (کے جسم) کی طرف (تسلل کے ساتھ) لوٹانے کا عمل جاری رہے گا یہاں تک کہ انسانوں کے درمیان فیصلہ ہو جائے گا تو ہر شخص اپنا ٹھکانہ دیکھ لے گا کہ جنت میں ہے یا دوزخ میں۔

آپ ﷺ سے دریافت کیا گیا، اے اللہ کے رسول! اونٹوں کا (حکم) کیا ہے؟ آپ ﷺ نے فرمایا، جو اونٹوں والا اونٹوں کی زکوٰۃ ادا نہیں کرتا، جب کہ اونٹوں کے بارے میں یہ حق بھی (متحج) ہے کہ جس دن ان کو پانی پلانے کے لیے لے جایا جائے ان کا دودھ دھو کر (فقراء و مساکین میں) تقسیم کیا جائے تو جب قیامت کا دن ہوگا تو زکوٰۃ نہ دینے والے اونٹوں کے مالک کو (چہرے کے بل) اونٹوں کے (پامال کرنے کے) لیے چمیل کھلے میدان میں گرا دیا جائے گا، اونٹ پہلے سے زیادہ موٹے تازے اور کثیر تعداد میں ہوں گے ان میں سے کوئی بچہ بھی غائب نہیں ہوگا چنانچہ اونٹ اپنے مالک کو اپنے پاؤں سے روندیں گے اور اپنے دانٹوں کے ساتھ کاٹیں گے جب اس پر سے پہلا دستہ گزر جائے گا تو پھر اس پر سے دوسرا دستہ گزرے گا (یہ تسلسل اس روز تک قائم رہے گا) جس کی مدت پچاس ہزار سال کے برابر ہے یہاں تک کہ بندوں کے درمیان فیصلہ ہو جائے گا اور ہر شخص اپنے مقام کو ملاحظہ کرے گا کہ وہ جنت میں ہے یا دوزخ میں۔

دریافت کیا گیا، اے اللہ کے رسول! گائے اور بکریوں کا کیا (حکم) ہے؟ آپ ﷺ نے فرمایا، گائے بکریوں کا جو مالک بھی ان کی زکوٰۃ ادا نہیں کرتا تو قیامت کے دن اس کو ان کے لیے چمیل وسیع میدان میں (منہ کے بل) گرایا جائے گا۔ جانوروں میں سے کوئی جانور غائب نہیں ہوگا ان میں خم دار سینگوں والا، بغیر سینگوں والا اور ٹوٹے ہوئے سینگوں والا کوئی جانور نہ ہوگا۔ جانور اس کو سینگ ماریں گے اور کھروں کے ساتھ اسے پامال کریں گے جب اس پر پہلا

(۱) [حسن لغیرہ: صحیح الترغیب (۷۵۸) کتاب الصدقات: باب التہیب من منع الزکوٰۃ، رواہ الأصبہانی]

دستہ گزرجائے گا تو اس پر آخری دستہ (اس روز تک تسلسل کے ساتھ) گزرتا رہے گا جس کی مدت پچاس ہزار سال ہے یہاں تک کہ انسانوں کے درمیان فیصلہ ہو جائے گا تو ہر شخص اپنا ٹھکانہ دیکھ لے گا کہ جنت میں ہے یا دوزخ میں۔

آپ ﷺ سے دریافت کیا گیا، اے اللہ کے رسول! گھوڑوں کے بارے میں کیا حکم ہے؟ آپ ﷺ نے فرمایا، گھوڑوں کی تین قسمیں ہیں۔ کسی شخص کے لیے گھوڑے و بال ہوں گے جبکہ بعض لوگوں کے لیے پردہ ہوں گے اور بعض کے لیے (باعث) ثواب ہوں گے۔ اُس شخص کے لیے و بال ہیں جس نے ان کو ریا، فخر اور مسلمانوں کی عداوت کے لیے باندھا ہوا ہے اور اُس شخص کے لیے پردہ ہوں گے جس نے ان کو نبی سبیل اللہ رکھا ہوا ہے نیز ان کی پیٹھ اور ان کی گردنوں میں جو حقوق ہیں وہ ان کی ادائیگی میں غفلت نہیں کرتا اور اُس شخص کے لیے باعث اجر و ثواب ہیں جس نے ان کو اہل اسلام کے لیے نبی سبیل اللہ جہرا گاہ اور بائیسے میں رکھا ہوا ہے وہ وہاں سے جو کچھ بھی چرتے ہیں تو ان کے مالک کے لیے اس کے برابر نیکیاں ثبت ہوتی ہیں اور ان کے گوبر اور پیشاب کے برابر نیکیاں ثبت ہوتی ہیں۔ اور وہ اپنی رسی کو توڑ کر جب کسی ایک ٹیلے یا دو ٹیلوں پر قوت کے ساتھ چلتے ہیں تو ان کے قدموں کے نشانات اور ان کا گوبر نیکیوں کی شکل میں تحریر ہوتا ہے اور جب بھی ان کا مالک ان کو لے کر کسی نہر کے پاس سے گزرتا ہے اور وہ نہر سے پانی پیتے ہیں حالانکہ مالک کا ارادہ ان کو پانی پلانے کا نہیں ہے تو جس قدر انہوں نے پانی پیا اس کے برابر نیکیاں ثبت ہوتی ہیں۔

پھر آپ ﷺ سے دریافت کیا گیا، اے اللہ کے رسول! ”گدھوں کے بارے میں کیا حکم ہے؟“ آپ ﷺ نے فرمایا، گدھوں کے بارے میں مجھ پر اس ایک جامع آیت کے سوا کچھ نازل نہیں ہوا (جس کا ترجمہ یہ ہے) ”جس شخص نے ذرہ بھر نیک عمل کیا وہ اس کو دیکھ لے گا اور جس شخص نے ذرہ بھر برا عمل کیا وہ اس کو دیکھ لے گا۔“ (۱)

زکوٰۃ روکنے والوں کے لیے جہنم کی وعید سنائی گئی ہے

حضرت انس بن مالک رضی اللہ عنہ سے مروی ہے کہ رسول اللہ ﷺ نے فرمایا، مَا مَنَعَ الزَّكَاةَ يَوْمَ الْقِيَامَةِ فِي النَّارِ ﴿﴾ ”زکوٰۃ ادا نہ کرنے والا روز قیامت آگ میں ہوگا۔“ (۲)

زکوٰۃ ادا نہ کرنے والوں کو قسط سالی میں مبتلا کر دیا جاتا ہے

(۱) حضرت ابن عمر رضی اللہ عنہما سے مروی ایک طویل حدیث میں ہے کہ رسول اللہ ﷺ نے فرمایا، وَ لَسْمَ يَمْنَعُوا زَكَاةَ أَمْوَالِهِمْ إِلَّا مَنَعُوا الْقَطْرَ مِنَ السَّمَاءِ ﴿﴾ ”جن لوگوں نے اپنے اموال کی زکوٰۃ روک لی ان کے لیے آسمان سے بارش روک دی گئی۔“ (۳)

(۱) [مسلم (۹۸۷) کتاب الزکاة: باب إثم مانع الزکاة، أبو داود (۱۶۵۸) أحمد (۱۶۲۲/۲)]

(۲) [حسن صحیح: صحیح الجامع (۵۸۰۷) صحیح الترغیب (۷۶۲) طبرانی صغیر (۵۸۱/۱)]

(۳) [حسن صحیح: صحیح الترغیب (۷۶۴) کتاب الصدقات]

(2) حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿وَلَا مَنَعُوا الزَّكَاةَ إِلَّا حَيْسَ عَنْهُمْ الْقَطْرُ﴾ ”جنہوں نے زکوٰۃ روک لی ان سے بارش روک دی گئی۔“ (۱)

(3) حضرت بریدہ رضی اللہ عنہ بیان کرتے ہیں کہ رسول اللہ ﷺ نے فرمایا ﴿مَا مَنَعَ قَوْمَ الزَّكَاةِ إِلَّا ابْتِلَاءُ مَلِكٍ أَلَا ابْتِلَاءُ مَلِكٍ﴾ ”زکوٰۃ روکنے والے لوگوں کو اللہ تعالیٰ قحط سالی سے دوچار کر دیتے ہیں۔“ (۲)

زکوٰۃ ادا نہ کرنے والوں کے خلاف قتال کیا جائے گا

حضرت ابو ہریرہ رضی اللہ عنہ نے بیان کیا کجب رسول اللہ ﷺ فوت ہوئے اور حضرت ابو بکر رضی اللہ عنہ خلیفہ مقرر ہوئے تو عرب کے کچھ قبائل کافر ہو گئے (اور بعض نے زکوٰۃ کی ادائیگی سے انکار کر دیا لہذا جب ابو بکر رضی اللہ عنہ نے ان سے لڑنا چاہا) تو حضرت عمر رضی اللہ عنہ نے کہا کہ رسول اللہ ﷺ کے اس فرمان کی موجودگی میں آپ کیسے لڑائی کر سکتے ہیں کہ ”مجھے حکم دیا گیا ہے کہ میں لوگوں سے اُس وقت تک جنگ کروں جب تک وہ لا الہ الا اللہ کی شہادت نہ دے دیں اور جو شخص یہ شہادت دے دے تو میری طرف سے اس کا مال و جان محفوظ ہو جائے گا سوائے اسی کے حق کے (یعنی قصاص وغیرہ) اور اس کا حساب اللہ تعالیٰ کے ذمہ ہوگا۔ اس پر حضرت ابو بکر رضی اللہ عنہ نے جواب میں کہا کہ ﴿وَاللَّهُ لَا يَأْتِيَنَّ مَنْ فَرَّقَ بَيْنَ الصَّلَاةِ وَالزَّكَاةِ، فَإِنَّ الزَّكَاةَ حَقُّ الْمَالِ، وَاللَّهُ لَوْ مَنَعُونِي عَنَّا قَاتِلًا كَانُوا يُؤَدُّونَهَا إِلَيَّ رَسُولِ اللَّهِ لَقَاتَلْتُهُمْ عَلَى مَنَعِهَا﴾ ”اللہ تعالیٰ کی قسم! میں ہر اُس شخص سے جنگ کروں گا جو نماز اور زکوٰۃ کے درمیان فرق ڈالے گا (مراد یہ ہے کہ نماز ادا کرے لیکن زکوٰۃ ادا نہ کرے) کیونکہ زکوٰۃ مال کا حق ہے۔ اللہ کی قسم! اگر انہوں نے زکوٰۃ میں بکری کے چار ماہ کے بچے کو بھی دینے سے انکار کیا جسے یہ رسول اللہ ﷺ کو دیتے تھے تو میں ان سے لڑوں گا۔“

حضرت عمر رضی اللہ عنہ نے کہا کہ بخدا یہ بات اس کا نتیجہ تھی کہ اللہ تعالیٰ نے ابو بکر رضی اللہ عنہ کا سینہ اسلام کے لیے کھول دیا تھا اور پھر میں نے بھی جان لیا کہ ابو بکر رضی اللہ عنہ ہی حق پر تھے۔“ (۳)

رسول اللہ ﷺ کی وفات کے بعد زکوٰۃ کا انکار کرنے والوں کا کہنا تھا کہ زکوٰۃ لینا صرف رسول اللہ ﷺ کے ساتھ ہی خاص تھا کیونکہ ارشاد باری تعالیٰ ہے کہ ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ﴾ [التوبة: ۱۰۳] ”آپ ان کے مالوں سے صدقہ لیجئے جس کے ذریعے آپ انہیں پاک صاف کریں اور ان کے لیے دعا کیجئے بلاشبہ آپ کی دعا ان کے لیے موجب اطمینان ہے۔“

(۱) صحیح لغیرہ: صحیح الترغیب (۷۶۵) کتاب الصدقات، رواہ الطبرانی فی الکبیر

(۲) صحیح لغیرہ: صحیح الترغیب (۷۶۳) رواہ الطبرانی فی الأوسط، مستدرک حاکم (۱۲۶/۲) بیہقی فی السنن الکبری (۳۴۶/۳) اس حدیث کے تمام راوی ثقہ ہیں۔ امام حاکم نے اسے مسلم کی شرط پر صحیح کہا ہے۔

(۳) بخاری (۱۳۹۹، ۱۴۰۰) کتاب الزکوٰۃ: باب وجوب الزکوٰۃ، مسلم (۲۰) ابو داؤد (۱۷۵۰۶)

اور تطہیر، تزکیہ اور دعا جو پیغمبر کو حاصل ہے وہ کسی اور کو نہیں۔ لیکن حضرت ابو بکر رضی اللہ عنہ نے ان کی اس دُوراز کارتاویل کی تردید کی اور ان کے خلاف علم جہاد بلند کیا۔

(شیخ وہب زحیلی) صحابہ کا اتفاق ہے کہ زکوٰۃ روکنے والے کے خلاف جنگ کی جائے گی۔ (۱)

(ڈاکٹر یوسف قرضاوی) ہر اُس گروہ کے خلاف جو زکوٰۃ کی ادائیگی میں سرکشی کرتا ہے اسلام نے تلواریں سونتتا اور اعلان جنگ کرنا واجب قرار دیا ہے۔ (۲)

اسلامی حکمران زبردستی بھی زکوٰۃ وصول کر سکتا ہے اور جرمانہ بھی ڈال سکتا ہے۔

جیسا کہ بھن بن حکیم عن ابیہ عن جدہ روایت ہے کہ رسول اللہ ﷺ نے فرمایا ﴿مَنْ أَعْطَاهَا مُؤْتَجِرًا بِهَا فَلَهُ أَجْرُهَا وَمَنْ مَنَعَهَا فَإِنَّا آخِذٌ بِهَا وَشَطْرَ مَالِهِ﴾ ”جو شخص حصولِ ثواب کی نیت سے زکوٰۃ ادا کرے گا اس کو اس کا ثواب ملے گا اور جس نے زکوٰۃ روک لی تو ہم زبردستی زکوٰۃ وصول کریں گے اور اس کا مزید کچھ مال بھی (جرمانے کے طور پر ضبط کر لیں گے)۔“ (۳)

(شوکانی رحمہ اللہ) اس حدیث سے یہ استدلال کیا گیا ہے کہ حاکم وقت کے لیے جائز ہے کہ وہ زبردستی زکوٰۃ وصول کر لے جبکہ مال کا مالک (زکوٰۃ ادا کرنے کے لیے از خود) رضامند نہ ہو رہا ہو۔ (۴)

(شافعی رحمہ اللہ) اسی کے قائل ہیں۔ (۵)

(شیخ سلیم الہلالی) جو شخص زکوٰۃ کے وجوب کا اعتراف کرتے ہوئے زکوٰۃ روک لے تو حاکم وقت اس سے زبردستی وصول کر سکتا ہے اور اس سے اس کا نصف مال بھی لے سکتا ہے۔ (۶)

فریضتِ زکوٰۃ کا انکار کرنے والے کا حکم

(نووی رحمہ اللہ) جب کوئی زکوٰۃ کی ادائیگی سے اُس کے وجوب کا انکار کرتے ہوئے زک جائے تو اگر وہ ایسے لوگوں میں سے ہے جن پر حکمِ زکوٰۃ مخفی رہ سکتا ہے مثلاً نئے نئے اسلام میں داخل ہونے کی وجہ سے یا اس لیے کہ وہ کہیں دور دیہات میں پیدا ہوا یا کسی اور وجہ سے تو اس پر کفر کا حکم نہیں لگایا جائے گا بلکہ اسے وجوبِ زکوٰۃ کی پہچان کرائی جائے گی اور اس سے زکوٰۃ وصول کی جائے گی لیکن پھر اگر وہ اس کے بعد بھی اس کا انکار کر دے تو اس پر کفر کا حکم لگایا جائے گا۔ اور اگر وہ ایسے لوگوں میں سے ہے جن پر یہ مسئلہ مخفی نہیں رہ سکتا مثلاً وہ ایسا مسلمان ہے جو دوسرے مسلمانوں کے ساتھ مل جل کر رہتا ہے تو وہ اس کے انکار کے ساتھ کافر ہو جائے گا اور اُس پر مرتدین کے احکام یعنی توبہ کرنا اور قتل

(۱) [الفقه الإسلامی وأدلته (۷۳/۱۲)] (۲) [فقه الزکاة (۷۸/۱)]

(۳) [حسن : صحیح أبو داود (۱۳۹۳) کتاب الزکاة : باب زکاة السائمة، أبو داود (۱۰۷۵)]

(۴) [نیل الأوطار (۷۶/۳)] (۵) [الأم للشافعی (۹۳/۲)]

(۶) [موسوعة المناهی الشرعية (۶۲/۲)]

وغیرہ جاری ہوں گے کیونکہ زکوٰۃ کا وجوب دین الہی سے ضروری طور پر معلوم ہے پس جس نے اس کے وجوب کا انکار کیا تو یقیناً اس نے اللہ اور اس کے رسول کو جھٹلایا لہذا اس پر کفر کا حکم لگایا جائے گا۔ (۱)

(ابن قدامہ رحمہ اللہ، شیخ عبداللہ بسام) اسی کے قائل ہیں۔ (۲)

(شیخ وہبہ زحیلی) جس نے فرضیت زکوٰۃ کا انکار کیا اور وہ بلا واسطہ اسلام میں اہل علم کے درمیان تھا تو کافر مرتد ہو گیا اس پر مرتدین کے احکام جاری ہوں گے اور اس سے تین مرتبہ توبہ طلب کی جائے گی، اگر توبہ نہ کرے تو ٹھیک ورنہ اسے قتل کر دیا جائے گا اور جس نے جہالت کی بنا پر زکوٰۃ کے وجوب کا انکار کیا یا تو نئے نئے اسلام میں داخل ہونے کی وجہ سے یا پھر اس لیے کہ وہ شہروں سے دور کسی دیہات میں پیدا ہوا تو اسے زکوٰۃ کے وجوب کی پہچان کرائی جائے گی، اس پر کفر کا حکم نہیں لگایا جائے گا کیونکہ وہ معذور ہے۔ (۳)

(شیخ ابن عثیمین رحمہ اللہ) اسی کے قائل ہیں۔ (۴)

(ڈاکٹر یوسف قرضاوی) علماء نے یہ مقرر کیا ہے کہ جس نے زکوٰۃ کا انکار کیا اور اس کے وجوب کو تسلیم نہ کیا تو اس نے کفر کیا اور وہ اسلام سے یوں نکل گیا جیسے تیر کمان سے نکل جاتا ہے۔ (۵)

(شیخ سلیم الہلالی) جو شخص زکوٰۃ کے وجوب کا انکار کرتے ہوئے زکوٰۃ روک لے تو حاکم وقت اس سے قتال کرنے کا مجاز ہے۔ (۶)

(سعودی مجلس افتاء) زکوٰۃ ارکان اسلام میں سے ایک رکن ہے، پس جس نے اس کے وجوب کا انکار کرتے ہوئے اسے چھوڑا اور پھر اسی پر مصررہا تو اس نے کفر کیا، نہ تو اس کی نماز جنازہ ادا کی جائے گی اور نہ ہی اسے مسلمانوں کے قبرستان میں دفن کیا جائے گا۔ البتہ اگر وہ صرف بخل کی وجہ سے زکوٰۃ ادا نہ کرے اور وہ اس کے وجوب کا عقیدہ رکھتا ہو تو وہ کبیرہ گناہ کا مرتکب اور فاسق ہے اسے کافر قرار نہیں دیا جاسکتا، اگر وہ اسی حال میں فوت ہو جائے تو اسے غسل بھی دیا جائے گا اور اس کی نماز جنازہ بھی ادا کی جائے گی اور روز قیامت اس کا معاملہ اللہ کے سپرد ہوگا۔ (۷)



(۱) [المجموع للنووی (۳۳۴/۵)]

(۲) [المغنی لابن قدامة (۵۷۳/۲) توضیح الأحکام شرح بلوغ المرام (۲۸۲/۳)]

(۳) [الفقه الإسلامی وأدلته (۷۳۴/۲)] (۴) [مجموع فتاوی لابن عثیمین (۱۴۱/۱۸)]

(۵) [فقه الزکاة (۸۵/۱)] (۶) [موسوعة المناهی الشرعية (۶۳/۲)]

(۷) [فتاوی اللجنة الدائمة للبحوث العلمية والإفتاء (۱۸۴/۹)]

باب من تجب علیہ الزکاة

جس پر زکوٰۃ واجب ہے

ہر مسلمان آزاد اور مالک نصاب پر زکوٰۃ فرض ہے

مسلمان ہونے کی شرط اس لیے لگائی گئی ہے کیونکہ غیر مسلم پر زکوٰۃ واجب نہیں۔ اس کی دلیل وہ حدیث ہے جس میں مذکور ہے کہ جب رسول اللہ ﷺ نے حضرت معاذ بنی نبشہ کو یمن کی طرف روانہ فرمایا تو انہیں حکم دیا کہ وہاں لوگوں کو پہلے کلمہ شہادت کہنے کی تلقین کریں؛ اگر وہ یہ بات مان لیں تو انہیں پانچ نمازوں کا حکم دیں اور اگر وہ یہ بات بھی مان لیں تو پھر انہیں زکوٰۃ کا حکم دیں جیسا کہ اس روایت میں یہ لفظ ہیں کہ

﴿فَإِذَا فَعَلُوا الصَّلَاةَ فَأَخْبِرْهُمْ أَنَّ اللَّهَ تَعَالَى قَدْ فَرَضَ عَلَيْهِمْ زَكَاةً تُوخَذُ مِنْ أَمْوَالِهِمْ وَتُرَدُّ عَلَىٰ فُقَرَائِهِمْ﴾ ”جب وہ نماز ادا کریں تو پھر انہیں بتانا کہ اللہ تعالیٰ نے ان پر زکوٰۃ فرض قرار دی ہے جو ان کے مالداروں سے وصول کی جائے گی اور ان کے فقراء میں تقسیم کر دی جائے گی۔“ (۱)

یہ حدیث اس بات پر دلالت کرتی ہے کہ دنیا میں فرائض کا مطالبہ صرف اسلام کے بعد ہی درست ہے۔

(نودی رحمہ اللہ) اسی کے قائل ہیں۔ (۲)

اس بات کی مزید تائید اُس روایت سے ہوتی ہے جس میں واضح طور پر لفظ ”مؤمنین“ مذکور ہے جیسا کہ حضرت ابن عمر رضی اللہ عنہما بیان کرتے ہیں کہ نبی کریم ﷺ نے فرمایا ﴿عَلَى الْمُؤْمِنِينَ فِي صَدَقَةِ النَّمَارِ - أَوْ مَالِ الْعُقَارِ - عَشْرٌ...﴾ ”مؤمنین پر پھلوں کے صدقے میں یا مالِ عقار (یعنی زمینی مال مثلاً پھل، سبزیاں اور دیگر کھیتیاں وغیرہ) میں عشر (دسواں حصہ) زکوٰۃ ہے جبکہ اُس زمین کو چشمہ یا آسمانی بارش میراب کرے اور جسے بڑے ڈھول کے ذریعے میراب کیا جائے اُس میں نصف عشر (بیسواں حصہ) زکوٰۃ ہے۔“ (۳)

مزید برآں یہ آیت بھی ظاہری طور پر اس بات پر دلالت کرتی ہے کہ زکوٰۃ صرف مؤمنین سے ہی وصول کی جائے گی ﴿تُخَذُ مِنْ أَمْوَالِهِمْ صَدَقَةٌ...﴾ [التوبة: ۱۰۳] ”آپ ان کے مالوں سے صدقہ لیجئے جس کے ذریعے آپ انہیں پاک صاف کریں اور ان کے لیے دعا کیجئے بلاشبہ آپ کی دعا ان کے لیے موجب اطمینان ہے۔“ اس آیت میں آپ ﷺ کو یہ حکم دیا گیا ہے کہ آپ ان سے زکوٰۃ وصول کر کے انہیں پاک صاف کریں اور مشرکین کیسے پاک صاف ہو سکتے ہیں جبکہ وہ ابھی شرک و ضلالت کی گندگی میں لتھڑے ہوئے ہیں۔ نیز اس آیت میں آپ ﷺ کو زکوٰۃ ادا کرنے والوں کے لیے دعا کرنے کا بھی حکم ہے حالانکہ کفار کے لیے دعا کرنے سے

(۱) [بخاری (۱۴۵۸) کتاب الزکاة: باب لا تُؤخذ کرائم أموال الناس فی الصدقة، مسلم (۱۹)]

(۲) [السلسلة الصحيحة (۱۴۲) رواہ ابن ابی شیبہ]

(۳) [شرح مسلم للنووی (۴۸/۲)]

آپ کو منح کیا گیا ہے۔ تو ثابت ہوا کہ زکوٰۃ صرف مسلمانوں سے وصول کی جائے گی، غیر مسلموں سے نہیں۔ علاوہ ازیں سیرت نبویؐ تاریخ خلفائے راشدین اور دیگر مسلمان خلفاء اور بادشاہوں کے حالات کا مطالعہ کرنے سے لازمی طور پر یہ معلوم ہو جاتا ہے کہ وہ سب لوگ غیر مسلم ہم وطنوں سے زکوٰۃ وصول نہیں کرتے تھے بلکہ صرف ان سے جزیہ لیتے تھے جیسا کہ اس پر کتاب وسنت میں نصوص موجود ہیں۔

(ڈاکٹر یوسف قرضاوی) علمائے اسلام نے اجماع کیا ہے کہ بلاشبہ زکوٰۃ مسلمان بالغ، عاقل، آزاد اور نصاب کے مالک پر واجب ہے۔ نیز مسلمانوں نے اس بات پر بھی اتفاق کیا ہے کہ فریضہ زکوٰۃ غیر مسلم پر لازم نہیں ہوتا۔ اگرچہ کفار اور غیر مسلم بھی تمام احکامات کے مخاطب ہیں لیکن ان سے زکوٰۃ کا مطالبہ اس لیے نہیں کیا جائے گا کیونکہ وہ فروعی مسائل کے مکلف ہونے سے پہلے اسلام لانے کے مکلف ہیں۔ (۱)

(ابن حزم رحمہ اللہ) ان کی معروف کتاب ”المنحلی“ میں ہے کہ ”کافر سے زکوٰۃ لینا جائز نہیں۔“ اس کے بعد رقمطراز ہیں کہ ”ابو محمد نے کہا کہ زکوٰۃ اس (یعنی کافر) پر بھی واجب ہے اور اسے زکوٰۃ روکنے کی وجہ سے عذاب دیا جاتا ہے مگر یہ اس سے اُس وقت تک کفایت نہیں کرتی جب تک وہ مسلمان نہ ہو جائے..... (ان کا مسئلہ یہ آیت ہے) ﴿وَوَيْلٌ لِلْمُشْرِكِينَ﴾ الَّذِينَ لَا يُؤْتُونَ الزَّكَاةَ وَهُمْ بِالْآخِرَةِ هُمْ كَافِرُونَ ﴿۱﴾﴾ [حس السجدہ: ۶-۷] ”ان شرکوں کے لیے ہلاکت ہے جو زکوٰۃ نہیں دیتے اور وہ آخرت کے بھی منکر ہیں۔“ (۲)

(شوکانی رحمہ اللہ) لزوم زکوٰۃ کے لیے اسلام کو شرط قرار دیا گیا ہے۔ (۳)

(ابن قدامہ رحمہ اللہ) زکوٰۃ صرف آزاد مسلمانوں پر فرض ہے۔ آزاد ہونا اس لیے لازم ہے کیونکہ غلام مکمل مالک نہیں ہوتا اور جب تک کوئی شخص مالک ہی نہ ہو اس پر زکوٰۃ واجب نہیں ہو سکتی۔..... رہی بات کافر کی تو اس مسئلے میں کوئی اختلاف نہیں کہ اس پر زکوٰۃ فرض نہیں۔ (۴)

(سید سابق رحمہ اللہ) مسلمان آزاد اور مالک نصاب پر زکوٰۃ واجب ہے۔ (۵)

(شافعی رحمہ اللہ، ابوحنیفہ رحمہ اللہ) غلام کے مال کی زکوٰۃ اس کے مالک پر لازم ہے۔ (۶)

کیا فریضہ زکوٰۃ کے لیے عاقل و بالغ ہونا شرط ہے؟

(مالک، شافعی، احمد رحمہم اللہ) یتیم، نابالغ بچے اور مجنون کے مال میں بھی زکوٰۃ فرض ہے (حضرت عمر رضی اللہ عنہ، حضرت عائشہ رضی اللہ عنہا، حضرت علی رضی اللہ عنہ، حضرت امین عمر رضی اللہ عنہما، حضرت حسن بن علی رضی اللہ عنہما، حضرت جابر رضی اللہ عنہ،

(۱) [فقہ الزکاة (۹۰/۱)] (۲) [المحلی بالآثار (۳/۴)] (۳) [السبل الحرار (۷۳۷/۱)]

(۴) [مزید تفصیل کے لیے ملاحظہ ہو: المغنی (۶۹/۴) المجموع (۳۲۶/۵) رد المحتار (۵/۲) بدایۃ المحتشد (۲۰۹/۱)]

(۵) [فقہ السنۃ (۳۱۴/۱)] (۶) [المحلی بالآثار (۴/۴)]

امام عطاء، امام جابر بن زید، امام مجاہد، امام ابن سیرین، امام حسن بن حی، امام لیث بن سعد، امام ابو ثور رضی اللہ عنہ اور ایک جماعت اسی کی قائل ہے۔

(ابوحنیفہ، ثوری رضی اللہ عنہما) ان کے اموال میں زکوٰۃ فرض نہیں مگر صرف ان کے پھلوں اور ان کی کھیتوں میں عشر واجب ہے (امام اوزاعی، امام ابو وائل، حضرت حسن بصری، حضرت سعید بن مسیب، حضرت سعید بن جبیر اور ابراہیم نخعی رضی اللہ عنہم بھی اسی کے قائل ہیں۔ امام ابن حزم رحمۃ اللہ علیہ نے فرمایا ہے کہ ہمیں علم نہیں کہ کوئی بھی ان سے پہلے اس تقسیم کا قائل ہو اور امام ابن عبدالبر رحمۃ اللہ علیہ رقمطراز ہیں کہ یہ قول ضعیف ہے۔) (۱)

جن حضرات نے عقل و بلوغ کی شرط لگائی ہے ان کا کہنا ہے کہ یہ شرط اس لیے لگائی گئی ہے کیونکہ فاتر العقل اور نابالغ پر شرعی احکام کا نفاذ نہیں ہوتا جیسا کہ حضرت عائشہ رضی اللہ عنہا سے مروی حدیث میں ہے کہ رسول اللہ صلی اللہ علیہ وسلم نے فرمایا ﴿رُفِعَ الْقَلَمُ عَنْ ثَلَاثَةٍ: عَنِ النَّائِمِ حَتَّى يَسْتَيْقِظَ وَعَنِ الْغُلَامِ حَتَّى يَسْتَحْتَلِمَ وَعَنِ الْمَجْنُونِ حَتَّى يُفِيْقَ﴾ ”تین آدمیوں کا گناہ نہیں لکھا جاتا: سونے والے کا تا وقتیکہ وہ بیدار ہو جائے بچے کا جب تک کہ وہ بالغ نہ ہو جائے اور پاگل کا حتیٰ کہ اسے افادہ ہو جائے۔“ (۲)

اور ان حضرات کے دلائل میں سے یہ بھی ہے کہ زکوٰۃ نماز کی طرح ایک عبادت ہے اور عبادت نیت کے بغیر درست نہیں ہوتی اور بچے اور مجنون سے نیت متحقق نہیں ہو سکتی لہذا ان دونوں پر زکوٰۃ سمیت کوئی عبادت بھی واجب نہیں نیت ساقط ہونے کی وجہ سے جب ان سے نماز ساقط ہو جاتی ہے تو اس علت کی وجہ سے زکوٰۃ بھی ساقط ہو جائے گی۔

(راجع) یتیم نابالغ بچے اور فاتر العقل شخص کے مال میں بھی زکوٰۃ واجب ہے کیونکہ زکوٰۃ مال کا حق ہے اور وہ کسی کے چھوٹے یا فاتر العقل ہونے سے ساقط نہیں ہوتا جیسا کہ ارشاد باری تعالیٰ ہے کہ ﴿تُطَهَّرُهُمْ وَتُزَكِّيهِمْ﴾ [التوبة: ۱۰۳] ”ان کے مالوں سے آپ زکوٰۃ لیجے جس کے ذریعے سے آپ ان کو پاک صاف کریں۔“

امام بخاری رحمۃ اللہ علیہ نے باب قائم کیا ہے کہ ((بَابُ اِنْفَاقِ الْمَالِ فِي حَقِّهِ)) ”مال کو اس کے حق میں خرچ کرنے کا بیان۔“ اور اس کے تحت یہ حدیث لائے ہیں کہ حضرت ابن مسعود رضی اللہ عنہ سے مروی ہے کہ نبی صلی اللہ علیہ وسلم نے فرمایا ﴿لَا حَسَدَ اِلَّا فِي اثْنَيْنِ: رَجُلٌ اَتَاهُ اللّٰهُ مَا لَا فَلَاسَلَطَهُ عَلٰی هَلِكَيْتِهِ فِي الْحَقِّ﴾ ”حسد (یعنی رشک) کرنا صرف دو ہی آدمیوں کے ساتھ جائز ہو سکتا ہے ایک تو اس شخص کے ساتھ جسے اللہ تعالیٰ نے مال

(۱) [الأم للشافعی (۳۵/۲) شرح المہذب (۳۰۰/۵) سبل السلام (۱۸۳/۲) الاستذکار لابن عبد البر (۱۵۶/۳)]

(۲) [صحیح: ارواء الغلیل (۴/۲) احمد (۱۴۴/۶) أبو داود (۴۳۹۸) ابن ماجہ (۲۰۴۱)]

دیا اور اسے حق میں خرچ کرنے کی توفیق دی۔“ (۱)

چونکہ مقصود غرباء و مساکین کا فائدہ کرنا ہے لہذا مال کسی کا بھی ہو اس سے ان کا حق نکالنا لازم ہے۔ ایک حدیث میں ہے کہ ﴿تَوَخَّذْ مِنْ أَعْيُنَائِهِمْ﴾ جس سے معلوم ہوا کہ اغنیاء سے زکوٰۃ لی جائے گی۔ اب یہ لفظ عام ہے اس میں نابالغ اور بالغ دونوں شامل ہیں اسی طرح عقلمند اور مجنون بھی شامل ہیں۔ اس لیے ان کے مال میں بھی زکوٰۃ واجب ہے جبکہ اس کی ادائیگی ان کے اولیاء پر ہوگی اور ان کی طرف سے نیت بھی درست ہوگی۔

(شوکانی رحمۃ اللہ علیہ) دلائل کے عموم کی وجہ سے مالدار بچے اور مجنون پر بھی زکوٰۃ فرض ہے۔ (۲)

(ابن عبدالبر رحمۃ اللہ علیہ) نابالغ بچے اور مجنون کے مال میں بھی زکوٰۃ فرض ہے۔ مزید فرماتے ہیں کہ دلائل سے یہ ثابت ہوتا ہے کہ بلاشبہ زکوٰۃ مال کا حق ہے یہ نماز کی طرح نہیں ہے (کیونکہ) وہ بدن کا حق ہے لہذا زکوٰۃ اُس پر بھی واجب ہے جس پر نماز فرض ہے اور اُس پر بھی جس پر نماز فرض نہیں۔ (۳)

(ابن حزم رحمۃ اللہ علیہ) اسی کو ترجیح دیتے ہیں۔ (۴)

(ابن قدامہ رحمۃ اللہ علیہ) اسی کے قائل ہیں۔ (۵)

(عبدالرحمن مبارکپوری رحمۃ اللہ علیہ) کسی بھی صحابی سے صحیح سند کے ساتھ بچے کے مال میں عدم زکوٰۃ کا قول ثابت نہیں۔ (۶)

(سید سابق رحمۃ اللہ علیہ) بچے اور مجنون کے ولی پر واجب ہے کہ وہ ان دونوں کی طرف سے ان کے مال سے زکوٰۃ ادا کرے جبکہ وہ مال نصاب کو پہنچتا ہو۔ (۷)

(ڈاکٹر یوسف قرضاوی) بچے اور مجنون کے مال میں زکوٰۃ واجب ہے کیونکہ یہ ایسا حق ہے جس کا تعلق مال سے ہے اور یہ حق چھوٹی عمر اور پاگل پن سے ساقط نہیں ہوتا۔ (۸)

(شیخ صالح الفوزان، شیخ ابن جبرین، سعودی مستقل فتویٰ کمیٹی) اسی کے قائل ہیں۔ (۹)

تاہم نابالغ کے مال میں وجوب زکوٰۃ کی جو واضح روایات ہیں وہ ضعیف ہیں:

(۱) ایک روایت میں ہے کہ ﴿مَنْ وَلِيَ يَتِيمًا فَلْيَتَجِرْ لَهُ وَلَا يَتْرُكْهُ تَأْكُلُهُ الصَّدَقَةُ﴾ جو شخص کسی یتیم

(۱) [بخاری (۱۴۰۹) کتاب الزکوٰۃ، مسلم (۸۱۵) ابن ماجہ (۴۲۰۹) ترمذی (۱۹۳۶) حمیدی (۶۱۷)]

(۲) [نیل الأوطار (۶۸۳/۶۹)] (۳) [الاستدکار لابن عبد البر (۱۵۶/۳)]

(۴) [المحلنی بالآثار (۵۰-۴۱/۴)] (۵) [المغنی (۶۹/۴)]

(۶) [تحفة الأوحذی (۱۵۰/۲)] (۷) [فقہ السنۃ (۳۱۵/۱)]

(۸) [فقہ الزکوٰۃ (۱۱۹/۱)]

(۹) [الملخص الفقہی (۳۵۶/۱) فتاویٰ اللحنۃ الدائمۃ (۴۱۰/۶۹) فتاویٰ اسلامیۃ (۷۲/۲)]

کا والی بنے وہ اس کے مال سے تجارت کرے اور اسے ایسے ہی نہ چھوڑے کہ اسے زکوٰۃ ختم کر دے۔“ (۱)
 (۲) اور ایک دوسری روایت میں یہ لفظ ہیں ﴿ اِبْتِغُوا فِيْ اَمْوَالِ الْيَتَامَى لَا تَاْكُلْهَا الصَّدَقَةُ ﴾ ”یتیموں
 کے اموال کو تجارت میں صرف کرو کہیں زکوٰۃ انہیں ختم نہ کر دے۔“ (۲)

کیا مقروض شخص پر زکوٰۃ واجب ہے؟

(سید سابق رحمۃ اللہ علیہ) جس کے ہاتھ میں کوئی مال ہو اس میں زکوٰۃ واجب ہے۔ وہ مقروض ہو تو اتنا مال الگ کر لے
 جو اس کے قرض کے لیے کافی ہو اور باقی مال کی زکوٰۃ ادا کر دے بشرطیکہ وہ نصاب کو پہنچتا ہو اور اگر وہ نصاب تک نہ
 پہنچے تو اس پر کوئی زکوٰۃ نہیں کیونکہ اس حالت میں وہ شخص فقیر ہے اور رسول اللہ صلی اللہ علیہ وسلم فرما رہے ہیں کہ ﴿ لا
 صَدَقَةَ اِلَّا عَنْ ظَهْرِ غَنَى ﴾ ”صدقہ وہی بہتر ہے جس کے بعد بھی آدمی مالدار ہی رہے۔“ (۳)
 اور رسول اللہ صلی اللہ علیہ وسلم نے فرمایا ﴿ تَوْخَذُ مِنْ اَغْنِيَائِهِمْ وَ تَرُدُّ عَلٰی فُقَرَائِهِمْ ﴾ ”زکوٰۃ ان کے اغنیاء
 سے وصول کی جائے گی اور ان کے فقراء پر لوٹا دی جائے گی۔“

نیز اس قرض میں یہ چیز مساوی ہے کہ وہ قرض اللہ تعالیٰ کا ہو یا بندوں کا چنانچہ حدیث میں ہے کہ ﴿ فَدَيْنُ
 اللّٰهِ اَحَقُّ بِالْقَضَاءِ ﴾ ”اللہ تعالیٰ کا قرض ادائیگی کا زیادہ مستحق ہے۔“ (۴)
 (علامہ مرغینانی رحمۃ اللہ علیہ) اگر اس کا مال اس کے قرض سے زیادہ ہو تو وہ زائد مال کی زکوٰۃ ادا کرے جبکہ وہ نصاب کو
 پہنچتا ہو کیونکہ وہ حاجتِ اصلیہ سے فارغ ہے۔ (۵)

اگر قرض مکمل مال سے زائد ہو

تو یقیناً ایسے شخص پر زکوٰۃ واجب نہیں کیونکہ جو قرض کی رقم اس کے پاس موجود ہے وہ اس کا مکمل مالک نہیں
 بلکہ وہ اسے ایک دن واپس کرنی ہی ہے۔ لہذا اسے چاہیے کہ جلد از جلد قرض کی ادائیگی کی کوشش کرے۔ یاد رہے
 کہ اگر معاملہ ایسا ہے کہ اس مقروض کے دیگر آمدنی کے ذرائع بھی ہیں اور وہ پآسانی قرض ادا کر سکتا ہے لیکن جان
 بوجھ کر تساہل برتتا ہے تو ایسے شخص کو محض مقروض ہونے کی وجہ سے زکوٰۃ سے مستثنیٰ نہیں کیا جائے گا جبکہ فرضیت زکوٰۃ
 کی مکمل شرائط بھی موجود ہوں۔

- (۱) [ضعیف : إرواء الغلیل (۷۸۸) ترمذی (۶۴۱) دارقطنی (۱۰۹/۲) بیہقی (۱۰۷/۴)] اس کی سند میں شیخی بن
 صباح راوی ضعیف ہے۔ [میزان الاعتدال (۱۹/۶)]
 (۲) [ترتیب المسند للشافعی (۲۲۴/۱) بیہقی (۱۰۷/۴) یہ روایت مرسل ہے لہذا قابلِ حجت نہیں۔ [السیل الحرار (۱۱/۲)]
 (۳) [بخاری تعلیقاً (قبل الحدیث / ۱۴۲۶) کتاب الزکاة : باب لا صدقة إلا عن ظهر غنی]
 (۴) [فقه السنة (۳۱۰/۱)] (۵) [نصب الرابۃ مع الهدایة (۲۳۴/۲)]

(علامہ مرغینانی رحمۃ اللہ علیہ) جس پر اتنا قرض ہو جو اس کے تمام مال کو محیط ہو تو اس پر کوئی زکوٰۃ نہیں (کیونکہ اس صورت میں اُس شخص کا حکم معدوم کا ہوگا یعنی جس کے پاس مال ہے ہی نہیں)۔ (۱)

جو شخص فوت ہو جائے اور اس پر زکوٰۃ واجب ہو

جو شخص اس حال میں فوت ہوا کہ اس پر زکوٰۃ واجب تھی تو اس کے ورثاء پر لازم ہے کہ وہ اس کے مال سے قرض کی ادائیگی وصیت کی تکفید اور وراثت کی تقسیم سے پہلے زکوٰۃ ادا کریں کیونکہ زکوٰۃ بھی ایک قرض ہے لیکن یہ اللہ تعالیٰ کا قرض ہونے کی وجہ سے ادائیگی کا سب سے زیادہ مستحق ہے۔ چنانچہ ارشاد باری تعالیٰ ہے کہ ﴿وَمِن بَعْدِ وَصِيَّتِهِ يُؤْتِي صِنْفًا مَّا آؤذَيْنَ﴾ [النساء: ۱۱] ”اُس وصیت کے بعد جو تم کر گئے ہو اور قرض کی ادائیگی کے بعد“ اور حضرت ابن عباس رضی اللہ عنہما سے مروی ہے کہ ایک آدمی نبی صلی اللہ علیہ وسلم کے پاس آیا اور اس نے عرض کیا اے اللہ کے رسول! بلاشبہ میری والدہ فوت ہو گئی ہے اور اس کے ذمے روزے ہیں تو کیا میں اس کی طرف سے روزے رکھ لوں؟ آپ صلی اللہ علیہ وسلم نے فرمایا ﴿نَعَمْ فَذَيْنُ اللّٰهِ اَحَقُّ اَنْ يُقَضَىٰ﴾ ”ہاں، اللہ تعالیٰ کا قرض ادائیگی کا سب سے زیادہ مستحق ہے۔“ (۲)

(احمد، ابن قدامہ رحمۃ اللہ علیہما) جو فوت ہو جائے اور اس کے ذمہ زکوٰۃ ہو تو اس کے ترکے سے وصول کر لی جائے گی خواہ اس نے اس کی وصیت نہ بھی کی ہو..... کیونکہ یہ ایسا واجب حق ہے جس کے ساتھ وصیت درست ہے اور یہ حق آدمی کے قرض کی طرح موت کی وجہ سے بھی ساقط نہیں ہوتا۔ (۳)

(شوکانی رحمۃ اللہ علیہ) وہ زکوٰۃ جو کسی پر حالت اسلام میں لازم ہو چکی ہے اس کے اسلام سے خارج ہونے یا اس کے فوت ہو جانے سے ساقط نہیں ہوگی الا کہ کوئی دلیل مل جائے لیکن اس کی کوئی دلیل موجود نہیں جبکہ (اس کے برعکس) آپ صلی اللہ علیہ وسلم سے صحیح ثابت ہے کہ ”اللہ کا قرض ادائیگی کا زیادہ مستحق ہے۔“ اور زکوٰۃ اللہ کا قرض ہے۔ (۴)

(سید سابق رحمۃ اللہ علیہ) جو فوت ہو جائے اور اس پر زکوٰۃ ہو تو اس کے مال میں زکوٰۃ واجب ہوگی اور اسے قرض خواہوں وصیت اور وراثت سے (ادائیگی میں) مقدم کیا جائے گا۔ (۵)

(شیخ صالح الفوزان) جس پر زکوٰۃ واجب ہو اور وہ اس کی ادائیگی سے پہلے ہی فوت ہو جائے تو اس کے ترکے سے زکوٰۃ نکالنا واجب ہے یہ اس کی موت سے ساقط نہیں ہوگی۔ (۶)

(۱) [نصب الرأية مع الهداية (۲/۳۳۴)]

(۲) [بخاری (۱۹۵۳) کتاب الصوم : باب من مات وعليه صوم ، مسلم (۱۱۴۸) ابو داود (۳۳۰۸)]

(۳) [الواضح في فقه الإمام أحمد للكتور علي أبي الخير (ص ۱۵۸) المغني لابن قدامة (۱/۴۵۰/۴)]

(۴) [السيل الجرار (۱/۷۴۷)]

(۵) [فقه السنة (۱/۳۱۵)] (۶) [الملخص الفقهي للكتور صالح بن فوزان (۱/۳۲۴)]

جن اموال میں زکوٰۃ واجب ہے

باب ما تجب فيه الزكاة

چار قسم کے اموال پر زکوٰۃ واجب ہے

- ① سونا چاندی اور نقدی وغیرہ۔
 - ② مویشی مثلاً اونٹ، گائے اور بکری وغیرہ۔
 - ③ ہر قسم کے تجارتی اموال۔
 - ④ زمین سے حاصل شدہ اشیاء مثلاً پھل، سبزیاں، معدنیات اور دینے وغیرہ۔
- ابن قیم رحمۃ اللہ علیہ رسول اللہ صلی اللہ علیہ وسلم نے مال کی چار اصناف میں زکوٰۃ مقرر فرمائی ہے۔ (1) کھیتی اور پھل (2) چوپائے جانور یعنی اونٹ، گائے اور بکری (3) سونا اور چاندی (4) تجارتی اموال۔ (1)۔
- (سعودی مجلس افتاء) چوپائے جانور زمین سے خارج شدہ اشیاء، نقدین (یعنی سونا اور چاندی) اور سامان تجارت میں زکوٰۃ واجب ہے۔ (2)۔
- (شیخ ابن باز رحمۃ اللہ علیہ) چار اصناف میں زکوٰۃ واجب ہے: زمینی نباتات مثلاً غلہ جات اور پھل، باہر چرنے والے چوپائے، سونا اور چاندی اور تجارتی سامان۔ (3)۔
- (شیخ ابن جبرین رحمۃ اللہ علیہ) جس مال میں زکوٰۃ واجب ہے وہ یہ ہے: مویشی، نقدین (یعنی سونا چاندی) زمین سے خارج ہونے والی اشیاء اور تجارتی سامان۔ (4)۔
- ان چاروں اقسام کی تفصیل تو آئندہ بالترتیب ہر باب کے تحت آئے گی البتہ ان اموال میں فرضیت زکوٰۃ کی شرائط مندرجہ ذیل ہیں۔

فرضیت زکوٰۃ کی شرائط

زکوٰۃ کی فرضیت کے لیے اہل علم نے جن شرائط کو بالاتفاق مد نظر رکھا ہے ان کا بیان حسب ذیل ہے:

- 1- مالک کو مال پر ملک تام حاصل ہو۔
- 2- یہ مال فرود واحد کی ملکیت میں ہو۔
- 3- یہ مال کسی حرام ذریعے سے نہ کمایا گیا ہو۔
- 4- حوالج اصلیہ یعنی بنیادی ضروریات زندگی سے زائد ہو۔
- 5- قرض سے فارغ ہو۔
- 6- ”نامی“ یعنی نشوونما کے قابل ہو۔
- 7- شریعت کے مقرر کردہ نصاب کو پہنچتا ہو۔
- 8- اُس مال پر ایک سال کا عرصہ گزر چکا ہو۔

(۲) [فتاویٰ اللجنة الدائمة (۱۶۹/۹)]

(۱) [زاد المعاد (۱۰۱/۱)]

(۴) [فتاویٰ اسلامیة (۷۲/۲)]

(۳) [فتاویٰ اسلامیة (۷۰/۲)]

ان شرائط کی کچھ تفصیل آئندہ سطور میں بیان کی جا رہی ہے۔

① ملک تام حاصل ہو

ملک تام سے مراد ایسی ملکیت ہے جس پر مالک کو مکمل حق تصرف حاصل ہو وہ جیسے چاہے جب چاہے اسے استعمال کر سکتا ہو اس میں کسی اور کا کوئی دخل نہ ہو اور اس میں اسے کوئی رکاوٹ درپیش نہ ہو۔ اس شرط کے ذریعے وہ تمام اموال زکوٰۃ سے مستثنیٰ ہو جائیں گے جو مالک کے کامل تصرف میں نہیں۔ مثلاً چوری شدہ اموال، گم ہو جانے والے اموال، کسی کے ناجائز قبضہ میں چلے جانے والے اموال اور ایسا قرض جس کے ملنے کی امید نہ ہو وغیرہ۔ اس شرط کی دلیل دو چیزیں ہیں:

① وہ تمام آیات و احادیث جن میں اموال کی نسبت ان کے مالکان کی طرف کی گئی ہے مثلاً:

(1) ﴿حُذِرْ مِنْ اَمْوَالِهِمْ صَدَقَةٌ﴾ [التوبة: ۱۰۳] "ان کے مالوں سے آپ صدقہ لیجیے۔"

(2) ﴿وَفِيْ اَمْوَالِهِمْ حَقٌّ لِّلسَّائِلِ وَالْمَحْرُوْمِ﴾ [الذاریات: ۱۹] "ان کے مالوں میں مانگنے والوں کا اور سوال سے بچنے والوں کا حق ہے۔"

(3) ﴿اِنَّ اللّٰهَ قَدْ افْتَرَضَ عَلَيْهِمْ صَدَقَةً فِیْ اَمْوَالِهِمْ﴾ "اللہ تعالیٰ نے ان پر ان کے مالوں میں صدقہ (یعنی زکوٰۃ کو) فرض فرما دیا ہے۔" (۱)

② زکوٰۃ کے ذریعے فقراء و مساکین اور دیگر مصارف کے مستحقین کو مال کا مالک بنایا جاتا ہے اور وہ انسان اپنے علاوہ کسی دوسرے کو کسی چیز کا مالک کیسے بنا سکتا ہے جب وہ خود مکمل طور پر اس کا مالک نہ ہو۔

② فرد واحد کی ملکیت میں ہو

مراد یہ ہے کہ زکوٰۃ کی فرضیت کے لیے ضروری ہے کہ مال کسی فرد واحد کی ملکیت میں ہو اگر ایسا نہ ہو تو اس میں زکوٰۃ واجب نہیں۔ مثلاً حکومتی اموال (یعنی بیت المال) جنہیں لوگوں سے زکوٰۃ وصول کر کے یا ٹیکسوں کے ذریعے جمع کیا جاتا ہے۔ اس مال میں اس لیے زکوٰۃ واجب نہیں کیونکہ اس کا کوئی متعین مالک نہیں بلکہ یہ مال ساری امت کی ملکیت ہے۔ اسی طرح ایسے اموال پر بھی زکوٰۃ نہیں جو فقراء و مساکین، مساجد، مجاہدین، یتیمیٰ مدارس یا اس کے علاوہ کسی بھی عوامی رفاہی و فلاحی اور دینی و اسلامی کام کے لیے وقف ہوں۔ تاہم ایسے وقف اموال میں زکوٰۃ واجب ہوگی جن کی نوعیت خاص قسم کی ہو مثلاً اپنی اولاد کے لیے وقف کیا ہو مال یا کسی کے بیٹے کے لیے وقف کیا ہو مال وغیرہ۔ (۲)

(۱) [بخاری (۱۳۹۵) کتاب الزکاة: باب وجوب الزکاة 'مسلم (۱۹) کتاب الإیمان]

(۲) [المجموع للنووی (۳۳۹/۵-۳۴۰) بدایة المحدث (۲۳۹/۱)]

(سعودی مجلس افتاء، ابن باز رحمہ اللہ) مساجد وغیرہ کے لیے وقف شدہ اموال پر زکوٰۃ واجب نہیں۔ (۱)

③ حرام ذریعے سے نہ کمایا گیا ہو

کیونکہ کسی بھی حرام و ناجائز ذریعے ”مثلاً خیانت، جھوٹ، دھوکہ، سوڈ چوری، غصب، رشوت وغیرہ“ سے کمایا ہوا مال اس کی حقیقی ملکیت نہیں بلکہ اس مال کا حقیقی مالک وہ ہے جس سے اس نے وہ مال ہتھیایا ہے لہذا اسے چاہیے کہ وہ مال اسے واپس کرے۔ کتاب وسنت کے متعدد دلائل اس بات کو ثابت کرتے ہیں کہ اللہ تعالیٰ کی بارگاہ میں صرف وہی مال قبول ہوتا ہے جو پاکیزہ ہو جیسا کہ چند ایک حسب ذیل ہیں:

(1) ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا اتَّقُوا اللَّهَ مِنْ طِبَابِ مَا كَسَبْتُمْ﴾ [البقرة: ۲۶۷]

”اے ایمان والو! اپنے اُس پاکیزہ مال سے خرچ کرو جسے تم نے کمایا ہے۔“

(2) ﴿يَمْحَقُ اللَّهُ الرِّبَا وَيُزِيلُنِي الصَّدَاقَاتِ﴾ [البقرة: ۲۷۶] ”اللہ تعالیٰ سود کو مٹاتا ہے اور صدقات کو بڑھاتا ہے۔“

(3) حضرت ابو ہریرہ رضی اللہ عنہما سے روایت ہے کہ رسول اللہ ﷺ نے فرمایا ﴿أَيُّهَا النَّاسُ إِنَّ اللَّهَ طَيِّبٌ لَا يَقْبَلُ إِلَّا طَيِّبًا﴾ ”اے لوگو! بے شک اللہ تعالیٰ پاک ہے اور صرف پاکیزہ چیز کو ہی قبول کرتا ہے۔“ (۲)

(4) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا ﴿مَنْ تَصَدَّقَ بِعَدَلٍ تَمْرَةٍ مِّنْ كَسْبٍ طَيِّبٍ - وَلَا يَقْبَلُ اللَّهُ إِلَّا الطَّيِّبَ...﴾ ”جو شخص پاکیزہ (حلال) کمائی سے ایک کھجور کے برابر صدقہ کرے“ اور اللہ تعالیٰ صرف پاکیزہ (حلال) کمائی کے صدقہ کو ہی قبول کرتا ہے“ تو اللہ تعالیٰ اسے اپنے داہنے ہاتھ سے قبول کرتا ہے، پھر صدقہ کرنے والے کے فائدے کے لیے اس میں زیادتی کرتا ہے۔ بالکل اسی طرح جیسے کوئی اپنے جانور کے بچے کو کھلا پلا کر بڑھاتا ہے حتیٰ کہ اس کا صدقہ پھاڑ کے برابر ہو جاتا ہے۔“ (۳)

(5) حضرت ابن عمر رضی اللہ عنہما بیان کرتے ہیں کہ میں نے رسول اللہ ﷺ کو فرماتے ہوئے سنا کہ ﴿لَا تُقْبَلُ صَلَاةٌ بِغَيْرِ طُهُورٍ وَلَا صَدَقَةٌ مِنْ غُلُولٍ﴾ ”نہ طہارت کے بغیر نماز قبول کی جاتی ہے اور نہ ہی خیانت کے مال سے صدقہ۔“ (۴)

(6) حضرت ابو ہریرہ رضی اللہ عنہما سے روایت ہے کہ رسول اللہ ﷺ نے فرمایا ﴿إِذَا آدَيْتَ زَكَاةَ مَالِكَ فَقَدْ قَضَيْتَ مَا عَلَيْكَ فِيهِ - وَمَنْ جَمَعَ مَا لَا حَرَامًا ثُمَّ تَصَدَّقَ بِهِ لَمْ يَكُنْ لَهُ فِيهِ أَجْرٌ وَكَانَ إِصْرُهُ

(۱) فتاویٰ اسلامیة (۸۷/۲) فتاویٰ اسلامیة (۸۷/۲)

(۲) [مسلم (۱۰۱۵) کتاب الزکوٰۃ: باب قبول الصدقة من الكسب الطيب و ترتبها، ترمذی (۲۹۸۹)]

(۳) [بخاری (۱۴۱۰) کتاب الزکوٰۃ: باب الصدقة من كسب طيب، مسلم (۱۰۱۴)]

(۴) [مسلم (۲۲۴) کتاب الطہارۃ: باب وجوب الطہارۃ للصلا، ترمذی (۱) ابن ماجہ (۲۷۲)]

عَلَيْهِ ﴿ ”جب تم نے اپنے مال کی زکوٰۃ ادا کر دی تو تم نے وہ حق ادا کر دیا جو اس مال کا تم پر تھا اور جس نے حرام مال جمع کیا پھر اس کا صدقہ کیا تو اس کے لیے اس میں اجر نہیں ہوگا اور اس کا بوجھ اسی پر ہوگا۔“ (۱)

(عبد الرحمن مبارکپوری رحمۃ اللہ علیہ) حدیث میں ”طیب“ سے مراد حلال مال ہے اور اس میں یہ اشارہ ہے کہ ایسا مال جو حلال نہیں اسے قبول نہیں کیا جاتا۔ (۲)

(قرطبی رحمۃ اللہ علیہ) بلاشبہ اللہ تعالیٰ حرام مال کا صدقہ قبول نہیں فرماتے کیونکہ ایسا مال صدقہ کرنے والے کی ملکیت نہیں۔ (۳)

(نووی رحمۃ اللہ علیہ) حدیث میں ”طیب“ سے مراد حلال ہے۔ (۴) ایک اور مقام پر رقمطراز ہیں کہ ”غلول“ سے مراد خیانت ہے اور اس کی اصل مال غنیمت سے قبل از تقسیم چوری کرنا ہے۔ (۵)

(شیخ سلیم الہلالی) اللہ تعالیٰ خیانت کے مال سے صدقہ قبول نہیں کرتے۔ (۶)

④ بنیادی ضروریات زندگی سے زائد ہو

(۱) ارشاد باری تعالیٰ ہے کہ ﴿وَيَسْأَلُونَكَ مَاذَا يُنْفِقُونَ قُلِ الْعَفْوَ﴾ [البقرة: ۲۱۹] ”لوگ آپ سے سوال کرتے ہیں کہ وہ کیا خرچ کریں۔ آپ کہہ دیجئے کہ عفو (جو ضرورت سے زائد ہو)۔“

(ابن عباس رضی اللہ عنہما) ”عفو“ سے مراد وہ مال ہے جو گھریلو ضروریات سے زائد ہو۔

(ابن کثیر رحمۃ اللہ علیہ) حضرت ابن عمر رضی اللہ عنہما، مجاہد رحمۃ اللہ علیہ، عطاء، عکرمہ، سعید بن جبیر، محمد بن کعب، حسن، قتادہ، قاسم، سالم، عطاء خراسانی، ربیع بن انس رحمہم اللہ، جمعین اور کئی ایک (اہل علم) سے اسی طرح مروی ہے۔ انہوں نے عفو کے متعلق کہا ہے کہ اس سے مراد زائد مال ہے۔

(حسن بصری رحمۃ اللہ علیہ) زائد مال سے خرچ کرنے کا اس لیے کہا گیا ہے کہ (ضرورت کی اشیاء خرچ کر کے) کہیں تیرا مال ہی تجھے مشقت میں نہ مبتلا کر دے اور پھر تو لوگوں سے سوال کرتا پھرے۔ (۷)

(قرطبی رحمۃ اللہ علیہ) ”عفو“ سے مراد وہ مال ہے جو یا سانی میسر ہو اور زائد ہو اور اس کی ادائیگی دل پر گرانہ گزرے۔ (۸)

(شوکانی رحمۃ اللہ علیہ) ”عفو“ خرچ کر دے کا مطلب یہ ہے کہ ایسا مال خرچ کر دو جو تمہاری ضروریات سے زائد ہو اور اس میں تمہارے نفس مشقت محسوس نہ کریں۔ (۹)

(ابن العربی رحمۃ اللہ علیہ) تحقیق، صحت اور لغوی اعتبار سے سب سے زیادہ قوی قول میرے نزدیک یہ ہے کہ ”عفو“ کا

(۱) [حسن: صحیح موارد الطمان (۶۶۵) کتاب الزکوٰۃ، التعلیق الرغیب (۲۶۶/۱) (۲۸/۲)]

(۲) [تحفة الأحوذی (۳۷۱/۳)] (۳) [ایضاً] (۴) [شرح مسلم للنووی (۳۳۶/۴)]

(۵) [شرح مسلم للنووی (۹/۳)] (۶) [موسوعة المناہی الشرعية (۶۷/۲)]

(۷) [تفسیر ابن کثیر (۵۱۴/۱)] (۸) [تفسیر قرطبی (۵۹/۳)]

(۹) [تفسیر فتح القدیر مجلد واحد (ص ۱۴۲/۱)]

مطلب زائد مال ہے۔ (۱)

(جلال الدین محلی رحمۃ اللہ علیہ، جلال الدین سیوطی رحمۃ اللہ علیہ) ”عفو“ خرچ کرو کا مطلب یہ ہے کہ ایسا مال خرچ کرو جو ضرورت سے زائد ہو اور ایسا مال خرچ نہ کرو جس کے تم محتاج ہو اور اپنے نفوس کو ضائع مت کرو۔ (۲)

(بیضاوی رحمۃ اللہ علیہ) ”عفو“ سے مراد ایسا مال ہے جس کا خرچ کرنا انسان کے لیے آسان ہو اور وہ اس کی وجہ سے کسی مشقت میں بھی نہ پڑے۔ (۳)

(۲) حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا ﴿خَيْرُ الصَّدَقَةِ مَا كَانَ عَنْ ظَهْرِ غِنًى﴾ ”بہترین صدقہ وہ ہے جس کے بعد بھی آدمی مالدار ہی رہے۔“ (۴)

مندرجہ ذیل احادیث اگرچہ نقلی صدقات کے متعلق ہیں مگر اس بات کی تائید کرتی ہیں کہ صدقہ صرف اسی مال سے دیا جائے گا جو ضروریات سے زائد ہو۔

(۳) حضرت ابو ہریرہ رضی اللہ عنہ بیان کرتے ہیں کہ ﴿أَمَرَ النَّبِيُّ ﷺ بِالصَّدَقَةِ فَقَالَ رَجُلٌ يَا رَسُولَ اللَّهِ! عِنْدِي دِينَارٌ... أَنْتَ أَبْصَرُ﴾ ”نبی کریم صلی اللہ علیہ وسلم نے صدقہ و خیرات کا حکم دیا تو ایک آدمی نے عرض کیا اے اللہ کے رسول! میرے پاس ایک دینار ہے (اسے میں کہاں خرچ کروں؟) آپ صلی اللہ علیہ وسلم نے فرمایا اسے اپنے آپ پر خرچ کر لو۔ اس نے پھر عرض کیا کہ میرے پاس ایک اور دینار ہے۔ آپ صلی اللہ علیہ وسلم نے فرمایا اسے اپنی بیوی پر خرچ کر لو۔ اس نے پھر عرض کیا کہ میرے پاس ایک اور دینار ہے۔ آپ صلی اللہ علیہ وسلم نے فرمایا اسے اپنے خادم پر خرچ کر لو۔ اس نے پھر عرض کیا کہ میرے پاس ایک اور دینار بھی ہے۔ آپ صلی اللہ علیہ وسلم نے فرمایا اسے وہاں خرچ کر لو جہاں تم مناسب سمجھو۔“ (۵)

(۴) حضرت جابر رضی اللہ عنہ سے مروی ہے کہ رسول اللہ صلی اللہ علیہ وسلم نے ایک آدمی کے لیے فرمایا ﴿ابْدَأْ بِنَفْسِكَ فَتَصَدَّقْ عَلَيْهَا، فَإِنْ فَضَلَ شَيْءٌ فَلَا هِلِكَ...﴾ ”اپنے آپ سے ابتداء کرو اور اس پر خرچ کرو اگر کچھ زائد ہو تو اپنے گھر والوں پر خرچ کرو اگر کچھ گھر والوں کی ضرورت سے بھی زائد ہو تو اپنے قریبی رشتہ داروں پر خرچ کرو اور اگر قریبی رشتہ داروں کی ضرورت سے بھی کچھ زائد ہو تو پھر اس طرح اور اس طرح (یعنی اپنے دائیں بائیں اور سامنے کے لوگوں پر) خرچ کرو۔“ (۶)

(۱) [تفسیر احکام القرآن لابن العربی (۲۰/۲۱)] (۲) [تفسیر جلالین (ص ۸۱)]

(۳) [تفسیر بیضاوی (۱۱۸/۱)]

(۴) [بخاری (۱۴۲۶) کتاب الزکاة: باب لا صدقة إلا عن ظهر غنی، ابو داؤد (۱۶۷۶) احمد (۱۰۳۹۸)]

(۵) [حسن: صحیح ابو داؤد (۱۴۸۳) کتاب الزکاة: باب فی صلة الرحم، ابو داؤد (۱۶۹۱) و فی مسلم

(۹۹۵) کتاب الزکاة: باب فضل النفقة علی العیال والمملوک، معناه]

(۶) [مسلم (۹۹۷) کتاب الزکاة: باب الابتداء فی النفقة بالنفس ثم أهله ثم القرابة، ابو داؤد (۳۹۵۷)]

(5) حضرت ابوامامہ رضی اللہ عنہ سے مروی ہے کہ رسول اللہ ﷺ نے فرمایا ﴿يَا ابْنَ آدَمَ! إِنَّكَ أَنْ تَبْذُلَ الْفَضْلَ خَيْرٌ لَكَ“ وَأَنْ تُمَسِّكَهُ شَرٌّ لَكَ“ وَلَا تَلَامُ عَلَيَّ كَفَافٍ﴾ ”اے آدم کے بیٹے! بے شک اگر تو (اپنی اور اپنے گھر والوں کی ضرورت سے) زائد مال خرچ کر دے گا تو یہ تیرے لیے بہتر ہے اور اگر تو ایسے مال کو روکے رکھے گا تو یہ تیرے لیے برا ہے اور تجھے بقدر ضرورت (مال رکھنے پر) کوئی ملامت نہیں کی جائے گی۔“ (۱)

(سید سابق رحمہ اللہ) نصاب میں یہ شرط ہے کہ وہ اُن ضروری حاجات سے زائد ہو جن کے بغیر گزارہ ممکن نہیں مثلاً خوراک لباس رہائش گھر سواری اور آلات تجارت۔ (۲)

مذکورہ بالا تمام دلائل سے یہ واضح ہوتا ہے کہ زکوٰۃ صرف اسی مال پر واجب ہے جو بنیادی ضروریات سے زائد ہو۔ یہی وجہ ہے کہ اہل علم نے اس مسئلے میں اتفاق کیا ہے کہ ذاتی استعمال کی اشیاء مثلاً رہائش گھر کا سامان لباس خوراک سواری اور آلات پیشہ وغیرہ میں زکوٰۃ واجب نہیں خواہ یہ اشیاء کتنی ہی قیمتی ہوں۔ نیز کتاب و سنت میں ایسی کوئی دلیل بھی موجود نہیں جس سے ان اشیاء پر زکوٰۃ کا وجود ثابت ہوتا ہو بلکہ اس کے برعکس ایک صحیح حدیث میں ہے کہ ”مسلمان پر اس کے گھوڑے اور غلام میں زکوٰۃ نہیں۔“ عہد رسالت مآب میں سواری کے لیے گھوڑے استعمال ہوتے تھے اس لیے حدیث میں انہی کا ذکر ہے اور اب چونکہ موٹر سائیکلیں اور کاریں زیر استعمال ہیں اس لیے یہ بھی زکوٰۃ سے مستثنیٰ ہوں گی۔ اسی طرح گھریلو سامان اور ذاتی اشیاء کو غلام پر قیاس کرتے ہوئے زکوٰۃ سے مستثنیٰ قرار دیا جائے گا۔

ایک اور اہم مسئلہ یہ ہے کہ آخر ضرورت کی حد کیا ہے؟ کیا ہر انسان جس چیز کی خواہش رکھتا ہے یا جو آسائش حاصل کرنا چاہتا ہے وہ اُس کی ضرورت ہے؟ اگر ضرورت کا مفہوم یہ ہو تو ابن آدم کو سونے کی دو وادیاں بھی مل جائیں تو اس کی ضرورت پوری نہیں ہوگی اور وہ تیسری وادی حاصل کرنے کے لیے کوشش کرے گا (جیسا کہ ایک صحیح حدیث میں رسول اللہ ﷺ کا یہ فرمان موجود ہے) تو یہاں یہ بات خوب اچھی طرح ذہن نشین کر لینی چاہیے کہ حاجاتِ اصلیہ (بنیادی ضروریات) سے مراد صرف وہ اشیاء ہیں جن کے بغیر انسان کا گزارہ ممکن نہ ہو مثلاً خوراک لباس رہائش، علمی و فنی کتب، حفاظتی اسلحہ اور آلات تجارت وغیرہ۔

اسی طرح ایک اور اہم سوال یہ ہے کہ کیا ہر انسان کی ضرورت ایک جیسی ہے؟ تو یہ بھی یاد رہے کہ ہر انسان کی ضرورت میں فرق ہے۔ مثلاً اگر کسی صاحب کے بارہ (12) یا چودہ (14) بچے ہیں تو لامحالہ اس شخص اور اُس شخص کی ضرورت میں فرق ہوگا جس کے ایک یا دو بچے ہیں یا اولاد ہی نہیں، اسی طرح جس شخص پر

(۱) [مسلم (۱۰۳۶) کتاب الزکاة: باب بیان أن البد العلیا حیر من البد السفلی، ترمذی (۲۳۴۳)]

(۲) [فقہ السنۃ (۱/۳۱۴)]

والدین اور بعض دیگر قریبی رشتہ داروں کے خرچہ کا بھی بوجھ ہے اس کی اور اُس شخص کی ضرورت میں یقیناً فرق ہوگا جو ان ذمہ داریوں سے بری ہے۔ لہذا احتی وکلی طور پر ضروریات کا تعین کرنا محال ہے اور غالباً یہی وجہ ہے کہ شریعت نے بھی اتنی قید لگائی ہے کہ زکوٰۃ زائد از ضرورت مال سے ادا کی جائے لیکن ضروریات کی حد بندی نہیں کی بلکہ اسے عرف عام پر چھوڑ دیا ہے۔

5 قرض سے فارغ ہو

جن وجوہات کی بنا پر یہ شرط لگائی گئی ہے وہ حسب ذیل ہیں:

- (1) امام ابن قدامہ رحمہ اللہ رقمطراز ہیں کہ حضرت سائب بن یزید رضی اللہ عنہ بیان کرتے ہیں کہ انہوں نے حضرت عثمان رضی اللہ عنہ کو ممبر رسول پر یہ خطبہ دیتے ہوئے سنا ﴿مَنْ كَانَ عَلَيْهِ ذَيْنٌ فَلْيَقْضِ ذَيْنَهُ وَلِيْزِكَ بَقِيَّةٌ مَّالِهِ﴾ ”جس پر قرض ہے وہ اپنا قرض ادا کرے اور اپنے باقی مال کی زکوٰۃ دے۔“ اس کا مطلب یہ ہے کہ حضرت عثمان رضی اللہ عنہ نے یہ بات صحابہ کی موجودگی میں کہی اور کسی نے انکار نہیں کیا، جس سے ثابت ہوتا ہے کہ وہ سب اس پر متفق تھے (کہ قرض پر زکوٰۃ نہیں اسی لیے قرض ادا کر کے باقی مال سے زکوٰۃ دینے کا حکم دیا)۔ (۱)
- (2) جس شخص پر قرض ہو اسے اس پر ملکیت تامہ حاصل نہیں ہوتی اور گزشتہ اوراق میں ذکر کر دیا گیا ہے کہ وجوب زکوٰۃ کے لیے ملکیت تامہ کا ہونا شرط ہے۔

- (3) مصارف زکوٰۃ میں سے ایک مصرف ”عارمین“ (مقروض) بھی ہے۔ یعنی اگر کسی پر اتنا قرض ہے کہ جو اس کے تمام مال کو محیط ہے یا نصاب کو کم دیتا ہے تو وہ خود شرعاً زکوٰۃ لینے کا مستحق ہے، پھر اس پر زکوٰۃ کیسے واجب ہوگی؟
- (4) فی الحقیقت زکوٰۃ کی ادائیگی اُس شخص پر لازم ہے جو مال کا حقیقی مالک ہے لیکن اگر مقروض سے بھی زکوٰۃ وصول کی جائے گی تو ایک مال میں دو مرتبہ زکوٰۃ کا اخراج لازم آئے گا جو کہ شرعاً جائز نہیں۔

- (5) صرف اسی صدمتے کو مشروع کیا گیا ہے جس کے بعد بھی انسان مالدار ہی رہے جیسا کہ سابقہ عنوان کے تحت یہ حدیث ذکر کر دی گئی ہے۔ اب جو شخص مقروض ہے اس کے پاس مالدار کی کوئی بات ہی نہیں کیونکہ وہ خود اتنی رقم کھتا ہے جس سے وہ اپنا قرض ادا کر سکے۔

- (6) زکوٰۃ کو حاجت مندوں کی ہمدردی کے لیے فرض کیا گیا ہے اور مقروض خود قرض کی ادائیگی کے لیے محتاج ہے تو یہ کوئی حکمت و دانائی نہیں ہے کہ مالک کی حاجت کو چھوڑ کر اُس کے علاوہ کسی دوسرے کی حاجت کو ترجیح دی جائے جبکہ صحیح حدیث میں بھی یہ بات موجود ہے کہ ”(مالی خرچ) اپنے آپ سے شروع کرو اور پھر جو قریبی ہو۔“

مذکورہ بالا وجوہات سے یہی بات سامنے آتی ہے کہ قرض زکوٰۃ کے وجوب میں رکاوٹ ہے، جمہور فقہاء اسی

کے قائل ہیں۔ تاہم یہ یاد رہے کہ وہ قرض جو زکوٰۃ کو روک دیتا ہے اس کے لیے یہ شرط ہے کہ وہ مکمل نصاب کو مستغرق ہو یعنی جتنا نصاب ہو اتنا ہی قرض ہو یا وہ قرض نصاب کو کم دیتا ہو اور مقروض شخص کے پاس نصاب کے سوا کوئی ایسا ذریعہ آمدن بھی نہ ہو جس کے ساتھ وہ قرض ادا کر سکے۔ مثلاً کسی کے پاس بیس (20) دینار سونا ہو اور اس پر بیس (20) دینار ہی قرض ہو یا ایک یا اس سے زیادہ دینار قرض ہو اور اس قرض کی ادائیگی کے لیے اُس کے پاس اس نصاب کے علاوہ کوئی اور ذریعہ بھی نہ ہو تو اُس پر زکوٰۃ واجب نہیں ہوگی۔ کیونکہ جب قرض کی رقم الگ کر دی جائے گی تو باقی مال نصاب تک نہیں پہنچتا ہوگا اور نصاب تک پہنچنا وجوب زکوٰۃ کے لیے شرط ہے اور اگر قرض کی رقم الگ کر کے باقی رقم نصاب تک پہنچتی ہوگی تو زکوٰۃ واجب ہوگی۔

⑥ ”نامی“ ہو

”نامی“ سے مراد ایسا مال ہے جو نشوونما کے قابل ہو یعنی حقیقی یا تقدیری طور پر نمونہ کی خاصیت رکھتا ہو۔ حقیقی نمونہ کا مطلب یہ ہے کہ ازخود (یعنی بالفعل) اس میں اضافہ و نشوونما ہوتی رہے مثلاً مویشیوں میں پیدائش کے ذریعے افزائش (بڑھوتری، زیادتی) کا سلسلہ جاری رہتا ہے، اسی طرح زمین میں پیداوار کے ذریعے افزائش ہوتی رہتی ہے۔ تقدیری نمونہ کا مطلب یہ ہے کہ اس میں ازخود تو افزائش کی خاصیت نہ ہو لیکن بالقوۃ یہ خاصیت موجود ہو مثلاً نقدی یعنی سونا چاندی اور کاغذی کرنسی وغیرہ۔ ان میں ازخود تو افزائش نہیں ہوتی لیکن اگر انہیں کسی کاروبار وغیرہ میں لگا دیا جائے تو ان میں افزائش کی قوت بہر حال موجود ہے۔

اہل علم نے فرضیت زکوٰۃ کے لیے ”مال نامی“ کی شرط اس لیے لگائی ہے کیونکہ رسول اللہ ﷺ اور صحابہ کرام کے اقوال و افعال اسی پر دلالت کرتے ہیں۔ ڈاکٹر یوسف قرضاوی رقمطراز ہیں کہ نبی کریم ﷺ نے صرف افزائش رکھنے والے اور نفع رسا اموال پر ہی زکوٰۃ فرض کی ہے۔ مزید فرماتے ہیں کہ احکام شرعیہ کی تعلیل کے قائل فقہاء (اور وہ اُمت کے جمہور علماء ہیں) نے اس مسئلے میں اتفاق کیا ہے کہ مذکورہ اموال میں وجوب زکوٰۃ کی علت یہ ہے کہ یہ اموال یا تو بالفعل (یعنی ازخود) افزائش کی صلاحیت رکھتے ہیں یا بالقوۃ (یعنی ان میں افزائش کا امکان موجود ہے)۔ (۱)

مزید برآں اس شرط کی دلیل وہ حدیث بھی ہے جس میں مذکور ہے کہ ”مسلمان پر اس کے غلام اور گھوڑے میں زکوٰۃ واجب نہیں۔“ (۲)

(نووی رحمۃ اللہ علیہ) یہ حدیث بنیاد ہے کہ ذاتی استعمال کے اموال پر زکوٰۃ واجب نہیں اور سلف و خلف کے علماء

(۱) [فقہ الزکوٰۃ (۱۴۱۸ھ)]

(۲) [بخاری (۱۴۶۳، ۱۴۶۴) کتاب الزکوٰۃ: باب لیس علی المسلم فی فرسہ صدقہ]

کا یہی قول ہے۔ (۱)

(عبداللہ بسام) یہ حدیث اس بات پر دلالت کرتی ہے کہ زکوٰۃ صرف اُن اموال میں واجب ہوتی ہے جو ”نامی“ (نشو و نما کے متحمل) ہیں یا نموکے لیے تیار کیے گئے ہیں۔ البتہ جو اموال ذاتی استعمال کے لیے تیار کیے گئے ہیں ان میں زکوٰۃ واجب نہیں۔ (۲)

اگر کوئی یہ اعتراض پیش کرے کہ نمو کی خاصیت تو ذاتی گھروں، کرائے پر دیئے ہوئے مکانوں اور دکانوں وغیرہ میں بھی پائی جاتی ہے لہذا ان میں بھی زکوٰۃ واجب ہونی چاہیے تو اس کا جواب یہ ہے کہ ہر مال نامی پر زکوٰۃ فرض نہیں۔ جیسا کہ ذاتی استعمال کی اشیاء آلات تجارت اور ذرائع پیداوار آئے دن خواہ کتنے ہی قیمتی ہوتے چلے جائیں ان میں زکوٰۃ نہیں کیونکہ رسول اللہ ﷺ نے انہیں زکوٰۃ سے مستثنیٰ کر دیا ہے۔ اسی طرح وہ جانور جنہیں گھر میں چارہ ڈالا جاتا ہو یا ان سے رہٹ یا بل چلانے کا کام لیا جاتا ہو، خواہ روز بہ روز ان کی تعداد میں کتنا ہی اضافہ ہوتا چلا جائے ان میں زکوٰۃ نہیں کیونکہ انہیں بھی مستثنیٰ کیا گیا ہے۔

7 مقررہ نصاب کو پہنچتا ہو

اس مسئلے میں کوئی اختلاف نہیں کہ فرضیت زکوٰۃ کے لیے مال کا نصاب تک پہنچنا شرط ہے۔ نیز سونے کا نصاب بیس دینار چاندی کا نصاب دوسو درہم اونٹوں کا نصاب پانچ اونٹ، گائیوں کا نصاب تیس گائیں، بکریوں کا نصاب چالیس بکریاں اور غلے کا نصاب پانچ وٹن ہے۔

(1) حضرت انس رضی اللہ عنہ سے مروی ایک روایت میں یہ لفظ ہے ﴿وَمَنْ لَّمْ يَكُنْ مَعَهُ إِلَّا أَرْبَعٌ مِّنَ الْبِئْرِ فَلَيْسَ فِيهَا صَدَقَةٌ إِلَّا أَنْ يَشَاءَ رَبُّهَا﴾ ”اور جس کے پاس صرف چار اونٹ ہوں تو ان میں زکوٰۃ واجب نہیں الا کہ اس کا مالک چاہے۔“

اور اس حدیث میں یہ لفظ بھی ہے کہ ﴿فَإِذَا كَانَتْ سَائِمَةُ الرَّجُلِ نَاقِصَةً عَنْ أَرْبَعِينَ شَاةً شَاةً وَاحِدَةً فَلَيْسَ فِيهَا صَدَقَةٌ إِلَّا أَنْ يَشَاءَ رَبُّهَا﴾ ”جب آدمی کی چرنے والی بکریوں میں سے چالیس بکریوں سے ایک بکری بھی کم ہو تو ان میں زکوٰۃ واجب نہیں الا کہ اس کا مالک (ادا کرنا) چاہے۔“ (۳)

(2) حضرت ابوسعید خدری رضی اللہ عنہ سے مروی ہے کہ رسول اللہ ﷺ نے فرمایا ﴿لَيْسَ فِيهَا دُونَ خَمْسَةِ أَوْسُقٍ مِنَ التَّمْرِ صَدَقَةٌ...﴾ ”پانچ وٹن کھجوروں سے کم میں زکوٰۃ نہیں پانچ اوقیہ سے کم چاندی میں زکوٰۃ نہیں اور پانچ اونٹوں سے کم میں زکوٰۃ نہیں۔“ (۴)

(۲) [توضیح الأحكام شرح بلوغ المرام (۳/۳۱۱)]

(۱) [شرح مسلم للنووی (۷/۵۰۵)]

(۴) [بخاری (۱۴۵۹) مسلم (۹۷۹)]

(۳) [بخاری (۱۴۵۴) کتاب الزکوٰۃ]

(شیخ وہبہ زحیلی) وجوب زکوٰۃ کے لیے مال کا نصاب تک پہنچنا یا نصاب کی قیمت تک پہنچنا شرط ہے۔ (۱)
(ڈاکٹر یوسف قرضاوی) مال زکوٰۃ میں نصاب کی شرط ”کھیتوں“ پھلوں اور معادن کے علاوہ ”علماء کے درمیان متفق علیہ ہے۔

(ابوحنیفہ رحمۃ اللہ علیہ) زینبی پیداوار کم ہو یا زیادہ عشر کی ادائیگی واجب ہے (ان کی دلیل وہ عام حدیث ہے جس میں مذکور ہے کہ ”جس کھیتی کو آسمانی پانی سیراب کرے اس میں عشر ہے۔“ ان کا کہنا ہے کہ جب زینبی پیداوار میں سال گزرنے کی شرط نہیں ہے تو نصاب تک پہنچنے کی بھی شرط نہیں حالانکہ یہ صریح حدیث کی مخالفت ہے۔
(جمہور، ابو یوسف، محمد رحمۃ اللہ علیہ) ہر مال کی طرح اس میں بھی نصاب شرط ہے جیسا کہ صحیح حدیث میں ہے کہ ”پانچ وقت سے کم غلے میں زکوٰۃ نہیں۔“ (۲)

(راجح) جمہور کا قول برحق ہے اور یہ بات اصول میں بھی ثابت ہے کہ خاص کو عام پر ترجیح حاصل ہوتی ہے۔ چونکہ امام ابوحنیفہ رحمۃ اللہ علیہ کی دلیل عام حدیث ہے اور جمہور کی دلیل خاص ہے لہذا اسی کو ترجیح حاصل ہے۔
(عبید اللہ مبارکپوری رحمۃ اللہ علیہ) عشر یا نصف عشر کے وجوب کے لیے نصاب شرط ہے۔ جمہور اسی کے قائل ہیں اور یہی بات حق اور درست ہے۔ (۳)

(عبدالرحمن مبارکپوری، شوکانی رحمۃ اللہ علیہ) راجح قول جمہور کا ہے۔ (۴)
(ابن منذر رحمۃ اللہ علیہ) انہوں نے امام ابوحنیفہ رحمۃ اللہ علیہ کے علاوہ سب اہل علم کا اجماع نقل کیا ہے کہ پانچ وقت سے کم زینبی پیداوار میں زکوٰۃ نہیں۔ (۵)
(ابن قیم رحمۃ اللہ علیہ) انہوں نے صحیح محکم سنت کو رد کرنے کی 37 ویں مثال میں اسی مسئلے کا ذکر کیا ہے اور امام ابوحنیفہ رحمۃ اللہ علیہ کے دلائل کا قاطع رد کیا ہے۔ (۶)

8 اُس پر ایک سال کا عرصہ گزر چکا ہو

(1) حضرت عائشہ رضی اللہ عنہا سے مروی ہے کہ رسول اللہ صلی اللہ علیہ وسلم نے فرمایا ﴿لَا زَكَاةَ فِي مَالٍ حَتَّىٰ يَحُولَ عَلَيْهِ الْحَوْلُ﴾ ”کسی مال میں بھی اس وقت تک زکوٰۃ نہیں جب تک اس پر ایک سال نہ گزر جائے۔“ (۷)

(۱) [الفقه الإسلامي وأدلته (۷/۱۲)]

(۲) [فقه الزکوٰۃ (۱۰۰/۱) فقه السنة (۲۲۷/۱) شرح مسلم للنووی (۲۹۴/۴) نیل الأوطار (۹۷/۳)]

(۳) [مرعاة المفاتيح شرح مشكاة المصابيح (۶۸/۶)] (۴) [تحفة الأحمدي (۳۰۵/۳) نیل الأوطار (۹۸/۳)]

(۵) [أيضاً] (۶) [أعلام الموقعين (۲۵۱/۲)]

(۷) [صحيح: صحيح ابن ماجه (۱۴۴۹) بيهقي (۹۵/۴) دارقطنی (۹۱/۲) إرواء الغلیل (۷۸۷)]

(2) حضرت علی رضی اللہ عنہ سے مروی ایک روایت میں ہے کہ ﴿لَيْسَ فِي مَالِ زَكَاتٍ حَتَّى يَحُولَ عَلَيْهِ الْحَوْلُ﴾ ”کسی مال میں اس وقت تک زکوٰۃ نہیں جب تک اس پر سال نہ گزر جائے۔“ (۱)

(جمہور فقہاء) سونا، چاندی، اموال تجارت اور مویشیوں وغیرہ میں فرضیت زکوٰۃ کے لیے نصاب تک پہنچ جانے کے بعد ایک سال کا گزرنا بھی شرط ہے۔ (۲)

(ابن قدامہ، ابن تیمیہ، امیر صنعانی رحمۃ اللہ علیہ) اسی کے قائل ہیں۔ (۳)

(ابن قیم رحمۃ اللہ علیہ) اللہ تعالیٰ نے جو ہر سال میں ایک مرتبہ زکوٰۃ واجب کی ہے اور کھیتوں اور پھلوں کے صحیح طور پر پک جانے پر (زکوٰۃ کو لازم کیا ہے) یہ اس سے نہایت مناسب ہے کہ اس کا وجوب ہر ماہ یا ہر جمعہ ہوتا کیونکہ اس سے اغنیاء کو نقصان اٹھانا پڑتا اور اگر اس کا وجوب زندگی میں ایک مرتبہ ہوتا تو اس سے مساکین کو نقصان ہوتا لہذا ہر سال میں ایک مرتبہ زکوٰۃ کے وجوب سے زیادہ مناسب اور عدل والی بات کوئی نہیں۔ (۴)

(شوکانی رحمۃ اللہ علیہ) سال گزرنے کا اعتبار کرنا ضروری ہے۔ (۵)

(عبداللہ بسام) وجوب زکوٰۃ کے لیے سال گزرنا شرط ہے لہذا زکوٰۃ واجب نہیں ہوگی جب تک نصاب پر مکمل سال نہ گزر جائے۔ (۶)

(سعودی مجلس افتاء) زکوٰۃ اُس وقت تک واجب نہیں ہوتی جب تک اس پر سال کا عرصہ نہ گزر جائے۔ (۷)

اگر دوران سال نصاب میں کمی واقع ہو جائے

(احمد، مالک، شافعی، نووی، جمہور رحمۃ اللہ علیہم) وجوب زکوٰۃ کے لیے سارا سال نصاب کی موجودگی شرط ہے، اگر سال کے کسی لمحہ میں بھی نصاب کم ہو گیا تو سال منقطع ہو گیا۔ پھر اگر اس کے بعد نصاب مکمل ہو گیا تو اُس وقت سے دوبارہ سال شروع کیا جائے گا جب نصاب مکمل ہوا۔

(ابوحنیفہ رحمۃ اللہ علیہ) سال کے شروع اور آخر میں نصاب کا وجود معتبر ہے، ان دونوں کے درمیان میں نصاب کی کمی کوئی نقصان نہیں دے گی حتیٰ کہ اگر کسی کے پاس دو سو درہم تھے اور پھر دوران سال وہ سب ہلاک ہو گئے الا کہ ایک

(۱) [صحیح: صحیح ابو داود (۱۳۹۱) کتاب الزکاة: باب زکاة السائمة، ابو داود (۱۰۷۳)] اس روایت کے مرفوع ہونے میں اختلاف ہے۔ بالفرض اگر یہ موقوف بھی ہو تب بھی حکما مرفوع ہے۔ کیونکہ اس میں اجتہاد کی کوئی گنجائش نہیں۔ اس کی مزید اسناد دیکھنے کے لیے ملاحظہ ہو: نصب الرایة (۳۲۹/۲) [رواء الغلیل (۲۰۴/۳) (۷۸۷)]

(۲) [المغنی (۷۳/۴) الہدایة (۲۶۱/۲) فقہ الزکاة (۱۶۲/۱)]

(۳) [أیضاً، مجموع الفتاوی لابن تیمیة (۱۲/۲۵) سبیل السلام (۸۰۶/۲)]

(۴) [زاد المعاد (۶/۲)] (۵) [نبیل الأوطار (۹۰۳/۳)]

(۶) [توضیح الأحکام شرح بلوغ المرام (۳۲۰/۳)] (۷) [فتاویٰ اللجنة الدائمة (۱۶۹/۹)]

درہم باقی رہ گیا یا چالیس بکریاں تھیں اور دورانِ سال وہ ہلاک ہو گئیں الا کہ ایک بکری رہ گئی پھر وہ سال کے آخر میں مکمل دوسورہوں اور چالیس بکریوں کا مالک بن گیا تو اس پر مکمل مال کی زکوٰۃ واجب ہوگی۔ (۱)

(راجع) جمہور علماء کا موقف راجح ہے کیونکہ حدیث میں نصاب پر سارا سال گزرنے کی قید لگائی گئی ہے۔ (شوکانی رحمۃ اللہ علیہ) اگر دورانِ سال مال نصاب سے کم ہو جائے پھر اس کے بعد مکمل ہو جائے تو اس کے مکمل ہونے کے وقت سے نیا سال شروع کیا جائے گا بشرطیکہ نصاب میں کمی قصداً اس حیلے سے نہ کی گئی ہو کہ نصاب سے کم مال پر زکوٰۃ واجب نہ ہوگی۔

”حولان الحول“ کے متعلق احادیث نقل کرنے کے بعد فرماتے ہیں کہ ان احادیث کے مجموعہ سے حجت قائم ہو جاتی ہے کہ سال کا اعتبار اور اسی طرح یہ اعتبار کہ نصاب ابتدائے سال سے انتہائے سال تک مکمل ہو ضروری ہے۔ یہ شرط نہیں ہے کہ (مکمل) مال اس کے پاس ہی ہو بلکہ اگر مال اس کے علاوہ کسی اور کے پاس امانت وغیرہ کے بطور پڑا ہے اور اس کے لیے ممکن ہے کہ جب چاہے اپنا مال وصول کر لے تو یہ اس کے پاس موجود کے حکم میں ہی ہے۔ (۲)

(سید سابق رحمۃ اللہ علیہ) نصاب میں یہ شرط ہے کہ اس پر ایک ہجری سال گزر چکا ہو اور سال کی ابتدا اس دن سے ہوگی جس دن وہ شخص نصاب کا مالک ہوا ہے اور یہ ضروری ہے کہ سارا سال نصاب مکمل رہے۔ اگر سال کے دوران نصاب کم ہو گیا پھر مکمل ہو گیا تو سال کی ابتدا کا اعتبار اس دن سے ہوگا جس دن نصاب (دوبارہ) مکمل ہوا ہے۔ (۳)

سال گزرنے کی شرط سے مستثنیٰ اشیاء

نصاب پر سال گزرنے کی شرط سے بعض اشیاء مستثنیٰ ہیں۔ مثلاً کھیتوں اور پھلوں پر اسی وقت زکوٰۃ واجب ہو جاتی ہے جب ان کی کٹائی کا وقت آجائے جیسا کہ قرآن میں ہے کہ ﴿وَاتُوا حَقَّهٖ يَوْمَ حَصَادِهٖ﴾ [الأنعام: ۱۱۴۱] ”اور کٹائی کے دن اس کا حق ادا کرو۔“

اسی طرح کانوں اور زمین میں مدفون خزانوں کی زکوٰۃ (خمس یعنی پانچواں حصہ) ان کے حاصل ہوتے ہی ادا کر دی جائے گی ان پر سال گزرنے کا انتظار نہیں کیا جائے گا۔

مال مستفاد کا حکم

حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا ﴿مَنْ اسْتَفَادَ مَا لَا فَلَآ زَكَاةَ عَلَيْهِ حَتَّى يَسْحُوَ عَلَيْهِ الْحَوْلُ﴾ ”جس نے کوئی مال حاصل کیا اس پر اس وقت تک زکوٰۃ نہیں جب تک اس پر

(۱) [أيضاً، نفقه الإسلامی وأدلته (۷۴۴/۲) بدایة المحتجد (۲۶۱/۱) المجموع (۴۲۸/۵)]

(۲) [فقه السنة (۳۱۴/۱)]

(۳) [السبل الحرار (۷۴۰/۱)]

سال نہ گزر جائے۔“ (۱)

مال مستفاد سے مراد ایسا مال ہے جو (زکوٰۃ کی ادائیگی کے بعد) دوران سال حاصل ہو اس کی مختلف صورتیں ہیں جن کی کچھ تفصیل حسب ذیل ہے:

① پہلی صورت یہ ہے کہ دوران سال حاصل ہونے والا مال پہلے مال کا ہی نتیجہ نفع اور ثمرہ ہو۔ جیسے کسی کے پاس ابتدائے سال میں کچھ جانور ہوں پھر دوران سال ان کے مزید بچے ہو جائیں یا کسی کو تجارت کے ذریعے دوران سال نفع حاصل ہو تو ان بچوں اور تجارتی منافع کو بھی سال کے آخر میں زکوٰۃ نکالتے وقت پہلے مال میں شمار کیا جائے گا۔ یعنی اگر سال کی ابتداء میں کسی کے پاس چالیس اونٹ تھے اور پھر سال کے دوران انہوں نے دس بچے دیئے اور سال کے آخر میں اس کے پاس پچاس اونٹ ہیں تو وہ چالیس اونٹوں کی نہیں بلکہ پچاس اونٹوں کی زکوٰۃ ادا کرے گا۔ اسی طرح اگر کسی کے پاس سال کے شروع میں دس لاکھ روپے تھے پھر دوران سال اس نے ان روپوں سے کاروبار کیا اور ایک لاکھ منافع ہوا تو ان روپوں سال کے آخر میں اس کے پاس گیارہ لاکھ ہے تو وہ دس لاکھ سے نہیں بلکہ گیارہ لاکھ سے زکوٰۃ ادا کرے گا۔

سفیان بن عبد اللہ ثقفی رضی اللہ عنہ بیان کرتے ہیں کہ ﴿أَنَّ عُمَرَ بْنَ الْخَطَّابِ قَالَ: تَعُدُّ عَلَيْهِمْ بِالسَّخْلَةِ بِحَيْلِمَهَا الرَّاعِي وَ لَا تَأْخُذُهَا﴾ ”حضرت عمر بن خطاب رضی اللہ عنہ نے فرمایا ان (زکوٰۃ والے) جانوروں میں اُس بچے کو بھی شمار کرو جسے چرواہا اٹھائے پھر تا ہے لیکن اسے بطور زکوٰۃ وصول نہ کرو۔“ (۲)

(حنفیہ، مالکیہ، شافعیہ، حنابلہ) سب اسی کے قائل ہیں۔ (۳)

(ابن قدامہ رضی اللہ عنہ) اسی کو ترجیح دیتے ہیں۔ مزید فرماتے ہیں کہ ہمیں اس مسئلے میں کسی اختلاف کا علم نہیں۔ (۴)
(شیخ و ہبہ زحلی) مویشیوں کی پیداوار اور تجارتی منافع کو بالاتفاق اصل نصاب (جو ابتدائے سال میں تھا) کے ساتھ ملا یا جائے گا۔ (۵)

(ڈاکٹر یوسف قرضاوی، شیخ صالح الفوزان) یہی موقف رکھتے ہیں۔ (۶)

(۱) [صحیح : صحیح ترمذی (۵۱۵) کتاب الزکاة : باب لا زکاة علی المال المستفاد حتی یحول علیہ الحول، ترمذی (۶۳۱، ۶۳۲) ابن ماجہ (۱۷۹۲)]

(۲) [موطا (۲۶۵/۱) کتاب الزکاة : باب ما جاء فیما یعتد بہ من السخل فی الصدقة، بیہقی فی السنن الکبری (۱۰۱-۱۰۰/۴) وفی السنن الصغری (۳۲۰/۱) مسند شافعی (۲۳۸/۱) المغنی (۲۷۶/۵) شیخ محمد زحلی حسن حلاق حفظ اللہ تعالیٰ نے اس روایت کی سند کو حسن کہا ہے۔ [التعلیق علی السیل الحرار (۷۴۳/۱)]

(۳) [فتح القدیر (۵۱۰/۱) بدایة المجتہد (۲۶۱/۱) المجموع (۳۲۸/۵) المغنی (۶۲۵/۲-۶۲۹) الفقه الإسلامی وأدلته (۷۴۷-۷۴۴/۲)] (۴) [المغنی لابن قدامة (۶۲۵/۲)]

(۵) [الفقه الإسلامی وأدلته (۷۴۷/۲)] (۶) [فقه الزکاة (۱۶۵/۱) الملخص الفقهی (۱۳۲۳/۱)]

② دوسری صورت یہ ہے کہ دوران سال حاصل ہونے والا مال پہلے سے موجود مال کی جنس یا نوع سے نہ ہو۔ مثلاً اگر کسی کے پاس سال کی ابتداء میں اونٹ تھے اور پھر اسے دوران سال بکریاں یا گائیں مل گئیں یا کسی کے پاس پہلے نقد رقم موجود تھی اور پھر اسے سال کے دوران بقدر نصاب مویشی مل گئے تو نہ بکریوں اور گائیوں کو پہلے سے موجود اونٹوں کے ساتھ ملا یا جائے گا اور نہ ہی مویشیوں کو نقد رقم کے ساتھ بلکہ ان کی زکوٰۃ اُس وقت ادا کرنا واجب ہوگی جب ان پر الگ سال گزرے گا۔ تاہم اتنا یاد رہے کہ اگر مالک اس نوع کے مال مستفاد کی زکوٰۃ بھی پہلے مال کے ساتھ ملا کر ادا کرنا چاہے تو اس میں کوئی حرج نہیں کیونکہ اس طرح مال مستفاد کی زکوٰۃ وقت سے پہلے ادا ہو جائے گی اور یہ شرعاً جائز و مباح ہے۔

(جمہور فقہاء) اسی کے قائل ہیں۔ (۱)

③ تیسری صورت یہ ہے کہ سال کے دوران حاصل ہونے والا مال پہلے مال کی جنس و نوع سے ہو مگر اس کا نفع و نتیجہ نہ ہو بلکہ کسی دوسرے ذریعے (وراثت یا ہبہ وغیرہ) سے ملا ہو۔ مثلاً پہلے بقدر نصاب نقد رقم موجود تھی اور پھر دوران سال اور نقدی حاصل ہوگی اسی طرح پہلے مویشی موجود تھے اور دوران سال مزید مویشی حاصل ہو گئے تو اس مال مستفاد کی زکوٰۃ کے متعلق فقہاء کی مختلف آراء ہیں جو بالاختصار حسب ذیل ہیں:

(احمد، شافعی، حنفیہ) اس قسم کے مال مستفاد پر تب زکوٰۃ واجب ہوگی جب اس پر الگ سال گزرے گا۔

(ابو حنیفہ، مالک) اس مال مستفاد کو پہلے سے موجود مال کے ساتھ ہی ملا کر سال کے آخر میں زکوٰۃ ادا کر دی جائے گی اس پر الگ سال گزرنے کا انتظار نہیں کیا جائے گا (ان کا کہنا ہے کہ اگر اس قسم کے ہر مال کی زکوٰۃ کے لیے الگ الگ سال پورا کیا جائے گا تو وجوب زکوٰۃ کے اوقات میں فرق ہو جائے گا جس کا نتیجہ یہ ہوگا کہ مالک کو تاریخیں یاد رکھنا پڑیں گی کہ فلاں چیز فلاں وقت میں حاصل ہوئی اور فلاں چیز فلاں وقت میں جو یقیناً باعث مشقت و حرج ہے اور ارشاد باری تعالیٰ ہے کہ ﴿وَمَا جَعَلْ عَلَيْكُمْ فِي الدِّينِ مِنْ حَرَجٍ﴾ [الحج: ۱۷۸] اور اللہ تعالیٰ نے دین میں تم پر کوئی تنگی نہیں رکھی۔“

(مالک، حنفیہ) مویشیوں میں ان کی رائے بھی وہی ہے جو امام ابو حنیفہ رحمۃ اللہ علیہ کی ہے۔ (۲)

(راجح) پہلا موقف راجح ہے کیونکہ یہ مال مستفاد پہلے مال کا نتیجہ نہیں بلکہ الگ مستقل حیثیت کا حامل ہے لہذا اس پر زکوٰۃ صرف اس وقت ہی واجب ہوگی جب اس پر الگ سال گزرے گا۔ علاوہ ازیں مذکورہ بالا حدیث بھی

(۱) [المغنی لابن قدامة (۶۶۶/۲) الفقه الاسلامی و أدلتہ (۷۴۸/۲)]

(۲) [المغنی لابن قدامة (۷۸-۷۴/۴) الفقه الاسلامی و أدلتہ (۷۴۶-۷۴۴/۲) بدایة المجتہد (۲۶۱/۱) فقه

اس مؤقف کی تائید کرتی ہے۔

□ واضح رہے کہ مذکورہ بالا حدیث میں جس مال مستفاد پر وجوب زکوٰۃ کے لیے سال گزرنے کی شرط لگائی گئی ہے اس سے مراد صرف وہ مال ہے جس کا ذکر آخری دو صورتوں میں ہے۔

(عبد اللہ بن بسام) اسی کے قائل ہیں۔ (۱)

قرض دی ہوئی رقم کی زکوٰۃ

قرض دی ہوئی رقم کی دو ہی صورتیں ہیں:

(1) جس کے واپس ملنے کی امید ہو۔ (2) جس کے واپس ملنے کی امید نہ ہو۔

اگر تو ایسے شخص کو قرض دیا گیا ہے جس کے پاس مالی فراوانی ہے اور وہ ہے بھی دیا متدار اس سے کسی بھی وقت مال وصول کیا جاسکتا ہے تو پھر مالک پر لازم ہے کہ وہ قرض کی رقم کو باقی مال کے ساتھ ملا کر ہر سال زکوٰۃ ادا کرتا رہے۔ لیکن اگر جسے قرض دیا گیا ہے وہ اتنا تنگ دست ہے کہ اس سے کبھی ادائیگی کی توقع ہی نہیں کی جاسکتی یا وہ قرض لے کر کہیں فرار ہو گیا ہے یا وہ قرض لینے کا ہی انکاری ہے تو اس صورت میں قرض کی رقم سے زکوٰۃ کو اس وقت تک مؤخر کر دیا جائے گا جب تک وہ رقم وصول نہ ہو جائے اور جب وہ رقم وصول ہو تو مالک پر لازم ہے کہ فوراً ایک سال کی زکوٰۃ ادا کر دے۔

(شیخ ابن باز، شیخ ابن شمیم، شیخ ابن جریر رحمہم اللہ) انہوں نے اسی کے مطابق فتویٰ دیا ہے۔ (۲)

(مالک رحمہم اللہ) قرض کے متعلق ہمارے نزدیک جس مسئلے میں کوئی اختلاف نہیں وہ یہ ہے کہ قرض دینے والا اس وقت تک قرض کی زکوٰۃ ادا نہیں کرے گا جب تک وہ اس رقم کو اپنے قبضہ میں نہ لے لے اگرچہ وہ رقم اس شخص کے پاس کئی سال تک رہے جس پر قرض ہے۔ پھر جب مالک اس رقم کو اپنے قبضہ میں لے لے گا تو اس پر صرف ایک سال کی زکوٰۃ واجب ہوگی۔ (۳)

(عمر بن عبدالعزیز، حسن، مالک، اوزاعی، بیہق رحمہم اللہ) اسی کے قائل ہیں۔

(حنفیہ ثوری، ابو سعید رحمہم اللہ) ایسا شخص گزشتہ تمام سالوں کی زکوٰۃ ادا کرے گا۔ (۴)

(۱) [توضیح الأحکام شرح بلوغ المرام (۳۲۰/۲)]

(۲) [فتاویٰ اسلامیة (۸۸/۲) مجموع الفتاویٰ لابن عثیمین (۲۵/۱۸) فتاویٰ اسلامیة (۸۸/۲)]

(۳) [موطا (۵۹۶) کتاب الزکاة: باب الزکاة فی الدین]

(۴) [مزید تفصیل کے لیے دیکھیے: المغنی لابن قدامة (۲۶۹/۴-۲۷۱) بدائع الصنائع (۱۰/۲) الدر المختار

(۴۷/۲) بدایة المحتشد (۲۶۴/۱) المجموع (۳۱۳/۵) الفقه الإسلامی وأدلته (۷۶۸/۲)]

قرض سے زکوٰۃ کو منہا کرنا کیسا ہے؟

ایسا کرنا درست ہے لیکن یہ شرط ہے کہ جسے قرض دیا گیا ہے وہ فی الواقع مستحق زکوٰۃ ہو یعنی مسکین و محتاج ہو اور اس کا کوئی ایسا معقول ذریعہ آمدن نہ ہو جس سے وہ قرض کی رقم لوٹا سکے، نیز اُسے صرف رضائے الہی کے حصول کے لیے ہی قرض معاف کیا جائے، اس کے علاوہ اور کوئی ذاتی مفاد یا دنیاوی غرض و مقصد نہ ہو۔

(ابن تیمیہ رحمۃ اللہ علیہ) اسی کے قائل ہیں۔ (۱)

یہاں یہ بھی یاد رہے کہ اس شخص کو یہ بتانا بھی ضروری نہیں ہے کہ ہم تمہیں یہ زکوٰۃ کی رقم معاف کر رہے ہیں یا یہ تعاون زکوٰۃ کے مال سے ہے کیونکہ زکوٰۃ کی ادائیگی میں شریعت نے ایسی کوئی شرط نہیں لگائی کہ جسے زکوٰۃ دی جا رہی ہے اُسے یہ بھی بتایا جائے کہ یہ زکوٰۃ کا مال ہے۔ علاوہ ازیں بعض خود دار قسم کے لوگ زکوٰۃ لینا ہی پسند نہیں کرتے حالانکہ وہ اس کے مستحق بھی ہوتے ہیں۔ لہذا اگر زکوٰۃ کے متعلق بغیر بتائے انہیں قرض کی رقم معاف کر دی جائے تو فرض بھی ادا ہو جائے گا اور تنگ دست کا تعاون بھی۔

مال ضمار میں زکوٰۃ کا حکم

مال ضمار سے مراد ایسا مال ہے جو کسی کے ہاتھ سے یوں نکل جائے کہ پھر اس کے واپس ملنے کی اُمید ہی نہ ہو مثلاً کہیں گم ہو جائے، سمندر میں ڈوب جائے، کوئی چوری کر لے، چھین لے، بطور قرض لے کر مکر جائے، کہیں چھپا کر بھول جائے یا ظالم حکمران زبردستی اپنے قبضہ میں لے لے۔ (۲)

ایسی تمام صورتوں میں اس مال کی زکوٰۃ ادا کرنا واجب نہیں کیونکہ اسے اس مال پر کامل تصرف حاصل نہیں۔ البتہ اگر کبھی اسے وہ مال مل جائے، خواہ کئی سالوں کے بعد ہی ملے، تو اسے اس مال سے ایک سال کی زکوٰۃ ادا کرنا ہوگی جیسا کہ حضرت عمر بن عبدالعزیز رحمۃ اللہ علیہ نے یہی فیصلہ فرمایا تھا۔

ایوب بن ابی تمیمہ سختیانی رحمۃ اللہ علیہ بیان کرتے ہیں کہ ﴿أَنَّ عُمَرَ بْنَ عَبْدِ الْعَزِيزِ كَتَبَ فِي مَالٍ قَبِضَهُ بَعْضُ الْوَلَاةِ ظُلْمًا، يَأْتُمُ بَرْدَةَ إِلَى أَهْلِهَا وَيُوْخِذُ زَكَاتَهُ لِمَا مَضَى مِنَ السَّنِينَ ثُمَّ عَقَّبَ بَعْدَ ذَلِكَ بِكِتَابٍ أَنْ لَا يُؤْخَذَ مِنْهُ زَكَاةٌ وَاحِدَةٌ فَإِنَّهُ كَانَ ضِمَارًا﴾ ”حضرت عمر بن عبدالعزیز نے اس مال کے متعلق لکھا، جسے بعض حکومتی و مزد داران نے ظلماً اپنے قبضے میں لے لیا تھا، کہ وہ اس مال کو ان کے مالوں کی طرف لوٹا دیں اور اُس مال سے گزشتہ تمام سالوں کی زکوٰۃ وصول کی جائے پھر اس کے بعد آپ نے ایک اور مکتوب بھیجا کہ اس مال سے صرف ایک سال کی ہی زکوٰۃ وصول کی جائے کیونکہ یہ مال ضمار ہے۔“ (۳)

(۱) [مجموع الفتاوى لابن تيمية (٥١/٢٥)] (۲) [مزید دیکھیے: شرح الزرقانی علی الموطا (۱۴۵/۲)]

(۳) [موطا (۵۹۵) کتاب الزکاة: باب الزکاة فی الدین]

(زرقانی رحمۃ اللہ علیہ) اگر اس پر گزشتہ ہر سال کی زکوٰۃ واجب کر دی گئی تو یقیناً وہ اسے ہلاک کر دے گی۔ (۱)

لقطہ یعنی گرمی پڑی چیز کی زکوٰۃ

لقطہ سے مراد ایسی گمشدہ چیز ہے جو راستے میں کہیں گرمی پڑی ملے۔ اگر تو وہ چیز حقیر و معمولی قسم کی ہو مثلاً چھڑی، کوڑا، رسی وغیرہ تو اس کے استعمال میں کوئی حرج نہیں۔ لیکن اگر وہ قیمتی ہو تو اٹھانے والے پر لازم ہے کہ ایک سال تک اس کی تشہیر کرتا رہے۔ اگر اس کا مالک آجائے تو اسے ادا کر دے اور اگر اس کا مالک نہ ملے تو سال تشہیر کرنے کے بعد وہ شخص خود اسے استعمال کر سکتا ہے تاہم یہ یاد رہے کہ وہ چیز اس کے پاس بطور امانت ہی ہوگی اور جب کبھی زندگی میں اس کا حقیقی مالک آجائے گا تو اسے وہ چیز ادا کرنا ہوگی۔ (۲)

اب مسئلہ یہ ہے کہ اگر وہ گرمی پڑی چیز نصاب تک پہنچی ہو اور اس میں دیگر شرائط زکوٰۃ بھی موجود ہوں تو اس کی زکوٰۃ کون ادا کرے گا؟ اس مسئلے میں اختلاف ہے اور اس کا سبب یہ ہے کہ اُس گمشدہ چیز پر کامل ملکیت کس کی ہے؟ بعض اہل علم کا کہنا ہے کہ اٹھانے والے کو سال تشہیر کرنے کے بعد جب اس کے استعمال کی اجازت دی گئی ہے تو اب وہ اس کی ملکیت ہے اور اسے ہی اس کی زکوٰۃ ادا کرنا ہوگی اور بعض دوسرے اہل علم کا خیال ہے کہ چونکہ حدیث میں موجود ہے کہ گمشدہ چیز اٹھانے والے کے پاس بطور امانت ہوگی اگرچہ اسے استعمال کی اجازت دی گئی ہے اور جب کبھی اس کا حقیقی مالک آئے گا تو وہ چیز اسے واپس کرنا ہوگی اس لیے وہ اٹھانے والی کی ملکیت نہیں اور جب وہ اس کی ملکیت نہیں تو اس پر زکوٰۃ بھی واجب نہیں۔

ہمارے علم کے مطابق پہلا موقف راجح ہے کیونکہ اگر اٹھانے والے پر وجوب زکوٰۃ کا حکم نہ لگایا جائے اور اس کا حقیقی مالک بھی کبھی نہ آئے تو آخر اس کی زکوٰۃ کا ذمہ دار کون ہوگا؟ یقیناً وہی شخص کہ جس کے تصرف میں وہ مال ہے لہذا جب تشہیر کا سال گزر جائے گا تو حکماً وہ اس کا مالک قرار پائے گا اور پھر اُس مال پر سال گزرنے کے بعد وہ شخص اُس مال کی زکوٰۃ ادا کرے گا۔ (واللہ اعلم)

(ابن قدامہ رحمۃ اللہ علیہ) اسی کے قائل ہیں۔ مزید فرماتے ہیں کہ اگر (تشہیر کے سال کے بعد) اس کا مالک آجائے تو اسے اُس (گزشتہ) سال کی زکوٰۃ ادا کرنا ہوگی جس میں اٹھانے والے کو اس چیز کے استعمال کی اجازت نہ تھی۔ (۳)

(۱) [شرح الزرقانی علی الموطأ (۱۴۵/۲)]

(۲) [مزید تفصیل کے لیے دیکھئے راقم الحروف کی کتاب: فقہ الحدیث (۵۵۵/۲) اور دلائل کے لیے دیکھئے: بحاری

(۲۴۲۹) کتاب اللقطة: باب إذا لم يوجد صاحب اللقطة بعد سنة فهي لمن وجدها، ابو داؤد (۱۷۰/۴)

(۱۷۰۹) ترمذی (۱۳۷۲) ابن ماجہ (۲۵۰۵) موارد الظمان (۱۱۶۹) دارقطنی (۲۳۵/۴)

(۳) [المعنی (۲۷۶/۴)]

عورت کے حق مہر کی زکوٰۃ

اگر شادی کے فوراً بعد عورت کو اس کا مقررہ حق مہر ادا کر دیا گیا ہے اور وہ نصاب کو بھی پہنچتا ہے تو اس پر ایک سال گزرنے کے بعد زکوٰۃ واجب ہوگی لیکن اگر عورت کو فوراً حق مہر ادا نہیں کیا گیا اور پھر مرد بھی اس کی ادائیگی میں سستی کرتے ہوئے کئی سال گزار دیتا ہے تو وہ مرد پر عورت کا قرض متصور ہوگا اور اس کا حکم وہی ہوگا جو قرض کا ہے یعنی اگر تو اس کے ملنے کی امید ہے تو ہر سال اس کی زکوٰۃ کی ادائیگی عورت پر واجب ہوگی اور اگر کسی وجہ سے امید نہیں تو جب مہر ملے گا تو پھر اُسے اس سے ایک سال کی زکوٰۃ ادا کرنا ہوگی بشرطیکہ وہ مہر بذات خود نصاب کو پہنچتا ہو یا دیگر مالیت کے ساتھ ملا کر نصاب کو پہنچے۔

(البہانی رحمۃ اللہ علیہ) شیخ حسین بن عودہ رقمطراز ہیں کہ میں نے اپنے شیخ ”البہانی“ سے اس (مہر کی زکوٰۃ کے متعلق) دریافت کیا تو انہوں نے یہ جواب دیا: جب مہر عورت کی ملکیت میں آجائے تو سال گزرنے اور نصاب تک پہنچنے کی شرط کے ساتھ زکوٰۃ واجب ہوگی اور اگر مہر اس کی ملکیت میں نہ ہو بلکہ شوہر کے ذمے ہو تو اس مہر پر زکوٰۃ واجب نہیں۔ البتہ اگر وہ عورت دیکھے کہ اس کا مہر زندہ قرض کی صورت میں ہے یعنی وہ جب چاہے اُسے حاصل کر سکتی ہے تو اس حالت میں اُس پر زکوٰۃ نکالنا واجب ہوگا۔ لیکن اگر وہ اس مہر کو ایسا مردہ قرض شمار کرتی ہے کہ جس کے صاحب کو اس کے ملنے کی امید نہیں ہوتی تو اس صورت میں اُس پر زکوٰۃ واجب نہیں۔ (۱)

(حنا بلہ) ان کے ہاں مہر کی زکوٰۃ کا وہی حکم ہے جو قرض کی زکوٰۃ کا ہے۔

(ابو حنیفہ، مالک رحمۃ اللہ علیہما) عورت کے مہر میں اس وقت تک زکوٰۃ واجب نہیں جب تک وہ اسے اپنے قبضے میں نہ لے لے اور قبضے میں لینے کے بعد مہر کا نصاب کو پہنچنا اور اس پر سال کا گزرنہ بھی شرط ہے الا کہ عورت کے پاس مہر کے علاوہ کوئی اور نصاب بھی ہو تو مہر کو اس کے ساتھ ملا کر وہ ایک سال کی زکوٰۃ ادا کر دے گی۔ (۲)

(ابن تیمیہ رحمۃ اللہ علیہ) انہوں نے امام ابو حنیفہ رحمۃ اللہ علیہ کے قول کی تائید کی ہے۔ (۳)

بیہہ کی رقم کی زکوٰۃ

بیہہ کی رقم سود پر مشتمل ہونے کی وجہ سے حرام ہے اور حرام مال میں زکوٰۃ نہیں کیونکہ اللہ تعالیٰ صرف حلال و پاکیزہ مال کو ہی قبول فرماتے ہیں جیسا کہ گزشتہ اوراق میں اس کے دلائل ذکر کر دیئے گئے ہیں۔

شادی کے لیے جمع کیے ہوئے مال کی زکوٰۃ

(سعودی مجلس افتاء) اس مال میں زکوٰۃ واجب ہے کیونکہ یہ مال اُن تمام دلائل کے عموم میں شامل ہے جو درج ہوئے

(۱) [کما فی الموسوعۃ الفقہیۃ المیسرۃ (۴/۳)]

(۲) [المغنی لابن قدامۃ (۲۷۷/۴) فقہ السنۃ (۳۲۱/۱)] (۳) [مجموع الفتاویٰ لابن تیمیہ (۳۱/۲۵)]

زکوٰۃ پر دلالت کرتے ہیں اور اس شخص کا یہ ارادہ رکھنا کہ وہ اس مال کے ساتھ شادی کرے گا کوئی ایسا (معقول) سبب نہیں ہے کہ جو اس مال میں زکوٰۃ ساقط کر دے۔ (۱)

مکان کی تعمیر کے لیے جمع کئے ہوئے مال کی زکوٰۃ

(ابن باز رحمہ اللہ) جمع شدہ مال شادی کے لیے ہو مکان کی تعمیر کے لیے یا کسی دوسری غرض کے لیے جب وہ حد نصاب کو پہنچ جائے اور اس پر سال کا عرصہ گزر جائے تو اس پر زکوٰۃ واجب ہو جاتی ہے خواہ یہ سونا ہو یا چاندی یا کرنسی نوٹ ہوں۔ کیونکہ وجوب زکوٰۃ پر دلالت کرنے والے دلائل میں عموم ہے۔ لہذا بلا استثناء جو چیز بھی حد نصاب کو پہنچ جائے اور اس پر سال گزر جائے تو اس پر زکوٰۃ واجب ہوگی۔ (۲)

بینکوں میں جمع شدہ رقم کی زکوٰۃ

(ابن باز رحمہ اللہ) ایسا مال جو کسی اسلامی بینک میں رکھا گیا ہے اس کا حکم وہی ہے جو دیگر اموال کا ہے اس میں زکوٰۃ واجب ہے جبکہ اس پر اس کے منافع سمیت ایک سال کا عرصہ گزر جائے اور اس کی شرح اصل اور منافع میں اڑھائی فیصد کے حساب سے چالیسواں حصہ ہے۔ (۳)

کیا مال میں زکوٰۃ کے علاوہ بھی کوئی حق ہے؟

حقیقت یہ ہے کہ مال میں بالعموم صرف زکوٰۃ ہی واجب ہے اس کے علاوہ دیگر صدقات و عطایا محض استحباب کی ہی حیثیت رکھتے ہیں البتہ بعض اوقات یہی مستحب صدقات مزید مؤکد یا واجب کفائی کی صورت اختیار کر جاتے ہیں مثلاً اگر کوئی شخص مالدار ہے اور اس کے سامنے کوئی شخص دواء کے پیسے نہ ہونے کی وجہ سے مر رہا ہے تو اس پر یا کسی بھی دوسرے مالدار شخص پر لازم ہوگا کہ وہ اس کی جان بچانے کے لیے حسب توفیق مال خرچ کرے۔ علاوہ ازیں عام حالات میں صرف زکوٰۃ ہی واجب ہے جیسا کہ مندرجہ ذیل دلائل سے یہ بات واضح ہوتی ہے:

(حضرت طلحہ بن عبید اللہ رضی اللہ عنہ بیان کرتے ہیں کہ نجد والوں میں سے ایک شخص آپ ﷺ کے پاس آیا اس کے بال بکھرے ہوئے تھے ہم اس کی آواز کی جھنجھناہٹ سنتے تھے اور ہمیں سمجھ نہیں آ رہی تھی کہ وہ کیا کہہ رہا ہے حتیٰ کہ وہ نزدیک آن پہنچا تب معلوم ہوا کہ وہ اسلام کے بارے میں پوچھ رہا ہے۔ آپ ﷺ نے فرمایا کہ اسلام دن رات میں پانچ نمازیں پڑھنا ہے اس نے کہا بس اس کے سوا تو مجھ پر کوئی نماز نہیں۔ آپ ﷺ نے فرمایا نہیں مگر تو

(۲) [فتاویٰ ابن باز مترجم (۱۱۱/۱) فتاویٰ اسلامیہ (۷۳/۲)]

(۱) [فتاویٰ اللجنة الدائمة (۲۶۹/۹)]

(۳) [فتاویٰ اسلامیہ (۷۴/۲)]

نفل پڑھے تو اور بات ہے۔ آپ ﷺ نے فرمایا اور رمضان کے روزے رکھنا، اس نے کہا اور تو کوئی روزہ مجھ پر نہیں ہے۔ آپ ﷺ نے فرمایا، نہیں مگر تو نفل روزے رکھے تو اور بات ہے۔ طلحہ رضی اللہ عنہ بیان کرتے ہیں کہ ﴿وَذَكَرَ لَهُ رَسُولُ اللَّهِ زَكَاةَ، قَالَ: هَلْ عَلَيَّ غَيْرُهَا؟ قَالَ لَا، إِلَّا أَنْ تَطْوَعَ، قَالَ فَأَذْبَرَ الرَّجُلُ وَهُوَ يَقُولُ: وَاللَّهِ لَا أَزِيدُ عَلَيَّ هَذَا وَلَا أَنْقُصُ، قَالَ رَسُولُ اللَّهِ ﷺ أَفَلَحَ إِنْ صَدَقَ﴾ ”رسول اللہ ﷺ نے اس کے لیے زکوٰۃ کا ذکر کیا (کہ یہ بھی اسلام کا ایک حصہ ہے) تو اس نے کہا کہ مجھ پر کوئی اور تو صدقہ نہیں ہے۔ آپ ﷺ نے فرمایا، نہیں مگر تو نفلی صدقہ دے تو اور بات ہے۔ راوی کا بیان ہے کہ پھر وہ آدمی واپس پھر اور وہ یہ کہہ رہا تھا کہ اللہ کی قسم! میں اس پر نہ کچھ اضافہ کروں گا اور نہ اس میں کوئی کمی کروں گا۔ رسول اللہ ﷺ نے فرمایا، اگر اس نے سچ کہا ہے تو وہ کامیاب ہو جائے گا۔“ (۱)

(2) حضرت ابو ہریرہ رضی اللہ عنہ سے مروی ہے کہ ایک دیہاتی نبی کریم ﷺ کے پاس آیا اور اس نے عرض کیا کہ مجھے کوئی ایسا عمل بتائیے جب میں اسے کروں تو جنت میں داخل ہو جاؤں۔ آپ ﷺ نے فرمایا: اللہ تعالیٰ کی عبادت کرو اور اس کے ساتھ کسی کو شریک نہ بنا، فرض نماز قائم کر، فرض زکوٰۃ ادا کرو اور رمضان کے روزے رکھ۔ اس نے کہا ﴿فَوَالَّذِي نَفْسِي بِيَدِهِ لَا أَزِيدُ عَلَيَّ هَذَا﴾ ”اس ذات کی قسم جس کے ہاتھ میں میری جان ہے! میں اس سے کچھ بھی زیادہ نہیں کروں گا۔“ جب وہ آدمی واپس پلٹا تو آپ ﷺ نے فرمایا: جو اہل جنت کا کوئی آدمی دیکھنا چاہے وہ اسے دیکھے۔“ (۲)

مذکورہ بالا دونوں احادیث میں دونوں سوال کرنے والوں نے واضح طور پر یہ کہا کہ وہ فرض زکوٰۃ سے زیادہ کچھ ادا نہیں کریں گے اور رسول اللہ ﷺ یہ سن کر نہ صرف ان سے راضی ہوئے بلکہ آپ ﷺ نے ان کے متعلق جنت کی بشارت بھی سنائی۔ اگر مال میں زکوٰۃ کے علاوہ بھی کوئی حق واجب ہوتا تو وہ اسے چھوڑ کر جنت کے مستحق قرار نہ پاتے۔

(3) حضرت ام سلمہ رضی اللہ عنہا سے مروی ہے کہ رسول اللہ ﷺ نے فرمایا ﴿مَا بَلَغَ أَنْ تُؤَدِّيَ زَكَاتَهُ فَرِحَ فَلَيسَ بِكَنْزٍ﴾ ”جو زکوٰۃ کی ادائیگی تک پہنچ چکا ہو اور اس کی زکوٰۃ ادا کر دی جائے تو وہ کمز نہیں ہے۔“ (۳) اس حدیث سے ثابت ہوتا ہے کہ اپنے اموال کو خزانہ بنانے والوں کے متعلق جو وعید ہے وہ ایسے شخص کے ساتھ ملتی نہیں ہوتی جو اپنے مال کی زکوٰۃ ادا کر دے۔ لہذا اگر مال میں زکوٰۃ کے علاوہ بھی کوئی حق ہوتا تو محض زکوٰۃ

(۱) [بخاری (۴۶) کتاب الإيمان: باب الزكاة من الإسلام، مسلم (۱۱) موطا (۴۲۵) کتاب الصلاة]

(۲) [بخاری (۱۳۹۷) کتاب الزكاة: باب وجوب الزكاة، مسلم (۱۴) کتاب الإيمان، ابن مندہ (۱۲۸)]

(۳) [حسن: صحيح أبو داود (۱۳۸۳) کتاب الزكاة: باب الكنز ما هو؟ و زكاة العلى، أبو داود (۱۰۶۴)]

ادا کرنے سے کوئی شخص اس وعید سے نہ بچتا۔ مزید برآں یہ واضح رہے کہ جس روایت میں مذکور ہے کہ مال میں زکوٰۃ کے علاوہ بھی حق ہے وہ ضعیف ہے۔ اس روایت کے الفاظ یہ ہیں:

حضرت فاطمہ بنت قیس رضی اللہ عنہا بیان کرتی ہیں کہ میں نے سوال کیا یا نبی کریم ﷺ سے زکوٰۃ کے متعلق سوال کیا گیا تو آپ ﷺ نے فرمایا ﴿إِنَّ فِي الْمَالِ لَحَقًّا سِوَى الزَّكَاةِ﴾ ”بلاشبہ مال میں زکوٰۃ کے علاوہ بھی حق (واجب) ہے۔“ پھر آپ ﷺ نے سورہ بقرہ کی یہ آیت تلاوت فرمائی کہ ”نیکی یہ نہیں ہے کہ تم اپنے چہرے (مشرق و مغرب کی جانب) پھیر لو۔“ (۱)

نیز مذاہب فقہاء پر مشتمل معتبر کتاب ”البحر الزخار“ میں کثیر فقہاء کا یہی موقف درج ہے کہ مال میں صرف ایک ہی حق واجب ہے اور وہ زکوٰۃ ہے۔ اس کے علاوہ کوئی شخص جو کچھ بھی خرچ کرے گا وہ نقلی صدقہ ہوگا واجب نہیں۔ (۲)



(۱) [ضعیف: ضعیف ترمذی، ترمذی (۶۵۹)؛ (۶۶۰) کتاب الزکوٰۃ: باب ما جاء أن في المال حقا سوى الزكاة، هداية الرواة (۱۸۵۶) ابن روایت کی سند میں ”ابو حمزہ میمون العموز“ راوی ضعیف ہے۔ حافظ ابن حجر نے اسے ضعیف کہا ہے۔ امام احمد بن حنبل نے اسے ضعیف الحدیث کہا ہے۔ امام ابن مہین نے کہا ہے کہ یہ کچھ حیثیت نہیں رکھتا۔ امام دارقطنی نے کہا ہے کہ یہ بہت زیادہ ضعیف ہے۔ امام جوزجانی نے اسے ضعیف کہا ہے۔ امام ابو حاتم نے کہا ہے کہ یہ قوی نہیں ہے۔ امام نسائی نے کہا ہے کہ یہ تقدیر نہیں ہے۔ [التقريب (۷۹۴۵) السرح والتعديل (۲۳۵۱۸) أحوال

الرجال (۸۷) التاريخ الصغير (۲۰۱۲) الضعفاء (۵۸۱) تهذيب الكمال (۲۴۰۱۲۹)]

(۲) [البحر الزخار (۱۳۸/۲)]

باب ما لاتجب فيه الزكاة

جن اموال میں زکوٰۃ واجب نہیں

سونا چاندی کے علاوہ دیگر جواہرات میں زکوٰۃ نہیں

مثلاً ہیرا موتی یا قوت زمر و الماس مرجان اور حقیق وغیرہ۔ ان سب میں زکوٰۃ اس لیے نہیں ہے کیونکہ ان میں زکوٰۃ کی فرضیت کے متعلق کوئی شرعی دلیل موجود نہیں اور اشیاء میں اصل براءت ہی ہے جب تک کہ کوئی واضح دلیل نہ مل جائے جیسا کہ اس کی تائید اس قاعدے سے بھی ہوتی ہے ((الأصلُ براءةُ الذمّةِ)) ”اصل میں انسان تمام ذمہ داریوں سے بری ہے۔“ (۱) اس کا مطلب یہ ہے کہ انسان کسی بھی چیز کے وجوب و لزوم سے اس وقت تک بری الذمہ ہے جب تک کہ اسے اس کا حکم نہ دے دیا جائے لہذا پیش آمدہ معاملات میں اصل براءت ہی ہے۔ (۲)

(سید سابق رحمۃ اللہ علیہ) علماء نے اتفاق کیا ہے کہ الماس دریا قوت، موتی، مرجان زبرجد اور اس کی مثل عمدہ پتھروں میں کوئی زکوٰۃ نہیں۔ (۳)

(ڈاکٹر یوسف قرضاوی) سونے چاندی کے علاوہ دوسرے جواہرات مثلاً موتی، مرجان زبرجد اور الماس وغیرہ کے زیورات میں کوئی زکوٰۃ نہیں کیونکہ یہ ایسا مال ہے جو نامی (یعنی بڑھنے والا) نہیں ہے بلکہ محض عورت کے لیے سامان اور زیور ہے جسے اللہ تعالیٰ نے قرآنی نص کے ساتھ مباح قرار دیا ہے جیسا کہ اللہ تعالیٰ نے سمندر کے متعلق ذکر کرتے ہوئے فرمایا ﴿وَتَسْتَخْرِجُ حُجُومًا مِنْهُ حَلِيَّةً تَلْبَسُوهَا﴾ [النحل: ۱۴] ”اور تم اس سے زیور نکالتے ہو جسے پہنتے ہو۔“ (۴)

(نووی، احناف، ابن حجر رحمۃ اللہ علیہم) اسی کے قائل ہیں۔ (۵)

□ یاد رہے کہ اگر یہ جواہرات تجارت کے لیے ہوں گے تو پھر ان کی قیمت پر نصاب تک پہنچنے کے بعد ایک سال گزر جانے پر زکوٰۃ واجب ہوگی جو کہ دیگر اموال کے ساتھ ملا کر چالیسواں حصہ ادا کی جائے گی۔ (۶)

غلام اور گھوڑے میں زکوٰۃ نہیں

(۱) حضرت علی رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿قَدْ عَفَوْتُ لَكُمْ عَنْ صَدَقَةِ الْخَيْلِ وَ

(۱) الوجيز للكتور عبد الكريم زيدان (ص ۲۷۰/۲۷۱)

(۲) مزید تفصیل کے لیے ملاحظہ ہو: القواعد الفقهية الكبرى للكتور صالح بن غانم السدلان (ص ۱۲۰/۱۲۱)

شرح المحلة للأناسي (ص ۲۵۰-۲۶۰) المدخل الفقهي العام للزرقاء مادة رقم (۵۷۸) (۹۷۰/۳)

(۳) فقه السنة (۳۱۹/۱) (۴) فقه الزكاة (۲۸۴/۱)

(۵) المجموع (۴۶۴/۵) الدر المختار (۲۷۳/۲) فتح الباری (۳۶۳/۳)

(۶) فقه السنة (۳۲۰/۱)

الرِّقِّيقِ، فَهَاتُوا صَدَقَةَ الرَّقَّةِ ﴿بے شک میں نے گھوڑے اور غلام سے زکوٰۃ معاف کر دی ہے پس تم چاندی کی زکوٰۃ ادا کرو۔﴾ (۱)

(۲) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا ﴿لَيْسَ عَلَى الْمُسْلِمِ فِي فَرَسِهِ وَغُلَامِهِ صَدَقَةٌ﴾ ”مسلمان پر اس کے گھوڑے اور اس کے غلام میں زکوٰۃ نہیں۔“ (۲)

(امیر صنعانی رضی اللہ عنہ) یہ حدیث دلیل ہے کہ غلام اور گھوڑے میں زکوٰۃ نہیں۔ (۳)

(۳) حضرت عمر رضی اللہ عنہما کے پاس اہل شام کے کچھ لوگ آئے اور انہوں نے کہا کہ ہمیں مختلف اموال گھوڑے اور غلام حاصل ہوئے ہیں۔ ہم چاہتے ہیں کہ ہمارے لیے اس میں زکوٰۃ دیا کیے گی ہو تو حضرت عمر رضی اللہ عنہما نے فرمایا ﴿مَا فَعَلَهُ صَاحِبَايَ قَبْلِي﴾ ”مجھ سے پہلے میرے دو ساتھیوں (یعنی محمد ﷺ اور حضرت ابو بکر رضی اللہ عنہما) نے یہ کام نہیں کیا (کہ گھوڑوں اور غلاموں سے زکوٰۃ وصول کی ہو لہذا میں بھی ایسا نہیں کروں گا)۔“ (۴)

ان احادیث میں مذکور غلام سے مراد ایسا غلام ہے جو انسان نے اپنی خدمت کے لیے رکھا ہو اور گھوڑے سے مراد ایسا گھوڑا ہے جو اپنی سواری کے لیے مخصوص ہو پھر ان میں زکوٰۃ نہیں ہوگی لیکن اگر انہیں تجارت کے لیے رکھا ہو تو پھر ان میں بھی تجارتی مال ہونے کی حیثیت سے زکوٰۃ لازم ہوگی۔

(شیخ سلیم الہلالی) مسلمان پر اس کے غلام اور گھوڑے میں زکوٰۃ نہیں۔ (۵)

(سعودی مجلس افتاء) اگر گھوڑے ذاتی استعمال کے لیے ہوں اور تجارت کے لیے نہ ہوں تو ان پر زکوٰۃ نہیں۔ (۶)

(اہل ظاہر ابن حزم رضی اللہ عنہما) تجارتی گھوڑے اور غلام میں بھی زکوٰۃ نہیں۔ (۷)

(ابو حنیفہ، زفر رضی اللہ عنہما) جب گھوڑے مذکور ہوئے باہر چرنے والے ہوں تو ان کے مالک (پر زکوٰۃ ہے اور اس) کو اختیار ہے اگر چاہے تو ہر گھوڑے کی طرف سے ایک دینار ادا کر دے اور اگر چاہے تو ان کی قیمت لگا کر ہر دو سو درہم سے پانچ درہم نکال دے۔ ان حضرات کی دلیل حضرت جابر رضی اللہ عنہما سے مروی ایک ضعیف روایت ہے جس کے لفظ یہ ہیں

(۱) [صحیح: صحیح أبو داود (۱۳۹۲) کتاب الزکاة: باب زکاة السائمة، أبو داود (۱۰۷۴)]

(۲) [بخاری (۱۴۶۳، ۱۴۶۴) کتاب الزکاة: باب لیس علی المسلم فی فرسہ صدقة، مسلم (۹۸۲)]

(۳) [سبیل السلام (۷۹۹/۲)]

(۴) [احمد (۱۴۱)، امام بیہقی نے ذکر کیا ہے کہ اس روایت کو احمد نے اور طبرانی نے محکم کبیر میں روایت کیا ہے اور اس کے راوی ثقہ ہیں۔ [مجمع الزوائد (۷۲/۳)] امام شوکانی فرماتے ہیں کہ مجمع الزوائد میں حضرت عمر رضی اللہ عنہما سے مروی اثر کے راوی ثقہ ہیں۔ [نیل الأوطار (۹۱/۳)]

(۵) [موسوعة المناهي الشرعية (۸۹/۲)] (۶) [فتاویٰ اللجنة الدائمة (۲۱۷/۹)] (۷) [المعطي (۲۰۹/۵)]

﴿فِي الْخَيْلِ السَّائِمَةِ فِي كُلِّ فَرَسٍ دِينَارٌ﴾ ”باہر چرنے والے ہر گھوڑے میں ایک دینار زکوٰۃ ہے۔“ (۱)
 (مالک، شافعی، ابو یوسف، محمد رضی اللہ عنہم) گھوڑے میں زکوٰۃ نہیں ہے کیونکہ رسول اللہ صلی اللہ علیہ وسلم نے فرمایا ہے کہ
 ”مسلمان پر اس کے گھوڑے اور اس کے غلام میں زکوٰۃ نہیں۔“ (۲)

میں ہے کہ فتویٰ ان دونوں (یعنی قاضی ابو یوسف اور محمد رضی اللہ عنہما) کے قول کے مطابق ہے اور
 انہوں نے اجماع کیا ہے کہ امام کسی بھی فرد سے زبردستی گھوڑے کی زکوٰۃ وصول نہیں کر سکتا۔ (۳)

(ابن عابدین رضی اللہ عنہ) بیان کرتے ہیں کہ امام طحاوی نے کہا کہ یہ یعنی صاحبین کا قول دونوں اقوال میں سے مجھے
 زیادہ پسند ہے اور اسی قول کو قاضی ابو زید نے اسرار اور بیانج میں راجح قرار دیا ہے اور اسی پر فتویٰ ہے۔ (۴)

(عبید اللہ مبارکپوری، عبدالرحمن مبارکپوری رضی اللہ عنہما) انہوں نے جمہور کے قول کو ترجیح دی ہے۔ (۵)
 (ترمذی رضی اللہ عنہ) اہل علم کے نزدیک اسی پر عمل ہے کہ باہر چرنے والے گھوڑے میں زکوٰۃ نہیں اور نہ ہی غلام میں
 زکوٰۃ ہے جبکہ وہ خدمت کے لیے ہوں۔ ہاں جب تجارت کے لیے ہوں تو ان کی قیمتوں میں زکوٰۃ ہے جب ان پر
 سال کا عرصہ گزر جائے۔ (۶)

□ واضح رہے کہ ذاتی استعمال کی اشیاء مثلاً رہائشی مکان، رہائش کے لیے خریدا ہوا پلاٹ، فرنیچر، برتن، فریژ،
 اسلحہ، موٹر سائیکل اور کار وغیرہ کو بھی گھوڑے اور غلام پر قیاس کیا جائے گا اور ان اشیاء میں زکوٰۃ واجب نہ ہوگی۔

غلام کی طرف سے صدقہ فطر کی ادائیگی ضروری ہے

جیسا کہ ایک روایت میں ہے کہ نبی کریم صلی اللہ علیہ وسلم نے فرمایا ﴿لَيْسَ فِي الْخَيْلِ وَالرَّقِيقِ زَكَاةٌ إِلَّا زَكَاةُ

(۱) [ضعيف : تلخیص الحبير (۳۳۹/۲) دارقطنی (۱۲۰۲-۱۲۶) کتاب الزکاة ، بیہقی فی السنن الکبری (۱۱۹/۴) طبرانی اوسط (۷۶۶۵) امام بیہقی نے کہا ہے کہ اس کی سند میں لیث بن حماد اور نورک دونوں راوی ضعیف

ہیں۔ [مجمع الزوائد (۷۲/۳)] حافظ ابن حجر نے اس روایت کی سند کو بہت زیادہ ضعیف کہا ہے۔ امام بلاذری نے فرمایا
 کہ اس کی سند میں غورک بن حصرم راوی بہت زیادہ ضعیف ہے۔ اس راوی کے متعلق مزید تفصیل کے لیے دیکھیے : میزان

الاعتدال (۴۰۷/۵) المغنی (۵۰۷/۲) لسان المیزان (۴۹۶/۴) توضیح المشنبہ (۲۵۱/۳) امام شوکانی نے فرماتے ہیں کہ یہ حدیث ناقابل حجت ہے۔ [نیل الأوطار (۹۲/۳)] امام زیلعی رقمطراز ہیں کہ امام بیہقی نے فرمایا: اگر

یہ حدیث امام ابو یوسف کے نزدیک صحیح ہوئی تو وہ امام ابو یوسف کی مخالفت نہ کرتے۔ [نصب الرایة (۳۶۵/۲)]

(۲) [مزید تفصیل کے لیے دیکھیے : نصب الرایة مع الهدایة (۳۶۳/۲) الأم للشافعی (۳۴/۲) شرح المہذب

(۳۱۱/۵) الحاوی للماوردی (۱۹۱/۳) بدائع الصنائع (۳۴/۲) نیل الأوطار (۱۰۳/۴)]

(۳) [فتاویٰ قاضی خان (۱۱۹/۱)] (۴) [حاشیة ابن عابدین (۲۶/۲)]

(۵) [مرعة المفاتیح شرح مشکاة المصابیح (۹۱/۶) تحفة الأحمودی (۳۰۹/۳)]

(۶) [جامع ترمذی (بعد الحدیث / ۶۲۸) کتاب الزکاة : باب ما جاء لیس فی الخیل والرقیق صدقہ]

الْفِطْرِ فِي الرَّقِيقِ ﴿ ”گھوڑے اور غلام میں زکوٰۃ نہیں مگر غلام میں زکوٰۃ الفطر لازم ہے۔“ (۱)
صحیح مسلم کی روایت میں یہ لفظ ہیں ﴿ لَيْسَ فِي الْعَبْدِ صَدَقَةٌ إِلَّا صَدَقَةُ الْفِطْرِ ﴾ ”غلام میں کوئی
صدقہ نہیں سوائے صدقہ فطر کے۔“ (۲)

(عبداللہ بسام) غلام پر زکوٰۃ الفطر واجب ہے خواہ وہ خدمت کے لیے ہو یا تجارت کے لیے۔ (۳)

گدھوں اور خچروں میں زکوٰۃ نہیں

کیونکہ کتاب و سنت میں ان کی زکوٰۃ مقرر نہیں کی گئی لیکن یہ یاد رہے کہ اگر یہ جانور تجارت کے لیے ہوں تو
پھر دیگر اموال تجارت کی طرح ان کی بھی قیمت لگا کر اڑھائی فیصد زکوٰۃ ادا کی جائے گی۔

(سید سابق، علامہ مرغینانی رحمۃ اللہ علیہ) گھوڑے، خچر اور گدھے میں زکوٰۃ واجب نہیں الا کہ یہ تجارت کے لیے ہوں۔ (۴)۔
(ابن حزم رحمۃ اللہ علیہ) گدھے کے متعلق ہمارے علم میں نہیں کہ کسی نے اس میں زکوٰۃ کو واجب قرار دیا ہو۔ (۵)

غیر سائمتہ یعنی پالتو جانوروں میں زکوٰۃ نہیں

غیر سائمتہ سے مراد ایسے اونٹ، گائے، بھینسیں اور بکریاں ہیں کہ جن کی پرورش گھر میں چارہ ڈال کر کی جاتی
ہے۔ ان میں زکوٰۃ واجب نہیں خواہ ان کی تعداد کتنی ہی ہو جائے۔ تاہم ان سے حاصل شدہ آمدنی اگر کچھ جمع ہو
جائے تو سال گزرنے پر دیگر اموال کے ساتھ اس کی بھی زکوٰۃ دی جائے گی۔ لیکن اگر یہ جانور بھی تجارت کے لیے
ہوں تو ان میں سے بھی زکوٰۃ دی جائے گی۔ فرضیت زکوٰۃ کے لیے جن روایات میں جانوروں کے ”سائمتہ“ (باہر
چرنے والے) ہونے کی شرط لگائی گئی ہے ان میں سے چند حسب ذیل ہیں:

- (۱) فریضہ زکوٰۃ کے متعلق حضرت انس رضی اللہ عنہ سے مروی طویل روایت میں ہے کہ ﴿ وَفِي صَدَقَةِ الْغَنَمِ فِي
”سَائِمَتِهَا“ ... ﴾ ”باہر چرنے والی بکریوں کی تعداد جب چالیس ہو جائے تو ایک سو بیس تک ایک بکری زکوٰۃ ہے۔“ (۶)
- (۲) بھڑ بن حکیم عن ابیہ عن جدہ روایت ہے کہ رسول اللہ صلی اللہ علیہ وسلم نے فرمایا ﴿ فِي كُلِّ ”سَائِمَةٍ“ اِبِلٌ فِي
رَبْعَيْنِ بِنْتٌ لَبُونٌ ﴾ ”ہر چالیس سائمتہ (باہر چرنے والے) اونٹوں پر ایک دو سالہ اونٹنی زکوٰۃ ہے۔“ (۷)

عاملہ جانوروں میں زکوٰۃ نہیں

(۱) حضرت علی رضی اللہ عنہ سے مروی ایک طویل روایت میں ہے کہ ﴿ لَيْسَ عَلَى الْعَوَامِلِ شَيْءٌ ﴾ ”عاملہ

(۱) [صحیح: صحیح ابو داؤد (۱۴۰۹) کتاب الزکاة: باب صدقۃ الرقیق، أبو داؤد (۱۰۹۴)]

(۲) [مسلم (۹۸۲) کتاب الزکاة: باب لا زکاة علی مسلم فی عبده و فرسه]

(۳) [توضیح الأحکام شرح بلوغ المرام (۳۱۲/۳)]

(۴) [فقہ السنۃ (۳۳۹/۱) نصب الرایۃ مع الہدایۃ (۳۶۶/۲)] (۵) [المحلی بالآثار (۳۵/۴)]

(۶) [بخاری (۱۴۵۴) ابو داؤد (۱۰۶۷)] (۷) [ابو داؤد (۱۰۷۵) نسائی (۲۴۴۹)]

جانوروں پر کوئی چیز نہیں ہے۔“ (۱)

(2) حضرت علی رضی اللہ عنہ نے فرمایا کہ ﴿لَيْسَ فِي الْبَقَرِ الْعَوَامِلِ صَدَقَةٌ﴾ ”کام کرنے والے بیلوں پر زکوٰۃ واجب نہیں۔“ (۲)

(3) عمرو بن شعیب عن ابیہن جدہ روایت ہے کہ نبی اکرم ﷺ نے فرمایا ﴿لَيْسَ فِي الْبِئَالِ الْعَوَامِلِ صَدَقَةٌ﴾ ”کام کرنے والے اونٹوں میں زکوٰۃ نہیں۔“ (۳)

عاملہ جانوروں سے مراد وہ جانور ہیں جنہیں مختلف کاموں مثلاً کھیتی باڑی، کنوئیں سے پانی نکالنا، بوجھ اٹھانا وغیرہ میں استعمال کیا جاتا ہو۔

(عمید اللہ مبارکپوری رضی اللہ عنہ) عوامل عاملہ کی جمع ہے۔ اس سے مراد وہ جانور ہیں جن کے ذریعے پانی حاصل کیا جاتا ہو کھیتی باڑی کی جاتی ہو اور انہیں دیگر کاموں میں استعمال کیا جاتا ہو۔ (مذکورہ) حدیث سے یہ ثابت ہوتا ہے کہ ایسے جانوروں میں زکوٰۃ واجب نہیں۔ (۴)

(امیر صنعانی رضی اللہ عنہ) یہ حدیث دلیل ہے کہ کام کرنے والے بیلوں پر کچھ نہیں ہے اور اس کا ظاہر یہ بتلاتا ہے کہ خواہ وہ جانور باہر چرنے والے ہوں یا انہیں گھر میں چارہ ڈالا جاتا ہو (ان پر زکوٰۃ نہیں)۔ (۵)

(خطابی رضی اللہ عنہ) حدیث کے یہ الفاظ ”کام کرنے والے جانوروں پر کچھ نہیں ہے۔“ وضاحت کرتے ہیں کہ جو حضرات ان جانوروں میں بھی زکوٰۃ واجب قرار دیتے ہیں ان کا قول فاسد ہے۔ (۶)

آلات تجارت میں زکوٰۃ نہیں

جیسا کہ گزشتہ حدیث میں موجود ہے کہ ”کام کرنے والے جانوروں پر زکوٰۃ نہیں۔“ ان سے چونکہ پیداوار

(۱) [صحیح: صحیح ابو داؤد (۱۰۷۲) کتاب الزکاة: باب فی زکاة السائمة، ابو داؤد (۱۰۷۲)]

(۲) [دارقطنی (۱۰۳/۲) بیہقی (۱۱۶/۴)؛ (۱۲۹۴/۳)] شیخ عبداللہ بن سہام رقمطراز ہیں کہ اس حدیث کو امام ابن قنطاز نے صحیح کہا ہے اور انہوں نے مزید یہ بھی کہا ہے کہ اسے روایت کرنے والا ہر راوی نقیض اور معروف ہے۔ [توضیح الأحکام شرح بلوغ المرام (۳۲۳/۳)] شیخ حازم علی قاضی بیان کرتے ہیں کہ یہ روایت صحیح موقوف ہے۔ [التعلیق علی سبیل السلام (۸۰۷/۲)] حافظ ابن حجرؒ فرماتے ہیں کہ راجح یہ ہے کہ یہ روایت موقوف ہے۔ [بلوغ المرام (۴۹۰)] ایک اور مقام پر رقمطراز ہیں کہ یہ روایت حضرت ابن عباس رضی اللہ عنہما، حضرت جابر رضی اللہ عنہ، اور عمرو بن شعیب عن ابیہن جدہ بھی مروی ہے مگر ان تینوں کی اسناد ضعیف ہیں۔ [تلخیص الحیبر (۳۰۲/۲)]

(۳) [السنن الكبرى لیبیہقی (۱۱۶/۴) کتاب الزکاة: باب ما يسقط الصدقة عن الماشية، امام بیہقی نے اس روایت کو صحیح قرار دیا ہے۔ البتہ حافظ ابن حجرؒ نے اسے ضعیف کہا ہے۔] [تلخیص الحیبر (۳۰۲/۲)]

(۴) [ہرعاة المفاتيح شرح مشكاة المصابيح (۱۴۱/۶)] (۵) [سبیل السلام (۸۰۷/۲)]

(۶) [معالم السنن (۳۰/۲)]

حاصل کرنے کا کام لیا جاتا ہے یعنی یہ ذرائع اور آلات کے بطور استعمال ہوتے ہیں اس لیے ان پر زکوٰۃ نہیں۔ اسی طرح وہ تمام اشیاء جو بطور آلات و ذرائع آمدن استعمال کی جاتی ہیں زکوٰۃ سے مستثنیٰ ہوں گی مثلاً آلات تجارت، کرائے کے مکان، کرائے کی دکانیں، کرائے کی گاڑیاں وغیرہ اسی طرح ٹیکسٹیوں، کارخانوں اور ملوں کی زمین، عمارت اور مشینری وغیرہ۔

ایسی تمام اشیاء میں زکوٰۃ نہیں کیونکہ شریعت میں ان کی زکوٰۃ کے متعلق کوئی دلیل موجود نہیں۔ نیز برائے اصلہ کا قاعدہ بھی عدم وجوب کی تائید کرتا ہے لہذا ان اشیاء میں زکوٰۃ واجب نہیں۔ لیکن اگر ان کی تجارت کی جاتی ہو مثلاً کوئی پلاٹ یا گھر تعمیر کر کے فروخت کرنے کا کاروبار کرتا ہو یا گاڑیاں یا مشینری وغیرہ بیچتا ہو تو پھر ان میں بھی زکوٰۃ واجب ہوگی جیسا کہ اموال تجارت میں فرضیت زکوٰۃ ثابت ہے۔

(عبداللہ بسام) اسی کے قائل ہیں۔ (۱)

اس کے ساتھ ساتھ یہ بھی یاد رہے کہ اس قسم کی اشیاء میں اگرچہ زکوٰۃ نہیں ہے لیکن ان سے حاصل شدہ منافع کو دیگر مالیت کے ساتھ ملا کر اس کی زکوٰۃ ادا کی جائے گی کیونکہ وہ مال نقدی کی صورت میں موجود ہے اور نقدی میں زکوٰۃ واجب ہے جبکہ وہ نصاب کو پہنچ چکی ہو اور اس پر سال کا عرصہ گزر گیا ہو۔ (۲)

(شیخ ابن باز رحمہ اللہ) جب دوکانیں اور ٹیکسیاں کمائی کا ذریعہ ہوں اور ان کے کرائے سے فائدہ اٹھایا جاتا ہو تو اس میں زکوٰۃ نہیں۔ مگر جب یہ چیزیں یا ان میں سے کچھ تجارت کے لیے ہوں تو آپ پر زکوٰۃ واجب ہے۔ یہ زکوٰۃ تجارتی قیمت پر ہوگی جبکہ اس پر ایک سال کا عرصہ گزر جائے۔

ایک دوسرے فتوے میں فرماتے ہیں کہ جب مکان یا دوکان کے کرایہ یا ان کے علاوہ دوسری نقدی پر سال بھر کا عرصہ گزر جائے تو اس پر زکوٰۃ واجب ہے۔ بشرطیکہ وہ حد نصاب کو پہنچتا ہو اور کرایہ پر دینے والا شخص سال گزرنے سے پہلے جو کچھ اپنی ضروریات میں خرچ کر ڈالے اس میں زکوٰۃ نہیں ہوگی۔ (۳)

(شیخ ابن عثیمین رحمہ اللہ) ایسے آلات تجارت جنہیں نفع حاصل کرنے کے لیے استعمال کیا جاتا ہے ان میں زکوٰۃ نہیں۔ (۴)

حرام مال میں زکوٰۃ نہیں

اس مسئلے کا تفصیلی بیان سابقہ باب ”جن اموال میں زکوٰۃ واجب ہے“ کے تحت گزر چکا ہے۔

(۱) [توضیح الأحكام شرح بلوغ المرام (۳/۲۲۳)]

(۲) [الفقه علی المذاهب الأربعة (۱/۵۹۵)]

(۳) [فتاویٰ ابن باز مترجم (۱/۱۱۲-۱۱۳)]

(۴) [مجموع الفتاویٰ لابن عثیمین (۱۸/۲۱۲)]

سونے اور چاندی کی زکوٰۃ کا بیان

باب زکاة الذهب والفضة

سونے اور چاندی میں فرضیت زکوٰۃ کے دلائل

(1) ارشاد باری تعالیٰ ہے کہ

﴿وَالَّذِينَ يَكْنِزُونَ الذَّهَبَ وَالْفِضَّةَ وَلَا يَنْفِقُوهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿٣٤﴾ يَوْمَ يُخْفَىٰ عَلَيْهَا فِي نَارٍ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ ﴿٣٥﴾﴾ [النسوة: ٣٤-٣٥]

”جو لوگ سونے چاندی کا خزانہ رکھتے ہیں اور اللہ کی راہ میں خرچ نہیں کرتے، انہیں دردناک عذاب کی خبر پہنچا دیجیے کہ جس دن اس خزانے کو آتش دوزخ میں تپایا جائے گا پھر اس سے ان کی پیشانیاں اور پہلو اور پیٹھیں داغی جائیں گی۔ (اور ان سے کہا جائے گا کہ) یہ ہے جسے تم نے اپنے لیے خزانہ بنا کر رکھا تھا پس اپنے خزانوں کا مزہ چکھو۔“

(2) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَا مِنْ صَاحِبٍ ذَهَبٍ وَلَا فِضَّةٍ لَا يُؤَدِّي مِنْهَا حَقَّهَا إِلَّا إِذَا كَانَ يَوْمَ الْقِيَامَةِ ...﴾ ”جس شخص کے پاس بھی سونا چاندی ہے اور وہ زکوٰۃ ادا نہیں کرتا تو قیامت کے دن اس کے لیے سونے چاندی کے پترے آگ سے بنائے جائیں گے دوزخ کی آگ میں ان کو گرم کیا جائے گا پھر ان پتروں سے اس کے پہلوؤں اس کی پیشانی اور اس کی کمر کو داغائے گا۔“ (1)

(سید سابق، ڈاکٹر یوسف قرضاوی، شیخ وہب زحیلی) علماء فقہاء کا اتفاق ہے کہ سونے اور چاندی پر زکوٰۃ واجب ہے (خواہ وہ کسی بھی قسم کا ہو)۔ (2)

سونے اور چاندی کا نصاب اور شرح زکوٰۃ

- سونے کا نصاب بیس (20) دینار ہے اس سے کم میں زکوٰۃ واجب نہیں۔
- اس میں اڑھائی فیصد (2.50%) کے حساب سے چالیسواں حصہ یعنی نصف دینار زکوٰۃ ہے۔
- چاندی کا نصاب دوسو (200) درہم ہے اس سے کم میں زکوٰۃ واجب نہیں۔
- اس میں اڑھائی فیصد کے حساب سے پانچ درہم زکوٰۃ ہے۔
- سونا اگر بیس دینار سے یا چاندی دوسو درہم سے زائد ہو تو مکمل مالیت سے اڑھائی فیصد کے حساب سے زکوٰۃ

(1) [مسلم (987) کتاب الزکوة: باب اثم مانع الزکوة، أبو داود (1658) أحمد (162/2)]

(2) [فقه السنة (318/1) فقه الزکوة (242/1) الفقه الإسلامی و أدلتہ (759/2)]

ادا کر دی جائے گی۔

(1) حضرت علی رضی اللہ عنہ سے مروی ہے کہ رسول اللہ ﷺ نے فرمایا ﴿إِذَا كَانَتْ لَكَ مِائَتَا دِرْهَمٍ وَحَالَ عَلَيْهَا الْحَوْلُ فَفِيهَا خَمْسَةٌ دَرَاهِمٌ وَلَيْسَ عَلَيْكَ شَيْءٌ حَتَّىٰ يَكُونَ لَكَ عِشْرُونَ دِينَارًا وَحَالَ عَلَيْهَا الْحَوْلُ فَفِيهَا نِصْفُ دِينَارٍ فَمَا زَادَ فِيمِحْسَابِ ذَلِكَ﴾ ”جب تیرے پاس دو سو (200) درہم ہوں اور ان پر پورا سال گزر جائے تو ان میں پانچ درہم زکوٰۃ ہے اور جب تیرے پاس بیس (20) دینار نہ ہوں یا ان پر پورا سال نہ گزرا ہو تو تجھ پر کوئی چیز نہیں۔ جب بیس دینار ہو جائیں تو نصف دینار زکوٰۃ ہے اور جو اس سے زیادہ (سونایا چاندی) ہوگا تو اسی حساب سے زکوٰۃ ہوگی (یعنی ان میں سے بھی چالیسواں حصہ نکال لیا جائے گا خواہ ایک درہم یا ایک دینار ہی زیادہ ہو)۔“ (۱)

(2) حضرت ابوسعید رضی اللہ عنہ سے مروی ہے کہ رسول اللہ ﷺ نے فرمایا ﴿لَيْسَ فِيمَا دُونَ خُمْسِ أَوْاقٍ (مَنْ أَلْوَرِقِ) صَدَقَةٌ﴾ ”پانچ اوقیہ (یعنی دو سو درہم) سے کم چاندی میں زکوٰۃ نہیں۔“ (۲)

(3) حضرت علی رضی اللہ عنہ سے مروی ہے کہ رسول اللہ ﷺ نے فرمایا ﴿قَدْ عَفَوْتُ لَكُمْ عَنْ صَدَقَةِ الْخَيْلِ وَالرَّقِيقِ، فَهَاتُوا صَدَقَةَ الرَّقَّةِ: مِنْ كُلِّ أَرْبَعِينَ دِرْهَمًا دِرْهَمًا، وَلَيْسَ فِي تِسْعِينَ وَمِائَةٍ شَيْءٌ، فَإِذَا بَلَغَتْ مِائَتَيْنِ فَفِيهَا خَمْسَةٌ دَرَاهِمٌ﴾ ”بے شک میں نے گھوڑے اور غلام سے زکوٰۃ معاف کر دی ہے پس تم چاندی کی زکوٰۃ ہر چالیس (40) درہم میں ایک درہم ادا کرو اور ایک سونٹانوے (199) درہم میں زکوٰۃ نہیں ہے جب دو سو درہم ہو جائیں تو ان میں پانچ درہم زکوٰۃ ہے۔“ (۳)

(4) حضرت انس رضی اللہ عنہ بیان کرتے ہیں کہ حضرت ابو بکر صدیق رضی اللہ عنہ نے جب انہیں بحرین کی طرف بھیجا تو ان کے لیے یہ تحریر فرمایا اللہ کے نام کے ساتھ جو نہایت مہربان اور بہت رحم والا ہے یہ وہ فریضہ زکوٰۃ ہے جسے رسول اللہ ﷺ نے مسلمانوں پر فرض کیا ہے اور جس کا اللہ تعالیٰ نے اپنے رسول کو حکم دیا ہے..... اس حدیث میں ہے کہ ﴿وَفِي الرَّقَّةِ رُبْعُ الْعُشْرِ﴾ ”چاندی میں چالیسواں حصہ (زکوٰۃ) ہے۔“ (۴)

(شوکانی رضی اللہ عنہ) سوئے چاندی میں زکوٰۃ کی فرضیت اور ان کا مذکورہ نصاب بلا اختلاف ثابت ہے۔ (۵)

(ابن حجر رضی اللہ عنہ) چاندی کا نصاب دو سو درہم ہے اس میں سوائے ابن حبیب اندلسی کے کسی نے اختلاف نہیں کیا۔ (۶)

(۱) [صحيح: صحيح أبو داود (۱۳۹۱) كتاب الزكاة: باب زكاة السائمة، أبو داود (۱۰۷۲)]

(۲) [بخاری (۱۴۴۷) كتاب الزكاة: باب زكاة الورق، مسلم (۹۷۹) أبو داود (۱۰۵۸) ترمذی (۶۲۲)]

(۳) [صحيح: صحيح أبو داود (۱۳۹۲) كتاب الزكاة: باب زكاة السائمة، أبو داود (۱۰۷۴)]

(۴) [بخاری (۱۴۵۴) كتاب الزكاة: باب زكاة الغنم، أبو داود (۱۰۶۷) ابن ماجه (۱۸۰۰)]

(۵) [نبيل الأوطار (۹۳/۳-۹۴)] (۶) [فتح الباری (۶۶/۴-۶۷)]

(ابن تیمیہ رحمۃ اللہ علیہ) سونے کے نصاب کے متعلق امام مالک رحمۃ اللہ علیہ نے ”موطا“ میں بیان فرمایا ہے کہ ”وہ سنت جس میں ہمارے نزدیک کوئی اختلاف نہیں یہ ہے کہ بیس (20) دینار میں زکوٰۃ واجب ہوتی ہے جیسا کہ دوسو (200) درہم میں واجب ہوتی ہے۔ (۱)

□ موجودہ وزن کے مطابق بیس دینار ساڑھے سات (7.50) تولے یعنی ستاسی (87) گرام اور دوسو درہم ساڑھے بادون (52.50) تولے یعنی چھ سو بارہ (612) گرام کے برابر ہے۔

سونے اور چاندی کو ملا کر کوئی ایک نصاب مکمل کر لینا

(جہور) نصاب کی تکمیل کے لیے نقدین (یعنی سونے اور چاندی) میں سے ایک کو دوسرے کے ساتھ ملایا جائے گا۔ (شافعی رحمۃ اللہ علیہ) آؤٹ اور گائے (کے نصاب) کی طرح ان میں سے ایک کو دوسرے کے ساتھ نہیں ملایا جائے گا۔ (۲) (راجع) امام شافعی رحمۃ اللہ علیہ کا موقف زیادہ درست ہے۔

(ابن حزم رحمۃ اللہ علیہ) سونے اور چاندی کو زکوٰۃ میں (اس طرح) جمع کرنا (کہ دونوں کو ملا کر کوئی ایک نصاب مکمل کر لیا جائے) جائز نہیں۔ (۳)

(سید سابق رحمۃ اللہ علیہ) جو شخص نصاب سے کم سونے کا مالک ہو اور اسی طرح (نصاب سے کم) چاندی کا بھی تو وہ ان میں سے ایک کو دوسرے کے ساتھ نہیں ملائے گا اس غرض سے کہ ان سے نصاب مکمل کر لے کیونکہ یہ دونوں (الگ الگ) اجناس ہیں لہذا ان میں سے ایک کو دوسرے کے ساتھ نہیں ملایا جائے گا جیسا کہ گائے اور بکری کی حالت ہے (کہ ان دونوں کو نصاب مکمل کرنے کے لیے اکٹھا نہیں کیا جاتا)۔ پس اگر کسی کے پاس 199 درہم اور 19 دینار ہوں گے تو اس پر کوئی زکوٰۃ نہیں۔ (۴)

موجودہ کاغذی کرنسی کی زکوٰۃ

عہد رسالت میں سونا چاندی ہی کرنسی کے بطور استعمال ہوتا تھا اور عصر حاضر میں چونکہ سونا چاندی بطور کرنسی استعمال نہیں ہوتا بلکہ اس کے عوض کاغذی روپے استعمال ہوتے ہیں لہذا روپے کی تمام مالیت کو سونے یا چاندی میں سے جس کے ساتھ ملا کر زکوٰۃ دینے سے غرابا و مسا کین اور دیگر جہات میں زیادہ فائدہ ہو سکتا ہے اس کے ساتھ ملا کر چالیسواں حصہ زکوٰۃ ادا کر دینی چاہیے۔ (واللہ اعلم)

اہل علم نے نقدی (یعنی رائج کرنسی) میں وجوب زکوٰۃ کے لیے کچھ شرائط بھی بیان کی ہیں اور وہ یہ ہیں:

(۱) [مجموع الفتاویٰ لابن تیمیہ (۱۲/۲۵)]

(۲) [الفقہ الإسلامی وأدلته (۷۶/۱۲) المغنی لابن قدامة (۲۱۰/۴-۲۱۱)]

(۳) [المحلی بالآثار (۱۸۴/۴)] (۴) [فقہ السنة (۳۱۹/۱)]

- 1- نقدی شری نصاب کو پہنچ چکی ہو۔
 2- اس پر ایک سال کا عرصہ گزر چکا ہو۔
 3- وہ قرض سے فارغ ہو۔
 4- حنفیہ نے اس شرط کا اضافہ کیا ہے کہ وہ حاجاتِ اصلیہ مثلاً خرچِ لباس رہائشی گھر اور آلاتِ حرب وغیرہ سے زائد ہو۔ (۱)

سونے چاندی کے زیورات کی زکوٰۃ

اگرچہ اہل علم نے اس مسئلے میں بھی بہت زیادہ اختلاف کیا ہے لیکن راجح مسلک یہی ہے کہ زیورات میں ہی زکوٰۃ فرض ہے۔ اس کے دلائل حسب ذیل ہیں:

(1) وہ تمام آیات و احادیث جن میں مطلقاً سونے اور چاندی سے زکوٰۃ نکالنے کا حکم دیا گیا ہے کیونکہ ان کے عموم میں زیورات بھی شامل ہیں۔ جیسا کہ ایک آیت میں ہے کہ ﴿وَالَّذِينَ يَكْتُمُونَ الذَّهَبَ وَالْفِضَّةَ.....﴾ [التوبة: ۳۴] ”جو لوگ سونے اور چاندی کو خزانہ بنا کر رکھتے ہیں.....“

اور ایک حدیث میں ہے کہ ﴿مَا مِنْ صَاحِبِ ذَهَبٍ وَلَا فِضَّةٍ لَا يُوَدِّي زَكَاتَهُ.....﴾ ”جو بھی سونے یا چاندی کا مالک اس کی زکوٰۃ ادا نہیں کرتا.....“ (۲)

(2) عمرو بن شعیب عن ابیہ عن جدہ روایت ہے کہ ”ایک عورت نبی کریم ﷺ کی خدمت میں حاضر ہوئی۔ اس کے ہمراہ اس کی بیٹی بھی تھی۔ اس کی بیٹی کے ہاتھ میں سونے کے دو ننگن تھے۔ آپ ﷺ نے اس سے دریافت کیا ﴿أَتَعْطِينَ زَكَاةَ هَذَا﴾ ”کیا تو اس کی زکوٰۃ دیتی ہے؟“ اس نے عرض کیا، نہیں۔ آپ ﷺ نے فرمایا، کیا تمہیں یہ پسند ہے کہ روزِ قیامت اللہ تعالیٰ ان کے بدلے تمہیں آگ کے دو ننگن پہنائے؟ یہ سن کر اس خاتون نے دونوں ننگن اتار دیئے اور نبی کریم ﷺ کی طرف پھینک دیئے اور کہا یہ دونوں اللہ اور اس کے رسول کے لیے ہیں۔“ (۳)

(3) حضرت اُم سلمہ رضی اللہ عنہا سے مروی ہے کہ ﴿كُنْتُ أَلْبَسُ أَوْصَا حَا مِنْ ذَهَبٍ فَقُلْتُ: يَا رَسُولَ اللَّهِ! أَكُنْزُ هُوَ؟ فَقَالَ: مَا بَلَغَ أَنْ تُؤَدِّيَ زَكَاتَهُ فَرُكْمِي فَلَيْسَ بِكُنْزٍ﴾ ”میں سونے کا زیور پہنا کرتی تھی۔ میں نے دریافت کیا، اے اللہ کے رسول! کیا یہ کنز ہے؟ آپ ﷺ نے فرمایا، جو زیور زکوٰۃ کی ادائیگی تک پہنچ چکا ہو اور اس کی زکوٰۃ ادا کر دی جائے تو وہ کنز نہیں ہے۔“ (۴)

(۱) مزید تفصیل کے لیے دیکھئے: فقہ الزکاۃ (۲۷۷/۱-۲۸۱) الفقہ الاسلامی وادلتہ (۷۷۳/۲)

(۲) [مسلم (۹۷۸) کتاب الزکاۃ: باب اثم مانع الزکاۃ، ابو داود (۱۶۵۸) أحمد (۱۶۲/۲)]

(۳) [حسن: صحیح ابو داود (۱۳۸۲) کتاب الزکاۃ: باب الکنز ما هو؟ و زکاۃ الحلی، ابو داود (۱۵۶۳) ترمذی (۶۳۷) شیخ محمد صبحی حسن حلاق نے اسے حسن کہا ہے۔ [التعلیق علی سبیل السلام (۵۰/۱۴) شیخ حازم علی قاضی

نے بھی اسے حسن کہا ہے لیکن ساتھ یہ بھی کہا ہے کہ اس میں نظر ہے۔ [التعلیق علی سبیل السلام (۸۱۸/۲)]

(۴) [حسن: صحیح ابو داود (۱۳۸۳) کتاب الزکاۃ: باب الکنز ما هو؟ و زکاۃ الحلی، ابو داود (۱۵۶۴)]

(4) عبد اللہ بن شداد بن ہادیان کرتے ہیں کہ ہم حضرت عائشہ رضی اللہ عنہا کے پاس گئے تو انہوں نے کہا ”رسول اللہ ﷺ میرے پاس آئے تو آپ ﷺ نے میرے ہاتھوں میں چاندی کے چھلے دیکھے۔ آپ ﷺ نے دریافت فرمایا کہ یہ کیا ہے اے عائشہ! میں نے عرض کیا اے اللہ کے رسول! میں نے انہیں آپ کے لیے مزیں ہونے کے لیے پہنا ہے۔ آپ ﷺ نے فرمایا ﴿آتَوَدَّيْنِ زَكَاتَهُنَّ﴾ ”کیا تم اس کی زکوٰۃ ادا کرتی ہو؟“ میں نے کہا ”نہیں یا جو اللہ نے چاہا کہہ دیا۔ آپ ﷺ نے فرمایا ﴿هُوَ حَسْبُكَ مِنَ النَّارِ﴾ ”تو پھر جہنم کی آگ میں سے تمہارے لیے یہی کافی ہیں۔“ (۱)

ان تمام دلائل سے معلوم ہوا کہ سونا اور چاندی دونوں کے زیورات میں بھی زکوٰۃ فرض ہے۔ امام ابن حزم، عبد الرحمن مبارکپوری، امیر صنعانی، احناف، امام ابن منذر، شیخ ابن باز، شیخ ابن عثیمین، شیخ ابن جریر رحمہم اللہ اور سعودی مستقل فتویٰ کمیٹی کا بھی یہی فتویٰ ہے کہ سونے چاندی کے زیورات میں بھی زکوٰۃ واجب ہے۔ (۲)

◀ امام صنعانی رحمہم اللہ رقمطراز ہیں کہ اس مسئلے میں فقہاء کے چار اختلافی اقوال ہیں:

① زیورات میں زکوٰۃ واجب ہے۔ ② زیورات میں زکوٰۃ واجب نہیں ہے (امام مالک، امام احمد اور ایک قول کے مطابق امام شافعی رحمہم اللہ کا بھی یہی مذہب ہے)۔ ③ زیورات کی زکوٰۃ انہیں عاریتاً دینا ہی ہے اس کے علاوہ الگ زکوٰۃ نہیں ہے۔ ④ زیورات میں صرف ایک مرتبہ ہی زکوٰۃ دینا فرض ہے۔ (۳)

جو لوگ زیورات میں فرضیت زکوٰۃ کے منکر ہیں ان کے دلائل میں سے یہ روایت بھی ہے کہ حضرت عائشہ رضی اللہ عنہا اپنے بھائی کی یتیم بچیوں کے زیورات سے زکوٰۃ نہیں نکالتی تھیں۔ (۴)

(شوکانی رحمہم اللہ) سونے چاندی کے زیورات میں زکوٰۃ نہیں (۵) (بہر حال پہلا قول ہی راجح ہے)۔

□ واضح رہے کہ سونے چاندی کے علاوہ دیگر جواہرات کے زیورات میں زکوٰۃ واجب نہیں الا کہ وہ تجارت کے لیے ہوں۔ اس مسئلے کا مزید بیان گزشتہ باب ”جن اموال میں زکوٰۃ واجب نہیں“ کے تحت گزر چکا ہے۔

- (۱) [صحیح: صحیح ابو داود (۱۳۸۴) کتاب الزکاة: باب الکنز ما ہو؟ و زکاة الحلی، أبو داود (۱۰۶۵)]
- (۲) [بالترتیب حوالہ جات: المحلی (۱۸۴/۱) تحفة الأحوذی (۳۲۷/۳) سبل السلام (۸۲۰/۲) تبیین الحقائق للزیلعی (۲۷۷/۱-۲۷۷) کما فی عمدۃ القاری شرح بخاری (۲۸۶/۷) فتاویٰ اسلامیة (۵۳/۲) مجموع الفتاویٰ لابن عثیمین (۱۲۳/۱۸) فتاویٰ اسلامیة (۸۳/۲) فتاویٰ للجنة الدائمة (۲۶۵/۹)]
- (۳) [سبل السلام (۸۱۹/۲-۸۲۰) مزید تفصیل کے لیے ملاحظہ ہو: المسبوط (۱۹۲/۲) الهدایة (۱۰۴/۱) المجموع (۳۲/۶) المغنی (۶۰۳/۲) المعرفة للبیہقی (۱۴۰/۶) بیہقی فی السنن والآثار (۱۴۰/۶)]
- (۴) [صحیح بتحقیق سلیم الہلالی: مؤطا (۲۵۰/۱) کتاب الزکاة: باب ما لا زکاة فیہ من الحلی والتبر والعنبر]
- (۵) [السبل الحرار (۱۹/۲-۲۱)]

مردوں کے حرام زیور کی زکوٰۃ

زیور مرد کی ضروریات میں سے نہیں ہے اور نہ ہی اس کی فطرت کا یہ مقتضی ہے اسی لیے شریعت اسلامیہ نے اس پر سونے کا زیور پہننا حرام کیا ہے اور اس کے لیے صرف چاندی کی انگوٹھی ہی جائز قرار دی ہے کہ جس کے برابر زیور نصاب کو نہیں پہنچ سکتا۔ جب کوئی مرد سونے کا زیور مثلاً انگوٹھی یا ہار یا زنجیر یا اس کی مثل کوئی چیز پہن لے اور بذات خود اس کی قیمت نصاب کو پہنچ جائے یا اس دوسرے مال کے ساتھ ملا کر پہنچے جو اس کے پاس موجود ہے تو یقیناً اس میں زکوٰۃ واجب ہے۔ ڈاکٹر یوسف قرضاوی بھی اسی کے قائل ہیں۔ (۱)

تاہم کسی جائز ضرورت کے تحت مرد حضرات بھی سونا استعمال کر سکتے ہیں جیسا کہ ایک حدیث میں ہے کہ عبد الرحمن بن عرفہ نے بیان کیا کہ یوم الکلاب کو ان کے دادا عمرؓ بن اسعد کی ناک کاٹ دی گئی تو انہوں نے چاندی کی ناک لگوائی جس میں بدبو پیدا ہوگئی تو ﴿فَأَمْرَهُ النَّبِيُّ ﷺ فَاتَّخَذَ أَنْفًا مِنْ ذَهَبٍ﴾ ”انہوں نے نبی کریم ﷺ کے حکم سے سونے کی ناک لگوائی۔“ (۲)

(خطابیؒ) اس حدیث میں مردوں کے لیے بوقت ضرورت تھوڑے بہت سونے کے استعمال کا جواز موجود ہے مثلاً داڑھوں کی بھردائی وغیرہ۔ (۳)

مزید برآں بعض صحیح روایات اور آثار صحابہ سے یہ بھی ثابت ہوتا ہے کہ تلوار کا دستہ یا خول وغیرہ بھی سونے کا بنایا جاسکتا ہے۔ لیکن ان ضرورت کی اشیاء میں سونا استعمال کرنے سے زکوٰۃ واجب نہیں ہوگی۔ (۴)

(مالکیہ، ابن تیمیہؒ) مرد کے لیے جو زیور جائز ہے مثلاً ایسی تلوار کا قبضہ جسے جہاد کے لیے تیار کیا گیا ہے چاندی کی انگوٹھی (سونے کی) ناک اور دانت وغیرہ اس میں کوئی زکوٰۃ نہیں۔ (۵)

سونے کے قلم کی زکوٰۃ

(ابن بازؒ) صحیح ترات یہ ہے کہ ان (سونے کے) قلموں کا استعمال مردوں کے لیے حرام ہے کیونکہ نبی کریم ﷺ نے فرمایا ہے کہ ”سونا اور ریشم میری امت کی عورتوں کے لیے حلال اور مردوں پر حرام کئے گئے ہیں۔“..... رہا ان کی زکوٰۃ کا مسئلہ تو جب یہ قلمیں بذات حد نصاب کو پہنچ جائیں یا مالک کے پاس اگر اور سونا ہے تو اس کے ساتھ مل کر حد نصاب پورا کر دیں تو ان پر زکوٰۃ واجب ہوگی بشرطیکہ ان پر سال کا عرصہ گزر چکا ہو۔ (۶)

(۱) [فقه الزکوٰۃ (۲۸۳/۱)]

(۲) [حسن: صحیح ابو داؤد (۳۵۶۱) کتاب الخاتم، ابو داؤد (۴۲۳۲) ترمذی (۱۷۷۰)]

(۳) [کافی عون المعبود (۱۹۸/۱)] (۴) [مزید کھنکھن: المغنی لابن قدامة (۲۲۵/۴) فقه الزکوٰۃ (۲۸۳/۱)]

(۵) [الشرح الكبير (۶۶۰/۱) بداية المصنف (۲۴۲/۱) مجموع الفتاوی لابن تیمیہ (۳۹/۲۵)]

(۶) [فتاوی ابن باز مترجم (۱۰۹/۱)]

سونے چاندی کے برتنوں کی زکوٰۃ

سونے چاندی کے برتنوں میں کھانا پینا حرام ہے کیونکہ متعدد احادیث میں اس سے منع کیا گیا ہے حتیٰ کہ ایک حدیث میں یہ وعید بھی موجود ہے کہ ”جو شخص چاندی کے برتنوں میں (کھاتا) پیتا ہے وہ اپنے پیٹ میں جہنم کی آگ بھر رہا ہے۔“^(۱) لیکن چونکہ ان برتنوں میں استعمال ہونے والا سونا چاندی زائد از ضرورت ہے اور انسان کی کامل ملکیت میں بھی ہے اس لیے اس کے نصاب کو پہنچ جانے کے بعد سال گزرنے پر اس کی زکوٰۃ ادا کی جائے گی۔

(ابن قدامہ رحمۃ اللہ علیہ) جن اشیاء کا استعمال حرام ہے انہیں استعمال کی ہیئت پر لینا بھی حرام ہے اور اس حرمت میں مرد اور عورتیں سب شامل ہیں کیونکہ حرمت کا معنی ان دونوں کو شامل ہے اور وہ ہے فضول خرچی اور تکبر کی طرف رغبت اور فقراء و مساکین کی دل شکنی لہذا یہ دونوں حرمت میں مساوی ہیں۔ نیز عورتوں کو صرف اس قدر زیور سے آراستہ ہونے کی اجازت دی گئی ہے جس کی انہیں اپنے شوہروں کے لیے مزین ہونے میں ضرورت ہے اور یہ چیز برتنوں میں موجود نہیں لہذا وہ اپنی حرمت پر باقی رہیں گے۔

جب یہ بات ثابت ہوگئی تو بلاشبہ ان میں زکوٰۃ واجب ہے اور اہل علم کے مابین اس مسئلے میں کوئی اختلاف بھی نہیں۔ البتہ ان برتنوں میں اُس وقت تک زکوٰۃ واجب نہ ہوگی جب تک ان کا وزن نصاب تک نہ پہنچ جائے یا جب تک انسان کے پاس اس قدر مال موجود نہ ہو کہ جس کے ساتھ ان برتنوں کو ملا کر وزن نصاب تک پہنچے۔^(۲) (شافعیہ) سونے چاندی کے برتنوں میں زکوٰۃ واجب ہے۔^(۳)

(سید سابق رحمۃ اللہ علیہ) سونے چاندی کے برتن رکھنا حرام تو ہے مگر ان میں زکوٰۃ واجب ہے۔^(۴) (البانی رحمۃ اللہ علیہ) شیخ حسین بن عودہ رقمطراز ہیں کہ میں نے اپنے شیخ ”البانی“ سے دریافت کیا کہ کیا سونے کے برتنوں میں زکوٰۃ واجب ہے تو انہوں نے جواب دیا کہ واجب ہے اگرچہ (انہیں رکھنا) حرام ہی ہے۔^(۵) (ڈاکٹر یوسف قرضاوی) اسی کے قائل ہیں۔^(۶)



(۱) [بخاری (۵۶۳۴) کتاب الأشربة: باب آتية الفضة، مسلم (۲۰۶۵) ابن ماجہ (۳۴۱۳) احمد (۳۰۱/۶)]

(۲) [المغنی لابن قدامہ (۲۲۸/۴)] (۳) [المجموع (۲۹/۶) المہذب (۱۵۸/۱)]

(۴) [فقه السنة (۳۲/۱)] (۵) [الموسوعة الفقهية الميسرة (۴۳/۳)]

(۶) [فقه الزكاة (۲۸۲/۱)]

باب زکاة الحيوان

جانوروں کی زکوٰۃ کا بیان

جانوروں کی زکوٰۃ ادا کرنا فرض ہے

حضرت ابو ذر رضی اللہ عنہ سے روایت ہے کہ میں نبی کریم ﷺ کے قریب پہنچ گیا اور آپ ﷺ فرما رہے تھے۔ اس ذات کی قسم جس کے ہاتھ میں میری جان ہے یا (آپ ﷺ نے یوں قسم اٹھائی) اس ذات کی قسم جس کے سوا کوئی معبود نہیں یا جن الفاظ کے ساتھ بھی آپ ﷺ نے قسم اٹھائی ہو (اس کے بعد آپ ﷺ نے فرمایا) ﴿مَا مِنْ رَجُلٍ تَكُونُ لَهُ إِبِلٌ أَوْ بَقَرٌ أَوْ غَنَمٌ لَا يُؤَدِّي حَقَّهَا إِلَّا أَتَىٰ بِهَا يَوْمَ الْقِيَامَةِ...﴾ ”کوئی بھی ایسا شخص جس کے پاس اونٹ، گائے یا بکری ہو اور وہ اس کا حق ادا نہ کرتا ہو تو قیامت کے دن اسے لایا جائے گا۔ دیتا سے زیادہ بڑی اور موٹی تازی کرے۔ پھر وہ اپنے مالک کو اپنے کھروں سے روندے گی اور سینگ مارے گی۔ جب آخری جانور اس پر سے گزر جائے گا تو پہلا جانور پھر لوٹ کر آئے گا (اور اسے سینگ مارے گا اور کھروں کے ساتھ روندے گا) اس وقت تک یہ سلسلہ جاری رہے گا جب تک لوگوں کا فیصلہ نہیں ہو جاتا۔“ (۱)

(سعودی مجلس افتاء) علماء کا اجماع ہے کہ باہر چرنے والے اونٹوں، گائیوں اور بکریوں پر زکوٰۃ واجب ہے جبکہ وہ نصاب تک پہنچتے ہوں۔ (۲)

مویشیوں میں فرضیت زکوٰۃ کی شرائط

- 1- ان کی تعداد شرعی نصاب تک پہنچ جائے۔
 - 2- اس پر ایک سال کا عرصہ گزر جائے۔
 - 3- یہ جانور سائتم ہوں، معلوف نہ ہوں یعنی ان کی پرورش کا اکثر و بیشتر انھماں پہاڑوں، جنگلوں یا دیگر سبزہ دار جگہوں میں چرنے پر ہونہ کہ گھریلو چارے پر۔
 - 4- غیر عاملہ ہوں یعنی ان سے رہٹ یا مال چلانے یا کسی اور قسم کا کام نہ لیا جاتا ہو کیونکہ اس صورت میں ان جانوروں کی حیثیت آلات تجارت اور مشینری جیسی ہوگی جن پر زکوٰۃ فرض نہیں (بلکہ ان کے ذریعے حاصل ہونے والے منافع پر زکوٰۃ فرض ہے جبکہ وہ از خود نصاب کو پہنچتا ہو یا دیگر اموال کے ساتھ ملائے۔) (۳)
- (امیر صنعانی رضی اللہ عنہ) چرنے کی شرط بکریوں کے متعلق صحیح بخاری میں ثابت ہے، اونٹوں کے متعلق سنن ابی داؤد اور

(۱) [بخاری (۱۴۶۰) کتاب الزکاة: باب زکاة البقر، مسلم (۹۹۰) ترمذی (۶۱۷) ابن ماجہ (۱۷۸۵)]

(۲) [فتاویٰ اللجنة الدائمة (۲۰۲/۹)]

(۳) [مزید تفصیل کے لیے ملاحظہ ہو: فقہ الزکاة للڈکٹور یوسف قرضائی (۱۶۹/۱-۱۷۳) الدر المختار مع رد

المحتار (۲۰۱/۲-۲۱) الروض النضیر (۳۹۹/۲) الأموال (۳۸۰-۳۸۲) شرح الرسالة لابن ناجی (۳۳۵/۱)]

نسائی وغیرہ میں حدیث بھڑ میں ثابت ہے اور میری نے کہا کہ گائیوں کو بھی ان دونوں کے ساتھ ملایا جائے گا۔ (۱)
جن مویشیوں میں زکوٰۃ واجب ہے

مویشیوں میں صرف اونٹ، گائے (بھینس اس میں شامل ہے) اور بکریوں (بھیریں اور بٹے) اس میں شامل ہیں) پر زکوٰۃ واجب ہے۔

(شوکانی، ڈاکٹر یوسف قرضاوی، سید سابق) اسی کے قائل ہیں۔ (۲)

زکوٰۃ صرف ان مویشیوں میں اس لیے فرض ہے کیونکہ کتاب و سنت میں صرف انہی جانوروں پر فرضیت زکوٰۃ کا ذکر کیا گیا ہے۔ علاوہ ازیں گھوڑوں کی زکوٰۃ میں اختلاف تو ہے لیکن اس میں راجح بات یہی ہے کہ ان میں زکوٰۃ فرض نہیں۔

اونٹوں کی زکوٰۃ

□ پانچ سے کم اونٹوں پر زکوٰۃ فرض نہیں۔

□ جب اونٹوں کی تعداد پانچ (5) ہو جائے تو ان پر ایک بکری اور پھر ہر پانچ اونٹوں پر ایک بکری ہے۔

□ جب اونٹوں کی تعداد چھبیس (25) ہو جائے تو ان میں ایک سال کی اونٹنی یا دو سال کا اونٹ ہے۔

□ چھتیس (36) اونٹوں میں دو سال کی اونٹنی ہے۔

□ چھیالیس (46) اونٹوں میں تین سال کی اونٹنی ہے۔

□ اکٹھ (61) اونٹوں میں چار سال کی اونٹنی ہے۔

□ چھہتر (76) اونٹوں میں دو دو سال کی دو اونٹنیاں ہیں۔

□ اکانوے (91) سے ایک سو بیس (120) تک تین تین سال کی دو اونٹنیاں ہیں۔

□ اگر تعداد ایک سو بیس (120) سے زیادہ ہو جائے تو ہر چالیس (40) پر دو سال کی اونٹنی اور ہر پچاس (50) پر

تین سال کی اونٹنی لازم آئے گی۔

کتب احادیث میں اونٹوں کی زکوٰۃ کے لیے جن مختلف عمر کے جانوروں کا ذکر کیا گیا ہے ان کی تفصیل حسب ذیل ہے:

بنت مخاض: ایسی اونٹنی کو کہتے ہیں جس کی عمر کا پہلا سال مکمل ہو کر دوسرا شروع ہو چکا ہو اور اس کی ماں حاملہ ہونے کے قابل ہو جائے اگر چہ ہنوز حاملہ نہ ہوئی ہو۔

(۱) [سبل السلام (۸۰۷/۲)]

(۲) [الدرر البہیة: کتاب الزکاة: باب زکاة الحیوان، فقه الزکاة (۱۶۷/۱) فقه السنة (۳۳۶/۱)]

ابن لبون: وہ اونٹ جو دو سال کی عمر مکمل کر کے تیسرے سال میں داخل ہو چکا ہو۔

بنت لبون: ایسی اونٹنی جو دو سال کی عمر پوری کر کے تیسرے سال میں قدم رکھ چکی ہو۔

حقہ: ایسی اونٹنی جو تین سال کی عمر پوری کر کے چوتھے سال میں داخل ہو چکی ہو۔

جدعہ: وہ اونٹنی جو اپنی عمر کے چار سال مکمل کر کے پانچویں سال میں داخل ہو چکی ہو۔ (۱)

اونٹوں کی زکوٰۃ کی اس تفصیل کی دلیل یہ حدیث ہے کہ حضرت انس رضی اللہ عنہ سے مروی ہے کہ جب حضرت

ابوبکر رضی اللہ عنہ نے انہیں بحرین (کاحکمران بنا کر) بھیجا تو انہیں یہ خط لکھ کر دیا کہ ﴿بِسْمِ اللّٰهِ الرَّحْمٰنِ الرَّحِیْمِ ۙ
هٰذِهِ فَرِيضَةُ الصَّدَقَةِ الَّتِي فَرَضَهَا رَسُولُ اللّٰهِ عَلٰی الْمُسْلِمِيْنَ وَالَّتِي اَمَرَ اللّٰهُ بِهَا رَسُوْلُهُ ... فِيْ
اَرْبَعٍ وَعَشْرِيْنَ مِنْ الْاِبِلِ فَمَا دُوْنَهَا مِنَ الْغَنَمِ مِنْ كُلِّ خَمْسٍ شَاةٌ ۙ اِذَا بَلَغَتْ خَمْسًا وَعَشْرِيْنَ
... اِلَّا اَنْ يَّشَاءَ رَبُّهَا﴾ اللہ تعالیٰ کے نام کے ساتھ جو بڑا مہربان نہایت رحم والا ہے۔ یہ زکوٰۃ کا وہ فریضہ ہے

جسے رسول اللہ ﷺ نے مسلمانوں پر مقرر فرمایا تھا اور جس کا حکم اللہ تعالیٰ نے اپنے نبی کو دیا تھا۔ اس لیے جو شخص

مسلمانوں سے اس تحریر کے مطابق زکوٰۃ مانگے تو مسلمانوں کو چاہیے کہ اسے ادا کر دیں اور اگر کوئی اس سے زیادہ

مانگے تو ہرگز نہ دے۔ اونٹوں کی چوبیس (24) یا اس سے کم تعداد پر بکریاں (بطور زکوٰۃ دی جاتی) ہیں ہر پانچ

اونٹوں پر ایک بکری ہے۔ جب تعداد چھپیس (25) سے بڑھ کر پینتیس (35) ہو جائے تو اس تعداد پر ایک سالہ

اونٹنی ہے۔ اگر میرس نہ ہو تو پھر دو سالہ نہ بچے ہے۔ اور جب چھتیس (36) سے تعداد بڑھ کر پینتالیس (45) تک پہنچ

جائے تو ان میں دو سالہ اونٹنی ہے۔ اور جب چھیالیس (46) سے بڑھ کر ساٹھ (60) تک تعداد پہنچ جائے تو ان

میں تین سالہ جوان اونٹ کی جفتی کے قابل اونٹنی ہے۔ اور جب اکٹھ (61) سے بڑھ کر کھتر (75) تک پہنچ

جائے تو ان میں چار سالہ اونٹ ہے۔ اور جب چھتر (76) سے تعداد بڑھ کر نوے (90) ہو جائے تو ان میں دو

دو سالہ دو اونٹیاں ہیں۔ اور پھر اکانوے (91) سے بڑھ کر تعداد ایک سو بیس (120) تک پہنچ جائے تو ان میں

تین تین سالہ دو جوان اونٹیاں ہیں جو اونٹ کی جفتی کے قابل ہوں۔ اور جب تعداد ایک سو بیس سے زائد ہو

جائے تو پھر ہر چالیس اونٹوں پر ایک دو سالہ اونٹنی اور ہر پچاس پر تین سالہ اونٹنی اور جس کے پاس صرف چار ہی

اونٹ ہوں تو اس تعداد پر کوئی زکوٰۃ نہیں الا کہ ان کا مالک ادا کرنا چاہے۔“ (۲)

حضرت ابن عمر رضی اللہ عنہما سے مروی ایک روایت میں ہے کہ ﴿كَتَبَ رَسُولُ اللّٰهِ ﷺ كِتَابَ الصَّدَقَةِ

فَلَمْ يَخْرِجْهُ اِلٰى عَمَالِهِ حَتٰى قَبِضَ فَقَرَنَهُ بِسَيْفِهِ فَعَمِلَ بِهِ اَبُو بَكْرٍ حَتٰى قُبِضَ ثُمَّ عَمِلَ بِهِ عُمَرُ

(۱) [نیل الأوطار (۸۱/۳) سبل السلام (۷۹۱/۲) التعليقات الرضية على الروضة الندية للألبانی (۴۹۲/۱)]

(۲) [بخاری (۱۴۵۴/۱۴۵۳) کتاب الزکاة: باب زکاة الغنم، أبو داود (۱۵۶۷) ابن ماجہ (۱۸۰۰)]

حَتَّىٰ قَبِضَ ﴿ رسول اللہ ﷺ نے زکوٰۃ (کے نصاب وغیرہ کی تفصیل) لکھی تھی لیکن اسے عالین کی طرف بھیجے سے پہلے ہی فوت ہو گئے۔ آپ ﷺ کے بعد پھر حضرت ابو بکر رضی اللہ عنہ نے اسے نکالا اور وفات تک اسی پر عمل پیرا رہے۔ پھر حضرت عمر رضی اللہ عنہ نے بھی وفات تک اسی پر عمل کیا۔“ (۱)

(ابن حزم رضی اللہ عنہ) یہ تحریر انتہائی زیادہ صحت کی حامل ہے (کیونکہ) حضرت ابو بکر صدیق رضی اللہ عنہ نے علماء کی موجودگی میں اس پر عمل کیا اور کسی نے بھی اس کی مخالفت نہیں کی۔ (۲)

(نووی، البوصید رضی اللہ عنہ) اس نصاب پر اجماع ہو چکا ہے۔ (۳)

گائے (اور بھینس) کی زکوٰۃ

□ تیس (30) گائیوں پر ایک سالہ مادہ گائے یا نر بچھڑا زکوٰۃ ہے۔

□ چالیس (40) پر دو سال کا تیل یا گائے واجب ہے۔

□ اس کے بعد ہر تیس گائیوں پر ایک بچھڑا (ایک سالہ یعنی جمع یا تمبیعہ) اور ہر چالیس گائیوں پر ایک (دو سالہ یعنی منہ) تیل یا گائے واجب ہوگی۔

(1) گائیوں میں وجوب زکوٰۃ کے متعلق صحیح مسلم میں ایک روایت ہے کہ ﴿ وَلَا صَاحِبَ بَقَرٍ وَلَا غَنَمٍ لَا يُوَدِّعُ مِنْهَا حَقَّهَا إِلَّا إِذَا كَانَ يَوْمَ الْقِيَامَةِ يُطْعَمُ لَهَا بِقَاعٍ قَرَقَرٍ ﴾ ”گائے اور بکریوں کا جو مالک بھی ان کی زکوٰۃ ادا نہیں کرتا تو قیامت کے دن اس کو ان کے لیے چیلیل وسیع میدان میں (منہ کے بل) گرایا جائے گا۔“ (۴) (نووی رضی اللہ عنہ) گائے کی زکوٰۃ کے متعلق مروی احادیث میں سے یہ سب سے زیادہ صحیح ہے۔ (۵)

(ابن قدامہ رضی اللہ عنہ، ڈاکٹر یوسف قرضوی) گائے میں وجوب زکوٰۃ کے متعلق کوئی اختلاف نہیں۔ (۶)

(2) حضرت معاذ بن جبل رضی اللہ عنہ سے مروی ہے کہ نبی ﷺ نے انہیں یمن کی طرف (عال مقرر کر کے) بھیجا ﴿ فَأَمَرَهُ أَنْ يَأْخُذَ مِنْ كُلِّ ثَلَاثِينَ بَقْرَةً تَبِيْعًا أَوْ تَبِيْعَةً وَمِنْ كُلِّ أَرْبَعِينَ مِيسَنَةً ﴾ ”اور ان کو حکم دیا کہ وہ تیس گائیوں میں ایک سال کا بچھڑا نر یا مادہ وصول کریں اور ہر چالیس کی تعداد پر ایک (منہ) دو سالہ بچھڑا لیا جائے۔“ (۷)

تبیع: گائے کا ایسا بچہ جو ایک سال کی عمر پوری کر کے دوسرے سال میں قدم رکھ چکا ہو اور اسے تبیع اس لیے

(۱) [صحیح: صحیح أبو داود (۱۳۸۶) کتاب الزکوة: باب زکاة السائمة، أبو داود (۱۰۶۸)]

(۲) [المحلی (۲۰/۶)] (۳) [المجموع (۴۰۰/۵) الأموال (ص/۳۶۳)]

(۴) [مسلم (۹۸۷) کتاب الزکوة: باب إثم مانع الزکوة، أبو داود (۱۶۵۸) أحمد (۱۶۲/۲)]

(۵) [شرح مسلم (۷/۶)] (۶) [المغنی لابن قدامة (۳۱/۴) فقه الزکوة (۱۹۳/۱)]

(۷) [صحیح: إرواء الغلیل (۷۹۵) أحمد (۲۳۰/۵) أبو داود (۱۰۷۸) کتاب الزکوة: باب فی زکاة السائمة،

ترمذی (۶۲۳) نسائی (۲۵/۵) ابن ماجہ (۱۸۰۳) ابن حبان (۷۹۴)۔ الموارد) حاکم (۳۹۸/۱)]

کہتے ہیں کیونکہ یہ اپنی ماں کے پیچھے چلنے لگتا ہے۔

تبییہ: تیج کے مادہ کو تبیہ کہتے ہیں۔

مسئلہ: ایسا جانور جس کے دوران نکل آئے ہوں (یعنی دو سال مکمل کر کے تیسرے میں داخل ہو چکا ہو)۔ (۱)
(عبدالرحمن مبارکپوری رحمۃ اللہ علیہ) یہ حدیث گائیوں میں وجوب زکوٰۃ کی دلیل ہے اور اس کا نصاب وہی ہے جو (اس میں) ذکر کر دیا گیا ہے۔ (۲)

(ابن عبدالبر رحمۃ اللہ علیہ) علماء کے درمیان کوئی اختلاف نہیں ہے کہ گائے کی زکوٰۃ میں سنت وہی ہے جو حضرت معاذ رضی اللہ عنہ کی حدیث میں ہے۔ (۳)

بھینس حکم میں گائے کی مانند ہی ہے

(ابن تیمیہ رحمۃ اللہ علیہ) بھینس (حکم میں) گائے کی طرح ہی ہے اور اس کے متعلق امام ابن منذر رحمۃ اللہ علیہ نے اجماع نقل کیا ہے۔ (۴)

(ابن قدامہ رحمۃ اللہ علیہ) بھینس بھی گائے کی مانند ہی ہے اور ہمیں اس مسئلے میں کسی اختلاف کا علم نہیں۔ (۵)
(علامہ مرثیانی) بھینس اور گائیاں برابر ہیں کیونکہ اہم بقدر دونوں کو شامل ہے۔ (۶)

بکریوں کی زکوٰۃ

□ چالیس (40) سے کم بکریوں میں زکوٰۃ نہیں۔

□ چالیس (40) سے ایک سو بیس (120) بکریوں تک ایک بکری۔

□ ایک سو اکیس (121) سے دو سو (200) تک دو بکریاں۔

□ دو سو ایک (201) سے تین سو (300) تک تین بکریاں۔

□ پھر ہر سو (100) پر ایک بکری واجب ہوتی ہے۔

حضرت انس رضی اللہ عنہ سے مروی روایت میں ہے کہ ﴿ وَفِي صَدَقَةِ الْغَنَمِ فِي سَائِمَتِهَا إِذَا كَانَتْ أَرْبَعِينَ إِلَى عَشْرِينَ وَمِائَةِ شَاةٍ فَإِذَا زَادَتْ عَلَى عَشْرِينَ ... إِلَّا أَنْ يَشَاءَ رَبُّهَا ﴾ ”بکریوں کی زکوٰۃ کہ جو باہر جرنے جاتی ہوں چالیس سے لے کر ایک سو بیس (120) کی تعداد پر صرف ایک بکری وصول

(۱) [تحفة الأحوذی (۲۹۷/۳) التعليقات الرضية على الروضة الندية (۴۹۴/۱)]

(۲) [تحفة الأحوذی (۲۹۷/۳)] (۳) [نبیل الأوطار (۸۷/۳) تلخیص الحبیر (۳۰۰/۲)]

(۴) [مجموع الفتاوى لابن تیمیة (۲۵۱/۲۵)] (۵) [المغنی لابن قدامة (۳۴۱/۴)]

(۶) [نصب الرایة مع الهدایة (۳۵۸/۲)]

کی جائے گی۔ جب یہ تعداد ایک سو بیس سے بڑھ کر دوسو (200) تک پہنچ جائے گی تو دو بکریاں زکوٰۃ میں وصول کی جائیں گی۔ پھر جب دوسو سے بڑھ کر تین سو (300) تک پہنچ جائے گی تو تین بکریاں وصول کی جائیں گی۔ جب تعداد تین سو سے بڑھ جائے گی تو ہر سو پر ایک بکری بطور زکوٰۃ وصول ہوگی۔ اگر کسی کی باہر جنگل میں چرنے والی بکریاں تعداد میں چالیس سے ایک بھی کم ہوں تو مالک پر کوئی زکوٰۃ نہیں الا کہ مالک (خوشی سے) دینا چاہے۔“ (۱)

بھینز بکریوں میں زکوٰۃ کی فرضیت اور اس کے مذکورہ نصاب کی تعیین پر اجماع ہے۔ (۲)

گھوڑوں، گدھوں اور شچروں کی زکوٰۃ

ان تمام جانوروں پر زکوٰۃ فرض نہیں کیونکہ کتاب و سنت میں ایسی کوئی دلیل موجود نہیں جس سے یہ ثابت ہوتا ہو کہ ان پر زکوٰۃ واجب ہے۔ اس مسئلے کی مزید تفصیل کے لیے گذشتہ باب ”جن اموال میں زکوٰۃ واجب نہیں“ کا مطالعہ کیجئے۔

جس پر ایک عمر کا جانور فرض ہو لیکن وہ اس کے پاس نہ ہو

مرا د یہ ہے کہ اگر کسی شخص کے پاس اتنے اونٹ ہوں کہ اس پر ایک سالہ اونٹنی بطور زکوٰۃ دینا واجب ہو اور وہ اس کے پاس نہ ہو تو وہ کیا کرے؟ اس مسئلے کو رسول اللہ ﷺ نے یوں حل فرمایا ہے ﴿مَنْ بَلَغَتْ عِنْدَهُ مِنَ الْإِبِلِ صَدَقَةُ الْجَدَاعَةِ وَلَيْسَتْ عِنْدَهُ جَدَاعَةٌ وَعِنْدَهُ حِقَّةٌ... أَوْ شَاتَيْنِ﴾ ”جس کے اونٹوں کی زکوٰۃ جذعہ تک پہنچ جائے اور وہ اس کے پاس نہ ہو بلکہ حقہ ہو تو اس سے زکوٰۃ میں حقہ ہی لے لیا جائے گا لیکن اس کے ساتھ دو بکریاں بھی لی جائیں گی اگر اسے ان کے دینے میں آسانی ہو ورنہ بیس درہم لیے جائیں گے (تا کہ حقہ کی کمی پوری ہو جائے)۔ اگر کسی پر زکوٰۃ میں حقہ واجب ہو اور وہ اس کے پاس نہ ہو بلکہ جذعہ ہو تو اس سے جذعہ ہی لے لیا جائے گا اور زکوٰۃ وصول کرنے والا زکوٰۃ دینے والے کو بیس درہم یا دو بکریاں دے گا۔ اگر کسی پر زکوٰۃ حقہ کے برابر واجب ہوگی اور اس کے پاس صرف بنت لبون ہے تو اس سے بنت لبون لے لی جائے گی اور زکوٰۃ دینے والے کو دو بکریاں یا بیس درہم مزید دینے ہوں گے۔ اگر کسی پر بنت لبون زکوٰۃ میں واجب ہو اور وہ اس کے پاس نہیں بلکہ بنت مخاض ہے تو اس سے بنت مخاض ہی لے لیا جائے گا لیکن زکوٰۃ دینے والا اس کے ساتھ بیس درہم یا دو بکریاں دے گا۔“ (۳)

(۱) [بخاری (۱۴۵۴) کتاب الزکاة: باب زکاة الغنم، أبو داود (۱۵۶۷) ابن ماجہ (۱۸۰۰) کتاب الزکاة]

(۲) [الإجماع لابن المنذر (ص/۴۶۱-۴۷) المجموع (۴۱۷/۵) بداية المصنف (۲۲۴/۱) فقه الزکاة (۲۰۴/۱)]

(۳) [بخاری (۱۴۵۳) کتاب الزکاة: باب مَنْ بَلَغَتْ عِنْدَهُ صَدَقَةُ بَنَتِ مَخَاضٍ وَلَيْسَتْ عِنْدَهُ، أبو داود

(۱۵۶۷) ابن ماجہ (۱۸۰۰) نسائی (۱۸/۵) احمد (۱/۱) دارقطنی (۱۱۳/۲)]

□ (ابن قدامہ رحمۃ اللہ علیہ) اگر کوئی شخص (جان بوجھ کر) واجب جانور سے زیادہ عمر کا جانور اسی جنس سے بطور زکوٰۃ نکالے مثلاً کوئی ایک سالہ اونٹنی (جو اس پر واجب ہے) کی جگہ دو سالہ اونٹنی بطور زکوٰۃ نکالے یا ایک سالہ اونٹنی یا دو سالہ اونٹنی کی جگہ تین سالہ اونٹنی نکالے یا ایک چار سالہ اونٹنی کی جگہ دو دو سالہ اونٹنیاں یا دو تین سالہ اونٹنیاں نکالے تو یہ جائز ہے اور اس میں ہمیں کسی اختلاف کا بھی علم نہیں۔ (۱)

کسی قسم کا حیلہ اختیار کرنے سے گریز کیا جائے

مثلاً زکوٰۃ (ادا کرنے کے) خوف سے مفترق جانوروں کو اکٹھا کر لینا یا ایک ریوڑ کے جانوروں کو مفترق کر دینا۔ یہ عمل جائز نہیں جیسا کہ حضرت انس رضی اللہ عنہ سے مروی روایت میں یہ لفظ ہے کہ ﴿وَلَا يُجْمَعُ بَيْنَ مُتَفَرِّقٍ وَلَا يَفْرَقُ بَيْنَ مُجْتَمِعٍ خَشِيَةَ الصَّدَقَةِ﴾ (۲)

الگ الگ کو جمع کرنے کی صورت یہ ہے کہ مثلاً تین آدمی ہیں ہر ایک کی چالیس چالیس بکریاں ہیں۔ الگ الگ کی صورت میں ہر ایک کو ایک ایک بکری زکوٰۃ دینا واجب آتی ہے اس طرح مجموعی طور پر تین بکریاں دینی پڑیں گی مگر جب زکوٰۃ وصول کرنے والا ان کے پاس پہنچتا ہے تو وہ دونوں اپنی اپنی بکریاں جمع کر لیتے ہیں اور تعداد ایک سو بیس (120) بن جانے کی وجہ سے تینوں پر صرف ایک بکری بطور زکوٰۃ ادا کرنا لازم ہوگا۔

جمع شدہ کو الگ کرنے کی صورت یہ ہے کہ دو آدمی اکٹھے ہیں۔ دوسو دو (202) بکریاں ان کی ملکیت میں ہیں اس طرح دونوں پر تین بکریاں زکوٰۃ میں دینا لازم ہے مگر جب زکوٰۃ وصول کرنے والا ان کے پاس پہنچتا ہے تو دونوں اپنی اپنی بکریاں الگ کر لیتے ہیں یعنی اب ہر ایک کے پاس ایک سو ایک (101) بکریاں ہیں۔ اس طرح ان میں سے ہر ایک کو صرف ایک ہی بکری ادا کرنی ہوگی۔ (۳)

(شوکانی رحمۃ اللہ علیہ) حاصل کلام یہ ہے کہ ہر ایسا حیلہ جو اللہ تعالیٰ کے واجب کردہ حکم کو ساقط کرنے کے لیے یا اس کے کسی حرام کردہ فعل کو حلال بنانے کے لیے کیا جائے، باطل ہے اور کسی مسلمان کے لیے جائز نہیں کہ وہ اسے اختیار کرے۔ (۴)

شراکت دار زکوٰۃ میں برابری کے ساتھ شریک ہوں گے

حضرت انس رضی اللہ عنہ کی روایت میں یہ لفظ بھی موجود ہے کہ ﴿وَمَا كَانَ مِنْ خَلِيْطَيْنِ فَإِنَهُمَا يَتَرَا جَعَانِ بَيْنَهُمَا بِالسُّوْبِيَّةِ﴾ 'جو جاو رو آ دیوں کے درمیان مشترک ہوں وہ مساوی طور پر زکوٰۃ کا حصہ نکالیں۔' (۵)

(۱) [المغنی لابن قدامة (۱۸۱۴)]

(۲) [بخاری (۱۴۵۰)، (۱۴۵۴)] کتاب الزکوٰۃ: باب لا يجمع بين مفترق ولا يفرق بين مجتمع ابو داود (۱۰۶۷)]

(۳) [فتح الباری (۳۶۸۳) تحفة الأحوذی (۲۹۰۱۳)] (۴) [السیل الحرار (۸۲۸/۱)]

(۵) [بخاری (۱۴۵۱)] کتاب الزکوٰۃ: باب ما كان من خلیطین فإنہما یتراجعان بالسوبیة]

اس کا مطلب یہ ہے کہ جب زکوٰۃ وصول کرنے والا دونوں کے مجموعے پر واجب زکوٰۃ ایک بکری کی صورت میں وصول کر لیتا ہے تو یقیناً یہ ایک آدمی کی بکریوں میں سے وصول ہوئی ہے حالانکہ اس کے ذمہ تو نصف بکری ہے اور باقی نصف اس کے دوسرے ساتھی پر ہے۔ تو اب زکوٰۃ وصول کرنے والا دوسرے ساتھی سے نصف بکری کی قیمت وصول کر کے پہلے کے حوالے کر دے گا۔ اس طرح دونوں کی طرف سے ان پر واجب زکوٰۃ ادا ہو جائے گی کسی بھی کمی بیشی کی شکایت نہیں رہے گی۔ (۱)

جن جانوروں کو بطور زکوٰۃ وصول نہیں کیا جائے گا

زکوٰۃ میں بوڑھا، بھینگا، عیب دار، عمر میں چھوٹا، زیادہ کھانے والا، پالتو جانور، حاملہ اور نر جانور وصول نہیں کیا جائے گا۔

(۱) حضرت ابو بکر رضی اللہ عنہ کی تحریر میں یہ بات تھی ﴿وَلَا يُخْرَجُ فِي الصَّدَقَةِ هَرِمَةٌ وَلَا ذَاتُ عَوَارٍ وَلَا تَيْسٌ إِلَّا أَنْ يَشَاءَ الْمُصَدِّقُ﴾ ”زکوٰۃ کی مد میں بوڑھا، بھینگا اور نر نہ لیا جائے الا کہ زکوٰۃ وصول کرنے والا شخص (زیلینا) مناسب سمجھے۔“ (۲)

(۲) حضرت ابن عمر رضی اللہ عنہما سے مروی ایک حدیث میں یہ لفظ ہیں ﴿وَلَا يُؤْخَذُ فِي الصَّدَقَةِ هَرِمَةٌ وَلَا ذَاتُ عَيْبٍ﴾ ”زکوٰۃ کی مد میں بوڑھا اور کوئی عیب دار جانور نہ لیا جائے۔“ (۳)

(۳) حضرت عبداللہ بن معاویہ غاضری رضی اللہ عنہ سے مروی ہے کہ رسول اللہ ﷺ نے فرمایا ﴿وَلَا يُعْطَى الْهَرِمَةَ وَلَا الدِّرْنََةَ وَلَا الْمَرْنِضَةَ وَلَا الشَّرَطَ اللَّيْئِمَةَ وَلَكِنْ مِنْ أَوْسَطِ أَمْوَالِكُمْ﴾ ”کوئی شخص بھی بطور زکوٰۃ بوڑھا، عیب دار، بیمار اور بدترین (یا چھوٹا) جانور نہ دے بلکہ اپنے اوسط درجے کے اموال میں سے زکوٰۃ دے۔“ (۴)

اللُّؤْنَةُ: میلا کچھلا جانور اور امام خطابی نے اس سے خارش زدہ بھی مراد لیا ہے۔ (۵)

الشَّرَطُ اللَّيْئِمَةُ: چھوٹا اور بدترین مال۔ ”اللئيمة“ یعنی دودھ دینے میں نچیل جانور۔ (۶)

(۴) حضرت سفیان بن عبداللہ ثقفی رضی اللہ عنہ سے مروی ہے کہ حضرت عمر بن خطاب رضی اللہ عنہ نے زکوٰۃ لینے والے کو حکم دیا کہ ﴿وَلَا تَأْخُذِ الْكُؤْلَةَ وَلَا الرَّبِّيَّ وَلَا الْمَاخِضَ وَلَا فَحْلَ غَنَمٍ﴾ ”زکوٰۃ میں بانجھ پالتو جانور، حاملہ اور

(۱) [إرشاد الساری (۳۷۷/۳) تحفة الأحوذی (۲۹۰/۳)]

(۲) [بخاری (۱۴۵۴) کتاب الزکاة: باب زکاة الغنم؛ أبو داود (۱۵۶۷) ابن ماجہ (۱۸۰۰)]

(۳) [صحیح: صحیح أبو داود (۱۳۸۶) کتاب الزکاة: باب زکاة السائمة؛ أبو داود (۱۵۶۸)]

(۴) [صحیح: صحیح أبو داود (۱۴۰۰) کتاب الزکاة: باب زکاة السائمة؛ أبو داود (۱۵۸۲)]

(۵) [القاموس المحيط (درن) معالم السنن (۳۷/۲)] [النهاية لابن الأثير (۳۷/۲)]

ساند وصول نہ کرو۔“ (۱) یہ روایت مرفوع بھی بیان کی گئی ہے۔ (۲)
 (ابن قدامہ رحمہ اللہ) صحیح جانوروں کے بدلے عیب دار جانوروں کو بطور زکوٰۃ نکالنا جائز نہیں۔ (۳)
 اوقاص یعنی دو متعین مققداروں کی درمیانی تعداد پر زکوٰۃ کا حکم

حضرت معاذ بن رضی اللہ عنہ سے مروی ایک روایت میں یہ لفظ ہے ﴿ اَنَّ الْاَوْقَاصَ لَا فَرِيضَةَ فِيهَا ﴾ ”اوقاص میں کوئی فریضہ زکوٰۃ نہیں۔“ (۴) اس روایت میں تو ضعف ہے لیکن ایک دوسری روایت میں ہے کہ طاؤس بیان کرتے ہیں ﴿ اُنْسَى مَعَاذُ بَنِ جَبَلٍ بَوْفِصِ الْبَقْرِ وَالْعَسَلِ فَقَالَ: لَمْ يَأْمُرْنِي النَّبِيُّ ا فِيهَا بِشَيْءٍ ﴾ ”حضرت معاذ بن جبل رضی اللہ عنہ کے پاس گائے اور شہد کا قوص لایا گیا تو انہوں نے کہا کہ نبی کریم صلی اللہ علیہ وسلم نے مجھے اس کے متعلق کسی چیز کا حکم نہیں دیا۔“ (۵)

لفظ ”اوقاص“ قوص کی جمع ہے جس کا معنی جمہور کے نزدیک (کسی بھی نصاب کی) دو متعین مققداروں کا درمیانی حصہ ہے۔ جبکہ امام شافعیؒ کے نزدیک یہ لفظ پہلے نصاب کی مقدار سے کم تعداد پر استعمال ہوتا ہے۔ (۶)
 (شوکانی رحمہ اللہ) اس سے بالاتفاق کچھ بھی زکوٰۃ واجب نہیں۔ (۷)

(احمد عبدالرحمن البناء رحمہ اللہ) حاصل کلام یہ ہے کہ..... لفظ قوص اُس (تعداد) پر بولا جاتا ہے جس پر زکوٰۃ نہیں خواہ وہ دونصایوں کی درمیانی تعداد ہو یا پہلے نصاب سے کم تاہم اکثر اس کا استعمال دونصایوں کی درمیانی تعداد پر ہی ہوتا ہے۔ (واللہ اعلم) (۸)

(صدیق حسن خان، سید سابق، جمہور علماء) اوقاص میں کوئی زکوٰۃ نہیں۔ (۹)

(۱) [موطا (۲۷۶/۱) بیہقی (۱۰۰/۱۴) مسند شافعی (۲۳۸/۱) المحلی لابن حزم (۲۷۶/۵)]

(۲) [ابن ابی شیبہ (۱۳۴/۳)] (۳) [المغنی لابن قدامة (۴۲/۴)]

(۴) [ضعیف: أحمد (۲۴۰/۵) ابو عبید فی الاموال (۱۰۲۰) ابن زنجویہ فی الاموال (۱۴۵۶) طبرانی کبیر (۲۴۹/۲۰) اس روایت کی سند سلمہ بن اسامہ کی جہالت اور اس کے شیخ یحییٰ بن الحکم کے مجہول الحال ہونے کی وجہ سے ضعیف ہے۔ شیخ شعیب آرنائٹ نے اسے ضعیف کہا ہے۔ [مسند احمد محقق (۲۲۰۸۴)] شیخ احمد عبدالرحمن البناء رقمطراز ہیں کہ اس کی سند میں امام احمد کے پاس ایک ایسا راوی ہے جسے میں نہیں جانتا اور بزار کے پاس اس کی سند میں حسن بن عمار ہے اور وہ ضعیف ہے۔ [الفتح الربانی (۲۲۳/۸)]

(۵) [احمد (۳۲) الفتح الربانی] شیخ احمد عبدالرحمن البناء بیان کرتے ہیں کہ اس روایت کو اسی طرح حمیدی نے بھی روایت کیا ہے اور اس کی سند جدید ہے۔ [الفتح الربانی (۲۲۳/۸)]

(۶) [نیل الاوطار (۸۸/۳)] (۷) [ایضاً] (۸) [الفتح الربانی (۲۲۳/۸)]

(۹) [الروضة النلدیة (۴۲۹/۱) فقه السنة (۳۳۸/۱) مزید تفصیل کے لیے ملاحظہ ہو: الام (۱۳/۲) المجموع

(۳۸۴/۵) المبسوط (۱۸۷/۲) الکافی لابن عبد البر (ص/۱۰۶) المغنی (۳۰/۴)]

مزید برآں اگر غور کیا جائے تو نبی کریم ﷺ کے درج ذیل کلام سے بھی یہ معلوم ہوتا ہے کہ اوقاص میں زکوٰۃ واجب نہیں جیسا کہ آپ ﷺ نے اونٹوں کے متعلق فرمایا ﴿فَبِأَدَا بَلَغَتْ سِنًا وَ ثَلَاثِينَ فَفِيهَا بِنْتُ لَبُونٍ إِلَى خَمْسِينَ وَ أَرْبَعِينَ﴾ ”جب اونٹوں کی تعداد چھتیس (36) تک پہنچ جائے تو پینتالیس (45) تک ان میں ایک بنت لبون (یعنی دو سالہ اونٹنی) واجب ہے۔“ (۱)

گائے کی زکوٰۃ کے متعلق فرمایا ﴿مِنْ كُلِّ ثَلَاثِينَ بَقْرَةً تَبِيعًا أَوْ تَبِيعَةً وَمِنْ كُلِّ أَرْبَعِينَ مُسِنَّةً﴾ ”ہر تیس گائیوں میں ایک سالہ مادہ گائے یا نر چھڑ اور ہر چالیس کی تعداد پر ایک دو سالہ چھڑ الیا جائے۔“ (۲)

بکریوں کی زکوٰۃ کے متعلق آپ ﷺ نے فرمایا ﴿وَفِي صَدَقَةِ الْغَنَمِ فِي سَائِمَتِهَا إِذَا كَانَتْ أَرْبَعِينَ إِلَى عَشْرِينَ وَمِائَةً شَاةً شَاةً﴾ ”باہر چرنے والی بکریوں کی تعداد جب چالیس ہو جائے تو ایک سو بیس تک ایک بکری زکوٰۃ ہے۔“ (۳)

اب ان احادیث میں چھتیس سے پینتالیس تک کی درمیانی اونٹوں کی تعداد قوص ہے اور اس میں کچھ نہیں ہے۔ تیس سے چالیس تک کی درمیانی گائیوں کی تعداد قوص ہے اور اس میں کوئی زکوٰۃ نہیں اور چالیس سے ایک سو بیس تک کی درمیانی بکریوں کی تعداد قوص ہے اور اس میں بھی کوئی چیز نہیں ہے یعنی زکوٰۃ پہلے متعین نصاب کے مطابق ہی ہوگی جب تک وہ دوسرے متعین نصاب کی تعداد کو نہ پہنچ جائے۔ لہذا ثابت ہوا کہ اوقاص زکوٰۃ سے مستثنیٰ ہیں۔

دورانِ سال پیدا ہونے والے بچوں کا حکم

اونٹ، گائے اور بکریوں کے وہ بچے جو سال کے دوران پیدا ہوتے ہیں سال کے آخر میں انہیں بھی شمار کر کے زکوٰۃ ادا کی جائے گی کیونکہ ایسا مالی مستفاد جو پہلے مال کا نتیجہ ہو اس سے بھی زکوٰۃ ادا کی جاتی ہے جیسا کہ ”شرايط زکوٰۃ“ کے تحت یہ بات تفصیل کے ساتھ بیان کر دی گئی ہے۔



(۱) [صحیح: صحیح ابو داؤد (۱۳۸۵) کتاب الزکاۃ: باب فی زکاۃ السائمة، ابو داؤد (۱۰۶۷)]

(۲) [صحیح: إرواء الغلیل (۷۹۵)]

(۳) [بخاری (۱۴۵۴) کتاب الزکاۃ: باب زکاۃ الغنم]

باب زکاة التجارة

تجارتی اموال کی زکوٰۃ کا بیان

تجارتی اموال میں زکوٰۃ فرض ہے

جو کہ ان کی قیمت کے نصاب تک پہنچنے کے بعد سال گزر جانے پر ادا کی جائے گی۔ اس کے دلائل حسب

ذیل ہیں:

(1) ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا اتَّقُوا اللَّهَ مِنْ ظِلْمَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ﴾ [البقرة: ۲۶۷] ”اے ایمان والو! اپنی پاکیزہ کمائی میں سے اور زمین میں سے تمہارے لیے ہماری نکالی ہوئی چیزوں میں سے خرچ کرو۔“

امام بخاری رحمۃ اللہ علیہ نے باب قائم کیا ہے کہ ﴿صَدَقَةُ الْكَسْبِ وَالتَّجَارَةِ لِقَوْلِهِ تَعَالَى: "يَا أَيُّهَا الَّذِينَ آمَنُوا اتَّقُوا اللَّهَ مِنْ ظِلْمَاتِ مَا كَسَبْتُمْ... إِلَى قَوْلِهِ - أَنَّ اللَّهَ عَزِيزٌ حَمِيدٌ"﴾ ”محنت اور تجارت کے مال میں سے زکوٰۃ ادا کرنا (ثواب ہے) کیونکہ اللہ تعالیٰ نے فرمایا ہے اے ایمان والو! اپنی پاکیزہ کمائی سے خرچ کرو...“ (۱) (طبری رحمۃ اللہ علیہ) اللہ تعالیٰ اس آیت سے یہ مراد لیتے ہیں کہ اپنی اپنی پاکیزہ اشیاء سے زکوٰۃ ادا کرو جنہیں تم نے اپنے تصرف یعنی تجارت یا صنعت کے ذریعے کمایا ہے۔ (۲)

(عجابد رحمۃ اللہ علیہ) مال تجارت سے (زکوٰۃ ادا کرو)۔ (۳)

(ابوبکر صاص رحمۃ اللہ علیہ) سلف کی ایک جماعت جس میں حسن رحمۃ اللہ علیہ اور مجاہد رحمۃ اللہ علیہ بھی شامل ہیں سے مروی ہے کہ اس آیت ﴿مِنْ ظِلْمَاتِ مَا كَسَبْتُمْ﴾ سے مراد اموال تجارت میں سے خرچ کرنا ہے اور اس آیت کا عموم تمام اموال میں زکوٰۃ کو واجب کرتا ہے۔ (۴)

(رازی رحمۃ اللہ علیہ) اس آیت کا ظاہر تجارت کی زکوٰۃ کو بھی وجوب زکوٰۃ میں داخل کر دیتا ہے۔ (۵)

(ابن عربی رحمۃ اللہ علیہ) اس آیت ﴿حُدُودِ مِنْ أَمْوَالِهِمْ صَدَقَةٌ﴾ کے متعلق رقمطراز ہیں کہ یہ عام ہے اور ہر مال اس میں شامل ہے (خواہ تجارت کا ہو)۔ (۶)

(2) حضرت سمرہ بن جندب رضی اللہ عنہ سے مروی ہے کہ ﴿كَانَ رَسُولُ اللَّهِ ﷺ يَأْمُرُنَا أَنْ نُخْرِجَ الصَّدَقَةَ مِنَ الَّذِي نَعُدُّهُ لِلْبَيْعِ﴾ ”رسول اللہ صلی اللہ علیہ وسلم ہمیں سامان تجارت سے زکوٰۃ نکالنے کا حکم دیا کرتے تھے۔“ (۷)

(۱) [بخاری (قبل الحدیث ۱۴۴۵) کتاب الزکوٰۃ] (۲) [تفسیر طبری (۵/۵۰۰-۵۰۶)]

(۳) [أيضاً] (۴) [أحكام القرآن للحصاص (۱/۵۴۳)]

(۵) [تفسیر کبیر للرازی (۲/۶۵۱)] (۶) [شرح ترمذی (۴/۱۰۴)]

(۷) [ضعيف: ضعيف أبو داود (۳۳۸) كتاب الزكاة: باب العروض إذا كانت للتجارة، أبو داود (۱۵۶۲) = =]

(3) حضرت ابو عمرو بن حمال رضی اللہ عنہ اپنے والد سے روایت کرتے ہیں کہ میں چڑا اور تیردان بیچا کرتا تھا۔ حضرت عمر بن خطاب رضی اللہ عنہ میرے قریب سے گزرے تو انہوں نے فرمایا اپنے مال کی زکوٰۃ ادا کرو۔ میں نے کہا اے امیر المؤمنین! یہ تو صرف چڑا ہی ہے۔ حضرت عمر رضی اللہ عنہ نے فرمایا ﴿قَوْمُهُ ثُمَّ أَخْرَجَ صَدَقَتَهُ﴾ ”اس کی قیمت لگاؤ پھر اس کی زکوٰۃ ادا کرو۔“ (۱)

(4) حضرت ابن عمر رضی اللہ عنہما سے روایت ہے کہ ﴿لَيْسَ فِي الْعُرُوضِ زَكَاةٌ إِلَّا مَا كَانَ لِلسِّجَارَةِ﴾ ”سامان میں زکوٰۃ نہیں سوائے اس کے جو تجارت کے لیے ہو۔“ (۲)

(5) حضرت ابو ذر رضی اللہ عنہ سے روایت ہے کہ میں نے رسول اللہ ﷺ کو یہ فرماتے ہوئے سنا کہ ﴿فِي الْبَابِلِ صَدَقَتُهَا، وَفِي الْغَنَمِ صَدَقَتُهَا، وَفِي الْبَزِّ صَدَقَتُهَا﴾ ”اونٹوں میں زکوٰۃ ہے، بکریوں میں زکوٰۃ ہے اور تجارتی کپڑے میں زکوٰۃ ہے۔“ (۳)

(امیر صنعانی رضی اللہ عنہ) یہ روایت مال تجارت میں وجوب زکوٰۃ کی دلیل ہے۔ (۴)

(جمہور، ائمہ اربعہ، فقہائے سبعہ، ابن قدامہ رضی اللہ عنہم) اسی کے قائل ہیں۔ (۵)

(ابن منذر، خطابی رضی اللہ عنہما) اموال تجارت میں زکوٰۃ کی فرضیت پر علماء نے اجماع کیا ہے۔ (۶)

=== دارقطنی (۱۲۸/۲) بیہقی (۱۴۶/۴) امام ابن حزم نے اس روایت کو ضعیف کہا ہے۔ [المحلی

(۲۳۴/۵)] حافظ ابن حجر فرماتے ہیں کہ اس روایت کی سند میں جہالت ہے۔ [تلخیص الحیبر (۳۹۱/۲)] ایک دوسرے

مقام پر فرماتے ہیں کہ اس کی سند کمزور ہے۔ [بلوغ المرام (۵۸۱)] شیخ حازم علی قاضی نے اس روایت کو ضعیف کہا

ہے۔ [التعلیق علی سبل السلام (۸۲۴/۲)] امام صنعانی فرماتے ہیں کہ اس روایت کی سند میں سلیمان بن یسار راوی مجہول

ہے۔ [سبل السلام (۸۲۵/۲)] شیخ عبد اللہ بن اسماعیل نے اس روایت کو حسن و صحیح قرار دیا ہے اور بیان کیا ہے کہ امام ابن عبد البر نے

اسے حسن کہا ہے اور عبد الغنی مقدسی نے کہا ہے کہ اس کی سند حسن و صحیح ہے۔ [توضیح الأحکام شرح بلوغ المرام (۳۶۳/۳)]

(۱) [دارقطنی (۱۲۵/۲)] کتاب الزکاة: باب تعجیل الصدقة قبل الحول، مسند شافعی (۲۲۹/۱)

(۲) [بیہقی فی الکبری (۱۴۷/۴)] کتاب الزکاة: باب زکاة التجارة، امام ابن حزم نے کہا ہے کہ یہ صحیح ہے۔ [المحلی (۲۳۴/۵)]

(۳) [دارقطنی (۱۰۰/۲-۱۰۱)] کتاب الزکاة: باب لیس فی الحضرات صدقة، حافظ ابن حجر فرماتے ہیں کہ اس

کی سند صحیح نہیں۔ البتہ انہوں نے اس روایت کے متعدد طرق نقل فرمائے ہیں اور ان میں سے ایک کے متعلق کہا ہے کہ اس

میں کوئی حرج نہیں۔ [تلخیص الحیبر (۳۹۱/۲)] ایک دوسرے مقام پر حافظ ابن حجر نے اس روایت کی سند کو حسن بھی کہا

ہے۔ [الدراية کما فی المرعاة (۱۷۳/۶)] ابوالطیب آبادی فرماتے ہیں کہ اس حدیث (کی سند) میں موسیٰ بن عبیدہ

راوی ہے۔ امام احمد نے کہا ہے کہ میرے نزدیک اس سے روایت کرنا جائز نہیں۔ [التعلیق المغنی (۱۰۱/۲)]

(۴) [سبل السلام (۸۲۵/۲)]

(۵) [السبل الحرار (۲۷/۲)] المحلی (۴۰/۴) المغنی (۲۴۸/۴) سبل السلام (۸۲۵/۲) المغنی (۲۴۸/۴)

(۶) [الإجماع لابن المنذر (ص ۵۱/۴) رقم ۱۱۴] معالم السنن (۲۲۳/۲)

(ابن تیمیہ رحمۃ اللہ علیہ) ائمہ اربعہ اور ساری اُمت کے دانشور حضرات کا اتفاق ہے کہ سامان تجارت میں زکوٰۃ واجب ہے خواہ تاجر مقیم ہوں یا مسافر، ارزانی کے وقت سامان خرید کر نرنج بڑھنے کا انتظار کرنے والے تاجر ہوں یا وہ دکاندار جو ہر وقت اور ہر نرنج پر سامان خریدتے اور بیچتے ہیں۔ تجارتی مال نئے یا پرانے کپڑے ہوں یا کھانے پینے کے سامان، ہر قسم کا غلہ، پھل فروٹ، سبزی، گوشت وغیرہ، مٹی، چینی، دھات وغیرہ کے برتن ہوں یا جاندار چیزیں، غلام، گھوڑے، بچر اور گدھے وغیرہ گھر میں پلنے والی بکریاں ہوں یا جنگل میں چرنے والے ریوڑ، الغرض ہر قسم کے تجارتی مال میں زکوٰۃ فرض ہے۔ (۱)

(سید سابق رحمۃ اللہ علیہ) صحابہ، تابعین اور ان کے بعد آنے والے فقہاء میں سے جمہور علماء کا یہ مؤقف ہے کہ سامان تجارت میں زکوٰۃ واجب ہے۔ (۲)

شیخ عبد اللہ بام، عبید اللہ مبارکپوری، شیخ صالح الفوزان، سعودی مستقل فتویٰ کمیٹی اور شیخ ابن عثیمین بھی تجارتی سامان میں زکوٰۃ کو واجب قرار دیتے ہیں۔ (۳)

(ابن رشد رحمۃ اللہ علیہ) اہل علم نے اتفاق کیا ہے کہ جو سامان تجارت کے لیے نہ ہو اس میں زکوٰۃ نہیں۔ البتہ انہوں نے ایسے سامان کے متعلق اختلاف کیا ہے جو تجارت کے لیے ہو۔ پس فقہائے امصار تو اس میں وجوب زکوٰۃ کے قائل ہیں البتہ اہل ظاہر نے اس کا انکار کیا ہے۔ (۴)

(صاحب تفسیر المنار) جمہور علمائے اُمت کا کہنا ہے کہ سامان تجارت میں زکوٰۃ واجب ہے حالانکہ اس کے متعلق کتاب و سنت میں کوئی قطعی دلیل موجود نہیں بلکہ صرف چند ایسی روایات ہیں جو ایک دوسرے کو تقویت پہنچاتی ہیں۔ تو واضح رہے کہ بلاشبہ متداول سامان تجارت منافع حاصل کرنے کے لیے نقدی کی ہی ایک شکل ہے، اس میں اور درہم و دینار میں کوئی فرق نہیں جو کہ اس کی قیمت ہیں۔ بالفرض اگر سامان تجارت میں زکوٰۃ فرض نہ ہو تو تمام مالدار حضرات یا ان کی اکثریت کے لیے یہ ممکن ہو جائے گا کہ وہ اپنی نقدی کے ساتھ تجارت شروع کر دیں اور کوشش کریں کہ کبھی اُن کی نقدی پر سال کا عرصہ ہی نہ گزرے اور یوں اُن کے ہاں نقدی کی زکوٰۃ سرے سے ہی ختم ہو جائے گی۔ لہذا اس مسئلے میں اصل اعتبار اس بات کا ہے کہ اللہ تعالیٰ نے مالداروں کے اموال میں فقراء کی مدد دہی کے لیے زکوٰۃ فرض کی ہے اور اس میں خود مالداروں کا بھی فائدہ ہے اور وہ یہ کہ اس کے ذریعے ان کے اپنے نفس و جمل جیسی رزالت سے پاک ہوتے ہیں اور یہی وہ ذریعہ ہے جس کے باعث مال کو چند محدود ہاتھوں میں رُکے رہنے سے بچایا جاسکتا ہے۔ مالِ فنی تقسیم کے متعلق اللہ تعالیٰ کے اس فرمان میں بھی یہی اشارہ کیا گیا ہے:

(۱) [القواعد النورانية الفقهية (ص ۸۹/۹۰)] (۲) [فقه السنة (۱/۳۲۲)]

(۳) [بالتزئيم حوالہ جات: توضیح الأحكام شرح بلوغ المرام (۳/۳۶۳) مراعاة المفاتيح (۶/۱۷۳) الملخص

الفقهی (۱/۳۶۶) فتاویٰ اللجنة الدائمة (۹/۱۶۹) مجموع الفتاویٰ لابن عثیمین (۱۸/۲۰۵)]

(۴) [بداية المحتهد (ص ۲۳۰)]

﴿لَا يَكُونُ ذُوْلَةً بَيْنَ الْأَغْنِيَاءِ مِنْكُمْ﴾ [الحشر: ۷] ”تا کہ تمہارے دولت مندوں کے ہاتھوں میں ہی یہ مال گردش کرتا نہ رہ جائے۔“ تو کیا یہ دانشوری ہوگی کہ ان تمام شرعی مقاصد سے تاجر حضرات کو خارج کر دیا جائے کہ جن کے ہاتھوں میں ہی امت کا اکثر و بیشتر سرمایہ ہوتا ہے؟ (۱)

□ اگرچہ مذکورہ بلا سطور میں جو روایات پیش کی گئی ہیں ان میں سے کچھ میں ضعف بھی ہے لیکن ان کی اسناد بعض بعض کو تقویت پہنچاتی ہیں اور اجماع امت اور عمل صحابہ سے بھی اس کی تائید ہوتی ہے۔ (۲)

تجارتی اموال میں زکوٰۃ کے منکرین اور ان کے دلائل

(شوکانی رحمۃ اللہ علیہ) ان کے نزدیک اموال تجارت میں زکوٰۃ فرض نہیں۔ ان کا کہنا ہے کہ اموال تجارت میں فرضیت زکوٰۃ کی کوئی واضح قابل حجت دلیل نہیں اور نہ ہی نبی صلی اللہ علیہ وسلم کے زمانے سے تجارت کی موجودگی کے باوجود اس کا کوئی ثبوت ملتا ہے نیز جن روایات سے (اس کی مشروعیت پر) استدلال کیا جاتا ہے وہ ضعیف ہیں۔ (۳)

(ابن حزم، صدیق حسن خان، البانی رحمۃ اللہ علیہ) اسی کے قائل ہیں۔ (۴)

ان کے دلائل اور جوابات حسب ذیل ہیں:

(۱) اموال تجارت میں فرضیت زکوٰۃ کے متعلق تمام روایات ضعیف ہیں (اس کا جواب یوں دیا گیا ہے کہ اگرچہ روایات ضعیف ہیں لیکن یہ مسئلہ تو قرآن سے ہی ثابت ہے)۔

(۲) جب روایات ضعیف ہیں تو براءتِ اصلیہ کے قاعدے کے مطابق اموال تجارت میں زکوٰۃ فرض نہیں (اس قاعدے کے جواب میں وہ قاعدہ پیش کیا جاتا ہے جس میں ہے کہ ”ہر مال میں حق ہے“)۔

(۳) حدیث نبوی ہے کہ ﴿لَيْسَ فِي الْخَيْلِ وَالرِّفْيَقِ زَكَاةٌ﴾ ”گھوڑے اور غلام میں زکوٰۃ نہیں۔“ (۵)

(اس کا جواب یہ دیا گیا ہے کہ اس حدیث میں یہ کہیں ذکر نہیں ہے کہ اموال تجارت میں زکوٰۃ فرض نہیں)۔

مال تجارت سے زکوٰۃ ادا کرنے کا طریقہ

زکوٰۃ ادا کرنے والے کو چاہیے کہ اس کے پاس جتنا بھی سامان تجارت موجود ہے اس کی قیمت لگالے پھر اپنی نقدی کو بھی اس میں جمع کر لے، اگر کسی کو کچھ رقم بطور قرض دی ہو اور اس کے ملنے کی بھی امید ہو تو اسے بھی شمار کر لے اور اگر کسی کا قرض دینا ہو تو بقدر قرض رقم الگ کر لے پھر جو باقی ہو اس میں سے اڑھائی فیصد کے حساب سے

(۱) [ملخصاً از 'مرعاة المفاتيح' (۱۷۵/۶) فقه السنة (۳۲۲/۱)]

(۲) [مزید تفصیل کے لیے ملاحظہ ہو: فقه الزكاة، از ڈاکٹر يوسف قرضاوى (۳۱۶-۳۱۵/۱)]

(۳) [السيل الجرار (۲۷/۲)]

(۴) [المحلى بالآثار (۴۱-۳۹/۴) الروضة الندية (۴۷۶/۱) تمام العنة (ص/۳۶۳)]

(۵) [بخارى (۱۴۶۳)]

(40واں حصہ زکوٰۃ ادا کر دے۔

(ابن حجر رحمہ اللہ) انہوں نے تجارتی اموال میں سے چالیسواں حصہ زکوٰۃ نکالنے کے متعلق مختلف آثار نقل فرمائے ہیں، جن میں سے ایک یہ ہے۔ زیاد بن حدیر رحمہ اللہ نے بیان کیا کہ مجھے حضرت عمرؓ نے مسلمانوں کے اموال سے زکوٰۃ وصول کرنے کے لیے روانہ فرمایا اور مجھے حکم دیا کہ میں مال تجارت سے چالیسواں حصہ زکوٰۃ وصول کروں۔ (۱) (ابن قدامہ رحمہ اللہ) سامان تجارت کی قیمت نصاب تک پہنچ جائے، پھر اس پر سال کا عرصہ گزر جائے تو سال کے آخر میں مکمل قیمت سے چالیسواں حصہ زکوٰۃ ادا کر دی جائے گی۔ (۲)

(سید سابق رحمہ اللہ) جو شخص بقدر نصاب سامان تجارت کا مالک ہو اور اس پر ایک سال بھی گزر جائے تو سال کے آخر میں وہ اس سامان کی قیمت لگا کر زکوٰۃ نکال دے اور وہ اس کی (کل) قیمت کا چالیسواں حصہ ہے اور تاجر اپنے تجارتی سامان میں ہر سال اسی طرح کرتا رہے۔ اگر کوئی شخص کچھ سامان کا مالک ہو، لیکن اس کی قیمت نصاب سے کم ہو پھر سال کا کچھ حصہ گزر جائے اور وہ سامان اسی قیمت کا ہو پھر اس کی قیمت بڑھ جائے یا ریٹ تبدیل ہو جائیں اور وہ سامان نصاب تک پہنچ جائے یا وہ شخص دوران سال اور سامان کا مالک بن جائے یا ایسی قیمتوں کا کہ جن کے ذریعے نصاب مکمل ہو جائے تو اس وقت سے سال کی ابتداء ہو جائے گی، گزشتہ وقت کو شمار نہیں کیا جائے گا۔ یہی امام ثوری، احناف، امام شافعی، امام اسحاق، امام ابو عبیدہ، امام ابو ثور، اور امام ابن منذر رحمہم اللہ کا موقف ہے۔ (۳)

آلات تجارت میں زکوٰۃ نہیں

کیونکہ یہ آمدن کا ذریعہ ہیں اور ذرائع آمدن کو شریعت نے زکوٰۃ سے مستثنیٰ قرار دیا ہے۔ البتہ ان سے حاصل ہونے والے منافع پر زکوٰۃ ہوگی بشرطیکہ وہ نصاب کو پہنچتا ہو اور اس پر سال کا عرصہ گزر چکا ہو۔ اس مسئلے کی کچھ تفصیل گزشتہ باب ”جن اموال میں زکوٰۃ واجب نہیں“ کے تحت گزر چکی ہے۔

نیت بدلنے سے زکوٰۃ کا حکم بھی تبدیل ہو جاتا ہے

مثلاً اگر کسی نے فروخت کرنے کی نیت سے کوئی چیز خریدی پھر دوران سال اس کا ارادہ بدل گیا اور اس نے اس چیز کو اپنے ذاتی استعمال کے لیے رکھ لیا تو اس سے زکوٰۃ ساقط ہو جائے گی۔ (ابن قدامہ رحمہ اللہ) اس مسئلے میں کوئی اختلاف نہیں کہ اگر کوئی شخص تجارتی سامان کو ذاتی استعمال میں لانے کی نیت کر لے تو وہ اس کے ذاتی استعمال کے لیے ہو جائے گا اور اس سے زکوٰۃ ساقط ہو جائے گی۔ (شافعی رحمہ اللہ، اصحاب الرائے) اسی کے قائل ہیں۔ (۴)

(۱) [تلخیص الحیبر (۳۹۲/۲) أبو عبیدہ فی الأموال (ص ۴۷۵) مزید دیکھئے: عبد الرزاق (۸۸/۴)]

(۲) [المغنی لابن قدامة (۲/۴) (۲۴۹/۴)] (۳) [فقه السنة (۱/۳۲۳)] (۴) [المغنی لابن قدامة (۴/۲۵۶)]

کھیتوں اور پھلوں کی زکوٰۃ کا بیان

باب زکاة الزروع و الثمار

کھیتوں اور پھلوں میں زکوٰۃ کی مشروعیت

(۱) ارشاد باری تعالیٰ ہے کہ ﴿وَهُوَ الَّذِي أَنْشَأَ جَنَّاتٍ مَّعْرُوسَاتٍ وَعَيْبَرٍ مَّعْرُوسَاتٍ وَالنَّخْلَ وَالزَّرْعَ مُخْتَلِفًا أَكْلُهُ وَالزَّيْتُونَ وَالزُّمَّانَ مُتَشَابِهًا وَعَيْبَرٍ مُتَشَابِهًا كُلُّوا مِنْ ثَمَرِهِ إِذَا أَثْمَرَ وَآتُوا حَقَّهُ يَوْمَ حَصَادِهِ﴾ [الأنعام: ۱۴۱] ”اور وہی ہے جس نے باغات پیدا کیے جھستریوں پر چڑھے ہوئے اور بے چڑھے اور کھجور کے درخت اور کھیتی جن میں کھانے کی چیزیں مختلف طور کی ہوتی ہیں اور زیتون اور انار جو باہم ایک دوسرے کے مشابہ بھی ہوتے ہیں اور ایک دوسرے کے مشابہ نہیں بھی ہوتے ان سب کے پھلوں میں سے کھاؤ جب وہ نکل آئے اور اس میں جو حق واجب ہے وہ اس کے کاٹنے کے دن دیا کرو۔“

حضرت ابن عباس رضی اللہ عنہما بیان کرتے ہیں کہ ”اس کے حق سے مراد فرض زکوٰۃ ہے۔“ (۱)

حضرت انس بن مالک رضی اللہ عنہ نے فرمایا ہے کہ ”کٹائی کے دن اس کا حق ادا کرو۔“ سے مراد فرض زکوٰۃ ہے۔ (۲)

(سعید بن میتب رضی اللہ عنہ) اس آیت میں ”حَقُّهُ“ سے مراد فرض زکوٰۃ ہے۔

(۲) ﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَحَمَاتٍ آخَرَ جُنَّالَكُمْ مِنَ الْأَرْضِ﴾ [البقرة: ۲۶۷] ”اے ایمان والو! اپنی پاکیزہ کمائی میں سے اور زمین میں سے تمہارے لیے ہماری نکالی ہوئی چیزوں میں سے خرچ کرو۔“

(ابن کثیر رضی اللہ عنہ) ﴿أَنْفِقُوا مِنْ طَيِّبَاتِ مَا كَسَبْتُمْ﴾ ”اپنی پاکیزہ کمائی سے خرچ کرو۔“ کی تفسیر میں رقمطراز ہیں کہ اس سے مراد سونا چاندی کے علاوہ وہ پھل اور کھیتیاں بھی ہیں جنہیں اللہ تعالیٰ نے زمین سے لوگوں کے لیے اُگایا ہے۔ (۳)

(قرطبی رضی اللہ عنہ) اس آیت ﴿وَحَمَاتٍ آخَرَ جُنَّالَكُمْ مِنَ الْأَرْضِ﴾ کے متعلق فرماتے ہیں کہ اس سے مراد نباتات، معادن اور رکاز ہے اور یہ آیت ان تینوں اشیاء کو شامل ہے۔ (۴)

(شوکانی رضی اللہ عنہ) اسی کے قائل ہیں۔ (۵)

حضرت علی رضی اللہ عنہ نے فرمایا ہے کہ ”وَحَمَاتٍ آخَرَ جُنَّالَكُمْ مِنَ الْأَرْضِ“ سے مراد بے غلہ پھل اور ہر وہ چیز جس پر زکوٰۃ ہے۔ (۶)

(۱) [کما فی المعنی لابن قدامة (۱۵۴/۴)] (۲) [تفسیر ابن کثیر (۲/۲۴۹)]

(۳) [تفسیر ابن کثیر (۱/۶۳۰)] (۴) [تفسیر قرطبی (۳/۳۰۵)]

(۵) [تفسیر فتح القدیر (۱/۲۳۶)] (۶) [ایضاً]

(مجاہد رضی اللہ عنہ) ”وَمِمَّا آخَرَ جُنَاتًا“ سے مراد ہے اُن پھلوں سے خرچ کرو (جو اللہ نے تمہارے لیے زمین سے نکالے ہیں)۔ (۱)

(جلال الدین محلی، جلال الدین سیوطی رحمۃ اللہ علیہما) ”وَمِمَّا آخَرَ جُنَاتًا“ سے مراد غلہ اور پھل ہیں۔ (۲)

(۳) حضرت ابن عمر رضی اللہ عنہما سے مروی ہے کہ نبی کریم صلی اللہ علیہ وسلم نے فرمایا ﴿فِي مَا سَقَتِ السَّمَاءُ وَالْعُيُونُ أَوْ كَانَ عَشْرِيًّا الْعُشْرُ﴾ وَمَا سَقَىٰ بِالنَّضْحِ نِصْفُ الْعُشْرِ ﴿”وہ زمین جسے آسمان یا چشمہ میرا ب کرتا ہو یا وہ خود بخود نمئی کی وجہ سے سیراب ہو جاتی ہو تو اس کی پیداوار میں دسواں حصہ زکوٰۃ ہے اور جسے کنوئیں سے پانی کھینچ کر سیراب کیا جاتا ہو اس کی پیداوار میں بیسواں حصہ زکوٰۃ ہے۔“ (۳)

(۴) زمین سے حاصل شدہ پیداوار پر دسواں یا بیسواں حصہ واجب الاداء ہے۔ اس پر امت نے اجماع کیا ہے۔ (۴)
(سید سابق رضی اللہ عنہ) اللہ تعالیٰ نے کھیتوں اور پھلوں کی زکوٰۃ واجب کی ہے۔ (۵)

پھلوں کی زکوٰۃ سے بچنے کی کوشش کرنے والوں کا عبرتناک انجام

قرآن کریم میں اللہ تبارک و تعالیٰ نے باغ والوں کا قصہ بیان فرمایا ہے۔ انہوں نے فقراء و مساکین سے بچنے کے لیے صبح سویرے ہی پھل سمیٹنے کا منصوبہ بنایا مگر اللہ تعالیٰ نے ان کے باغ کو ہی اجاڑ کر رکھ دیا۔ چنانچہ ارشاد باری تعالیٰ ہے کہ ﴿إِنَّا بَلَوْنَاهُمْ كَمَا بَلَوْنَا أَصْحَابَ الْجَنَّةِ إِذْ أَقْسَمُوا لَيَصْرِمُنَّهَا مُصْبِحِينَ ﴿۱۷﴾ وَلَا يَسْتَفْتِنُونَ ﴿۱۸﴾ فَطَافَ عَلَيْهَا طَائِفٌ مِّن رَّبِّكَ... لَوْ كَانُوا يَعْلَمُونَ ﴿۱۹﴾﴾ [القلم: ۱۷ تا ۲۳]

”بے شک ہم نے انہیں اسی طرح آزمایا جس طرح ہم نے باغ والوں کو آزمایا تھا جبکہ انہوں نے قسمیں کھائیں کہ صبح ہوتے ہی اس باغ کے پھل اتار لیں گے۔ اور انشاء اللہ نہ کہا۔ پس اُس (باغ) پر تیرے رب کی جانب سے ایک بلا چاروں طرف گھوم گئی اور یہ سوہی رہے تھے۔ پس وہ باغ ایسا ہو گیا جیسے کٹی ہوئی کھیتی۔ اب صبح ہوتے ہی انہوں نے ایک دوسرے کو آوازیں دیں۔ کہ اگر تمہیں پھل اتارنے ہیں تو اپنی کھیتی پر سویرے ہی سویرے چل پڑو۔ پھر یہ سب چپکے چپکے یہ باتیں کرتے ہوئے چلے۔ کہ آج کے دن کوئی مسکین تمہارے پاس نہ آنے پائے۔ اور لپکے ہوئے صبح گئے (اور یہ سوچ رہے تھے) کہ ہم قابو پا گئے۔ جب انہوں نے باغ دیکھا تو کہنے لگے کہ یقیناً ہم راستہ بھول گئے۔ نہیں نہیں بلکہ ہماری قسمت پھوٹ گئی۔ ان سب میں سے جو بہتر تھا اس نے کہا کہ میں تم سے نہ کہتا تھا کہ تم اللہ تعالیٰ کی پاکیزگی کیوں بیان نہیں کرتے؟ تو سب کہنے لگے ہمارا رب پاک ہے بے

(۲) [تفسیر جلالین (ص ۱۰۳/۱)]

(۱) [ایضاً]

(۳) [بخاری (۱۴۸۳) کتاب الزکوٰۃ: باب العشر فیما یسقی من ماء السماء وبالماء الحاری، أبو داؤد

(۱۰۹۶) ترمذی (۶۳۵) نسائی (۴۱۵) ابن ماجہ (۱۸۱۷) ابن الحارود (۴۳۸)]

(۴) [المغنی (۱۰۴/۴) بدائع الصنائع (۵۴/۲) فقہ الزکوٰۃ (۴۴۸/۱)] (۵) [فقہ السنۃ (۳۲۴/۱)]

شک ہم ہی ظالم تھے۔ پھر وہ ایک دوسرے کی طرف رخ کر کے آپس میں ملامت کرنے لگے۔ کہنے لگے ہائے افسوس! یقیناً ہم سرکش تھے۔ کیا عجب ہے کہ ہمارا رب ہمیں اس سے بہتر بدلہ دے دے، ہم تو اب اپنے رب سے ہی آرزو رکھتے ہیں۔ یوں ہی آفت آتی ہے اور آخرت کی آفت بہت بڑی ہے، کاش انہیں سمجھ ہوتی۔“

تفسیر میں موجود ہے کہ باغ والوں کا قصہ عربوں میں مشہور تھا۔ یہ باغ صنعا یعنی یمن سے دوفرخ کے فاصلے پر تھا۔ اس کا مالک اس کی پیداوار میں سے غرباء و مساکین پر بھی خرچ کرتا تھا۔ لیکن اس کے مرنے کے بعد جب اس کی اولاد اس کی وارث بنی تو انہوں نے کہا کہ ہمارے تو اپنے اخراجات ہی بمشکل پورے ہوتے ہیں، ہم اس کی آمدنی میں سے مساکین اور مسکین کو کس طرح دیں؟ چنانچہ اللہ تعالیٰ نے اس باغ کو ہی تباہ کر دیا۔ کہا جاتا ہے کہ یہ واقعہ حضرت عیسیٰ علیہ السلام کے آسمان پر اٹھانے جانے کے کچھ ہی عرصہ بعد پیش آیا۔ یہ بھی کہا جاتا ہے کہ جب اللہ تعالیٰ نے اُن کا باغ تباہ کر دیا تو انہوں نے آپس میں عہد کیا کہ اب اگر اللہ تعالیٰ نے ہمیں مال دیا تو اپنے باپ کی طرح اس میں سے غرباء و مساکین کا حق بھی ادا کریں گے۔ (۱)

جن اجناس میں زکوٰۃ واجب ہے

چار اجناس تو ایسی ہیں جن میں وجوب زکوٰۃ پر سب کا اتفاق ہے اور وہ یہ ہیں:

① گندم ② جو ③ کھجور ④ منقہ

(ابن قدامہ رحمۃ اللہ علیہ) انہوں نے امام ابن منذر اور امام ابن عبدالبر کا قول ان الفاظ میں نقل کیا ہے کہ ((اَجْمَعَ أَهْلُ الْعِلْمِ عَلَى أَنَّ الصَّدَقَةَ وَاجِبَةٌ فِي الْحِنْطَةِ وَالشَّعِيرِ وَالتَّمْرِ وَ الزَّرْبِيِّ)) ((اہل علم نے اجماع کیا ہے کہ گندم، جو، کھجور اور منقہ میں زکوٰۃ واجب ہے۔)) (۲)

اختلاف اس بات میں ہے کہ ان چار اصناف کے علاوہ باقی نباتات میں بھی زکوٰۃ واجب ہے یا نہیں۔ جن حضرات کا خیال ہے کہ صرف ان چار اصناف میں ہی زکوٰۃ واجب ہے ان میں مندرجہ ذیل اہل علم بھی شامل ہیں:

(شوکانی رحمۃ اللہ علیہ) گندم، جو، کھجور اور منقہ میں سے عشر نکالنا واجب ہے۔ (۳)

(نواب صدیق حسن خان) انہوں نے مذکورہ چاروں اشیاء کے ساتھ ”کئی“ کو بھی ثابت کرنے کی کوشش کی ہے۔ (۴)
(ابن عمر رضی اللہ عنہما) اسی کے قائل ہیں۔ امام ابن مبارک، امام حسن، امام ابن سیرین اور امام شعبی رضی اللہ عنہما وغیرہ بھی اسی کے قائل ہیں۔ نیز امام احمد رحمۃ اللہ علیہ سے بھی ایک روایت میں یہی قول مروی ہے۔ (۵)

(۱) [تفسیر أحسن البیان (ص/ ۱۶۱۲)] تفسیر فتح القلیدر (ص/ ۱۵۱۸) تفسیر ابن کثیر (۴/ ۵۲۲)

(۲) [المغنی لابن قدامة (۴/ ۱۵۴)] مزید دیکھیے: الإجماع لابن المنذر (ص/ ۴۳) موسوعة الإجماع (۱/ ۴۶۶)

(۳) [السلیل الحرار (۲/ ۴۳)] (۴) [الروضة الطلبدية (۱/ ۴۸۱)] (۵) [المغنی لابن قدامة (۴/ ۱۵۶)]

(امیر صنعانی، البانی رحمۃ اللہ علیہما) اسی کے قائل ہیں۔ (۱)

امام شوکانی رحمۃ اللہ علیہ اور دیگر جن حضرات نے یہ موقف اپنایا ہے ان کی دلیل مندرجہ ذیل روایات ہیں:

(۱) حضرت ابو موسیٰ اشعری رضی اللہ عنہ اور حضرت معاذ رضی اللہ عنہ فرماتے ہیں کہ نبی کریم صلی اللہ علیہ وسلم نے انہیں حکم دیا کہ ﴿لَا

تَأْخُذُوا الصَّدَقَةَ إِلَّا مِنْ هَذِهِ الْأَصْنَافِ الْأَرْبَعَةِ: الشَّعِيرِ وَالْحِنْطَةِ وَالزَّيْبِ وَالتَّمْرِ﴾ ”جو گندم، منقہ اور کھجور ان چار اصناف کے علاوہ کسی غلے پر زکوٰۃ وصول نہ کرنا۔“ (۲)

(۲) حضرت عمر بن خطاب رضی اللہ عنہ سے مروی ہے کہ ﴿إِنَّمَا سَنَّ رَسُولُ اللَّهِ ﷺ الزَّكَاةَ فِي هَذِهِ الْأَرْبَعَةِ: الْحِنْطَةِ وَالشَّعِيرِ وَالزَّيْبِ وَالتَّمْرِ﴾ ”رسول اللہ صلی اللہ علیہ وسلم نے صرف ان چار اشیاء میں ہی زکوٰۃ مقرر فرمائی ہے: گندم، منقہ اور کھجور۔“ (۳)

سنن ابن ماجہ کی روایت میں ﴿الذَّرَّةُ﴾ ”مکئی“ کا لفظ زیادہ ہے مگر وہ روایت ضعیف ہے۔ (۴)

معلوم ہوا کہ چار اصناف ہی ثابت ہیں لہذا ان سے ہی عشر لیا جائے گا۔ چونکہ اصل براءت ذمہ ہے اور مسلمان کا مال حرام ہے اس لیے صرف اتنا ہی لیا جاسکتا ہے جتنے کے متعلق قطعی دلیل ثابت ہو جائے اور دلیل سے صرف مذکورہ چار اشیاء ہی ثابت ہوتی ہیں لہذا ان ہی پر اکتفا کیا جائے گا۔

اس مسئلے میں فقہانے بھی اختلاف کیا ہے:

(۱) [سبل السلام (۸۱۴/۲) تمام المنة (ص ۳۶۸/۱)]

(۲) [صحیح: تمام المنة (ص ۳۶۹/۱) طبرانی کبیر کما فی المجمع (۷۵۱/۳) مستدرک حاکم (۴۰۱/۱) دارقطنی (۹۸۱/۲) بیہقی فی الکبریٰ (۱۲۵۱/۴) معرفة السنن والآثار (۲۷۷/۳) کتاب الزکاة: باب ما یؤخذ من الأشجار، امام زہبیؒ فرماتے ہیں کہ اس کے رجال صحیح کے رجال ہیں۔ امام حاکمؒ نے اس کی سند صحیح کہا ہے اور امام زہبیؒ نے ان کی موافقت کی ہے۔ امام زہبیؒ نے اسی کو ثابت کیا ہے۔ [نصب الرایة (۳۸۹/۲)] شیخ محمد عبی حسن حلاق نے اسے حسن کہا ہے۔ [التعلیق علی سبل الإسلام (۴۱/۳)]

(۳) [صحیح لغیرہ: السلسلۃ الصحیحہ (۸۷۹) دارقطنی (۹۶/۲) کتاب الزکاة: باب لیس فی الخضروات صدقة، ابوالطیب آبادی بیان کرتے ہیں کہ اس کی سند میں موجود راوی (محمد بن عبید اللہ العززی متروک ہے۔ [التعلیق المغنی (۹۶۶/۲) علامہ عبید اللہ رحمانی مبارکپوری فرماتے ہیں کہ اس میں العززی راوی متروک ہے اور موسیٰ بن طلحہ عن معاذ منقطع ہے۔ [مرعاة المفاتیح (۸۲/۶)]

(۴) [ضعیف: ضعیف ابن ماجہ (۴۰۰) کتاب الزکاة: باب ما تحب فیہ الزکاة من الأموال، ابن ماجہ (۱۸۱۵) إرواء الغلیل (۸۰۱) دارقطنی (۹۴/۲) حافظ ابن حجرؒ نے اس روایت کو ضعیف قرار دیا ہے اور کہا ہے کہ اس روایت میں محمد بن عبید اللہ العززی ہے اور وہ متروک ہے۔ [تلیخیص الحبیر (۳۶۷/۲)] ابوالطیب آبادی ”التعلیق المغنی“ میں فرماتے ہیں کہ عرززی راوی کو امام بخاریؒ، امام نسائیؒ، امام ابن مہینؒ اور امام فلاسؒ نے ضعیف کہا ہے۔ احتاف کا کہنا ہے کہ یہ اور اس معنی کی تمام روایات ضعیف ہیں۔ [مرعاة المفاتیح شرح مشکاة المصابیح (۸۳/۶)]

(مالک، شافعی، احمد رضی اللہ عنہم) صرف ایسی کھیتوں اور پھلوں میں زکوٰۃ ہے جو کھانے اور ذخیرہ کرنے کے قابل ہوں۔ امام ابو یوسف رضی اللہ عنہ اور امام محمد رضی اللہ عنہ بھی اسی کے قائل ہیں۔

(ابو حنیفہ رضی اللہ عنہ) لکڑی، گھاس اور بانس کے علاوہ ہر ایسی چیز پر زکوٰۃ واجب ہے جسے زمین اگاتی ہے۔

(داؤد ظاہری رضی اللہ عنہ) زمین سے پیدا ہونے والی ہر شے میں زکوٰۃ واجب ہے البتہ جس چیز کو ناپا تو لا جا سکتا ہو اس میں وجوب عشر کے لیے نصاب شرط ہے اور جو چیزیں ناپی تو لی نہیں جا سکتیں ان کی قلیل و کثیر مقدار میں عشر واجب ہے۔

(ابن حجر رضی اللہ عنہ) انہوں نے داؤد ظاہری کے اس قول کے متعلق کہا ہے کہ ((هَذَا نَوْعٌ مِّنَ الْجَمْعِ بَيْنَ الْحَدِيثَيْنِ)) ”یہ دو حدیثوں کے درمیان تطبیق کی ایک قسم ہے۔“ (۱)

(ڈاکٹر یوسف قرضاوی) ابو حنیفہ رضی اللہ عنہ کا مذہب راجح ہے۔ (۲)

(عبید اللہ رحمانی مبارکپوری رضی اللہ عنہ) میرے نزدیک ان اقوال میں سے سب سے زیادہ راجح اور قوی قول داؤد ظاہری کا ہے۔ (۳)

(شیخ صالح الفوزان) ہر قسم کے غلے پر زکوٰۃ واجب ہے۔ (۴)

(راجح) درج بالا پہلی حدیث کہ جس میں صرف چار اصناف سے ہی زکوٰۃ وصول کرنے کا حکم ہے اگرچہ شیخ البانی رضی اللہ عنہ اور دیگر چند علماء نے تو اسے قابل حجت قرار دیا ہے لیکن فی الحقیقت وہ ثابت نہیں کیونکہ اس میں ابو حنیفہ راوی صدوق سی الحفظ ہے، سفیان ثوری مدلس راوی کا معنی ہے، طلحہ بن یحییٰ راوی مختلف فیہ ہے۔ نیز شیخ البانی رضی اللہ عنہ نے اس روایت کو ثابت کرنے کے لیے جن روایات سے استشہاد کیا ہے وہ یا تو مرسل و ضعیف ہے یا اس معنی کی نہیں ہیں۔ (۵) اور دوسری روایت جو سنن دارقطنی کی ہے اس کی سند میں العززی راوی متروک ہے لہذا وہ بھی قابل حجت نہیں۔

لہذا ہمارے علم کے مطابق چونکہ یہ روایات ثابت نہیں ہیں اس لیے عمومی دلائل کی وجہ سے ہر زمین پیداوار پر نصاب تک پہنچنے کے بعد زکوٰۃ فرض ہے جیسا کہ امام ابو حنیفہ رضی اللہ عنہ، داؤد ظاہری رضی اللہ عنہ، عبید اللہ رحمانی مبارکپوری رضی اللہ عنہ اور ڈاکٹر یوسف قرضاوی وغیرہ کا موقف ہے۔ (واللہ اعلم) اور وہ عمومی دلائل حسب ذیل ہیں:

(۱) ﴿وَأَتُوا حَقَّهُ يَوْمَ حَصَادِهِ﴾ [الأنعام: ۱۴۲] ”کھیتی کتنے کے دن اس کا حق ادا کرو۔“

(۲) ﴿وَمِمَّا أَخْرَجْنَا لَكُمْ مِنَ الْأَرْضِ﴾ [البقرة: ۲۶۷] ”اس چیز میں سے (خرچ کرو) جو ہم نے

(۱) [الفقه الإسلامي وأدلته (۱/۳) ۱۸۸۴ فتح القدیر (۲/۲) الباب (۱۰۱/۱) الشرح الكبير (۱/۴۷۱) الشرح

الصغير (۱/۶۰۹) المغنی (۱/۶۰۹) المجموع (۴۳۲/۵) مرعاة المفاتيح (۱/۸۰۶)

(۲) [فقه الزكاة (۱/۳۵۵)] (۳) [مرعاة المفاتيح شرح مشكاة المصابيح (۱/۸۳۶)]

(۴) [الملخص الفقهي للدكتور صالح بن فوزان (۱/۳۳۵)]

(۵) [تفصيل کے لیے ملاحظہ ہو: إرواء الغلیل (تحت الحديث ۱/۸۰) نصب الرایة (۲/۳۸۶) مرعاة المفاتيح (۱/۸۱۶-۸۳)]

تہمارے لیے زمین سے نکالی۔“
(3) ﴿فِيَمَا سَقَبَتِ السَّمَاءُ الْعُشْرُ﴾ ”وہ زمین جسے آسمانی پانی سیراب کرے اس کی پیداوار میں

دسواں حصہ واجب ہے۔“ (۱)

(4) ﴿لَيْسَ فِي مَا دُونَ خَمْسَةِ أَوْسَاقٍ مِنْ تَمْرٍ وَلَا حَبِّ صَدَقَةٍ﴾ ”پانچ وسق سے کم کسی کھجور اور کسی غلے میں صدقہ نہیں ہے۔“ (۲)

سبزیوں میں زکوٰۃ کا حکم

برحق موقف یہ ہے کہ سبزیوں میں بھی زکوٰۃ واجب ہے۔ تاہم جن حضرات کا کہنا ہے کہ سبزیوں میں زکوٰۃ واجب نہیں انہوں نے مندرجہ ذیل دلائل سے استدلال کیا ہے:

(1) عطا بن سائب رضی اللہ عنہ فرماتے ہیں کہ عبداللہ بن مغیرہ رضی اللہ عنہ نے موسیٰ بن طلحہ کی زمین سے سبزیوں کی زکوٰۃ لینے کا ارادہ کیا تو موسیٰ بن طلحہ رضی اللہ عنہ نے کہا کہ تم ایسا نہیں کر سکتے کیونکہ رسول اللہ صلی اللہ علیہ وسلم نے فرمایا ہے کہ ﴿لَيْسَ فِي ذَلِكَ صَدَقَةٌ﴾ ”اس میں زکوٰۃ نہیں۔“ (۳)

(2) حضرت معاذ رضی اللہ عنہ سے مروی ہے کہ ﴿وَأَمَّا الْقِثَاءُ وَالْبَطِيخُ وَالرُّمَّانُ وَالْقَضْبُ وَالْخَضْرَوَاتُ﴾ ”فَعَفَوْ عَفَا عَنْهُ رَسُولُ اللَّهِ صلی اللہ علیہ وسلم“ ”ککڑی، تربوز، انار، گنا اور سبزیوں میں رسول اللہ صلی اللہ علیہ وسلم نے زکوٰۃ معاف فرمائی ہے۔“ (۴)

(3) حضرت انس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿لَيْسَ فِي الْخَضْرَوَاتِ صَدَقَةٌ﴾ ”سبزیوں میں زکوٰۃ نہیں۔“ (۵)

سبزیوں کی زکوٰۃ کے متعلق دیگر فقہاء و ائمہ کی آراء حسب ذیل ہیں:

(مالک، شافعی رضی اللہ عنہما) سبزیوں میں زکوٰۃ واجب نہیں۔

(۱) [بخاری (۱۴۸۳) کتاب الزکاة: باب العشر فيما يسقى من ماء السماء وبالماء الحار، أبو داود (۱۰۹۶)]

(۲) [مسلم (۱۶۲۷) کتاب الزکاة: باب دارمی (۱۰۷۸) مؤطا (۵۱۳)]

(۳) [دارقطنی (۹۷/۲) کتاب الزکاة: باب ليس في الخضروات صدقة، مستدرک حاکم (۴۰۱/۱) بیہقی فی السکبری (۱۲۸/۴)، حافظ ابن حجر قنطرازی ہیں کہ امام دارقطنی نے اس روایت کو ”العلل“ میں ذکر کیا ہے اور کہا ہے کہ درست بات یہ ہے کہ یہ روایت مرسل ہے۔ [تلخیص الحیبر (۳۲۱/۲)]

(۴) [دارقطنی (۹۷/۲) حاکم (۴۰۱/۱) طبرانی کبیر (۱۰۱/۲۰)] حافظ ابن حجر قنطرازی کرتے ہیں کہ اس روایت میں ضعف و اقطاع ہے۔ [تلخیص الحیبر (۳۲۱/۲)] ایک دوسرے مقام پر فرماتے ہیں کہ اس کی سند ضعیف ہے۔ [بلوغ المرام (۵۰۸)]

(۵) [دارقطنی (۹۶/۲) امام دارقطنی فرماتے ہیں کہ اس کی سند میں مروان بخاری راوی ضعیف ہے۔]

(احمد، ابویوسف، محمد رحمہ اللہ) صرف اُن سبزیوں میں زکوٰۃ واجب ہے جنہیں ناپا تو لا اور ذخیرہ کیا جاسکتا ہو۔
 (ابوحنیفہ رحمہ اللہ) سبزیوں میں زکوٰۃ واجب ہے (انہوں نے عمومی دلائل سے استدلال کیا ہے)۔
 (عبدالرحمن مبارکپوری رحمہ اللہ) جس حدیث میں ہے کہ ”سبزیوں میں زکوٰۃ نہیں“ اس کے متعلق فرماتے ہیں کہ
 یہ حدیث اس بات پر دلالت کرتی ہے کہ سبزیوں میں زکوٰۃ واجب نہیں۔

(شوکانی رحمہ اللہ) سبزیوں میں زکوٰۃ واجب نہیں۔ (۱)
 (ترمذی رحمہ اللہ) سبزیوں کی زکوٰۃ کے متعلق روایت نقل کرنے کے بعد فرماتے ہیں کہ یہ روایت صحیح نہیں اور اس
 معنی کی کوئی بھی روایت رسول اللہ ﷺ سے ثابت نہیں۔ (۲)

(راجح) چونکہ مذکورہ بالا اور اس معنی کی تمام روایات ضعیف و ناقابل حجت ہیں اس لیے یہ موقف بھی پایہ
 ثبوت کو نہیں پہنچتا۔ لہذا عمومی دلائل سے یہی ثابت ہوتا ہے کہ ہر زمینی پیداوار پر جبکہ وہ نصاب کو پہنچتی ہو زکوٰۃ
 فرض ہے اور اس میں سبزیاں بھی شامل ہیں۔ (واللہ اعلم)

اس کا نصاب پانچ وقت ہے

(۱) حضرت ابوسعید رضی اللہ عنہ سے مروی ہے کہ نبی ﷺ نے فرمایا ﴿لَيْسَ فِيمَا دُونَ خَمْسَةِ أَوْسُقٍ صَدَقَةٌ﴾
 ”پانچ وقت سے کم (غلے) پر زکوٰۃ نہیں۔“ (۳)

یہ حدیث گزشتہ عام حدیث ﴿فِي مَا سَقَتِ السَّمَاءُ الْعُشْرُ﴾ کی تخصیص کر دیتی ہے لہذا پانچ وقت سے کم
 غلے میں زکوٰۃ واجب نہیں۔

(جمہور) اسی کے قائل ہیں۔

(ابوحنیفہ رحمہ اللہ) پانچ وقت سے کم اور زیادہ ہر مقدار میں زکوٰۃ واجب ہے۔ (۴)

ان کا کہنا ہے کہ عموم کی دلالت قطعی ہے اور قطعی عومات کو ظنی دلائل سے خاص نہیں کیا جاسکتا۔ اس کا
 جواب دیتے ہوئے امام شوکانی رحمہ اللہ فرماتے ہیں کہ عام اور خاص دونوں ہی ظنی ہیں بلکہ خاص دلالت و اسناد
 کے اعتبار سے زیادہ راجح ہے۔ ایک اور مقام پر فرماتے ہیں کہ عام کو خاص پر محمول کرنا ائمہ اصول کے نزدیک

(۱) [تحفة الأحوذی (۳۲۸/۳) الأم (۴۵/۲) المبسوط (۳/۳) الکافی لابن عبد البر (ص ۱۰۰/۱) المغنی
 لابن قدامة (۱۵۸/۴) نیل الأوطار (۱۶۰/۴) الدرر البہیة: کتاب الزکاة: باب زکاة النباتات]

(۲) [جامع ترمذی (بعد الحدیث ۶۳۸/۱)]

(۳) [بخاری (۱۴۴۷) کتاب الزکاة: باب زکاة الورق، مسلم (۹۷۹) أبو داود (۱۵۵۸) ترمذی (۶۲۲)
 نسائی (۱۷/۵) ابن ماجہ (۱۷۹۳) مؤطا (۲۴۴/۱) أحمد (۶/۳) ابن ابی شیبہ (۱۱۷/۳)]

(۴) [الحاوی (۲۱۰/۳) الأم (۴۰/۲) المغنی (۶۱/۴) الکافی لابن عبد البر (ص ۱۰۱/۱) المبسوط (۳/۳)]

متفق علیہ معاملہ ہے۔ (۱)

(ابن حزم رحمہ اللہ) پانچ وسق سے کم مقدار میں زکوٰۃ نہیں۔ (۲)

(ابن منذر رحمہ اللہ) امام ابوحنیفہ رحمہ اللہ کے قول کے علاوہ اس پر اجماع ہے کہ پانچ وسق سے کم غلے میں

زکوٰۃ واجب نہیں ہوتی۔ (۳)

(ابن قدامہ، ابن قیم، سعودی مستقل فتویٰ کمیٹی) پانچ وسق سے کم غلے میں زکوٰۃ واجب نہیں۔ (۴)

□ ایک وسق ساٹھ صاع کا ہوتا ہے ایک صاع میں چار مد ہوتے ہیں ایک مد ایک رطل اور تہائی رطل کے برابر

ہوتا ہے۔ جدید پیمانے کے مطابق ایک صاع تقریباً اڑھائی (2.50) کلوگرام اور ایک وسق چار (4) من کا ہوتا

ہے اور اس طرح پانچ وسق میں (20) من وزن ہوا۔

(ابن تیمیہ رحمہ اللہ) وسق ساٹھ صاع کا ہوتا ہے اور صاع نبی صلی اللہ علیہ وسلم کے چار مد کے برابر ہے۔ (۵)

(ابن قدامہ رحمہ اللہ) ایک وسق ساٹھ صاع کا ہوتا ہے اس میں کوئی اختلاف نہیں۔

(ابن منذر رحمہ اللہ) اہل علم اسی کے قائل ہیں۔ (۶)

(عبید اللہ رحمانی مبارکپوری رحمہ اللہ) اوسق، وسق کی جمع ہے۔ وسق بالاتفاق ساٹھ صاع کا ہوتا ہے۔ ایک صاع چار مد

کے برابر ہے اور مد ایک رطل اور تہائی رطل کے برابر ہے لہذا ایک صاع پانچ رطل اور ایک تہائی رطل کے برابر ہوا۔ (۷)

(شیخ ابن شمیمین رحمہ اللہ) وسق ساٹھ صاع کا ہوتا ہے۔ (۸)

اس کی شرح زکوٰۃ 'عشر یا نصف عشر ہے

عشر سے مراد دسواں حصہ اور نصف عشر سے مراد بیسواں حصہ ہے۔ دراصل اصطلاحی طور پر زرعی پیداوار کی

زکوٰۃ کو "عشر" سے تعبیر کیا جاتا ہے۔

(1) حضرت جابر بن عبد اللہ سے مروی ہے کہ نبی صلی اللہ علیہ وسلم نے فرمایا ﴿فِيَمَا سَقَتِ الْأَنْهَارُ وَالْغَنِيمُ الْعُشُورُ وَ

فِيَمَا سُقِيَ بِالسَّيِّئَةِ نِصْفُ الْعُشْرِ﴾ ”جو زمینیں نہروں اور آسانی بارش کے ذریعے سیراب ہوتی ہیں ان

میں سے دسویں حصے نکالے جائیں گے اور جس زمین کو جانوروں کے ذریعے پانی لاکر سیراب کیا جاتا ہے اس میں

(۱) [السیل الحرار (۴۲/۲) نیل الأوطار (۹۸/۳)]

(۲) [المحلی بالآثار (۵۸/۴)] (۳) [کما فی نیل الأوطار (۹۸/۳)]

(۴) [المغنی (۱۶۱/۴) أعلام الموقعین (۳۴۸/۲) فتاوی اللحنۃ الدائمۃ (۲۲۰/۹)]

(۵) [مجموع الفتاوی لابن تیمیہ (۱۸/۲۵)]

(۶) [المغنی لابن قدامہ (۱۶۷/۴)] (۷) [مرعۃ المفاتیح شرح مشکاة المصابیح (۶۷/۶)]

(۸) [فتاوی منار الإسلام (۲۷۹/۱)]

بیسواں حصہ ہے۔“ (۱)

(۲) حضرت ابن عمر رضی اللہ عنہما سے مروی روایت میں ہے کہ نبی کریم ﷺ نے فرمایا ”وہ زمین جسے آسمان یا چشمہ سیراب کرتا ہو یا وہ خود بخود نمی کی وجہ سے سیراب ہو جاتی ہو تو اس کی پیداوار میں دسواں حصہ زکوٰۃ ہے اور جسے کنوئیں سے پانی کھینچ کر سیراب کیا جاتا ہو اس کی پیداوار میں بیسواں حصہ زکوٰۃ ہے۔“ (۲)

ایک روایت میں یہ لفظ ہے ﴿أَوْ كَانَ بَعْلًا الْعُشْرُ﴾ ”یا وہ زمین بارش کے بغیر زمینی نمی و رطوبت سے ہی سیراب ہوتی ہو تو اس میں دسواں حصہ ہے (بعلا کا لفظ عشرا کا بدل ہے)۔“ (۳)

معلوم ہوا کہ اگر زمین کسی ایسے ذریعے سے سیراب کی جاتی ہو جس میں مشقت نہ ہو یا کم مشقت ہو مثلاً بارش، شبنم، اولے، زمینی نمی و رطوبت اور چشمے وغیرہ تو اس میں عشر یعنی دسواں حصہ زکوٰۃ نکالنا ضروری ہے لیکن اگر کسی مشقت طلب ذریعے سے سیراب کی جاتی ہو مثلاً اونٹ، بیل یا آدمی پانی لاکر سیراب کریں یا کنوئیں یا ٹیوب ویل سے پانی لاکر یا پانی خرید کر سیراب کیا جائے یا جیسے آج کل معین رقم ادا کر کے نہری پانی سے فصلوں کو سیراب کیا جاتا ہے تو ان سب صورتوں میں نصف عشر یعنی بیسواں حصہ زکوٰۃ واجب ہوگی۔

(نووی رحمۃ اللہ علیہ) اس مسئلے پر اتفاق ہے۔ (۴) امام شوکانی رحمۃ اللہ علیہ بھی اسی کے قائل ہیں۔ (۵)

کھیتوں اور پھلوں میں وجوب زکوٰۃ کا وقت

(سید سابق رحمۃ اللہ علیہ) کھیتوں میں زکوٰۃ اُس وقت واجب ہوگی جب غلہ پک جائے اور مثلا ہو ادا نہ بن جائے اور پھلوں میں اُس وقت واجب ہوگی جب اُن کی صلاحیت ظاہر ہو جائے اور یہ اس طرح پتہ چلتا ہے کہ کچی کھجور سرخ ہو جائے اور انگور میں مٹھاس پیدا ہو جائے اور زکوٰۃ صرف اُس وقت نکالی جائے گی جب غلہ صاف کر لیا جائے اور پھل خشک ہو جائیں۔ (۶)

اس کی دلیل وہ آیت ہے جس میں ہے کہ ﴿وَاتُوا حَقَّهٖ يَوْمَ حَصَادِهٖ﴾ ”کٹائی کے دن اس کا حق ادا کرو۔“ یعنی جب کھیتی کاٹ لو اور پھل اُتار لو تو حق ادا کر دو اور یہ بات محتاج دلیل نہیں کہ یہ دونوں کام اُسی وقت ہوتے ہیں جب غلہ اور پھل پک جائے۔

علاوہ ازیں اس ضمن میں مندرجہ ذیل احادیث سے بھی استدلال کیا جاتا ہے:

(۱) [مسلم (۹۸۱) کتاب الزکوٰۃ : باب ما فیہ العشر أو نصف العشر، أبو داود (۱۵۹۷) نسائی (۴۱/۵) ابن

الحواروڈ (۳۴۷) ابن خزيمة (۲۳۰۹) شرح معانی الآثار (۳۷/۲) دارقطنی (۱۳۰/۲)]

(۲) [بخاری (۱۴۸۳) کتاب الزکوٰۃ : باب العشر فیما یسقی من ماء السماء وبالماء الحاری]

(۳) [صحیح : صحیح أبو داود (۱۴۱۱) کتاب الزکوٰۃ : باب صدقة الزرع، أبو داود (۱۵۹۶) نسائی (۲۴۸۸)]

(۴) [شرح مسلم (۶۱/۴)] (۵) [نبیل الأوطار (۹۶/۳)] (۶) [فقہ السنة (۳۳۴/۱)]

(۱) حضرت ابن عمر رضی اللہ عنہما سے مروی ہے کہ ﴿أَنَّ النَّبِيَّ ﷺ نَهَىٰ عَنْ بَيْعِ الشُّمَارِ حَتَّىٰ يَبْدُوَ صَلاَحَهَا نَهَىٰ الْبَائِعِ وَالْمُبْتَاعِ﴾ ”نبی کریم صلی اللہ علیہ وسلم نے بائع اور مشتری کو کپکپھلوں کی خرید و فروخت سے منع فرمایا ہے۔“ (۱)

(۲) حضرت ابو ہریرہ رضی اللہ عنہ کی حدیث میں یہ لفظ ہیں ﴿لَا تَبْتَاعُوا الشُّمَارَ حَتَّىٰ يَبْدُوَ صَلاَحَهَا﴾ ”پھلوں کی بیع نہ کرو جب تک وہ پک نہ جائیں۔“ (۲)

(۳) حضرت جابر بن عبد اللہ رضی اللہ عنہ بیان کرتے ہیں کہ ﴿نَهَى النَّبِيُّ ﷺ عَنْ بَيْعِ الشُّمَارِ حَتَّىٰ يَبْدُوَ صَلاَحَهَا﴾ ”نبی کریم صلی اللہ علیہ وسلم نے پھلوں کو اُس وقت تک بیچنے سے منع فرمایا ہے جب تک ان کی پختگی ظاہر نہ ہو جائے۔“ (۳)

(۴) حضرت انس بن مالک رضی اللہ عنہ سے روایت ہے کہ ﴿أَنَّ رَسُولَ اللَّهِ ﷺ نَهَىٰ عَنْ بَيْعِ الشُّمَارِ حَتَّىٰ تَزْهَىٰ، قَالَ: حَتَّىٰ تَحْمَارَ﴾ ”رسول اللہ صلی اللہ علیہ وسلم نے پھلوں پر سرفی آنے سے پہلے انہیں بیچنے سے منع فرمایا ہے۔ انہوں نے بیان کیا کہ مراد یہ ہے کہ جب تک وہ پک کر سرخ نہ ہو جائیں۔“ (۴)

(مجلس ہیئت کبار علماء) پھلوں میں اُس وقت زکوٰۃ واجب ہوتی ہے جب وہ پک جائیں اور ان کی پختگی ظاہر ہو جائے اور غلے میں اُس وقت واجب ہوتی ہے جب اس کے دانے اپنی بالیوں میں پک جائیں۔ (۵)

حضرت عتاب بن اسید رضی اللہ عنہ سے مروی جس روایت میں ہے کہ ﴿أَمَرَ رَسُولُ اللَّهِ ﷺ أَنْ يُخْرَصَ الْعِنَبُ كَمَا يُخْرَصُ النَّخْلُ وَتُوْخَذَ زَكَاتُهُ زَبِيْبًا كَمَا تُوْخَذُ صَدَقَةُ النَّخْلِ تَمْرًا﴾ ”رسول اللہ صلی اللہ علیہ وسلم نے حکم دیا کہ انگور کا بھی اُس طرح اندازہ لگایا جائے جیسے کھجور کا اندازہ لگایا جاتا ہے اور اُس کی زکوٰۃ منقہ کی صورت میں وصول کی جائے جیسے کھجور کی زکوٰۃ خشک کھجور (یعنی چھوڑے) کی صورت میں لی جاتی ہے۔“ وہ ضعیف ہے۔ (۶)

پھلوں کا درختوں پر تخمینہ لگانا

زکوٰۃ وصول کرنے والوں کو درختوں پر موجود انگور اور تر کھجور کے تخمینے کے لیے بھیجنا مشروع ہے

جیسا کہ ایک حدیث میں ہے کہ

(۱) [بخاری (۲۱۹۴) کتاب البیوع: باب بیع الشمار قبل أن يبدو صلاحها، مسلم (۱۰۳۴)]

(۲) [مسلم (۱۰۳۸) کتاب البیوع: باب النهی عن بیع الشمار قبل بدو صلاحها، ابن ماجہ (۲۲۱۵)]

(۳) [بخاری (۱۴۸۷) کتاب الزکوٰۃ: باب من باع ثماره أو نخله أو أرضه أو زرعه، مسلم (۱۰۳۶)]

(۴) [بخاری (۱۴۸۸) کتاب الزکوٰۃ: باب من باع ثماره أو نخله أو أرضه أو زرعه، مسلم (۱۰۵۵)]

(۵) [کسا فی توضیح الأحكام شرح بلوغ المرام (۳۰۳/۳)]

(۶) [ضعیف: ضعيف ابو داود (۳۴۷) کتاب الزکوٰۃ: باب فی خرص العنب، ابو داود (۱۶۰۳) ترمذی (۶۳۹)]

ابن ماجہ (۱۸۱۹) امام ابو داؤد نے فرمایا ہے کہ سعید بن مسیب کا عتاب رضی اللہ عنہ سے سماع ثابت نہیں۔ حافظ ابن حجر فرماتے ہیں کہ اس میں انقطاع ہے اور امام منذری نے کہا ہے کہ اس کا انقطاع ظاہر ہے کیونکہ سعید بن مسیب خلافت عمر میں پیدا ہوئے اور عتاب رضی اللہ عنہ اُس روز وفات پا گئے جس روز ابو بکر رضی اللہ عنہ نے وفات پائی۔ [تلخیص الحبییر (۳۷۸/۲)]

(1) نبی کریم ﷺ نے فتح خیبر کے بعد حضرت عبداللہ بن رواحہ رضی اللہ عنہما کو اہل خیبر کی کھجوروں کا تخمینہ لگانے کے لیے بھیجا تھا۔ (۱)

(2) حضرت ابو حمید ساعدی رضی اللہ عنہما سے روایت ہے کہ ہم غزوہ تبوک کے لیے نبی کریم ﷺ کے ساتھ جا رہے تھے۔ جب آپ وادی قرئی سے گزرے تو ہماری نظر ایک عورت پر پڑی جو اپنے باغ میں کھڑی تھی۔ رسول اللہ ﷺ نے صحابہ کرام سے فرمایا ﴿اٰخْرُصُوْا وَاٰخِرُصُوْا وَخَرَّصْ رَسُوْلُ اللّٰهِ ﷺ عَشْرَةَ اَوْسُقِيْ فَقَالَ لَهَا: اٰخِصِيْ مَا يَخْرُجُ مِنْهَا..... فَلَمَّا اَتَى وَاِدَى الْقُرَى قَالَ لِلْمَرْأَةِ: كَمْ جَاءَتْ حَدِيْقَتِكَ؟ قَالَتْ: عَشْرَةَ اَوْسُقِيْ خَرَّصْ رَسُوْلُ اللّٰهِ ﷺ﴾ ”اس کے پھلوں کا اندازہ لگاؤ (کہ اس سے کتنی کھجور نکلے گی) آپ ﷺ نے دس دن کا اندازہ لگایا۔ پھر اس عورت سے فرمایا کہ یاد رکھنا اس میں سے جتنی کھجور نکلے۔..... پھر جب وادی قرئی (واپسی پر) پہنچے تو آپ ﷺ نے اسی عورت سے پوچھا کہ تمہارے باغ میں کتنا پھل آیا تھا؟ اس نے کہا کہ آپ ﷺ کے اندازے کے مطابق دس دن آیا تھا۔“ (۲)

تخمینے سے مراد یہ ہے کہ جب انگور اور کھجور میں مٹھاس پیدا ہو جائے تو سارے پھل پر سرسری طور پر نظر دوڑائے پھر اندازہ لگائے کہ جب یہ انگور یا کھجور خشک ہو جائے گی تو اس وقت اس کی مقدار اور وزن کتنا رہ جائے گا۔
(مالک، شافعی رحمہما اللہ) تخمینہ لگانا جائز ہے۔

(ابو حنیفہ رحمہ اللہ) یہ جائز نہیں ہے کیونکہ یہ غیب کی خبریں ہیں۔ (۳)

(ابن قیم رحمہ اللہ) انہوں نے ثابت کیا ہے کہ زکوٰۃ کے لیے پھلوں کا تخمینہ لگانا صحیح سنت ہے۔ (۴)

(ابن حجر رحمہ اللہ) اسی کے قائل ہیں۔ (۵)

(شوکانی رحمہ اللہ) تخمینہ کی احادیث نقل کرنے کے بعد فرماتے ہیں کہ مذکورہ احادیث کھجور اور انگوروں میں اندازہ کرنے کی مشروعیت پر دلالت کرتی ہیں۔..... اور یہ احادیث امام ابو حنیفہ رحمہ اللہ کے قول کا رد کرتی ہیں۔ (۶)

(ابن العربی رحمہ اللہ) یہی موقف رکھتے ہیں۔ (۷)

(سید سابق رحمہ اللہ) جب کھجور اور انگور پیک جائے اور اس کی پختگی ظاہر ہو جائے تو اس میں نصاب کی مقدار کا اعتبار تخمینہ و اندازہ کے ذریعے ہوگا، ماپنے کے ساتھ نہیں۔..... یہی رسول اللہ ﷺ کی سنت ہے اور آپ

(۱) [صحيح: صحيح ابن ماجة (۱۴۷۳) كتاب الزكاة: باب خرص النخل والعنب، ابن ماجة (۱۸۲۰)]

(۲) [بخاری (۱۴۸۱) كتاب الزكاة: باب خرص التمر، مسلم (۱۳۹۲) احمد (۲۳۶۶۵)]

(۳) [الكافي لابن عبد البر (ص ۱۰۱/۱) المغني (۱۷۸/۴) الأم (۴۲۲) نيل الأوطار (۱۰۶/۳)]

(۴) [أعلام الموقعين (۲/۲۶۴)] (۵) [فتح الباري (۴۰۳/۳)]

(۶) [نيل الأوطار (۱۰۶/۳)] (۷) [عارضية الأحوذى (۱۴۴/۳)]

کے بعد آپ کے صحابہ اسی پر عمل پیرا رہے اور اکثر اہل علم اسی کے قائل ہیں۔..... تخمینہ کا سبب یہ ہے کہ یہ عادت جاری ہو چکی ہے کہ تر پھولوں کو کھایا جاتا ہے لہذا ضروری ہے پھولوں کے کھائے جانے اور کاٹے جانے سے پہلے ان کا اندازہ لگا لیا جائے۔ (۱)

(امیر صنعانی رضی اللہ عنہ) یہ حدیث دلیل ہے کہ پھل اور انگور کا تخمینہ کرنا واجب ہے۔ (۲)

(عبداللہ بسام) یہ احادیث دلالت کرتی ہیں کہ پھولوں کی وہ مقدار جاننے کے لیے کہ جو ان (درختوں) سے حاصل ہوگا اس کا تخمینہ و اندازہ لگانا کافی ہے۔ (۳)

□ (ابن قدامہ رضی اللہ عنہ) تخمینہ کرنے کے لیے ایک آدمی ہی کافی ہے کیونکہ نبی کریم صلی اللہ علیہ وسلم (اکیلے) ابن رواحہ رضی اللہ عنہ کو ہی بھیجا کرتے تھے اور وہ تخمینہ لگاتے تھے اور کسی نے ان کے ساتھ کسی اور کا ذکر نہیں کیا۔ (۴)

□ جس روایت میں یہ لفظ ہے ﴿إِذَا خَرَصْتُمْ فَخُذُوا وَدَعُوا الثَّلَثَ فَإِنْ لَمْ تَدَعُوا الثَّلَثَ فَدَعُوا السَّرْعَ﴾ ”جب تم غلہ کا تخمینہ اور اندازہ لگاؤ تو ایک تہائی چھوڑ دیا کرو اگر تہائی نہیں چھوڑ سکتے تو چوتھائی چھوڑ دیا کرو۔“ وہ ضعیف ہے۔ (۵)

شہد میں عشر واجب ہے

(۱) حضرت عبداللہ بن عمرو رضی اللہ عنہما نبی صلی اللہ علیہ وسلم کے متعلق فرماتے ہیں کہ ﴿أَنَّهُ أَخَذَ مِنَ الْعَسَلِ الْعُشْرَ﴾ ”آپ صلی اللہ علیہ وسلم نے شہد سے دسواں حصہ لیا۔“ (۶)

(۲) حضرت ابویسارہ معنی رضی اللہ عنہ سے مروی ہے کہ میں نے کہا اے اللہ کے رسول! میرے پاس شہد کی کھیاں ہیں تو آپ صلی اللہ علیہ وسلم نے فرمایا ﴿أَذَّ الْعُشْرَ﴾ ”تو دسواں حصہ ادا کرو۔“ (۷)

(۳) حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے شہد کے متعلق فرمایا ﴿فِي كُلِّ عَشْرَةٍ أَزْوَاجٍ زَقٍّ﴾ ”ہر دس مشکوں میں ایک مشک (زکوٰۃ) ہے۔“ (۸)

(احمد رضی اللہ عنہ، ڈاکٹر یوسف قرضاوی) راجح یہی ہے کہ شہد میں زکوٰۃ واجب ہے۔

(۲) [سبل السلام (۸۱۸/۲)]

(۱) [فقہ السنة (۳۳۲/۱)]

(۳) [توضیح الأحكام شرح بلوغ المرام (۳۴۹/۳)] (۴) [المغنی لابن قدامة (۱۷۵/۴)]

(۵) [ضعیف: ضعيف ابو داود (۳۴۹) كتاب الزكوة: باب في الخرص المشكاة (۱۸۰۵) ابو داود

(۱۶۰۵) ترمذی (۶۴۳) نسائی (۲۴۹۱) احمد (۱۵۵۱۱) ابن حبان (۳۲۸۰) حاکم (۱۴۶۴)]

(۶) [حسن صحيح: صحيح ابن ماجه (۱۴۷۷) الارواء (۸۱۰) صحيح أبو داود (۱۴۲۴) ابن ماجه (۱۸۲۴)]

(۷) [حسن: صحيح ابن ماجه (۱۴۷۶) أيضا: ابن ماجه (۱۸۲۳) أحمد (۲۳۶/۴) بیہقی (۲۲۶/۴)]

(۸) [صحيح: صحيح ترمذی (۵۱۴) كتاب الزكوة: باب ماجاء في زكاة العسل: الارواء (۲۸۶/۳) ترمذی (۶۶۹)]

(ابوصنیف، علامہ مرغینانی رحمۃ اللہ علیہ) اگر شہد کی کھیاں عشری زمین میں ہوں تو زکوٰۃ ہے بصورت دیگر نہیں۔

(مالک، شافعی، ابن حزم، ابن منذر رحمۃ اللہ علیہم) شہد میں زکوٰۃ نہیں۔ (۱)

(بخاری رحمۃ اللہ علیہ) فرماتے ہیں کہ حضرت عمر بن عبدالعزیز رحمۃ اللہ علیہ نے شہد میں زکوٰۃ کو ضروری نہیں سمجھا۔ (۲)

(عبید اللہ رحمانی مبارکپوری رحمۃ اللہ علیہ) راجح قول امام مالک اور امام شافعی رحمۃ اللہ علیہما کا ہے کہ شہد میں زکوٰۃ واجب نہیں۔ (۳)

(شوکانی رحمۃ اللہ علیہ) ابویسارہ کی روایت کے متعلق فرماتے ہیں کہ یہ (شہد میں) واجب زکوٰۃ کی واضح دلیل ہے۔ (۴)

ایک دوسرے مقام پر فرماتے ہیں کہ شہد میں دسواں حصہ (بطور زکوٰۃ) واجب ہے۔ (۵)

(نواب صدیق حسن خان رحمۃ اللہ علیہ) اسی کے قائل ہیں۔ (۶)

(البانی رحمۃ اللہ علیہ) شہد کی زکوٰۃ کے متعلق احادیث روایت کی گئی ہیں اور ان میں سے بہترین حدیث عمرو بن شعیب

عن ابیہن جدہ ہے۔ (۷)

(راجح) گذشتہ صحیح احادیث سے شہد کی زکوٰۃ ثابت ہو جاتی ہے اور یہ اس آیت ﴿وَمِمَّا أَخْرَجْنَا لَكُمْ مِنَ الْأَرْضِ﴾ کے عموم میں بھی شامل ہے کیونکہ کھیاں زمینی پیداوار سے ہی رس حاصل کر کے شہد بناتی ہیں۔

علاوہ ازیں جس روایت میں ہے کہ حضرت علی رضی اللہ عنہ فرماتے ہیں ﴿لَيْسَ فِي الْعَسَلِ زَكَاةٌ﴾ ”شہد میں

زکوٰۃ نہیں۔“ وہ ضعیف ہے۔ (۸)

گھٹیا قسم کا غلہ زکوٰۃ میں دینا جائز نہیں

اس مسئلے کی تفصیل آئندہ باب ”زکوٰۃ نکالنے کا بیان“ کے تحت آئے گی۔



(۱) [المغنی (۱۸۳/۴) نصب الرایة مع الہدایة (۴۰۵/۲) المحلی بالآثار (۳۹/۴) کما فی فقہ السنۃ

(۲۳۵/۱) فقہ الزکاة للقرضاوی (۴۲۶/۱)]

(۲) [بخاری (قبل الحدیث ۱۴۸۳/۱) کتاب الزکاة : باب العشر فیما یسقی من ماء السماء والماء الجاری]

(۳) [مرعاة المفاتیح شرح مشکاة المصابیح (۱۶۳/۶)] (۴) [السیل الجرار (۷۸۸/۱)]

(۵) [الدرر البھیة : کتاب الزکاة : باب زکاة النباتات] (۶) [الروضۃ الندیة (۲۰۰/۱)]

(۷) [تمام المنۃ (ص ۳۵۴)]

(۸) [بیہقی فی السنن الکبری (۱۲۸/۴) کتاب الزکاة : باب ما ورد فی العسل 'معرفة السنن والآثار (۲۸۲/۳) حافظ

ان حجر بیان کرتے ہیں کہ اس کی سند میں حسین بن زید راوی ہے اور وہ ضعیف ہے۔ [تلخیص الحبیر (۳۸۱/۲)]

باب زکاة البرکاز و المعدن

دینے اور معدنیات کی زکوٰۃ کا بیان

رکاز کی حقیقت

رکاز کے مفہوم کے متعلق علماء کے دو اقوال ہیں:

① (جمہور، مالک، شافعی رحمہم اللہ) اس سے مراد جاہلیت کے زمانے کا زمین میں مدفون خزانہ ہے جو بغیر کسی کثیر محنت و مشقت کے حاصل ہوا ہو۔

② (ابوحنیفہ، ثوری رحمہم اللہ) رکاز معدنیات کا ہی دوسرا نام ہے۔ (۱)

جمہور نے احناف کا رد آئندہ عنوان کے تحت موجود حدیث سے کیا ہے کہ جس میں معدنیات اور رکاز کا الگ الگ ذکر (ایک ہی حدیث میں) ہوا ہے جو اس بات کا ثبوت ہے کہ ان دونوں میں یقیناً فرق ہے۔

(صاحب قاموس) انہوں نے رکاز کے دونوں معنی کیے ہیں یعنی معدنیات اور جاہلیت کا دینہ۔ (۲)

(ابن اثیر رحمہ اللہ) رکاز ان دونوں معنوں پر بولا جاتا ہے لیکن حدیث جاہلیت کے دینے کے متعلق وارد ہے۔ (۳)

(البانی رحمہ اللہ) لغت میں دونوں معنی مراد ہیں لیکن شرعاً صرف جاہلیت کا دینہ مراد ہے جیسا کہ حضرت ابو ہریرہ رضی اللہ عنہ کی (گذشتہ) حدیث میں ہے۔ (۴)

(راجع) جمہور کا موقف راجح ہے کیونکہ حدیث سے ان دونوں کا فرق صاف ظاہر ہے۔ ثابت ہوا کہ رکاز کے مال میں زکوٰۃ نہیں بلکہ "غنم" یعنی پانچواں حصہ ہے۔ اس کی حیثیت اموال غنیمت جیسی ہے۔ اس میں غنم واجب ہے جو کہ بیت المال میں جمع کیا جائے گا اور باقی تمام کا مالک وہ شخص ہوگا جسے یہ خزانہ ملا ہے۔

(احمد عبد الرحمن البناء رحمہ اللہ) رکاز سے مراد اہل حجاز کے نزدیک زمین میں مدفون جاہلیت کا خزانہ ہے اور اہل عراق کے نزدیک معادن ہیں..... اور حدیث صرف پہلی تفسیر کے متعلق ہے اور وہ جاہلیت کا خزانہ ہے..... جمہور

نے جو رکاز اور معدن کے درمیان فرق کیا ہے وہ ظاہر ہے۔ (۵)

(بخاری رحمہ اللہ) معدن رکاز نہیں۔ (۶)

(سید سابق رحمہ اللہ، عبد اللہ بام) رکاز سے مراد جاہلیت کا مدفون خزانہ ہے۔ (۷)

(عبید اللہ رحمانی مبارکپوری رحمہ اللہ) ہمارے نزدیک راجح موقف وہ ہے جس کے جمہور قائل ہیں کہ رکاز سے مراد

(۱) [نیل الأوطار (۱۰۶/۳) قوانین الأحکام الشرعية (ص ۱۱۹/۲) اللبدائع (۶۵/۲) موطا: کتاب الزکاة: باب زکاة الرکاز]

(۲) [القاموس المحيط (ص ۴۶۱)] [(۳) [النهاية (۲۵۸/۲)] [(۴) [تمام المنة (ص ۳۷۶)]]

(۵) [الفتح الربانی (۲۷-۲۴/۱۹)] [(۶) [بخاری (قبل الحديث ۱۴۹۹)]

(۷) [فقه السنة (۳۴۲/۱) توضیح الأحکام شرح بلوغ المرام (۳۶۸/۳)]

صرف جاہلیت کا زمین میں مدفون خزانہ ہے۔ (۱)

علاوہ ازیں جس روایت میں ہے کہ ﴿سُئِلَ رَسُولُ اللَّهِ ﷺ عَنِ الرَّكَازِ قَالَ: الذَّهَبُ الَّذِي خَلَقَ اللَّهُ فِي الْأَرْضِ يَوْمَ خَلَقَ السَّمَوَاتِ وَالْأَرْضِ﴾ ”رسول اللہ ﷺ سے رکاز کے متعلق دریافت کیا گیا تو آپ ﷺ نے فرمایا (اس سے مراد) وہ سونا ہے جسے اللہ تعالیٰ نے زمین میں اُس دن پیدا کیا تھا جس دن زمین و آسمان بنائے تھے۔“ وہ روایت ضعیف ہونے کی بنا پر ناقابل حجت ہے۔ (۲)

رکاز سے پانچواں حصہ دینا ضروری ہے

(۱) ارشاد باری تعالیٰ ہے کہ ﴿وَمَا آخَرُ حَتَّىٰ لَكُمْ مِنَ الْأَرْضِ﴾ [البقرة: ۲۶۷] ”اُس مال سے (خرچ کرو) جو ہم نے تمہارے لیے زمین سے نکالا ہے۔“

(قرطبی رحمۃ اللہ علیہ) اس سے مراد نباتات، معادن اور رکاز ہے اور یہ آیت ان تینوں اشیاء کو شامل ہے۔ (۳)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿العجماء جبارٌ والبنر جبارٌ والمعین جبارٌ و فی الرکاز الخمس﴾ ”جانور سے جو نقصان پہنچے اس کا کچھ بدلہ نہیں اور کنوئیں کا بھی یہی حال ہے اور کان کا بھی یہی حکم ہے اور رکاز میں سے پانچواں حصہ لیا جائے گا۔“ (۴)

(ابن منذر رحمۃ اللہ علیہ) ہمارے علم میں نہیں کہ کسی نے اس حدیث کی مخالفت کی ہو سوائے حسن رحمۃ اللہ علیہ کے انہوں نے ارض حرب اور ارض عرب میں پائے جانے والے خزانے کے درمیان فرق کیا ہے۔ (۵)

(عبید اللہ رحمانی مبارکپوری رحمۃ اللہ علیہ) رکاز میں خمس ہے اس پر اتفاق ہے۔ (۶)

(ابن قدامہ رحمۃ اللہ علیہ) رکاز جاہلیت کا دفتینہ ہے کم ہو یا زیادہ اس میں اہل صدقات کے لیے خمس ہے اور باقی اُس کے لیے ہے جسے وہ دفتینہ ملا ہے۔ (۷)

کیا نصاب اور سال کی شرط رکاز میں بھی ہے؟

امام بخاری رحمۃ اللہ علیہ رقمطراز ہیں کہ ﴿قَالَ مَالِكٌ وَابْنُ إِدْرِيسَ: الرَّكَازُ دَفْنُ الْجَاهِلِيَّةِ فِي قَلْبِهِ

(۱) [مرعاة المفاتيح شرح مشكاة المصابيح (۱۳۱/۶)]

(۲) [ضعيف: أبو يعلى (۶۶۰۹) بيهقي (۱۰۲/۴) ديلمي (۳۳۰۷) شيخ عبد الرزاق مهدي حفظه الله تعالى نے اس روایت کو ضعیف قرار دیا ہے۔ [تفسیر قرطبی بتحقیق عبد الرزاق مہدی (۳۰۶/۳)]

(۳) [تفسیر قرطبی (۳۰۵/۳)]

(۴) [بخاری (۱۴۹۹) کتاب الزکوٰۃ: باب فی الرکاز الخمس، مسلم (۱۷۱۰) أبو داود (۳۰۸۵)]

(۵) [کما فی مرعاة المفاتيح (۱۳۱/۶)] (۶) [أيضا]

(۷) [المغنی لابن قدامة (۲۳۱/۴)]

وَ كَثِيرِهِ الْخُمْسُ ﴿۱﴾ ”امام مالک رحمہ اللہ اور امام شافعی رحمہ اللہ نے فرمایا کہ رکاز جاہلیت کا خزانہ ہے اس میں کم مال نکلے یا زیادہ پانچواں حصہ نکالنا پڑے گا۔“ (۱)

معلوم ہوا کہ رکاز سے خمس نکالنے کے لیے اس کا کسی نصاب تک پہنچنا ضروری نہیں۔

(جمہور، احناف، امیر صنعانی، البانی، شوکانی رحمہ اللہ) اسی کے قائل ہیں (کہ رکاز میں نصاب کی کوئی شرط نہیں)۔ (۲)

(مالک، احمد، اسحاق رحمہ اللہ) نصاب کا اعتبار کیا جائے گا۔ (۳)

(ابن حجر رحمہ اللہ) جمہور علما کا اتفاق ہے کہ اس (رکاز) میں سال کا عرصہ گزرنے کی شرط نہیں لگائی جائے گی بلکہ فی الوقت پانچواں حصہ نکالنا واجب ہے۔ (۴)

(عبید اللہ رحمانی مبارکپوری رحمہ اللہ) امام شافعی رحمہ اللہ کے جدید قول کے علاوہ جمہور علماء کے نزدیک رکاز کی کم اور زیادہ مقدار میں کوئی فرق نہیں۔ (۵)

(شیخ عبداللہ بسام) رکاز کا نہ تو کوئی نصاب ہے اور نہ ہی اس کے لیے سال کی کوئی شرط ہے۔ (۶)

کس رکاز میں خمس واجب ہے؟

(ابن قدامہ رحمہ اللہ) جس رکاز میں خمس واجب اس میں ہر وہ چیز شامل ہے جو مال ہے مثلاً سونا، چاندی، لوہا، سیسہ اور تانبا وغیرہ۔ یہی امام اسحاق، امام ابو عبیدہ، امام ابن منذر، اصحاب الرائے، ایک روایت کے مطابق امام مالک اور دو اقوال میں سے ایک قول کے مطابق امام شافعی رحمہ اللہ کا بھی موقف ہے۔ (ان کی دلیل حدیث ”رکاز میں خمس ہے“ کا عموم ہے)۔ (۷)

(عبید اللہ رحمانی مبارکپوری رحمہ اللہ) حدیث کا ظاہر عموم یہی ہے لہذا جمہور کا قول راجح ہے۔ (۸)

رکاز کا مصرف

(شوکانی رحمہ اللہ) خمس کا مصرف اللہ تعالیٰ کے اس ارشاد میں موجود ہے ﴿وَاعْلَمُوا أَنَّمَا غَنِمْتُمْ مِّن شَيْءٍ فَإِنَّ لِلَّهِ خُمُسَهُ وَ لِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ﴾ [الأنفال: ۴۱] ”جان لو کہ تم جس قسم کی جو غنیمت حاصل کرو اس میں سے پانچواں حصہ تو اللہ تعالیٰ کا ہے اور رسول کا اور قرابت داروں کا اور یتیموں اور مسکینوں کا اور مسافروں کا ہے۔“

(۱) [بخاری (قبل الحدیث ۱۴۹۹) کتاب الزکوٰۃ]

(۲) [تمام المنۃ (ص ۳۶۵-۳۷۷) نیل الأوطار (۱۰۶/۳)]

(۳) [نیل الأوطار (۱۰۶/۳) المبسوط (۲۱۱/۲) الہدایۃ (۱۱۰/۱) الأم (۵۹/۲) المغنی (۲۳۵/۴)]

(۴) [فتح الباری (۳۶۵/۳)] (۵) [مرعۃ المفاتیح (۱۳۱/۶)] (۶) [توضیح الأحکام (۳۶۸/۳)]

(۷) [المغنی (۲۰۳)] (۸) [مرعۃ المفاتیح (۱۳۲/۶)]

(جمہور مالک، ابوحنیفہ رضی اللہ عنہم) اس خمس کا مصرف وہی ہے جو مالِ فے کے خمس کا مصرف ہے۔

(شافعی رضی اللہ عنہ) اس کا مصرف وہ ہے جو زکوٰۃ کا مصرف ہے (امام احمد رضی اللہ عنہ سے مذکورہ دونوں اقوال منقول ہیں)۔ (۱)

(راجح) فی الحقیقت کتاب و سنت میں رکاز کے مصرف کی کوئی بھی واضح دلیل موجود نہیں لہذا بہتر یہی ہے کہ اس کا مصرف امام المسلمین کی رائے پر موقوف سمجھا جائے۔

(البانی رضی اللہ عنہ) رکاز کا مصرف خلیفۃ المسلمین کی رائے پر موقوف ہے اور وہ اسے وہیں صرف کرنے کا مجاز ہے جہاں ملکی مصلحت تقاضا کرتی ہے اور اسی قول کو ابو عبید نے ”کتاب الاموال“ میں اختیار کیا ہے۔ (۲)

(عبد اللہ بام) اس کا مصرف تمام مسلمانوں کی مصلحتوں کے لیے ہے، اسے آٹھ مصارف کے ساتھ مختص نہیں کیا جائے گا اور اسی وجہ سے رکاز کی زکوٰۃ مالِ فے کے ساتھ سب سے زیادہ مشابہ ہے۔..... اس کا مصرف مالِ فے کا مصرف ہے اس کے ساتھ آٹھ مصارف خاص نہیں کیے جائیں گے۔ (۳)

مالِ غنیمت سے پانچواں حصہ نکالنا ضروری ہے

(شوکانی رضی اللہ عنہ) اسی کے قائل ہیں۔ (۴) غنیمت ایسے مال کو کہتے ہیں جو جنگ میں حاصل ہو۔ (۵) اس میں منقولہ (مثلاً گاڑیاں، مویشی، آلات جنگ وغیرہ) اور غیر منقولہ (مثلاً زمینیں، عمارتیں اور گھر وغیرہ) سب بغیر کسی فرق کے شامل ہیں۔ (۶) اس کا مفصل بیان آئندہ ”کتاب الجہاد“ میں آئے گا (انشاء اللہ)۔

□ مالِ فے: ایسے مال کو کہتے ہیں جو بغیر مشقت (یعنی بغیر جنگ) کے حاصل ہو جائے۔ (۷)

مالِ فے کا مصرف اللہ تعالیٰ نے یوں بیان فرمایا ہے ﴿مَا أَفَاءَ اللَّهُ عَلَى رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِذِي الْقُرْبَىٰ وَالْيَتَامَىٰ وَالْمَسْكِينِ وَالْإِنْسَانِ الْمَسْكِينِ﴾ [الحشر: ۷] ”بیتوں والوں کا جو مال اللہ تعالیٰ نے تمہارے لڑے بھڑے بغیر اپنے رسول کے ہاتھ لگا یا وہ اللہ کا ہے اور رسول کا اور قرابت والوں کا اور یتیموں مسکینوں کا اور مسافروں کا ہے۔“

کسی اور چیز میں خمس واجب نہیں

(شوکانی رضی اللہ عنہ) اسی کے قائل ہیں۔ (۸) کیونکہ شریعت میں کوئی ایسی دلیل موجود نہیں جس سے ثابت ہوتا ہو کہ دینے اور مالِ غنیمت کے علاوہ کسی اور چیز میں بھی خمس واجب ہے۔ نیز برائے اصلیہ کا قاعدہ بھی اس کا مؤید ہے۔

(۱) [نبیل الأوطار (۱۰۶/۳) المبسوط (۲۱۱/۲) الأم (۶۲/۲) الحاوی (۳۳۵/۳) المغنی (۲۳۶/۴)]

(۲) [تمام المنة (ص/ ۳۷۸)] (۳) [توضیح الأحکام شرح بلوغ المرام (۳/ ۳۶۸)]

(۴) [الدرر البهية: كتاب الزكاة: باب الخمس] (۵) [المنجد (ص/ ۶۱۸)]

(۶) [الروضة الندية (۱/ ۵۲۳)] (۷) [القاموس المحيط (ص/ ۱۰۳۱)]

(۸) [الدرر البهية: كتاب الزكاة: باب الخمس]

(ابو حنیفہ رضی اللہ عنہ) ہر جوہر میں شمس ہے مثلاً لوہا، تانبا اور پتیل وغیرہ۔^(۱) ہمارے علم کے مطابق یہ بات کسی صحیح حدیث سے ثابت نہیں۔ (واللہ اعلم)

معادن میں زکوٰۃ کا حکم

(ابن اشیر رضی اللہ عنہ) ”معادن“ سے مراد ایسی جگہیں ہیں جن سے زمین کے جوہر نکالے جاتے ہیں مثلاً سونا، چاندی اور تانبا وغیرہ۔ معادن کی واحد معدن ہے۔ (۲)

حضرت ربیعہ بن ابو عبد الرحمن کی روایت میں ہے کہ ﴿أَنَّ رَسُولَ اللَّهِ ﷺ أَقْطَعَ بِلَالُ بْنُ الْحَارِثِ الْمُزَنِّيَّ مَعَادِنَ الْقَبْلِيَّةِ وَهِيَ مِنْ نَاحِيَةِ الْفُرْعِ فَبَلَغَ الْمَعَادِنُ "لَا يُؤْخَذُ مِنْهَا إِلَّا الزَّكَاةُ إِلَى الْيَوْمِ"﴾ ”رسول اللہ ﷺ نے حضرت بلال بن حارث مزنی رضی اللہ عنہ کو مقام قبلیہ کی کانیں عطا فرمائیں۔ یہ جگہ فرع مقام کے ایک جانب ہے۔ پس ان کانوں سے آج تک سوائے زکوٰۃ کے اور کچھ وصول نہیں کیا گیا۔“ (۳)

(شافعی رضی اللہ عنہ) اس روایت کو بیان کرنے کے بعد فرماتے ہیں کہ یہ روایت ان روایات میں سے نہیں ہے جسے اہل حدیث ثابت کرتے ہیں اور نہ ہی انہوں نے اسے ثابت کیا ہے اور رسول اللہ ﷺ سے اس کے متعلق کوئی روایت ثابت نہیں سوائے اس کے کہ صرف کان عطا کرنا ثابت ہے اور رہی بات معادن میں شمس کے علاوہ زکوٰۃ کی تو وہ نبی کریم ﷺ سے مروی نہیں ہے (امام بیہقی رضی اللہ عنہ کی بھی یہی رائے ہے)۔ (۴)

(امیر صنعانی رضی اللہ عنہ، شیخ عبد اللہ بن سہام) یہ (مذکورہ بالا) حدیث ثابت کرتی ہے کہ معادن میں زکوٰۃ واجب ہے اور یہ بھی احتمال ہے کہ اس سے پانچواں حصہ مراد لیا گیا ہو۔ (۵)

(راجح) اگرچہ مذکورہ بالا روایت میں ضعف ہے لیکن قرآنی آیت ”وَمَا آخَرُ جُنَاكُم مِّنَ الْأَرْضِ“ کے عموم سے ثابت ہوتا ہے کہ زمین سے نکلنے والی ہر قیمتی چیز پر زکوٰۃ واجب ہے اور اس میں معدنیات بھی شامل ہیں جیسا کہ امام قرطبی رضی اللہ عنہ وغیرہ نے یہی تفسیر فرمائی ہے۔ لہذا اگر تو معادن کسی کی ذاتی ملکیت ہوں تو اسے چاہیے کہ ان سے زکوٰۃ نکالے۔ لیکن اگر حکومت اسلامیہ کے زیر کٹرول ہوں تو پھر ان پر متعین زکوٰۃ واجب نہیں ہوگی بلکہ امیر المسلمین کو اختیار ہوگا کہ وہ جہاں مناسب سمجھے تمام مسلمانوں کی مصلحت کے لیے انہیں استعمال کرے۔

(۱) [الروضة الندية (۵۲۶/۱)]

(۲) [النهاية لابن الأثير (۸۲/۳)]

(۳) [ضعيف : ضعيف أبو داود (۶۶۸) كتاب الخراج والإمارة والفيء : باب في إقطاع الأرضين ' إرواء الغليل

(۸۳۰) أبو داود (۳۰۶۱) مؤطا (۲۴۸/۱) بیہقی فی الکبری (۱۰۲/۴) معرفة السنن والآثار (۳۰۷/۳)]

(۴) [الأم للشافعي (۴۳/۲) السنن الكبرى للبيهقي (۱۰۲/۴)]

(۵) [سبل السلام (۸۲۸/۲) توضیح الأحكام شرح بلوغ المرام (۳۶۹/۳)]

کن معادن میں زکوٰۃ ہے؟

(شافعی رحمہ اللہ) ان کا مشہور قول یہ ہے کہ معدنیات میں سے صرف سونے اور چاندی میں زکوٰۃ ہے اور دیگر جو اہرات مثلاً تانبا، لوہا، یا قوت، عقیق زمر اور سرمہ وغیرہ میں زکوٰۃ نہیں۔

(حنفیہ) ان تمام زمین سے خارج شدہ معدنیات میں زکوٰۃ ہے جنہیں آگ کے ذریعے ڈھالا جاسکتا ہو اور جن میں یہ خاصیت نہ پائی جاتی ہو مثلاً وہ جامد یا مائع ہوں تو ان میں زکوٰۃ نہیں۔ انہوں نے سونے اور چاندی پر قیاس کرتے ہوئے یہ موقف اپنایا ہے کیونکہ ان میں زکوٰۃ کا وجوب نص و اجماع کے ساتھ ثابت ہے۔

(حنابلہ) وجوب زکوٰۃ کے لیے معدنیات میں ایسی کوئی شرط نہیں کہ وہ آگ کے ذریعے ڈھالی جاسکتی ہوں یا ان میں یہ خاصیت نہ ہو بلکہ زمین سے حاصل ہونے والی ہر قسم کی قیمت رکھنے والی معدنیات میں زکوٰۃ ہے خواہ وہ جامد ہوں جیسے لوہا، تانبا اور سیسہ وغیرہ یا مائع ہوں جیسے مٹی کا تیل اور پٹرول وغیرہ۔ (انہوں نے قرآنی آیت "وَجَمًّا آخَرَ جَمًّا لَكُمْ مِّنَ الْأَرْضِ" کے عموم سے استدلال کیا ہے)۔ (۱)

(ڈاکٹر یوسف قرضاوی) حنابلہ کا موقف راجح ہے۔ (۲)

معادن میں شرح زکوٰۃ

(ابوحنیفہ رحمہ اللہ) معادن میں خمس یعنی پانچواں حصہ زکوٰۃ ہے۔ ان کی دلیل وہ حدیث ہے جس میں ہے کہ "رکاز میں خمس واجب ہے" چونکہ ان کے نزدیک رکاز سے مراد معادن ہی ہیں اس لیے یہ اس میں خمس کے قائل ہیں۔

(شافعی، مالک، احمد، اسحاق رحمہم اللہ) ان میں چالیسواں حصہ زکوٰۃ ہے۔

مذہب مالک رحمہ اللہ میں ایک رائے یہ بھی مشہور ہے کہ زمین سے خارج ہونے والی ہر قسم کی معدنیات مسلمانوں کے بیت المال کا حصہ ہونی چاہئیں کیونکہ مسلمانوں کی مصلحت کا یہ تقاضا ہے کہ یہ تمام اموال ان سب کے لیے ہوں اور پھر حاکم وقت جہاں مناسب سمجھے وہاں ان کی مصلحت کے لیے ان اموال سے خرچ کرے۔ (۳)

(راجح) معادن سے خمس نکالنا اس لیے واجب نہیں کیونکہ اس کی کوئی دلیل موجود نہیں۔ البتہ ان میں چونکہ زکوٰۃ واجب ہے اس لیے ان سے نقدی کی زکوٰۃ کی طرح اڑھائی فیصد کے حساب سے چالیسواں حصہ زکوٰۃ نکالی جائے گی۔ (احمد عبد الرحمن البناء رحمہ اللہ، ڈاکٹر وہبہ زحیلی، عبد اللہ بسام) معدنیات میں نقدی کی زکوٰۃ کی طرح چالیسواں حصہ (یعنی اڑھائی فیصد زکوٰۃ) واجب ہے (البتہ وہبہ زحیلی کے نزدیک اس کا نصاب تک پہنچنا ضروری ہے)۔ (۴)

(۱) [البحر الزخار (۲۱۰/۲) مرقاة شرح مشکاة (۱۴۹/۴) المغنی لابن قدامة (۲۴/۳)]

(۲) [فقہ الزکاة (۴۳۹/۱)]

(۳) [الفقہ الإسلامی وأدلته (۷۷۹/۲) بداية المجتهد (۲۵۰/۱) المہذب (۱۶۲/۱) المغنی (۱۷/۳)]

(۴) [بالترتیب حوالہ جات: الفتح الربانی (۲۷/۹) الفقہ الإسلامی وأدلته (۷۷۹/۲) توضیح الأحکام (۳۶۹/۳)]

معدان کا نصاب

(ابوحنیفہ رحمۃ اللہ علیہ) معدن میں وجوب زکوٰۃ کے لیے نصاب کا کوئی اعتبار نہیں بلکہ کم اور زیادہ ہر قسم کی مقدار پر زکوٰۃ واجب ہوگی۔ انہوں نے رکا ز پر بنیاد رکھتے ہوئے یہ مذہب اپنایا ہے۔

(شافعی، مالک، احمد رحمۃ اللہ علیہم) معدن میں نصاب کا اعتبار کیا جائے گا اور اس کا نصاب نقد و کا نصاب ہی ہے۔ انہوں نے اُن تمام احادیث کے عموم سے استدلال کیا ہے جن میں سونے اور چاندی کے نصاب کا ذکر ہے۔ (۱)

(راجح) امام شافعی رحمۃ اللہ علیہ وغیرہ کا مؤقف راجح ہے۔

معدان میں زکوٰۃ کا وقت وجوب

معدنیات میں زکوٰۃ کے وجوب کا وقت وہی ہے جب یہ حاصل ہوں اور نصاب تک پہنچ جائیں۔ ان میں زکوٰۃ کے لیے مذہب اربعہ کے اتفاق کے ساتھ سال گزرنے کی بھی شرط نہیں کیونکہ یہ اموال زمین سے حاصل ہونے والے ہیں اور کھیتوں، پھولوں اور دینیوں کے مشابہ ہیں اُس لیے ان کی فوراً ہی زکوٰۃ ادا کر دینی چاہیے۔

(ڈاکٹر وہب زحیلی) اسی کے قائل ہیں۔ (۲)

(ڈاکٹر یوسف قرضاوی) جس مؤقف کو دلائل مضبوط کرتے ہیں وہ یہ ہے کہ (معدنیات میں زکوٰۃ کے لیے) نصاب کا اعتبار کیا جائے گا جبکہ سال کا اعتبار نہیں کیا جائے گا۔ (۳)

(شیخ عبداللہ بسام) وجوب صرف اسی وقت ثابت ہوگا جب معروف نصاب زکوٰۃ مکمل ہو جائے گا یعنی بیس دینار سونا یا دو سو درہم چاندی یا ان کے علاوہ کوئی اور چیز ہو تو ان کی قیمت کو پہنچ جائے۔ ائمہ اربعہ کے اتفاق کے ساتھ اس مال کے حاصل ہوتے ہی اس کی زکوٰۃ ادا کر دی جائے گی کیونکہ یہ وہ مال ہے جو زمین سے حاصل ہوا ہے اور اس کے لیے سال کا کوئی اعتبار نہیں۔ (۴)

معدان کا مصرف

(ابوحنیفہ رحمۃ اللہ علیہ) اس کا مصرف مال نے کا مصرف ہی ہے۔

(احمد، مالک رحمۃ اللہ علیہم) اس کا مصرف زکوٰۃ کا مصرف ہے (یعنی آٹھ مصارف)۔

(راجح) امام احمد رحمۃ اللہ علیہ وغیرہ کا مؤقف راجح ہے کیونکہ معدنیات عام زکوٰۃ کے مشابہ ہیں اُس لیے ان کا مصرف بھی وہی ہوگا جو زکوٰۃ کا ہے۔

(۱) [الفقه الإسلامی وأدلته (۷۸۴/۲) فقه الزکاة (۴۴۷/۱) المجموع (۸۱/۶)]

(۲) [الفقه الإسلامی وأدلته (۷۸۴/۲) [فقه الزکاة (۴۴۷/۱)] (۳)

(۴) [توضیح الأحکام (۳۶۹/۳)]

سمندر سے نکالی جانے والی اشیاء کی زکوٰۃ کا حکم

حضرت ابن عباس رضی اللہ عنہما نے فرمایا کہ ﴿لَيْسَ الْعَنْبَرُ بِرِكَازٍ هُوَ شَيْءٌ دَسَّرَهُ الْبَحْرُ﴾ ”عنبر کو رکاز نہیں کہہ سکتے، عنبر تو ایک چیز ہے جسے سمندر کنارے پر پھینک دیتا ہے۔“

اس کے بعد امام بخاری بیان کرتے ہیں کہ ﴿وَقَالَ الْحَسَنُ: فِي الْعَنْبَرِ وَاللُّؤْلُؤِ الْخُمْسُ، فَإِنَّمَا جَعَلَ النَّبِيُّ أَفِي الرِّكَازِ الْخُمْسُ، لَيْسَ فِي الَّذِي يُصَابُ فِي الْمَاءِ﴾ ”امام حسن بصری رضی اللہ عنہ نے فرمایا کہ عنبر اور موتی میں پانچواں حصہ لازم ہے۔ حالانکہ آپ ﷺ نے رکاز میں پانچواں حصہ مقرر فرمایا ہے۔“
تورکاز اس کو نہیں کہتے جو پانی میں ملے۔“ (۱)

(ابن حجر رضی اللہ عنہ) جمہور اس طرف گئے ہیں کہ دریا سے جو چیزیں نکالی جائیں ان میں زکوٰۃ نہیں۔ (۲)
(ابن تیمیہ رضی اللہ عنہ) جو اشیاء سمندر سے نکالی جائیں مثلاً موتی اور مرجان وغیرہ ان میں جمہور اہل علم کے نزدیک زکوٰۃ نہیں اور یہ بھی کہا گیا ہے کہ ان میں زکوٰۃ واجب ہے اور یہ امام زہری، امام حسن بصری اور ایک روایت کے مطابق امام احمد رضی اللہ عنہ کا قول ہے۔ (۳)

(ابن قدامہ رضی اللہ عنہ) سمندر سے نکالی جانے والی اشیاء مثلاً موتی، مرجان اور عنبر وغیرہ میں زکوٰۃ نہیں۔ (۴)
(البانی رضی اللہ عنہ) شیخ حسین بن عودہ بیان کرتے ہیں کہ میں نے اپنے شیخ ”البانی“ سے دریافت کیا کہ کیا آپ کے خیال میں سمندر سے نکالی جانے والی اشیاء میں زکوٰۃ ہے تو شیخ نے جواب دیا ”ان پر زکوٰۃ نہیں۔“ (۵)
(سید سابق رضی اللہ عنہ) جمہور کا کہنا ہے کہ ہر وہ چیز جو سمندر سے نکالی جاتی ہے مثلاً موتی، مرجان، زبرجد، عنبر اور مچھلی وغیرہ اس میں زکوٰۃ نہیں الا کہ امام احمد رضی اللہ عنہ سے ایک روایت یہ ہے کہ جب سمندر سے خارج شدہ اشیاء نصاب تک پہنچتی ہوں تو ان پر بھی زکوٰۃ ہے۔ امام ابو یوسف رضی اللہ عنہ نے بھی موتی اور عنبر میں ان کی موافقت کی ہے۔ (۶)
(ڈاکٹر وہب زحیلی) سمندر سے نکالی جانے والی اشیاء مثلاً موتی، مرجان، عنبر اور مچھلی وغیرہ میں زکوٰۃ نہیں۔ (۷)
(ڈاکٹر یوسف قرضاوی) میں اس بات کو ترجیح دیتا ہوں کہ معدنیات اور زرعی پیداوار پر قیاس کرتے ہوئے سمندر سے نکالی جانے والی اشیاء بھی مقررہ حق سے خالی نہیں خواہ ہم اس حق کو زکوٰۃ کا نام دیں یا کچھ اور۔ (۸)

(۱) [بخاری (قبل الحدیث / ۱۴۹۸) کتاب الزکاة: باب ما يستخرج من البحر]

(۲) [فتح الباری (۴۵۷/۳)] (۳) [مجموع الفتاوی (۱۹/۲۵)]

(۴) [المغنی لابن قدامة (۲۴۴/۴)] (۵) [الموسوعة الفقهية الميسرة (۹۵/۳)]

(۶) [فقه السنة (۳۴۶/۱)] (۷) [الفقه الإسلامي وأدلته (۷۸۵/۲)]

(۸) [فقه الزکاة (۴۵۴/۱)]

باب إخراج الزكاة

زکوٰۃ نکالنے کا بیان

زکوٰۃ کی ادائیگی کے لیے نیت ضروری ہے

(1) ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا لَا تَبْطُلُوا الصَّدَقَاتِ كَمَا بِالَّذِينَ لَا يُؤْمِنُونَ بِهَا لِيَبْغُوا إِسْمَاءَ النَّسَائِ وَلَا يُؤْمِنُوا بِاللَّهِ وَالْيَوْمِ الْآخِرِ﴾ [البقرة: ۲۶۴] ”اے ایمان والو! اپنی خیرات کو احسان جتا کر اور ایذا پہنچا کر بر باد مت کرو؛ جس طرح وہ شخص جو اپنا مال لوگوں کے دکھاوے کے لیے خرچ کرے اور نہ اللہ تعالیٰ پر ایمان رکھے نہ قیامت پر۔“

(2) حضرت عمر بن خطاب رضی اللہ عنہما سے مروی ہے کہ میں نے رسول اللہ ﷺ کو فرماتے ہوئے سنا ﴿إِنَّمَا الْأَعْمَالُ بِالنِّيَّاتِ﴾ ... ﴿اعمال کا دار و مدار صرف نیتوں پر ہے اور ہر عمل کا نتیجہ ہر انسان کو اس کی نیت کے مطابق ہی ملے گا۔ پس جس کی ہجرت دنیاوی دولت حاصل کرنے کے لیے ہو یا کسی عورت سے شادی کی غرض سے ہو تو وہ ان ہی چیزوں کے لیے ہوگی جنہیں حاصل کرنے کی نیت سے اس نے ہجرت کی ہے۔“ (۱)

(3) حضرت محمود بن لبید رضی اللہ عنہما سے مروی ہے کہ رسول اللہ ﷺ نے فرمایا ﴿إِنَّ أَخْوَفَ مَا أَخَافُ عَلَيْكُمْ الشِّرْكَ الْأَصْغَرَ...﴾ ”بے شک میں تم پر سب سے زیادہ جس چیز سے خائف ہوں وہ شریک اصغر ہے۔ لوگوں نے عرض کیا اے اللہ کے رسول! یہ شریک اصغر کیا ہے؟ آپ ﷺ نے فرمایا ”ریا کاری۔ جب لوگوں کو ان کے اعمال کا بدلہ دیا جائے گا اللہ تعالیٰ فرمائیں گے: جاؤ اُن لوگوں کی طرف جنہیں تم دنیا میں (اپنے اعمال) دکھایا کرتے تھے اور دیکھو کیا تمہیں اُن کے پاس بدلہ ملتا ہے۔“ (۲)

(4) حضرت ابو ہریرہ رضی اللہ عنہما سے مروی ایک طویل روایت میں ہے کہ سب سے پہلے جن تین اشخاص کو جہنم میں پھینکا جائے گا ان میں سے ایک یہ ہوگا ﴿وَرَجُلٌ وَسَّعَ اللَّهُ عَلَيْهِ وَأَعْطَاهُ مِنْ أَصْنَافِ الْمَالِ...﴾ ”وہ آدمی جسے اللہ تعالیٰ نے وافر مال دیا، اس کو ہر قسم کے مال و دولت سے نوازا گیا۔ اسے پیش کیا جائے گا، اللہ تعالیٰ اسے اپنے انعامات یاد کرائے گا۔ وہ ان کا اقرار کرے گا۔ اللہ تعالیٰ دریافت فرمائیں گے، تم نے انعامات کسے ہوتے ہوئے کیا عمل کیا؟ وہ جواب دے گا میں نے ایسا کوئی راستہ نہیں چھوڑا جسے تو پسند کرتا تھا کہ اس میں مال خرچ کیا جائے، میں نے اس میں تیری رضا حاصل کرنے کے لیے مال خرچ کیا۔ اللہ تعالیٰ فرمائیں گے، تو جھوٹ

(۱) [بخاری (۱) کتاب بدء الوحي: باب بدء الوحي، مسلم (۱۹۰۷) ابو داود (۲۲۰۱) ترمذی (۱۶۴۷)

ابن ماجہ (۴۲۲۷) نسائی (۵۸/۱) احمد (۴۵/۱) حمیدی (۲۸) ابن حزمہ (۱۴۲)]

(۲) [صحیح: صحيح الترغيب والترهيب (۲۹) الترهيب من الرياء، احمد (۴۲۸/۵) بيهقي (۴۸۳۱)]

کہتا ہے جبکہ تو نے محض اس لیے مال خرچ کیا تا کہ تجھے سخی کہا جائے چنانچہ تجھے کہہ دیا گیا۔ اس کے بعد اس کے بارے میں حکم دیا جائے گا کہ اسے اوندھے منہ گھسیٹ کر روزخ میں گرا دیا جائے۔“ (۱)

(5) حضرت شہاد بن اوس رضی اللہ عنہما سے مروی ہے کہ رسول اللہ ﷺ نے فرمایا ﴿وَمَنْ تَصَدَّقَ بِرَأْيِي فَقَدْ أَشْرَكَ﴾ ”جس نے ریاکاری کے لیے صدقہ کیا اس نے شرک کیا۔“ (۲)

(ابن قدامہ رحمہ اللہ) زکوٰۃ کی ادائیگی میں نیت ضروری ہے (البتہ اگر حاکم وقت اس کے نہ ادا کرنے پر اس سے زبردستی وصول کرے تو پھر نیت کے بغیر بھی کفایت کر جاتی ہے)۔ (۳)

(سید سابق رحمہ اللہ) زکوٰۃ عبادت ہے اور اس کی صحت کے لیے نیت کی شرط لگائی گئی ہے اور وہ یہ ہے کہ زکوٰۃ ادا کرنے والا اسے ادا کرتے وقت خالص اللہ تعالیٰ کی رضامندی (کے حصول) کا ارادہ رکھے اس کے ذریعے اس سے ثواب طلب کرے اور اپنے دل کے ساتھ یہ پختہ یقین رکھے کہ یہ زکوٰۃ اس پر فرض کی گئی ہے۔ (۴)

(شیخ وہبہ زحیلی، شیخ صالح الفوزان، سعودی مستقل فتویٰ کمیٹی) نیت کے بغیر زکوٰۃ نکالنا جائز نہیں۔ (۵)

گھٹیا اشیاء بطور زکوٰۃ نہیں دینی چاہئیں

(1) ارشاد باری تعالیٰ ہے کہ ﴿يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ وَلَا تَيَسَّمُوا الْخَبِيثَاتِ مِنْهُ تُنْفِقُونَ وَلَسْتُمْ بِأَخِيَارِهِ إِلَّا أَنْ تُغَيِّضُوا آيَاتِهِ﴾ [البقرة: ۲۶۷]

”اے ایمان والو! اپنی پاکیزہ کمائی میں سے اور زمین سے تمہارے لیے ہماری نکالی ہوئی چیزوں میں سے خرچ کرو۔ ان میں سے بری چیزوں کے خرچ کرنے کا قصد نہ کرنا کہ جسے تم خود لینے والے نہیں ہو ہاں اگر آنکھیں بند کر لو تو

(یعنی جس طرح تم خوردی چیزیں لیتا پسند نہیں کرتے اس طرح اللہ کی راہ میں بھی ایسی چیزیں خرچ مت کرو)۔“

(جلال الدین سیوطی، جلال الدین محلی رحمہما) ”الْخَبِيثَاتِ“ سے مراد ردي قسم کا مال ہے۔ (۶)

(بیضاوی رحمہ اللہ) ”وَلَا تَيَسَّمُوا الْخَبِيثَاتِ مِنْهُ“ مراد یہ ہے کہ تم اُس مال میں جو ہم نے تمہیں دے رکھا ہے ردي مال خرچ کرنے کا قصد مت کرو۔ (۷)

(ابن العربی رحمہ اللہ) اس آیت میں ایک فائدہ ہے اور وہ خبیث کے معنی کی پہچان ہے۔ پس ایک جماعت کا یہ کہنا ہے کہ خبیث سے مراد حرام ہے اور اس کے متعلق صاحب ”العین“ پھسل گئے ہیں اور انہوں نے کہا ہے کہ خبیث ہر

(۱) [مسلم (۱۹۰۵) کتاب الإمارة: باب من قاتل للرياء والسمة استحق النار، ترمذی (۲۳۸۲)]

(۲) [حسن: الترغيب والترهيب لمحي الدين ديب مستو (۴۳) احمد (۱۲۶/۴) بيهقي في الشعب (۶۸۴۴)]

(۳) [المغني (۸۸/۴)] (۴) [فقه آسنه (۳۱۶/۱)]

(۵) [الفقه الإسلامي وأدلته (۷۵۰/۲) الملخص الفقهي (۳۵۶/۱) فتاوى إسلامية (۹۴/۲)]

(۶) [تفسير جلالين (ص ۱۰۳)] (۷) [تفسير بيضاوي (۱۴۰/۱)]

فاسد چیز ہے اور انہوں نے ”واللہ اعلم“ یہ مفہوم خرچ کو خبیث کا نام دینے سے اخذ کیا ہے اور یعقوب نے کہا کہ خبیث سے مراد حرام ہے..... صحیح بات یہ ہے کہ خبیث کا اطلاق دو معنوں پر ہوتا ہے:

① وہ چیز جس کا کوئی فائدہ نہ ہو جیسا کہ آپ ﷺ نے فرمایا ہے کہ ﴿كَمَا يَنْفَى الْكَبِيرُ خَبَثَ الْحَدِيدِ﴾ ”جیسے بھٹی لوہے کی میل کچیل ختم کر دیتی ہے۔“ (۱)

② جس چیز کو نفس برا سمجھے جیسا کہ اللہ تعالیٰ کا فرمان ہے کہ ﴿وَلَا تَبْتَغُوا الْخَبِيثَ مِنْهُ﴾ (۲)

(۲) حضرت براء بن عازب رضی اللہ عنہ بیان کرتے ہیں کہ کھجوروں کے موسم میں انصار اپنی اپنی وسعت کے مطابق کھجوروں کے خوشے لا کر دستونوں کے درمیان ایک رسی لٹک رہی تھی اس میں لٹکا دیتے جسے اصحاب صفہ اور مسکین مہاجر بھوک کے وقت کھا لیتے کسی نے جسے صدقہ کی رغبت کم تھی اس میں زردی کھجور کا ایک خوشہ لٹکا دیا جس پر یہ آیت نازل ہوئی کہ ”اے ایمان والو! اپنی پاکیزہ کمائی میں سے اور زمین سے تمہارے لیے ہماری نکالی ہوئی چیزوں میں سے خرچ کرو۔ ان میں سے بری چیزوں کے خرچ کرنے کا قصد نہ کرنا کہ جسے تم خود لینے والے نہیں ہو ہاں اگر آنکھیں بند کر لو تو (یعنی جس طرح تم خود زردی چیزیں لینا پسند نہیں کرتے اس طرح اللہ کی راہ میں بھی ایسی چیزیں خرچ مت کرو)۔“ ﴿لَوْ أَنَّ أَحَدَكُمْ أَهْدَىٰ إِلَيْهِ مِثْلَ مَا أَعْطَاهُ لَمْ يَأْخُذْهُ إِلَّا عَلَىٰ إِغْمَاضٍ أَوْ حَيَاءٍ قَالَ: فَكُنَّا بَعْدَ ذَلِكَ بَاتِي أَحَدُنَا بِصَالِحٍ مَا عِنْدَهُ﴾ ”یعنی تمہیں ایسی ہی چیز ہدیہ میں دی جائے تو ہرگز نہ لوگے ہاں اگر شرم لحاظ سے بادل خواستہ لے لو تو اور بات ہے اس کے نازل ہونے کے بعد ہم میں سے ہر شخص بہتر سے بہتر چیز لاتا تھا۔“ (۳)

(۳) حضرت سہل بن حنیف رضی اللہ عنہ سے روایت ہے کہ ﴿نَهَى رَسُولُ اللَّهِ ﷺ عَنِ الْجَعْرُورِ وَ لَوْنِ الْحَبِيبِ أَنْ يُوْخَذَ فِي الصَّدَقَةِ﴾ ”رسول اللہ ﷺ نے جعر و راور صبیق (گھٹیا کھجوروں کی دو قسمیں) بطور زکوٰۃ لینے سے منع فرمایا ہے۔“ (۴)

(۱) [بخاری (۱۸۷۱) کتاب الحج: باب فضل المدينة وأنها تنفي الناس، مسلم (۱۳۸۲)]

(۲) [تفسیر احکام القرآن لابن العربی (۲۸۴/۱)]

(۳) [صحیح: صحیح ترمذی، ترمذی (۲۹۸۷) کتاب تفسیر القرآن: باب ومن سورة البقرة، ابن ماجہ (۱۸۲۲) طبری (۶۱۳۹)، (۶۱۴۰) امام ترمذی نے اسے حسن کہا ہے۔ امام حاکم نے اسے صحیح کہا ہے جبکہ امام ذہبی نے ان کی موافقت کی ہے۔ شیخ عبدالرزاق مہدی نے اس روایت کو حسن کہا ہے۔ [تفسیر ابن کثیر بتحقیق عبد الرزاق مہدی (۶۳۲/۱)]

(۴) [صحیح: صحیح ابو داؤد (۱۴۱۸) ابو داؤد (۱۶۰۷) نسائی (۲۴۹۴) دارقطنی (۱۳۰۲) امام حاکم نے اس روایت کو شیعین کی شرط پر صحیح کہا ہے اور امام ذہبی نے ان بھی موافقت کی ہے۔ شیخ عبدالرزاق مہدی حفظہ اللہ تعالیٰ نے اس روایت کو شواہد کی بنا پر حسن کہا ہے۔ [تفسیر ابن کثیر بتحقیق عبد الرزاق مہدی (۶۳۲/۱)]

(4) حضرت عوف بن مالک رضی اللہ عنہ سے روایت ہے کہ رسول اللہ ﷺ ہمارے پاس مسجد میں تشریف لائے اور آپ کے ہاتھ میں چھڑی تھی۔ ایک آدمی نے رڈی بھجور کا خوشہ لکایا تو آپ ﷺ نے اس خوشے میں چھڑی مار کر کہا: **لَوْ شَاءَ رَبُّ هَذِهِ الصَّدَقَةَ تَصَدَّقَ بِأَطْيَبِ مِنْهَا**، وَقَالَ: **إِنَّ رَبَّ هَذِهِ الصَّدَقَةَ يَأْكُلُ الْحَشَفَ يَوْمَ الْقِيَامَةِ** ﴿”کاش! اس صدقہ کا مالک اس سے اچھی چیز کا صدقہ کرتا اور آپ ﷺ نے فرمایا: یقیناً اس صدقے کا مالک روز قیامت رڈی بھجوریں کھائے گا۔“﴾ (۱)

(5) حضرت عائشہ رضی اللہ عنہا بیان کرتی ہیں کہ رسول اللہ ﷺ کے سامنے گوہ کا گوشت لایا گیا۔ آپ نے اسے نہ کھایا اور نہ کسی کو کھانے سے منع فرمایا تو حضرت عائشہ رضی اللہ عنہا نے کہا کہ مساکین کو کھلا دیں؟ آپ نے فرمایا: **كَلَّا تَطْعَمُوهُمْ وَمَا لَا تَأْكُلُونَ** ﴿”انہیں وہ کھانا مت کھلاؤ جسے تم خود کھانا پسند نہیں کرتے۔“﴾ (۲)

(سید سابق رضی اللہ عنہ) اللہ تعالیٰ نے زکوٰۃ ادا کرنے والے کو اپنا پاکیزہ مال نکالنے کا حکم دیا ہے اور رڈی مال سے صدقہ نکالنے سے منع فرمایا ہے۔ (۳)

(شیخ سلیم الہلالی) مال کے مالک کے لیے جائز نہیں کہ عمدہ مال چھوڑ کر رڈی قسم کا مال صدقہ کرے۔ (۴)

اگر زکوٰۃ دینے والا اپنے اوپر واجب حق سے زیادہ دینا چاہے

تو جائز و مباح ہے جیسا کہ حضرت ابی بن کعب رضی اللہ عنہ سے مروی حدیث میں ہے کہ مجھے رسول اللہ ﷺ نے صدقہ وصول کرنے کے لیے روانہ فرمایا۔ میں ایک آدمی کے قریب سے گزرا تو اس نے میرے سامنے اپنا مال جمع کر دیا۔ میں نے اس کے مال میں صرف ایک سالہ اونٹنی کی زکوٰۃ ہی پائی لہذا میں نے اسے کہا: ایک سالہ اونٹنی دے دو بلاشبہ یہی تمہاری زکوٰۃ ہے۔ اس نے کہا یہ نہ تو دودھ دیتی ہے اور نہ ہی سواری کے قابل ہے، آپ مجھ سے یہ میری موٹی تازئی، جوان اونٹنی لے لیجئے۔ میں نے اسے کہا کہ میں وہ چیز وصول نہیں کر سکتا جس کا مجھے حکم نہیں دیا گیا، البتہ رسول اللہ ﷺ (مدینہ میں) تمہارے قریب ہی ہیں اگر تم مناسب سمجھو تو اپنی وہ اونٹنی اُن پر پیش کرو جو مجھ پر پیش کی ہے، اگر آپ ﷺ نے تم سے یہ اونٹنی قبول کر لی تو میں بھی اسے قبول کر لوں گا لیکن اگر آپ ﷺ نے یہ رد کر دی تو میں بھی اسے رد کر دوں گا۔ پس وہ جانے کے لیے راضی ہو گیا اور میرے ساتھ اپنی وہ اونٹنی بھی لے کر نکل پڑا جو اس نے مجھ پر پیش کی تھی حتیٰ کہ ہم رسول اللہ ﷺ کے پاس آن پہنچے۔

اس نے آپ ﷺ سے کہا، اے اللہ کے نبی! میرے پاس آپ کا تحصیل دار زکوٰۃ وصول کرنے کے لیے آیا

(۱) [حسن: صحیح ابو داؤد (۱۴۱۹) کتاب الزکاة: باب ما لا يجوز من الثمرة في الصدقة، ابو داؤد (۱۶۰۸)]

(۲) [حسن: احمد (۱۰۵/۶) شیخ عبدالرزاق مہدی نے اس روایت کو حسن کہا ہے۔ [تفسیر ابن کثیر محقق (۱/۶۳۲)]

(۴) [موسوعة المناهي الشرعية (۸۶/۲)]

(۳) [فقه السنة (۲۳۴/۱)]

اور اللہ کی قسم! پہلے کوئی زکوٰۃ وصول کرنے والا کبھی میرے پاس نہیں آیا۔ میں نے اپنا مال اس کے سامنے جمع کر دیا تو اس کا گمان تھا کہ مجھ پر اس مال میں سے ایک سالہ اونٹنی واجب ہے لیکن وہ نہ تو دودھ دیتی تھی اور نہ ہی سواری کے قابل تھی۔ اس لیے میں نے اس کے سامنے اپنی ایک موٹی تازی، جو ان اونٹنی پیش کی تاکہ وہ اسے لے لے لیکن اس نے اسے لینے سے انکار کر دیا۔ اب میں وہ اونٹنی لے کر آپ ﷺ کی خدمت میں حاضر ہوا ہوں آپ ﷺ اسے لے لیجئے۔ آپ ﷺ نے فرمایا:

﴿ذَٰكَ الَّذِي عَلَيْكَ فَإِنْ تَطَوَّعْتَ بِخَيْرٍ آجَرَكَ اللَّهُ فِيهِ وَ قَبِلْنَا مِنْكَ﴾ ”تجھ پر واجب حق تو اتنا ہی تھا لیکن اگر تم اپنی خوشی سے نیکی کرنا چاہو تو اللہ تعالیٰ تمہیں اس کا اجر دے گا اور ہم تم سے اسے قبول کریں گے۔“ پھر اس نے کہا یہ اونٹنی ہے آپ اسے لے لیجئے۔ چنانچہ آپ ﷺ نے اسے لینے کا حکم دے دیا اور اس کے لیے اس کے مال میں برکت کی دعا فرمائی۔“ (۱)

زکوٰۃ ادا کرنے میں جلدی کرنی چاہیے

حضرت عقبہ بن حارث رضی اللہ عنہ سے مروی ہے کہ میں نے مدینہ میں نبی کریم ﷺ کی اقتداء میں ایک مرتبہ عصر کی نماز پڑھی۔ سلام پھیرنے کے بعد آپ ﷺ جلدی سے اٹھ کھڑے ہوئے اور لوگوں کی گردنیں پھلانگتے ہوئے اپنی کسی بیوی کے حجرے میں گئے۔ لوگ آپ ﷺ کی اس تیزی کی وجہ سے گھبرا گئے۔ پھر جب آپ ﷺ باہر تشریف لائے اور جلدی کی وجہ سے لوگوں کے تعجب کو محسوس کیا تو فرمایا ﴿ذَكَرْتُ شَيْئًا مِنْ نَبِيْرٍ عِنْدَنَا فَكَرِهْتُ أَنْ يَحْسِبَنِيْ، فَأَمَرْتُ بِقِسْمِيْهِ﴾ ”ہمارے پاس ایک سونے کی ڈلی (تقسیم سے) بچ گئی تھی مجھے اس میں دل لگا رہنا برا معلوم ہوا تو میں نے اسے تقسیم کر دینے کا حکم دے دیا۔“ (۲)

(شوکانی رحمۃ اللہ علیہ) یہ حدیث زکوٰۃ نکالنے میں جلدی کرنے کی مشروعیت پر دلالت کرتی ہے۔ (۳)

(ابن بطلان رحمۃ اللہ علیہ) یقیناً خیر کے کام میں جلدی کرنا ہی بہتر ہے کیونکہ آفات و مصائب پیش آسکتے ہیں رکاوٹیں حائل ہو سکتی ہیں، موت سے کسی کو امن نہیں ہے اور نال مثلول ایک غیر پسندیدہ عمل ہے۔ (۴)

(سعودی مجلس افتاء) سال گزرنے کے بعد کسی شرعی عذر کے بغیر زکوٰۃ کی ادائیگی میں تاخیر جائز نہیں۔ (۵)

(ابن قدامہ رحمۃ اللہ علیہ) زکوٰۃ کی ادائیگی فوری طور پر واجب ہے اگر استطاعت ہو تو اسے نکالنے میں تاخیر نہیں کرنی چاہیے۔ (شافعی رحمۃ اللہ علیہ) اسی کے قائل ہیں۔

(۱) [حسن: صحيح ابو داود (۱۴۰۱) كتاب الزكاة: باب زكاة السائمة، ابو داود (۱۵۸۳)]

(۲) [بخاری (۸۵۱) كتاب الأذان: باب من صلى بالناس فذكر حاجة فخطاهم، احمد (۷/۴-۳۸۴) نسائي (۸۴/۳)]

(۳) [نبيل الأوطار (۱۰۷/۳)] (۴) [أيضا] (۵) [فتاوى اللجنة الدائمة (۳۹۸/۹)]

(ابوحنیفہ رضی اللہ عنہ) مال کے مالک کے لیے اُس وقت تک (زکوٰۃ کی ادائیگی میں) تاخیر کرنا جائز ہے جب تک اس سے مطالبہ نہیں کیا جاتا کیونکہ زکوٰۃ کی ادائیگی کا حکم مطلق ہے۔ لہذا اس کے لیے ابتدائی یا کوئی اور وقت متعین نہیں ہو سکتا جیسا کہ اس کے لیے کوئی جگہ کسی جگہ سے متعین نہیں۔ (۱)

حضرت عائشہ رضی اللہ عنہا سے مروی جس روایت میں ہے کہ رسول اللہ صلی اللہ علیہ وسلم نے فرمایا ﴿مَا خَالَطَتِ الصَّدَقَةَ مَا لَا قَطْ إِلَّا أَهْلَكْتُهُ﴾ ”زکوٰۃ کبھی کسی مال کے ساتھ خلط ملط نہیں ہوئی مگر اس نے اسے ہلاک کر دیا۔“ وہ ضعیف ہے۔ (۲)

وقت سے پہلے زکوٰۃ کی ادائیگی درست ہے

حضرت علی رضی اللہ عنہ سے مروی ہے کہ ﴿أَنَّ الْعَبَّاسَ سَأَلَ النَّبِيَّ صلی اللہ علیہ وسلم فِي تَعْجِيلِ صَدَقَتِهِ قَبْلَ أَنْ تَحِلَّ فَرَخَّصَ لَهُ فِي ذَلِكَ﴾ ”حضرت عباس رضی اللہ عنہ نے نبی صلی اللہ علیہ وسلم سے دریافت کیا کہ آیا زکوٰۃ اپنے مقررہ وقت سے پہلے ادا ہو سکتی ہے؟ تو آپ صلی اللہ علیہ وسلم نے ان کو اس کی اجازت دے دی۔“ (۳)

(شافعی، احمد، ابوحنیفہ رضی اللہ عنہم) وقت (یعنی سال گزرنے) سے پہلے زکوٰۃ دینا جائز ہے۔

(مالک، ابن حزم رضی اللہ عنہما) یہ جائز نہیں ہے۔ (۴)

(ابن قدامہ رحمہم اللہ مبارکپوری، شیخ ابن باز، شیخ صالح الفوزان) وقت سے پہلے بھی زکوٰۃ دی جاسکتی ہے۔ (۵)
(سعودی مجلس افتاء) سال گزرنے سے پہلے زکوٰۃ کی ادائیگی میں کوئی حرج نہیں جبکہ مصلحت اس کی متقاضی ہو۔ (۶)
□ (ابن قدامہ رضی اللہ عنہ) ہمارے علم کے مطابق بغیر کسی اختلاف کے نصاب کے مالک ہونے سے پہلے زکوٰۃ ادا کر دینا جائز نہیں اور اگر کچھ نصاب کا مالک ہو اور اسی کی زکوٰۃ جلدی ادا کر دے یا (مکمل) نصاب کی زکوٰۃ ادا کر دے تو یہ بھی جائز نہیں کیونکہ اس نے حکم کے سبب سے پہلے ہی حکم کو ثابت کیا ہے۔ (۷)

(۱) [المعنی لابن قدامة (۱/۴۶۴)]

(۲) [ضعیف: هداية الرواة (۲۵۴/۲) التاريخ الكبير للبخاري (۱۸۰/۱) مسند حمیدی (۲۳۷) بزار فی كشف الأستار (۸۸۱) بیہقی (۱۵۹/۴) مجمع الزوائد (۶۷/۳) اس کی سند میں محمد بن عثمان بن صفوان راوی ہے اور وہ منکر الحدیث ہے جیسا کہ امام ابوہاتم نے کہا ہے۔ [الجرح والتعديل (۲۴۱۸)‘ (۱۰۸)]

(۳) [حسن: صحيح أبو داود (۱۴۳۰) كتاب الزكاة: باب في تعجيل الزكاة' أبو داود (۱۶۲۴) ترمذی (۶۷۸) ابن ماجہ (۱۷۹۵) أحمد (۱۰۴/۱) دارمی (۳۸۵/۱) دارقطنی (۲۳/۲) بیہقی (۱۱/۴) حاکم (۳۳۲/۳) امام حاکم نے اس کی سند کو صحیح کہا ہے اور امام ذہبی نے بھی ان کی موافقت کی ہے۔]

(۴) [نیل الأوطار (۱۰۹/۳) المحلی بالآثار (۲۱۳/۴)]

(۵) [المعنی (۷۹/۴) تحفة الأحوذی (۴۰۲/۳) فتاوی اسلامیة (۵۷۱/۲) الملخص الفقہی (۳۵۷/۱)]

(۶) [فتاوی اللحنة الذائمة (۴۲۲/۹) (۷) [المعنی لابن قدامة (۸۰/۴)]

زکوٰۃ ادا کرنے والا اپنی زکوٰۃ حاکم وقت کے سپرد کرنے سے ہی بری ہو جاتا ہے۔

(1) حضرت ابن مسعود رضی اللہ عنہما سے مروی ہے کہ رسول اللہ ﷺ نے فرمایا، عنقریب میرے بعد ایسے لوگ آئیں گے جو اپنے نفسوں کو تم پر فضیلت دیں گے اور ایسے معاملات ہوں گے جنہیں تم برا سمجھو گے۔ لوگوں نے عرض کیا اے اللہ کے رسول! تو آپ ہمیں (ایسے وقت کے متعلق) کیا حکم دیتے ہیں؟ آپ نے فرمایا ﴿تُوذُونَ الْحَقَّ الَّذِي عَلَيْنَا وَتَسْأَلُونَ اللَّهَ الَّذِي لَكُمْ﴾ ”تم اپنے اس حق کو ادا کر دینا جو تمہارے ذمے ہے اور تمہارا جو حق (ان پر ہے) اسے اللہ تعالیٰ سے مانگنا۔“ (۱)

(2) حضرت وائل بن حجر رضی اللہ عنہما سے مروی ہے کہ میں نے رسول اللہ ﷺ نے سنا جبکہ ایک آدمی آپ ﷺ سے سوال کر رہا تھا کہ مجھے بتلائیے کہ اگر ہمارے اوپر ایسے امراء ہوں جو ہمارا حق ہم سے روک لیں لیکن اپنا حق ہم سے مانگیں (تو ہم کیا کریں)؟ آپ ﷺ نے فرمایا ﴿اسْمَعُوا وَأَطِيعُوا فَإِنَّمَا عَلَيْكُمْ مَا حُمِّلُوا وَعَلَيْكُمْ مَا حُمِّلْتُمْ﴾ ”سنو اور اطاعت کرو بلاشبہ ان پر وہ کچھ ہے جو ان پر ذمہ داری ڈالی گئی ہے اور تم پر وہ کچھ ہے جو تم پر ذمہ داری عائد کی گئی ہے۔“ (۲)

(3) حضرت سعد بن ابی وقاص رضی اللہ عنہما سے مروی ہے کہ رسول اللہ ﷺ نے فرمایا ﴿ادْفَعُوا إِلَيْهِمْ مَا صَلُّوا إِلَيْكُمْ﴾ ”تم ان کی طرف (ان کے حقوق) ادا کرو جب تک کہ وہ پانچوں نمازیں پڑھتے رہیں۔“ (۳)

(4) حضرت ابن عمر رضی اللہ عنہما سے مروی ہے کہ ﴿ادْفَعُوا إِلَيْهِمْ وَإِنْ شَرِبُوا الْخُمُورَ﴾ ”تم اسے (یعنی ان کے حقوق کو) ان کی طرف ادا کرو اگر چہ وہ شرابیں پیئیں۔“ (۴)

ظالم حکمرانوں کو زکوٰۃ دینے کا حکم

(جمہور) انہوں نے گزشتہ سطور میں موجود احادیث سے استدلال کرتے ہوئے کہا ہے کہ زکوٰۃ کا مال ظالم حکام کے سپرد کرنا جائز ہے۔ (۵)

(احمد عبدالرحمن البناؤی ؒ) برحق موقف وہی ہے جسے جمہور نے اختیار کیا ہے۔ (۶)

صدقہ لینے والے کو راضی کرنا چاہیے

(1) حضرت جریر بن عبداللہ رضی اللہ عنہما بیان کرتے ہیں کہ رسول اللہ ﷺ نے فرمایا ﴿إِذَا آتَاكُمُ الْمُصَدِّقُ

(۱) [بخاری (۳۶۰۳) کتاب المناقب: باب علامات النبوة في الإسلام، مسلم (۱۸۴۳) ترمذی (۲۱۹۰)]

(۲) [مسلم (۱۸۴۶) کتاب الإمارة: باب في طاعة الأمراء وإن منعوا الحقوق، ترمذی (۲۱۹۹)]

(۳) [طبرانی الأوسط (۱۳۶۹) مجمع الزوائد (۲۸/۳) (۱۳۶۹)]

(۴) [بيهقي (۱۱۰/۴)] (۵) [نيل الأوطار (۱۱۰/۳)] (۶) [الفتح الرباني (۳۸/۹)]

فَلْيَصِدْنَ عَنْكُمْ وَهُوَ عَنْكُمْ رَاضٍ ﴿﴾ ”جب تمہارے پاس زکوٰۃ وصول کرنے والا آئے تو (لازماً) وہ راضی خوشی تم سے واپس لوٹے۔“ (۱)

(2) حضرت جریر بن عبداللہ رضی اللہ عنہما سے روایت ہے کہ کچھ دیہاتی لوگ رسول اللہ ﷺ کی خدمت میں حاضر ہوئے۔ انہوں نے عرض کیا کہ زکوٰۃ وصول کرنے والے کچھ ایسے لوگ بھی ہمارے پاس آتے ہیں جو ہم پر ظلم کرتے ہیں۔ آپ ﷺ نے فرمایا ﴿﴾ ”أَرْضُوا مُصَدِّقِيكُمْ ﴿﴾ ”زکوٰۃ وصول کرنے والوں کو خوش رکھو۔“ انہوں نے عرض کیا اے اللہ کے رسول! اگرچہ وہ ہم پر ظلم کریں؟ آپ ﷺ نے فرمایا ﴿﴾ ”أَرْضُوا مُصَدِّقِيكُمْ وَ إِنْ ظَلَمْتُمْ ﴿﴾ ”زکوٰۃ وصول کرنے والوں کو خوش رکھو اگرچہ تم پر ظلم ہی کیوں نہ کیا جائے۔“ (۲)

(نووی رضی اللہ عنہ) صدقہ لینے والوں کو راضی کرنے کا مطلب یہ ہے کہ واجب حق کی ادائیگی اُن کے ساتھ نرمی اور انہیں کسی مشقت میں نہ ڈال کر خوش کرو۔ (۳)

(شمس الحق عظیم آبادی رضی اللہ عنہ) انہوں نے بھی یہی وضاحت کی ہے۔ (۴)

(طیبی رضی اللہ عنہ) زکوٰۃ لینے والوں کو راضی خوشی لوٹانے سے مراد یہ ہے کہ انہیں مرحبا کہا جائے یعنی عمدہ طریقے سے ان کا استقبال کیا جائے اور انہیں اپنے اموال کی زکوٰۃ ادا کر دی جائے (کسی قسم کے حیلے بہانے یا ٹال مٹول سے کام نہ لیا جائے) تاکہ وہ خوش ہو کر واپس لوٹ جائیں۔ (۵)

حضرت جابر بن عبدکرمی رضی اللہ عنہما سے مروی جس روایت میں ہے کہ رسول اللہ ﷺ نے فرمایا ﴿﴾ ”سَيَأْتِيَكُمْ رُكَيْبٌ مُّبْغَضُونَ، فَإِذَا جَاءَ وَكُنْتُمْ فَرِحْتُمْ بِهِمْ ... ﴿﴾ ”عنقریب تمہارے پاس (زکوٰۃ وصول کرنے والے) ایسے لوگ آئیں گے جن کو تم ناپسند کرو گے لیکن جب وہ تمہارے پاس آئیں گے تو تم انہیں خوش آمدید کہو اور انہیں ان کی چاہت کے مطابق زکوٰۃ وصول کرنے دو۔ اگر وہ عدل و انصاف کریں گے تو انہیں ثواب ملے گا اور اگر وہ زیادتی کریں گے تو ان پر نگاہ ہوگا۔ لیکن تم انہیں خوش رکھو اس لیے کہ تمہاری زکوٰۃ کی تکمیل انہیں خوش رکھنا ہے اور انہیں چاہیے کہ وہ تمہارے لیے دعا کریں۔“ وہ ضعیف ہے۔ (۶)

(۱) [صحیح: صحیح نسائی، نسائی (۲۴۶۱) کتاب الزکاة: باب إذا حاوز في الصدقة، مسلم (۹۸۹)]

ترمذی (۶۴۷) ابن ماجہ (۱۸۰۲) احمد (۳۶۰/۴) دارمی (۳۹۴/۱) حمیدی (۷۹۶)]

(۲) [صحیح: صحیح ابو داؤد (۱۴۰۴) کتاب الزکاة: باب رضاء المصدق، ابو داؤد (۱۵۸۹) الصحیحہ (۳۴/۳)]

(۳) [شرح مسلم للنووی (۳۱۴/۴)] (۴) [عون المعبود (۳۳۱/۴)]

(۵) [کما فی تحفة الأوحی (۳۵۳/۳)]

(۶) [ضعیف: ضعیف ابو داؤد (۲۷۸) کتاب الزکاة: باب رضاء، صدق، ابو داؤد (۱۵۸۸)]

اگر کسی کو فقیر سمجھ کر زکوٰۃ دی جائے اور وہ غنی نکل آئے؟

تو اس صورت میں زکوٰۃ کفایت کر جائے گی۔ اس کا مزید بیان آئندہ باب ”زکوٰۃ کے مصارف کا بیان“ کے تحت آئے گا۔

اجناس کے بدلے قیمتیں دینا

مراد یہ ہے کہ اگر کسی صاحب مال پر بکری، گائے، اونٹ یا پھل بطور زکوٰۃ واجب ہیں تو کیا اس پر ضروری ہے کہ وہ انہی اجناس میں سے زکوٰۃ نکالے یا وہ ان کے بدلے قیمت بھی ادا کر سکتا ہے؟ تو اس ضمن میں زیادہ مناسب یہ ہے کہ وہی جنس بطور زکوٰۃ نکالی جائے جس کے نکالنے کا رسول اللہ ﷺ نے حکم دیا ہے۔ لیکن اگر کوئی یہ سمجھتا ہے کہ قیمت نکالنے سے فقراء و مساکین یا دیگر مصارف میں زیادہ فائدہ ہو سکتا ہے تو یہ بھی جائز ہے کیونکہ اللہ تعالیٰ نے لوگوں کے اموال میں سے زکوٰۃ وصول کرنے کا حکم دیا ہے اور بلاشبہ قیمتیں بھی اموال ہی ہیں۔ نیز زکوٰۃ سے مقصود فقراء و مساکین کی محتاجی دور کرنا ہے اور یہ قیمتوں کے ذریعے بھی ممکن ہے بلکہ اس کی زیادہ ضرورت ہے کیونکہ مختلف انواع حاجات قیمتوں کے ذریعے ہی پوری ہو سکتی ہیں۔ علاوہ ازیں امام بخاری رضی اللہ عنہ نے بھی حضرت معاذ رضی اللہ عنہ کی مندرجہ ذیل روایت کو تعلیقا نقل فرما کر اسی موقف کی تائید کی ہے:

﴿وَقَالَ طَاوُسٌ: قَالَ مُعَاذٌ رَضِيَ اللَّهُ عَنْهُ لِأَهْلِ الْيَمَنِ: ائْتُونِي بِعَرَضٍ نِيَابٍ خَوْبِصٍ أَوْ لَيْسِيسٍ فِي الصَّدَقَةِ مَكَانَ الشَّعِيرِ وَالذَّرَّةِ، أَهْوَنُ عَلَيْكُمْ، وَخَيْرٌ لِأَصْحَابِ النَّبِيِّ بِالْمَدِينَةِ﴾
”طاووس رضی اللہ عنہ نے بیان کیا کہ حضرت معاذ رضی اللہ عنہ نے یمن والوں سے کہا تھا کہ مجھے تم صدقہ میں جو اور جواری جگہ سامان و اسباب یعنی دھاری دار چادریں یا دوسرے لباس دے سکتے ہو جس میں تمہارے لیے بھی آسانی ہوگی اور مدینہ میں نبی کریم ﷺ کے صحابہ کے لیے بھی بہتری ہوگی۔“ (۱)

اور وہ روایت جس میں مذکور ہے کہ حضرت معاذ بن جبل رضی اللہ عنہ کو رسول اللہ ﷺ نے یمن بھیجتے وقت فرمایا ﴿خُذِ الْحَبَّ مِنَ الْحَبِّ، وَالشَّاةَ مِنَ الْغَنَمِ، وَالْبَعِيرَ مِنَ الْإِبِلِ، وَالْبَقْرَةَ مِنَ الْبَقَرِ﴾ ”غلے میں سے غلہ، بکریوں میں سے بکری، اونٹوں سے اونٹ اور گائیوں سے گائے وصول کرنا۔“ وہ ضعیف ہے۔ (۲)

(۱) [بخاری (قبل الحديث ۱۴۴۸) كتاب الزكاة: باب العرض في الزكاة]

(۲) [ضعيف: ضعيف ابو داود (۳۴۶) كتاب الزكاة: باب صدقة الرزق، ضعيف ابن ماجه (۳۹۹) ابو داود (۱۵۹۹) ابن مساحه (۱۸۱۴) دارقطني (۱۰۰۲) حاكم (۳۸۸۱) بيهقي في الكبرى (۱۸۲/۴) حافظ ابن حجر فرماتے ہیں کہ اس روایت کو امام حاکم نے صحیحین کی شرط صحیح کہا ہے بشرطیکہ عطاء کا معاذ رضی اللہ عنہ سے سماع ثابت ہو۔ لیکن میں کہتا ہوں کہ یہ ثابت نہیں کیونکہ عطاء معاذ رضی اللہ عنہ کی وفات کے بعد یا ان کی وفات کے سال یا ان کی وفات کے ایک سال بعد پیدا ہونے اور امام بزار نے کہا ہے کہ ہمیں علم نہیں کہ عطاء نے معاذ رضی اللہ عنہ سے کچھ سنا ہو۔ [تلخیص الحبير (۳۷۵/۲)] امام شوکانی نے بھی اس روایت کے متعلق حافظ ابن حجر کی یہی وضاحت نقل فرمائی ہے۔ [نیل الأوطار (۱۱/۳)]

(ڈاکٹر یوسف قرضاوی) انہوں نے اسی مؤقف کو ترجیح دی ہے۔ (۱)

تاہم فقہاء نے اس مسئلے میں اختلاف کیا ہے:

(ابوحنیفہ رحمۃ اللہ علیہ) قیمت نکالنا بھی جائز ہے نیز جنس اور قیمت میں کوئی فرق نہیں۔

(شافعی رحمۃ اللہ علیہ، اہل ظاہر) صرف جنس ہی بطور زکوٰۃ نکالی جائے گی۔ (۲)

(ابن تیمیہ رحمۃ اللہ علیہ) قیمت نکالنا صرف کسی ضرورت اور مصلحت کے وقت جائز ہے۔ (۳)

(احمد عبدالرحمن البناء رحمۃ اللہ علیہ) برحق مؤقف یہ ہے کہ زکوٰۃ کی ادائیگی صرف جنس سے ہی واجب ہے اور اس کے

بدلے قیمت ادا نہیں کرنی چاہیے الا کہ کوئی عذر ہو۔ (۴)

(شوکانی، سید سابق رحمۃ اللہ علیہما) حق بات یہ ہے کہ جنس سے ہی زکوٰۃ ادا کرنا واجب ہے اسے چھوڑ کر قیمت ادا نہیں کی

جائے گی الا کہ کوئی عذر درپیش ہو۔ (۵)

اگر وجوب زکوٰۃ کے بعد مال ہلاک ہو جائے

(ابن تیمیہ رحمۃ اللہ علیہ) اگر بغیر کسی کوتاہی کے مالک سے نصاب ہلاک ہو جائے تو وہ زکوٰۃ کا ضامن نہیں ہوگا اور اسی

قول کو اصحاب احمد سے ایک جماعت نے اختیار کیا ہے۔ (۶)

(ابن قدامہ رحمۃ اللہ علیہ) صحیح موقف ”انشاء اللہ“ یہ ہے کہ مال کی ہلاکت کی وجہ سے زکوٰۃ ساقط ہو جاتی ہے جبکہ

صاحب نصاب نے ادائیگی میں کوئی کوتاہی نہ کی ہو..... اور کوتاہی یہ ہے کہ اس کے لیے زکوٰۃ نکالنا ممکن ہو لیکن وہ

نہ نکالے اور اگر اس کے لیے زکوٰۃ نکالنا ”کسی مستحق نہ ہونے یا مال دور ہونے وغیرہ“ کی وجہ سے ممکن ہی نہ ہو تو وہ

کوتاہی کرنے والا نہیں ہوگا۔ (۷) (شیخ البانی رحمۃ اللہ علیہ نے بھی اسی قول کو اختیار کیا ہے)۔ (۸)

(ابوحنیفہ رحمۃ اللہ علیہ) اگر وجوب زکوٰۃ کے بعد مال (نصاب) ہلاک ہو جائے تو زکوٰۃ ساقط ہو جائے گی خواہ

ادائیگی ممکن ہو یا نہ ہو۔

(جمہور) اگر وجوب زکوٰۃ کے بعد مال ہلاک ہو جائے تو زکوٰۃ ساقط نہیں ہوگی بلکہ وہ اس کا ضامن ہوگا

کیونکہ جس پر وجوب ثابت ہو جائے وہ ادائیگی سے عاجز ہونے کی وجہ سے اس سے بری نہیں ہوگا جیسا کہ

(۱) [فقہ الزکاة (۲/۸۰۵)]

(۲) [المغنی (۳/۶۰۳) الأ (۲/۷۸۱) الهدایة (۱/۱۰۱) المبسوط (۲/۱۰۶) فقه الزکاة (۲/۸۰۱)]

(۳) [مجموع الفتاوی لابن تیمیہ (۲۵/۸۲)] (۴) [الفتح الربانی (۹/۴۷)]

(۵) [نیل الأوطار (۳/۱۱۱) فقه السنة (۱/۳۴۹)] (۶) [الاختیارات الفقہیة (ص / ۹۹)]

(۷) [المغنی لابن قدامة (۲/۴۶۵)] (۸) [تمام المنة (ص / ۳۷۹)]

صدقہ فطرح اور لوگوں کے قرضوں میں کیفیت ہوتی ہے۔ زکوٰۃ مال کے مالک پر متعین حق ہے، پس اگر وہ اس کے مستحق تک پہنچنے سے پہلے ہلاک ہو جائے تو وہ شخص محض اس وجہ سے اس حق سے بری نہیں ہوگا، جیسے کسی انسان کا قرض (اگر قرض لینے والے کے پاس ہلاک ہو جائے تو وہ صرف اسی وجہ سے بری نہیں ہوتا بلکہ اُسے وہ قرض ادا کرنا ہی ہوتا ہے)۔ (۱)

(راجح) جمہور کا موقف راجح معلوم ہوتا ہے کیونکہ زکوٰۃ کے واجب ہوجانے کے بعد اب یہ انسان کے ذمہ اللہ تعالیٰ کا قرض ہے۔ اگر تو مال کے ہلاک ہوجانے کے بعد اُس کے پاس کبھی اتنی طاقت ہی نہ ہو کہ وہ یہ قرض ادا کر سکے تو اُس پر کوئی گناہ نہیں کیونکہ ارشاد باری تعالیٰ ہے کہ ﴿لَا يُكَلِّفُ اللَّهُ نَفْسًا إِلَّا وُسْعَهَا﴾ [البقرہ: ۲۸۶] ”اللہ تعالیٰ کسی انسان کو اس کی طاقت سے زیادہ تکلیف نہیں دیتے۔“ لیکن اگر پھر اُس کے پاس مال آجائے تو اُسے اس (مال کی ہلاکت والے) سال کی زکوٰۃ ادا کرنا ہوگی کیونکہ زکوٰۃ اللہ کا قرض، اُس کے ذمہ ابھی باقی ہے اور حدیث میں فرمان نبوی ہے کہ ﴿فَدَيْنُ اللَّهِ أَحَقُّ أَنْ يُقْضَىٰ﴾ ”اللہ تعالیٰ کا قرض ادا نیکی کا زیادہ مستحق ہے۔“ (۲)

(سید سابق رحمۃ اللہ علیہ) جب مال میں زکوٰۃ کا وجوب ثابت ہو جائے یعنی اس پر (نصاب تک پہنچنے کے بعد) سال کا عرصہ گزر جائے یا (اگر کھیتی ہے تو) اس کی کٹائی کا وقت آجائے اور اس کی زکوٰۃ ادا کرنے سے پہلے ہی سارا یا کچھ مال ہلاک ہو جائے تو مکمل زکوٰۃ صاحب مال کے ذمہ واجب رہے گی خواہ اس کی کوتاہی کے ساتھ مال ہلاک ہوا ہو یا کوتاہی کے بغیر۔ اس مسئلے کی بنیاد یہ ہے کہ زکوٰۃ ذمہ میں واجب ہے۔

(ابن حزم رحمۃ اللہ علیہ) اسی کے قائل ہیں (امام احمد رحمۃ اللہ علیہ کا بھی مشہور مذہب یہی ہے)۔ (۳)

اگر زکوٰۃ ادا کرنے کے لیے الگ کیا ہوا مال ضائع ہو جائے

مثلاً چوری ہو جائے یا کہیں گم ہو جائے تو صاحب مال پر لازم ہے کہ وہ باقی مال سے دوبارہ زکوٰۃ ادا کرے کیونکہ اللہ کا قرض اُس پر ابھی بھی باقی ہے جس کی ادا نیکی ضروری ہے۔

(جمہور، ابن حزم رحمۃ اللہ علیہ) اسی کے قائل ہیں۔ (۴)

(ابن قدامہ رحمۃ اللہ علیہ) اگر کوئی شخص زکوٰۃ کے لیے مال الگ کرے اور نیت کرے کہ یہ مال زکوٰۃ کے لیے ہے لیکن پھر وہ (مال) ہلاک ہو جائے تو وہ مال کے مالک کے ذمہ ہی ہے۔ اس وجہ سے اس سے زکوٰۃ ساقط نہیں ہوگی خواہ

(۱) [فتح القدیر (۵/۱۱۴) بداية المجتهد (۲/۱۱۴) المغنی (۲/۶۵) الفقه الإسلامي وأدلته (۲/۷۵۶)]

(۲) [بخاری (۱۹۵۳) کتاب الصوم: باب من مات وعليه صوم، مسلم (۱/۴۸) ابو داؤد (۳۳۰۸) ترمذی

(۷۱۶) (۷۱۷) ابن ماجہ (۱/۷۵۸)]

(۳) [فقه السنة (۱/۳۴۸) المحلی (۱/۳۹۱)] (۴) [الفقه الإسلامي وأدلته (۲/۷۵۸) المحلی (۱/۳۹۱)]

وہ (دوبارہ) اسے مستحق تک پہنچانے پر قادر ہو یا نہ ہو۔ (۱)
 (سید سابق رحمۃ اللہ علیہ) ایسے شخص پر دوبارہ زکوٰۃ نکال کر اُس تک پہنچانا جس تک پہنچانے کا حکم اللہ تعالیٰ نے دیا ہے لازم ہے۔ (۲)

(سعودی مجلس افتاء) اگر زکوٰۃ کا مال چوری ہو جائے تو اس کے بدلے اور مال ادا کرنا واجب ہے کیونکہ آپ زکوٰۃ کی ذمہ داری سے اُس وقت تک بری نہیں ہوں گے جب تک اسے اس کے مستحق تک نہ پہنچادیں۔ (۳)
 ایک دوسرا فتویٰ یوں ہے کہ آپ پر اُس مال زکوٰۃ کے بدلے جو نمبر میں تلف ہو گیا ہے اور مال زکوٰۃ فترا کو ادا کرنا واجب ہے کیونکہ وہ مال (جو نمبر میں گر کر تلف ہوا ہے) اس کے مستحق تک نہیں پہنچا۔ (۴)

زکوٰۃ کی ادائیگی میں تاخیر کی وجہ سے زکوٰۃ ساقط نہیں ہوتی

(سید سابق رحمۃ اللہ علیہ) جس پر کئی سال گزر جائیں اور اس نے اپنے ذمہ واجب زکوٰۃ ادا نہ کی ہو تو اس پر لازم ہے کہ ان (گزشتہ) تمام سالوں کی زکوٰۃ نکالے خواہ اسے زکوٰۃ کے وجوب کا علم ہو یا نہ ہو اور خواہ وہ دارالاسلام میں ہو یا دارالحراب میں۔

(ابن منذر رحمۃ اللہ علیہ) اگر باغی لوگ کسی شہر پر غالب آجائیں اور اس شہر والے کئی سال تک زکوٰۃ ادا نہ کریں پھر (مسلمانوں کا) حکمران غلبہ پالے تو وہ ان سے گزشتہ (تمام سالوں) کی زکوٰۃ وصول کرے گا۔
 (مالک، شافعی، ابو ثور رحمۃ اللہ علیہم) ان کا یہی قول ہے۔ (۵)

زکوٰۃ کی ادائیگی میں کوئی حیلہ نہ برتا جائے

مثلاً زکوٰۃ دینے والا الگ الگ مال کو اکٹھا کر لے یا اکٹھے مال کو الگ الگ کر لے۔ اس مسئلے کا تفصیلی بیان گزشتہ باب ”جانوروں کی زکوٰۃ کا بیان“ کے تحت گزر چکا ہے۔

مشترک کاروبار کی زکوٰۃ

کاروبار میں شریک حضرات کو اپنے اپنے حصے کے مطابق زکوٰۃ ادا کرنی چاہیے۔ اس مسئلے کا مزید بیان بھی گزشتہ باب ”جانوروں کی زکوٰۃ کا بیان“ کے تحت گزر چکا ہے۔

زکوٰۃ کا مال چھپایا جائز نہیں

کیونکہ جب زکوٰۃ واجب ہو چکی ہے تو اب اس کی ادائیگی بہر صورت ضروری ہے اور اگر کوئی زکوٰۃ سے بچنے

(۱) [المعنی لابن قدامة (۱/۴۹۴)] (۲) [فقه السنة (۱/۴۸۱)]

(۳) [فتاویٰ اللجنة الدائمة (۷/۴۰۷)] (۴) [ایضاً (۹/۴۰۹)] (۵) [فقه السنة (۱/۴۹۱)]

کے لیے کچھ مال چھپالے گا تو وہ مجرم ٹھہرے گا۔ اللہ تعالیٰ کے ہاں تو اسے سزا و عقاب سے دوچار کیا ہی جائے گا مگر دنیا میں بھی اگر علم ہو جائے کہ فلاں نے زکوٰۃ کا مال چھپا لیا تھا تو حاکم وقت اس سے زبردستی بھی وصول کر سکتا ہے اور اس پر جرم نامہ بھی ڈال سکتا ہے جیسا کہ اس ضمن میں رسول اللہ ﷺ کا صریح فرمان موجود ہے۔ (۱)

البتہ جس روایت میں یہ مذکور ہے کہ حضرت بشیر بن خصاصیہ رضی اللہ عنہ بیان کرتے ہیں ﴿قُلْنَا: إِنَّ أَهْلَ الصَّدَقَةِ يَعْتَدُونَ عَلَيْنَا، أَفَنُكْتُمُ مِنْ أَمْوَالِنَا بِقَدْرِ مَا يَعْتَدُونَ؟ قَالَ: لَا﴾ ”ہم نے (رسول اللہ ﷺ سے) عرض کیا کہ زکوٰۃ وصول کرنے والے ہم پر زیادتی کرتے ہیں، کیا ہم ان کی زیادتی کے برابر اپنا مال چھپا سکتے ہیں؟ آپ ﷺ نے فرمایا ”نہیں۔“ وہ ضعیف ہے۔ (۲)

(شوکانی رحمہ اللہ) اس حدیث سے استدلال کیا گیا ہے کہ صدقہ لینے والوں سے کچھ بھی چھپانا جائز نہیں۔ (۳)

زکوٰۃ کی ادائیگی کے لیے کسی کو وکیل بنانے کا حکم

مراد یہ ہے کہ اگر کوئی شخص مستحق تک خود زکوٰۃ نہ پہنچائے بلکہ کسی اور کو یہ ذمہ داری سونپ دے تو کیا یہ جائز ہے؟ تو چونکہ شریعت میں اس کام کی کوئی ممانعت موجود نہیں اور یہ مسئلہ بھی معاملات سے متعلق ہے کہ جن کے متعلق اہل اصول کے ہاں یہ قاعدہ معروف ہے کہ معاملات میں اصل اباحت ہے حتیٰ کہ کسی کام کی ممانعت آجائے لہذا کسی کو وکیل بنانے کا جواز ہی برحق ہے۔ علاوہ ازیں دیگر متعدد دلائل سے ثابت ہوتا ہے کہ معاملات میں کسی کو اپنا نائب و وکیل بنانا جائز ہے جیسا کہ ان میں سے چند ایک حسب ذیل ہیں:

(۱) ﴿فَاتَّبِعُوا أَحَدَكُمْ يَوْمَ بَوْرٍ قَوْمٌ هَذَا إِلَى الْمَدِينَةِ﴾ [الكهف: ۱۹] ”اپنی اس چاندی کے ساتھ کسی کو شہر کی طرف بھیجو۔“

(۲) ﴿فَاتَّبِعُوا أَحَدَكُمْ مِنْ أَهْلِهِ وَحَكَمًا مِنْ أَهْلِيهَا﴾ [النساء: ۳۵] ”تم اس لڑکے اور لڑکی کی طرف سے ایک ایک حکم (فیصل) بھیجو۔“

(۳) ﴿ادْعُوا بِقِيصِي هَذَا﴾ [يوسف: ۹۳] ”میری یہ قمیص لے جاؤ۔“

(۴) ﴿اجْعَلْنِي عَلَى خَزَائِنِ الْأَرْضِ﴾ [يوسف: ۵۵] ”مجھے زمین کے خزانوں کا والی بنا دیجیے۔“

(۱) [حسن: صحيح ابو داود (۱۳۹۳) كتاب الزكاة: باب زكاة السائمة، ابو داود (۱۰۷۵)]

(۲) [ضعيف: ضعيف ابو داود (۲۷۷) كتاب الزكاة: باب رضا المصدق، هداية الرواة (۲۰۱/۲) ابو داود (۱۰۸۶)] اس کی سند میں بنو دوس کا ایک آدمی ”دوسم“ ہے جس کے متعلق امام ذہبی فرماتے ہیں کہ اس کے متعلق علم نہیں

کہ کیوں ہے۔ مزید دیکھئے: تہذیب الکمال (۵۰/۱۸)

(۳) [نبیل الاوطار (۱۱۶/۳)]

(5) حضرت ابن ابی اوفی رضی اللہ عنہما سے روایت ہے کہ ”میں اپنے والد کے مال کا صدقہ لے کر رسول اللہ ﷺ کے پاس حاضر ہوا تو آپ ﷺ نے فرمایا ”اللَّهُمَّ صَلِّ عَلَى آلِ أَبِي أَوْفَى“ (۱)

(6) ایک روایت میں ہے کہ رسول اللہ ﷺ نے فرمایا ﴿وَأَعْدِيَا أُتَيْسُ إِلَىٰ امْرَأَةٍ هَذَا فَإِنِ اعْتَرَفَتْ فَأَرْجُمَهَا﴾ ”اے انیس! اس کی بیوی کی طرف صبح جاؤ اور اگر وہ اعتراف (زنا) کر لے تو اسے رجم کر دینا۔“ (۲)

(7) رسول اللہ ﷺ نے حضرت علی رضی اللہ عنہما کو اپنے اونٹوں پر مقزرفر نایا تھا اور یہ حکم دیا تھا کہ وہ اونٹوں کے چڑے اور جلیں تقسیم کر دیں۔“ (۳)

(8) حضرت ابو ہریرہ رضی اللہ عنہما فرماتے ہیں کہ ﴿وَكَلَّنِي النَّبِيُّ ﷺ فِي حِفْظِ زَكَاةِ رَمَضَانَ ...﴾ ”نبی کریم ﷺ نے زکوٰۃ رمضان (یعنی صدقہ فطر) کی حفاظت میں مجھے وکیل بنایا اور حضرت عقبہ بن عامر رضی اللہ عنہما کو کچھ بھیڑ بکریاں دیں کہ وہ انہیں اپنے ساتھیوں میں تقسیم کر دے۔“ (۴)

کیا شوہر اپنے مال سے اپنی بیوی کی زکوٰۃ ادا کر سکتا ہے؟

(شیخ ابن باز، شیخ ابن شمیمین رحمہما) اس میں کوئی حرج نہیں۔ (۵)

کیا زکوٰۃ و صدقات کی ادائیگی کے لیے رمضان مختص ہے؟

(شیخ ابن شمیمین رحمہما) صدقات اور رمضان کے ساتھ مختص نہیں بلکہ ان کی ادائیگی ہر وقت مستحب و مشروع ہے۔ انسان پر واجب ہے کہ اسی وقت زکوٰۃ ادا کر دے جب اس کے مال کا سال مکمل ہو جائے اور رمضان کا منتظر نہ رہے الا کہ رمضان قریب ہو مثلا اگر کسی شخص کا سال شعبان میں مکمل ہو رہا ہے اور وہ (زکوٰۃ کی ادائیگی کے لیے) رمضان کا انتظار کر لے تو اس میں کوئی حرج نہیں۔ لیکن اگر اس کی زکوٰۃ کا سال محرم میں پورا ہو رہا ہے تو اس کے لیے جائز نہیں کہ زکوٰۃ کی ادائیگی کو رمضان تک مؤخر کرے۔ البتہ یہ جائز ہے کہ محرم سے پہلے رمضان میں ہی (سال مکمل ہونے سے پہلے) زکوٰۃ ادا کر دے اس میں کوئی حرج نہیں۔ لیکن وقت و وجوب سے تاخیر جائز نہیں۔ (۶)

(۱) [احمد (۳۵۳/۴) شرح السنة (۳۱۴/۳) بیہقی (۱۵۷/۴) مشکل الآثار (۱۶۲/۴) ابن ماجہ (۱۷۹۶)]

(۲) [بخاری (۲۶۹۶) کتاب الوکالة: باب الوکالة فی الحلود، مسلم (۱۶۹۷) ابو داود (۴۴۴۵)]

(۳) [بخاری (۱۷۰۷) کتاب الحج: باب الحلال للبدن، مسلم (۱۳۱۷) ابو داود (۱۷۶۹)]

(۴) [بخاری (۲۳۱۱) کتاب الوکالة: باب إذا وکل رجلا فترك الوکیل..... مسلم (۱۹۶۵) ترمذی (۱۵۰۰)]

(۵) [فتاویٰ ابن باز مترجم (۱۲۰/۱) فتاویٰ منار الإسلام (۲۸۸/۱)]

(۶) [مجموع الفتاویٰ لابن عثیمین (۴۵۹/۱۸)]

زکوٰۃ وصول کرنے کا بیان

باب اخذ الزکاة

زکوٰۃ کس مقام پر وصول کرنی چاہیے؟

(1) عمرو بن شعیب عن ابی بن جردہ روایت ہے کہ نبی کریم ﷺ نے فرمایا ﴿لَا جَلْبَابَ وَلَا جَنْبَ وَلَا تَوْخَذُ صَدَقَاتِهِمْ إِلَّا فِي دُورِهِمْ﴾ ”زکوٰۃ لینے والا مویشیوں کو (اپنے ٹھکانے پر) نہ منگوائے اور نہ ہی (ان کا) مالک (متعین مقامات سے) اپنے مویشی کہیں دور لے جائے (کہ پھر زکوٰۃ لینے والے کو مشکل

ہو) بلکہ مویشیوں کی زکوٰۃ ان کے گھروں میں ہی وصول کی جائے۔“ (۱)

(2) حضرت ابن عمر رضی اللہ عنہما سے روایت ہے کہ رسول اللہ ﷺ نے فرمایا ﴿تَوْخَذُ صَدَقَاتُ الْمُسْلِمِينَ عَلَى مِيَاهِهِمْ﴾ ”مسلمانوں کے صدقات ان کے پانیوں (یعنی مویشیوں کے گھاٹوں) پر وصول کیے جائیں۔“ (۲)

مراد یہ ہے کہ صدقہ وصول کرنے والا لوگوں کو اپنے پاس حاضر ہونے کی تکلیف نہ دے بلکہ خود ان کے مویشیوں کے گھاٹوں پر پہنچے اور جب وہاں مویشی آئیں تو ان سے زکوٰۃ وصول کر لے۔

(شوکانی رحمہ اللہ) حدیث سے یہ ثابت ہوتا ہے کہ زکوٰۃ وصول کرنے والا خود صدقات لینے کے لیے آئے گا اور اہل صدقات کے گھاٹوں پر زکوٰۃ وصول کرے گا کیونکہ اس میں لوگوں کے لیے زیادہ آسانی ہے۔ (۳)

زکوٰۃ وصول کرنے والوں کو زکوٰۃ ادا کرنے والوں کے لیے دعا کرنی چاہیے

(1) ارشاد باری تعالیٰ ہے کہ ﴿خُذْ مِنْ أَمْوَالِهِمْ صَدَقَةً تُطَهِّرُهُمْ وَتُزَكِّيهِمْ بِهَا وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ﴾ [التوبة: ۱۰۳] ”آپ ان کے مالوں میں سے صدقہ لے لیجئے جس کے ذریعہ سے آپ ان کو پاک صاف کر دیں اور ان کے لیے دعا کیجئے بلاشبہ آپ کی دعا ان کے لیے موجب اطمینان ہے۔“

(2) حضرت عبداللہ بن ابی اوفی رضی اللہ عنہ سے مروی ہے کہ جب کوئی قوم اپنی زکوٰۃ لے کر رسول اللہ ﷺ کی خدمت میں حاضر ہوتی تو آپ ان کے لیے دعا فرماتے کہ اے اللہ! آل فلاں کو خیر و برکت عطا فرما، میرے والد بھی اپنی زکوٰۃ لے کر حاضر ہوئے تو آپ نے فرمایا ﴿اللَّهُمَّ صَلِّ عَلَى آلِ أَبِي أَوْفَى﴾ ”اے اللہ! آل ابی اوفی کو خیر و برکت عطا فرما۔“ (۴)

(3) حضرت وائل بن حجر رضی اللہ عنہ سے روایت ہے کہ نبی کریم ﷺ نے زکوٰۃ وصول کرنے والے کو روانہ فرمایا۔ وہ

(۱) [حسن: هداية الرواة (۲۵۱/۲) صحيح ابو داود (۱۴۰۶) ابو داود (۱۵۹۱) احمد (۲۱۶/۲)]

(۲) [حسن صحيح: صحيح ابن ماجه (۱۴۶۲) الصحيحة (۱۷۷۹) ابن ماجه (۱۸۰۶)]

(۳) [نبيل الأوطار (۱۱۷/۳)]

(۴) [بخاري (۱۴۹۷) كتاب الزكاة: باب صلاة الإمام ودعائه لصاحب الصدقة، مسلم (۱۰۷۸)]

ایک آدمی کے پاس آیا تو اُس نے اسے ایک کمزور اونٹنی کا بچہ دے دیا۔ نبی کریم ﷺ نے فرمایا: ہم نے اللہ اور اس کے رسول کا تحصیل دار بھیجا اور فلاں نے اسے ایک کمزور ولاغراونٹنی کا بچہ دے دیا، اے اللہ! اس میں اور اس کے اونٹوں میں برکت نہ ڈال۔ یہ بات جب اُس آدمی تک پہنچی تو وہ ایک خوبصورت اونٹنی لے کر آیا اور اس نے کہا کہ میں اللہ عزوجل اور اس کے نبی کی طرف رجوع کرتا ہوں۔ تو نبی کریم ﷺ نے فرمایا ﴿اللَّهُمَّ! بَارِكْ فِيهِ وَفِي إِبِلِهِ﴾ "اے اللہ! اس میں اور اس کے اونٹوں میں برکت فرما۔" (۱)

زکوٰۃ میں کس قسم کا مال لینا چاہیے؟

زکوٰۃ وصول کرنے والے کو چاہیے کہ لوگوں کے اموال میں سے درمیانے درجہ کا مال وصول کرے نہ تو گھٹیا مال لے اور نہ ہی سب سے بہتر۔

(۱) حضرت انس رضی اللہ عنہ بیان کرتے ہیں کہ حضرت ابوبکر رضی اللہ عنہ نے انہیں رسول اللہ ﷺ کے بیان کردہ احکام زکوٰۃ کے متعلق لکھا کہ ﴿وَلَا يُخْرَجُ فِي الصَّدَقَةِ هَرَمَةٌ وَلَا ذَاتُ عَوَارٍ وَلَا تَيْسٌ إِلَّا مَا شَاءَ الْمُصَدِّقُ﴾ "زکوٰۃ میں بوڑھے، عیب دار اور زچا نور نہ لیے جائیں، البتہ اگر صدقہ وصول کرنے والا مناسب سمجھے تو لے سکتا ہے۔" (۲)

(۲) حضرت ابن عباس رضی اللہ عنہما سے مروی ہے کہ رسول اللہ ﷺ نے جب حضرت معاذ رضی اللہ عنہ کو یمن کی طرف روانہ فرمایا تو انہیں یہ نصیحت فرمائی کہ ﴿إِيَّاكَ وَكَرَائِمَ أَمْوَالِ النَّاسِ وَاتَّقِ دَعْوَةَ الْمَظْلُومِ فَإِنَّهُ لَيْسَ بَيْنَهُ وَبَيْنَ اللَّهِ حِجَابٌ﴾ "لوگوں کے اچھے مال لینے سے بچو اور مظلوم کی بددعا سے ڈرو کیونکہ اس کے اور اللہ تعالیٰ کے درمیان کوئی رکاوٹ نہیں ہوتی۔" (۳)

(۳) امام بخاری رضی اللہ عنہ نے یہ باب قائم کیا ہے کہ ((بَابُ لَا تُؤَخَذُ كَرَائِمُ أَمْوَالِ النَّاسِ فِي الصَّدَقَةِ)) "باب زکوٰۃ میں لوگوں کے عمدہ اموال نہ وصول کیے جائیں۔" (۴)

(خمس الحق عظیم آبادی رضی اللہ عنہ) کرائم کریمہ کی جمع ہے مراد تیس مال ہے اور اس (حدیث) میں دلیل ہے کہ صدقہ لینے والے کے لیے بہترین مال وصول کرنا جائز نہیں۔

حدیث کے ان الفاظ "اور مظلوم کی بددعا سے بچو" میں یہ تشبیہ ہے کہ ظلم کی تمام اقسام ممنوع ہیں اور قیمتی اموال وصول کرنے کی ممانعت کے بعد اسے ذکر کرنے میں نکتہ یہ اشارہ ہے کہ قیمتی مال وصول کرنا ظلم ہے۔ (۵)

(۱) [صحیح : صحیح نسائی (۲۳۰۶) کتاب الزکاة : باب الجمع بين المتفرق ، نسائی (۲۴۶۰)]

(۲) [بخاری (۱۴۵۵) کتاب الزکاة : باب لا تؤخذ في الصدقة هرمه ولا ذات عوار ولا تيس]

(۳) [بخاری (۱۴۹۶) کتاب الزکاة : باب أخذ الصدقة من الأغنياء ، مسلم (۱۹) أبو داود (۱۵۸۴)]

(۴) [بخاری (قبل الحديث / ۱۴۵۸) کتاب الزکاة] (۵) [عون المعبود (۳۲۷/۴)]

زکوٰۃ میں حد سے تجاوز کرنے والے کا گناہ

حضرت انس بن مالک رضی اللہ عنہما سے روایت ہے کہ رسول اللہ ﷺ نے فرمایا ﴿المُعْتَدِي فِي الصَّدَقَةِ كَمَا يَعْبَأُ﴾
 ”زکوٰۃ میں حد سے تجاوز کرنے والا اُس شخص جیسا ہے جو زکوٰۃ (کی ادائیگی) سے انکار کرتا ہے۔“ (۱)

اس حدیث کے دو مفہوم بیان کیے گئے ہیں:

① زکوٰۃ میں حد سے تجاوز کرنے والے سے مراد زکوٰۃ ادا کرنے والا ہے اور وہ حد سے تجاوز یوں کرتا ہے کہ سارا ہی مال بطور زکوٰۃ نکال دیتا ہے اور اپنے اہل و عیال کے لیے کچھ نہیں چھوڑتا، کسی غیر مستحق کو زکوٰۃ ادا کر دیتا ہے تو اسے اُتنا ہی گناہ ہوگا جتنا زکوٰۃ ادا نہ کرنے والے کو ہوتا ہے۔

② یا حد سے تجاوز کرنے والے سے مراد زکوٰۃ وصول کرنے والا ہے۔ وہ لوگوں پر ظلم و زیادتی کر کے یا ان کے قیمتی اسواں بطور زکوٰۃ وصول کر کے حد سے تجاوز کرتا ہے تو یہ گناہ میں اُس شخص کے برابر ہے جو زکوٰۃ ادا ہی نہیں کرتا۔
 یہ بھی کہا گیا ہے کہ جب زکوٰۃ وصول کرنے والا واجب حق سے زائد یا عمدہ مال بطور زکوٰۃ وصول کرے گا تو زکوٰۃ دینے والا آئندہ سال زکوٰۃ روک لے گا یا مال چھپالے گا اور اس طرح تحصیل دار زکوٰۃ روکنے کا سبب بننے کی وجہ سے گناہ میں مانع زکوٰۃ کا شریک ہوگا۔ (۲)

زکوٰۃ وصول کرنے والے کا مقام

حضرت رافع بن خدیج رضی اللہ عنہما سے روایت ہے کہ رسول اللہ ﷺ نے فرمایا ﴿الْعَامِلُ عَلَى الصَّدَقَةِ بِالسَّحْقِ كَالْغَازِي فِي سَبِيلِ اللَّهِ حَتَّى يَرْجِعَ إِلَى بَيْتِهِ﴾ ”حق (یعنی اخلاص) کے ساتھ زکوٰۃ وصول کرنے والا (اجرو ثواب میں) اُس شخص کی مانند ہے جو اللہ کے راستے میں لڑائی کر رہا ہے جب تک اپنے گھر کی طرف واپس نہ لوٹ آئے۔“ (۳)

(ابن العربی رضی اللہ عنہ) فرمان نبوی ہے کہ ”جس نے کسی مجاہد کو تیار کیا یقیناً اس نے جہاد کیا اور جس نے کسی مجاہد کے گھر والوں کی خیر و بھلائی کے ساتھ نگرانی کی تو بے شک اس نے بھی جہاد کیا۔“ اور زکوٰۃ وصول کرنے والا مجاہد کا جانشین ہے کیونکہ وہ اللہ کے راستے کا مال اکٹھا کر رہا ہے۔ پس (میدان جہاد میں موجود مجاہد) اپنے عمل کے ساتھ جہاد کرتا ہے اور یہ عامل اپنی نیت کے ساتھ۔ اور آپ ﷺ نے یہ بھی فرمایا تھا کہ ”مدینہ میں کچھ ایسے لوگ بھی ہیں کہ تم جو بھی وادی عبور کرتے ہو یا جس گھاٹی سے بھی گزرتے ہو وہ (اپنی مخلص نیتوں کی وجہ سے) تمہارے ساتھ

(۱) [حسن: صحیح ابن ماجہ (۱۴۶۴) ابن ماجہ (۱۸۰۸) ابو داؤد (۱۰۸۵) ترمذی (۶۴۶)]

(۲) [مزید تفصیل کے لیے دیکھئے: تحفة الأحمدي (۳۰۰/۳) شرح السنة (۳۶۵/۳)]

(۳) [حسن صحیح: صحیح ابن ماجہ (۱۴۶۵) کتاب الزکوٰۃ: باب ما جاء في عمال الصدقة، ابن ماجہ (۱۸۰۹)]

ہوتے ہیں (مگر) انہیں عذر نے روک رکھا ہے۔“ تو اُس شخص کا مقام کیا ہوگا جسے مجاہد کے کام اور اس کی جانشینی نے روک رکھا ہے اور وہ اس کا مال جمع کر رہا ہے جسے وہ اللہ کے راستے میں خرچ کرتا ہے اور جیسے جہاد ضروری ہے اسی طرح اُس مال کو جمع کرنا بھی ضروری ہے جس کے ذریعے جہاد ہوتا ہے لہذا (جب) یہ دونوں نیت میں شریک ہیں، عمل میں شریک ہیں تو ضروری ہے کہ اجر میں بھی شریک ہوں۔ (۱)

زکوٰۃ کے مال میں خیانت کرنے والے عامل کا انجام

(1) حضرت عدی بن عیسرہ رضی اللہ عنہ بیان کرتے ہیں کہ رسول اللہ ﷺ نے فرمایا ﴿مَنْ اسْتَعْمَلَنَا مِنْكُمْ عَلَى عَمَلٍ فَكْتَمْنَا مَخِطًا فَمَا فَوْقَهُ، كَانَ غُلُوبًا، يَأْتِي بِهِ يَوْمَ الْقِيَامَةِ﴾ ”تم میں سے جس شخص کو ہم نے (زکوٰۃ وصول کرنے کے لیے) عامل بنایا اور اس نے سوئی یا اس سے بھی حقیر چیز کو چھپا لیا تو یہ خیانت ہوگی جسے وہ قیامت کے روز لے کر پیش ہوگا۔“ (۲)

(2) حضرت عمر رضی اللہ عنہ رسول اللہ سے بیان فرماتے ہیں کہ ﴿أَنَّهُ مَنْ غَلَّ مِنْهَا بَعِيرًا أَوْ شَاةً اتَىٰ بِهِ يَوْمَ الْقِيَامَةِ يَحْمِلُهَا﴾ ”جس نے زکوٰۃ کے مال سے اونٹ یا بکری کی خیانت کی وہ قیامت کے روز اسے اٹھائے ہوئے آئے گا۔“ (۳)

(3) حضرت سعد بن عبادہ رضی اللہ عنہ بیان کرتے ہیں کہ رسول اللہ ﷺ نے ان سے فرمایا ﴿قُمْ عَلَىٰ صَدَقَةِ بَنِي فُلَانٍ وَانظُرْ أَنْ تَأْتِيَ يَوْمَ الْقِيَامَةِ بِبَكْرِ تَحْمِلُهُ عَلَىٰ عَاتِقِكَ...﴾ ”اٹھو اور بنو فلان کی زکوٰۃ لے کر آؤ اور دیکھو کہ کہیں قیامت کے روز اس حالت میں نہ آنا کہ تمہاری گردن یا کمر پر کوئی جوان اونٹ ہو جو آوازیں لگا رہا ہو۔ حضرت سعد رضی اللہ عنہ نے کہا اے اللہ کے رسول! اس ذمہ داری کو مجھ سے ہٹا دیجئے، چنانچہ آپ ﷺ نے ان سے وہ ذمہ داری ختم کر دی۔“ (۴)

(4) حضرت عبادہ بن صامت رضی اللہ عنہ سے روایت ہے کہ نبی کریم ﷺ نے انہیں زکوٰۃ وصول کرنے کے لیے روانہ فرمایا اور کہا کہ ﴿يَا أَبَا الْوَلِيدِ! اتَّقِ اللَّهَ، لَا تَأْتِيَ يَوْمَ الْقِيَامَةِ بِبَعِيرٍ تَحْمِلُهُ لَهُ رُغَاءً...﴾ ”اے ابو الولید! اللہ تعالیٰ سے ڈرتے رہنا، روز قیامت (زکوٰۃ کے مال میں خیانت کی وجہ سے) اس حال میں نہ آنا کہ تم اونٹ اٹھائے ہوئے ہو جو بلبل رہا ہو گا۔ اٹھائی ہو جو ڈکار رہی ہو یا بکری اٹھائی ہو جو میا رہی ہو۔ حضرت عبادہ بن صامت رضی اللہ عنہ نے عرض کیا، اے اللہ کے رسول! کیا واقعی زکوٰۃ کے مال میں خیانت کا یہ انجام ہوگا؟ تو آپ

(۱) [عارضۃ الأحوذی (۱۴۵/۳)]

(۲) [مسلم (۱۸۳۳) کتاب الإمارة: باب تحریم ہدایا العمال، ابو داؤد (۳۵۸۱) احمد (۱۷۷۲۳)]

(۳) [صحیح: صحیح ابن ماجہ (۱۴۶۶) ابن ماجہ (۱۸۱۰) الصحیحۃ (۲۳۵۴) احمد (۱۶۰۶۳)]

(۴) [صحیح لغیرہ: صحیح الترغیب والترہیب (۷۷۷) احمد (۲۸۵/۵) بزار فی کشف الأستار (۸۹۷)]

نے فرمایا ہاں! اُس ذات کی قسم جس کے ہاتھ میں میری جان ہے! تو عہدہ نبی اللہ ﷺ نے کہا کہ اس ذات کی قسم جس نے آپ کو حق کے ساتھ معوث فرمایا! میں آپ کے لیے کبھی بھی کسی چیز کا عامل نہیں بنوں گا۔“ (۱)

عامل کو چاہیے کہ لوگوں کے دیئے ہوئے تحفے بھی بیت المال میں جمع کرائے

حضرت ابو حمید ساعدی رضی اللہ عنہما سے روایت ہے کہ رسول اللہ ﷺ نے ایک آدمی کو بنو سلیم کے صدقات کی وصولی کے لیے عامل بنایا اُس کا نام ابن اللثیمہ تھا۔ پھر جب یہ عامل واپس آیا اور آپ ﷺ نے اس کا حساب لیا تو اس نے کہا یہ آپ کا (صدقات کا) مال ہے اور یہ (مجھے) تحفہ ملا ہے۔ رسول اللہ ﷺ نے اس پر فرمایا ﴿فَهَلَّا جَلَسْتَ فِي بَيْتِ أَبِيكَ وَأُمَّكَ حَتَّى تَأْتِيكَ هَدِيَّتُكَ إِنْ كُنْتَ صَادِقًا﴾ ”پھر تم اپنے ماں باپ کے گھر میں کیوں نہ بیٹھ رہے اگر تم سچے ہو اور یہ تحفہ تمہیں وہیں مل جاتا۔“ اس کے بعد آپ ﷺ نے ہمیں خطبہ دیا اور اللہ کی حمد و ثنا کے بعد فرمایا:

﴿فَإِنِّي أَسْتَعْمَلُ الرَّجُلَ مِنْكُمْ عَلَى الْعَمَلِ وَمِمَّا وَلَا نَبِيَّ اللَّهُ فَيَقُولُ هَذَا مَا لَكُمْ وَهَذَا هَدِيَّةٌ أَهْدَيْتَ لِي أَفَلَا جَلَسَ فِي بَيْتِ أَبِيهِ وَأُمِّهِ حَتَّى تَأْتِيَهُ هَدِيَّتُهُ...﴾ ”میں تم میں سے کسی ایک کو اس کام پر عامل بناتا ہوں جس کا اللہ تعالیٰ نے مجھے والی بنایا ہے پھر وہ شخص آتا ہے اور کہتا ہے کہ یہ تمہارا مال ہے اور یہ تحفہ ہے جو مجھے دیا گیا تھا۔ اسے اپنے ماں باپ کے گھر بیٹھا رہنا چاہیے تھا تا کہ اس کا تحفہ وہیں پہنچ جاتا۔ اللہ کی قسم! تم میں سے جو بھی اپنے حق کے سوا کوئی چیز لے گا وہ اللہ تعالیٰ سے اس حال میں ملے گا کہ اس چیز کو اٹھائے ہوئے ہوگا۔ میں تم میں ہر اس شخص کو پہنچان لوں گا جو اللہ سے اس حال میں ملے گا کہ اُونٹ اٹھائے ہوئے ہوگا جو بلبلارہا ہوگا یا گائے اٹھائے ہوئے ہوگا جو اپنی آواز نکال رہی ہوگی یا بکری اٹھائے ہوگا جو اپنی آواز نکال رہی ہوگی۔“ پھر آپ نے اپنا ہاتھ اٹھایا حتیٰ کہ آپ کے بغل کی سفیدی دکھائی دینے لگی اور فرمایا اے اللہ! کیا میں نے پہنچا دیا۔ یہ فرماتے ہوئے آپ ﷺ کو میری آنکھوں نے دیکھا اور کانوں نے سنا۔“ (۲)

اس حدیث سے معلوم ہوا کہ اسلامی حکومت کی طرف سے جن حضرات کو زکوٰۃ وصول کرنے کے لیے مقرر کیا گیا ہے وہ لوگوں کے تحفوں سے بچیں اور اگر کوئی مصر ہو کر تحفہ دے دے تو اُسے بھی بیت المال میں جمع کرائیں۔ پھر اگر مسلمانوں کا حکمران عامل کو کچھ دینا مناسب سمجھے تو وہ الگ بات ہے۔

(نووی رحمہ اللہ) اس حدیث میں یہ وضاحت ہے کہ عاملوں کو دیئے گئے تحفے (اُن کے لیے) حرام اور خیانت کی حیثیت رکھتے ہیں کیونکہ انہوں نے اپنی ذمہ داری اور امانت میں خیانت کی ہے۔ اسی لیے آپ ﷺ نے حدیث

(۱) [صحیح: صحيح الترغيب والترهيب (۷۸۰) رواه الطبرانی فی الکبیر]

(۲) [بخاری (۶۹۷۹) کتاب الحیل: باب احتیال العامل لیهدی له، مسلم (۱۸۳۲) ابو داؤد (۲۹۴۶)]

میں اس کی سزا ذکر فرمادی ہے کہ وہ اس چیز کو روز قیامت اٹھائے ہوئے آئے گا جو اُسے تحفہ دی گئی تھی جیسا کہ آپ ﷺ نے اسی کی مثل انجام خائن کا بھی ذکر فرمایا ہے۔ نیز اسی حدیث میں آپ ﷺ نے عامل پر تحفہ کے حرام ہونے کا سبب بھی بیان فرمادیا ہے اور وہ یہ ہے کہ یہ تحفہ اُسے (زکوٰۃ کی وصولی کی) ذمہ داری کی وجہ سے دیا گیا ہے برخلاف اُس تحفے کے جو غیر عامل کو دیا جاتا ہے کیونکہ یقیناً وہ تو مستحب ہے۔ (۱)

زکوٰۃ کے جانوروں کو داغ لگا کر نشان زد کرنا جائز ہے

حضرت انس بن مالک رضی اللہ عنہ سے مروی ہے کہ میں عبد اللہ بن ابی طلحہ کو لے کر رسول اللہ ﷺ کی خدمت میں حاضر ہوا کہ آپ اسے گڑھتی دیں ﴿فَوَافَيْتُهُ فِي يَدِهِ الْوَيْسَمُ بِسَمِ إِبِلِ الصَّدَقَةِ﴾ ”میں نے اس وقت دیکھا کہ آپ کے ہاتھ میں داغ لگانے کا آلہ تھا اور آپ زکوٰۃ کے اونٹوں پر داغ لگا رہے تھے۔“
سنن ابن ماجہ کی روایت میں یہ لفظ ہے ﴿رَأَيْتُ رَسُولَ اللَّهِ ﷺ يَسِمُ غَنَمًا فِي آذَانِهَا﴾ ”(انس رضی اللہ عنہ فرماتے ہیں کہ) میں نے دیکھا رسول اللہ ﷺ بکری کو اس کے کان میں داغ لگا رہے تھے۔“ (۲)
(شوکانی رحمہ اللہ) اس حدیث میں یہ دلیل موجود ہے کہ زکوٰۃ کے اونٹوں کو داغ لگانا جائز ہے۔ (۳)
(نووی رحمہ اللہ) زکوٰۃ اور جزیہ کے مویشیوں کو داغنا مستحب ہے۔ ہمارا تمام صحابہ کا اور ان کے بعد آنے والے جمہور علماء کا یہی مذہب ہے۔ اور ابن صباغ وغیرہ نے اس پر صحابہ کا اجماع نقل کیا ہے۔ (۴)
(حنفیہ) داغنا مکروہ ہے کیونکہ یہ مثلہ ہے (حالانکہ مثلہ کی حدیث عام ہے اور داغنے کی خاص لہذا عام اور خاص کے مقابلے میں خاص کو ترجیح ہوگی)۔ (۵)

اہل ذمہ سے جزیہ کی وصولی

اہل ذمہ کے ہر فرد سے ماہانہ یا سالانہ جیسے حاکم وقت مناسب سمجھے جزیہ (نکس) وصول کیا جائیگا اور اس کی مقدار کے متعلق حضرت معاذ رضی اللہ عنہ سے مروی حدیث میں ہے کہ ﴿أَنَّ النَّبِيَّ ﷺ أَمَرَهُ أَنْ يَأْخُذَ مِنْ كُلِّ حَالِمٍ دِينَارًا﴾ ”نبی کریم ﷺ نے انہیں حکم دیا کہ وہ ہر بالغ سے ایک دینار وصول کریں۔“ (۶)

(۱) [شرح مسلم للنووی (۶/۶۶۴)]

(۲) [بخاری (۱۰۰۲) مسلم (۲۱۱۹) ابن ماجہ (۳۵۶۵)] (۳) [نبیل الأوطار (۱۱۷/۳)]

(۴) [شرح مسلم للنووی (۲۲۶/۷)]

(۵) [مزید تفصیل کے لیے دیکھئے: المبسوط (۱۷۰/۴) الأم للشافعی (۶۰/۲) فتح الباری (۱۳۸/۴)]

(۶) [صحیح لغیرہ: إرواء الغلیل (۷۹۵) أبو داود (۳۰۳۸) ترمذی (۶۲۳) ابن ماجہ (۱۸۰۳)]

زکوٰۃ کے مصارف کا بیان

باب مصارف الزکاۃ

مصارف زکوٰۃ آٹھ ہیں

(۱) ارشاد باری تعالیٰ ہے کہ ﴿إِنَّمَا الصَّدَقَتُ لِلْفُقَرَاءِ وَالْمَسْكِينِ وَالغَمِيلِينَ عَلَيْهَا وَالْمَوْلَةَ قُلُوبُهُمْ وَفِي الرِّقَابِ وَالْغَرَمِينَ وَفِي سَبِيلِ اللّٰهِ وَابْنِ السَّبِيلِ فَرِيضَةً مِّنَ اللّٰهِ وَاللّٰهُ عَلِيمٌ حَكِيمٌ﴾ [التوبة: ۶۰] ”صدقے صرف فقیروں کے لیے ہیں، اور مسکینوں کے لیے اور ان کے وصول کرنے والوں کے لیے، اور ان کے لیے جن کے دلوں میں اُلفت ڈالنا مقصود ہو، اور گردن چھڑانے میں، قرض داروں کے لیے، اور اللہ کی راہ میں اور راہِ مہاجرین کے لیے، فرض ہے اللہ کی طرف سے اور اللہ تعالیٰ علم و حکمت والا ہے۔“

جس روایت میں مذکور ہے کہ حضرت زیاد بن حارث صدائی رضی اللہ عنہ بیان کرتے ہیں کہ میں رسول اللہ ﷺ کے پاس آیا اور آپ ﷺ کی بیعت کی۔ حضرت زیاد رضی اللہ عنہ نے طویل حدیث بیان کی اور کہا کہ آپ ﷺ کے پاس ایک آدمی آیا اور اس نے کہا مجھے زکوٰۃ کے مال میں سے عطا کیجئے۔ رسول اللہ ﷺ نے اسے فرمایا ﴿إِنَّ اللّٰهَ لَمْ يَرْضَ بِحُكْمِ نَبِيِّ وَلَا غَيْرِهِ فِي الصَّدَقَاتِ حَتَّىٰ حَكَمَ فِيهَا هُوَ فَجَزَّأَهَا ثَمَانِيَةَ أَجْزَاءٍ فَإِنْ كُنْتَ مِنْ تِلْكَ الْأَجْزَاءِ أُعْطَيْتُكَ حَقَّكَ﴾ ”زکوٰۃ کے متعلق اللہ تعالیٰ نہ تو کسی نبی کے حکم پر راضی ہوا اور نہ کسی اور کے حکم پر حتیٰ کہ اس نے اس کے متعلق خود حکم فرمایا اور زکوٰۃ کے مصارف کو آٹھ حصوں میں تقسیم کر دیا۔ لہذا اگر تم ان آٹھ مصارف میں سے ہو تو میں تمہیں تمہارا حق دوں گا۔“ وہ ضعیف ہے۔ (۱)

①، ② فقراء و مساکین

ان دونوں کے ایک دوسرے کے بے حد قریب ہونے کی وجہ سے بعض اوقات فقیر کو مسکین اور مسکین کو فقیر بھی کہہ دیا جاتا ہے۔ یہی وجہ ہے کہ ان کی الگ الگ تعریف میں کافی اختلاف ہے۔ تاہم دونوں میں یہ بات تو قطعی ہے کہ جو حاجت مند ہوں اور اپنی حاجات و ضروریات کو پورا کرنے کے لیے مطلوبہ رقم و وسائل سے محروم ہوں

(۱) [ضعیف: ضعیف ابو داؤد (۳۵۷) کتاب الزکاۃ: باب من يعطى من الصدقة وحد الغنى، ابو داؤد (۱۶۳۰) إرواء الغلیل (۸۵۹) المشکاۃ (۱۸۳۵) شیخ عبدالرزاق مہدی حفظہ اللہ تعالیٰ نے اس روایت کے متعلق کہا ہے کہ اس کی سند میں عبدالرحمن بن زیاد الافرقی راوی ضعیف الحدیث ہے۔ [تفسیر ابن کثیر بتحقیق عبد الرزاق مہدی (۳۹۹/۳)] حافظ ابن حجر نے اس کے متعلق کہا ہے کہ یہ حافظے میں ضعیف ہے۔ [تقریب التہذیب (۴۳۰۹)] امام احمد بن حنبل نے فرمایا ہے کہ یہ کچھ حیثیت نہیں رکھتا۔ امام نسائی نے اسے ضعیف کہا ہے۔ امام ابن عدیٰ کا کہنا ہے کہ اس کی پیام احادیث کی متابعت نہیں کی گئی۔ امام حاکم نے کہا ہے کہ یہ قوی نہیں ہے۔ امام ابن حبان نے کہا ہے کہ یہ ثقہ راویوں سے موضوع احادیث روایت کرتا ہے اور مدلس ہے۔ [اس کے متعلق مزید تفصیل کے لیے دیکھئے: العلیل (۸۸/۱) الضعفاء (۳۶۱) الکامل (۳۷۹/۵) المحروحين (۵۰/۲)]

انہیں فقیر و مسکین کہا جاتا ہے۔

(جہور، شافعی رحمۃ اللہ علیہ) مسکین وہ ہے جس کے پاس مال ہو لیکن اتنا نہ ہو جو اسے کفایت کر سکے اور فقیر وہ ہے جس کے پاس اصلاً کچھ بھی نہ ہو لہذا فقیر مسکین سے زیادہ بری حالت میں ہوا۔
(طبری رحمۃ اللہ علیہ) فقیر ایسا محتاج ہے جو سوال نہ کرتا ہو اور مسکین ایسا ضرورت مند ہے جو سوال کرتا ہو۔
(ابوحنیفہ رحمۃ اللہ علیہ) مسکین فقیر سے زیادہ بری حالت والا شخص ہے۔

(مالک رحمۃ اللہ علیہ) یہ دونوں برابر ہیں۔ (۱)

رسول اللہ صلی اللہ علیہ وسلم نے مسکین کی تعریف ان الفاظ میں فرمائی ہے:

(1) ﴿لَيْسَ الْمُسْكِينُ الَّذِي تَرُدُّهُ الْأَكْلَةُ وَالْأَكْلَتَانِ وَلَكِنَّ الْمُسْكِينَ الَّذِي لَيْسَ لَهُ غِنَى وَ يَسْتَحْسِنِي وَلَا يَسْأَلُ النَّاسَ الْإِحْفَاقَ﴾ ”مسکین وہ نہیں جسے ایک دو لقمے در در پھرائیں۔ مسکین تو وہ ہے جس کے پاس مال نہیں، لیکن اسے سوال سے شرم آتی ہے اور وہ لوگوں سے چٹ کر نہیں مانگتا۔“

(2) ایک دوسری روایت میں یہ لفظ ہیں ﴿لَيْسَ الْمُسْكِينُ الَّذِي يَطُوفُ عَلَى النَّاسِ تَرُدُّهُ اللَّقْمَةُ وَالْ لُقْمَتَانِ﴾ ”مسکین وہ نہیں جو لوگوں کا چکر کاٹتا پھرتا ہے کہ اسے ایک دو لقمے یا ایک دو کھجوریں مل جائیں بلکہ مسکین وہ ہے جس کے پاس اتنا مال نہ ہو جو اسے بے نیاز کرنے نہ وہ ایسی مسکنت اپنے اوپر طاری رکھے کہ لوگ غریب اور مستحق سمجھ کر اس پر صدقہ کریں اور نہ خود لوگوں کے سامنے دست سوال دراز کرے۔“ (۲)

معلوم ہوا کہ جہور کا موقف حدیث کے زیادہ قریب ہے۔ نیز فقیر وہ ہے جو غنی نہ ہو جیسا کہ لغت کی کتابوں میں یہ بات صراحت کے ساتھ موجود ہے۔ (۳)

اور رسول اللہ صلی اللہ علیہ وسلم نے غنی ایسے شخص کو قرار دیا ہے جس کے پاس پچاس درہم یا اس کے برابر سونا ہو جیسا کہ حضرت عبد اللہ بن مسعود رضی اللہ عنہ کی حدیث میں ہے کہ جس نے سوال کیا حالانکہ اس کے پاس اتنا مال تھا جو اسے کفایت کر جاتا تو قیامت کے روز اس کے چہرے میں زخم یا خراشیں آ جائیں گے۔ حضرت عبد اللہ بن مسعود رضی اللہ عنہ نے عرض کیا اے اللہ کے رسول! اور غنا (کفایت) کیا ہے؟ آپ صلی اللہ علیہ وسلم نے فرمایا ﴿خَمْسُونَ دِرْهَمًا أَوْ قِيمَتَهَا مِنَ الذَّهَبِ﴾ ”پچاس درہم یا اس کی قیمت کے برابر سونا۔“ (۴)

(۱) [مزید دیکھئے: نیل الأوطار (۱۱۸/۳) تفسیر طبری (۳۰۸/۱۴) فتح الباری (۱۰۵/۴) الأم (۹۲/۴) المحمود (۱۳۱/۶) الإنصاف فی معرفة الراجح من الخلاف (۲۱۷/۳) حاشیة ابن عابدین (۶۱۸/۲)]
(۲) [بخاری (۱۴۷۶) (۱۴۷۹) کتاب الزکاۃ: باب قول الله تعالى: لا يسئلون الناس الإحفاقا مسلم (۱۰۳۹)]
(۳) [مختار الصحاح (ص/۲۱۳) القاموس المحيط (ص/۵۸۸) لسان العرب (۲۹۹/۱۰)]
(۴) [صحیح: صحیح أبو داود (۱۴۳۲) کتاب الزکاۃ، أبو داود (۶۶۲۶) ترمذی (۱۰۰) ابن ماجہ (۱۸۴۰)]

(ابن باز رحمۃ اللہ علیہ) مسکین وہ فقیر ہے جو اپنے اخراجات پورے نہ کر سکتا ہو اور فقیر اس سے زیادہ حاجت مند کو کہتے ہیں اور یہ دونوں اہل زکوٰۃ کی اقسام ہیں۔ (۱)

③ عالمین

ان سے مراد ایسے سرکاری اہل کار ہیں جو زکوٰۃ و صدقات کی وصولی و تقسیم اور اس کے حساب و کتاب پر مامور ہوں۔ عبداللہ بن سعدی رحمۃ اللہ علیہ بیان کرتے ہیں کہ وہ حضرت عمر رضی اللہ عنہ کے پاس ان کے زمانہ خلافت میں آئے تو ان سے حضرت عمر رضی اللہ عنہ نے پوچھا 'کیا مجھ سے جو یہ کہا گیا ہے وہ صحیح ہے کہ تمہیں لوگوں کے کام سپرد کیے جاتے ہیں اور جب اس کی تنخواہ دی جاتی ہے تو تم اسے لینا پسند نہیں کرتے؟ میں نے کہا کہ یہ صحیح ہے۔ حضرت عمر رضی اللہ عنہ نے کہا کہ تمہارا اس سے کیا مقصد ہے؟ میں نے عرض کیا کہ میرے پاس گھوڑے اور غلام ہیں اور میں خوشحال ہوں اور میں چاہتا ہوں کہ میری تنخواہ مسلمانوں پر صدقہ ہو جائے۔ حضرت عمر رضی اللہ عنہ نے فرمایا کہ ایسا نہ کرو کیونکہ میں نے بھی اس کا ارادہ کیا تھا جس کا تم نے ارادہ کیا ہے، آپ صلی اللہ علیہ وسلم مجھے عطا کرتے تھے تو میں عرض کر دیتا تھا کہ اسے مجھ سے زیادہ اس کے ضرورت مند کو عطا فرما دیجئے۔ بالآخر آپ نے ایک مرتبہ مجھے مال دیا اور میں نے پھر وہی بات کی کہ اسے ایسے شخص کو عطا کر دیجئے جو اس کا مجھ سے زیادہ محتاج ہے تو آپ صلی اللہ علیہ وسلم نے فرمایا ﴿خُذْهُ فْتَمَوْلَهُ وَ تَصَدَّقْ بِهِ فَمَا جَاءَكَ مِنْ هَذَا الْمَالِ وَأَنْتَ غَيْرُ مُشْرِفٍ وَلَا سَائِلٍ فَخُذْهُ وَ إِلَّا فَلَا تَتَّبِعُهُ نَفْسُكَ﴾ 'اسے لے لو اور اس کے مالک بننے کے بعد اس کا صدقہ کرو۔ یہ مال جب تمہیں اس طرح ملے کہ تم اس کے نہ خواہش مند ہو اور نہ اسے مانگا ہو تو اسے لے لیا کرو اور اگر اس طرح نہ ملے تو اس کے پیچھے نہ پڑا کرو۔' (۲)

معلوم ہوا کہ عامل کو زکوٰۃ کی وصولی کے عوض اجرت و معاوضہ دیا جاسکتا ہے اور عامل کو چاہیے کہ اسے قبول کر لے۔

ایسے لوگوں کو عامل نہ بنایا جائے جن پر صدقہ حرام ہے

مثلاً بنو ہاشم اور بنو مطلب وغیرہ۔ جیسا کہ مطلب بن ربیعہ بن حارث بن عبدالمطلب بیان کرتے ہیں کہ وہ اور فضل بن عباس دونوں رسول اللہ صلی اللہ علیہ وسلم کے پاس گئے پھر ہم میں سے ایک نے کلام کیا اور کہا اے اللہ کے رسول! آپ لوگوں میں سب سے نیک اور سب سے زیادہ صلہ رحمی کرنے والے ہیں، ہم نکاح کی عمر کو پہنچ چکے ہیں اور ہم آپ کے پاس اس لیے آئے ہیں تاکہ آپ ہمیں بھی ان صدقات (کی وصولی) پر مقرر فرما دیں اور ہم آپ کو اسی طرح (صدقات کا مال لاکر) ادا کریں جیسے لوگ ادا کرتے ہیں اور ہمیں بھی اسی طرح (تنخواہ) حاصل

(۱) [فتاویٰ ابن باز مترجم (۱/۱۶۶)]

(۲) [بخاری (۷/۶۳) کتاب الأحکام: باب رزق المحکام والعاملین 'مسلم' (۷/۴۵) أبو داؤد (۱/۶۶۷)]

ہو جائے جیسے لوگوں کو حاصل ہوتی ہے۔ راوی کا بیان ہے کہ آپ ﷺ اس قدر طویل خاموش رہے کہ ہم نے (خود) آپ ﷺ سے کلام کا ارادہ کیا۔ وہ بیان کرتے ہیں کہ حضرت زینب رضی اللہ عنہا پردے کے پیچھے سے اشارہ کرنے لگیں کہ تم کلام مت کرنا۔ پھر آپ ﷺ نے فرمایا: **إِنَّ الصَّدَقَةَ لَا تَنْبَغِي لِمَا لَمْ يُنْمَأْ هِيَ** **أَوْ سَاخُ النَّاسِ** ﴿بے شک صدقہ آل محمد کے لیے جائز نہیں کیونکہ یہ تو لوگوں کی میل کچیل ہے۔﴾ (۱)

(نووی رحمہ اللہ) اس حدیث سے ثابت ہوتا ہے کہ بنو ہاشم اور بنو مطلب پر صدقہ حرام ہے خواہ زکوٰۃ وصول کرنے کی وجہ سے دیا جائے یا فقر و مسکنت وغیرہ جیسے دیگر آٹھوں مصارف کی وجہ سے۔ یہی ہمارے اصحاب کے نزدیک صحیح ہے۔ البتہ ہمارے بعض اصحاب نے بنو ہاشم اور بنو مطلب کے لیے صدقہ وصول کرنے کی وجہ سے عامل کا حصہ جائز قرار دیا ہے کیونکہ یہ ٹھیکہ ہے لیکن یہ قول ضعیف یا باطل ہے اور یہ حدیث اس کے رد میں واضح دلیل ہے۔ (۲)

(سید سابق رحمہ اللہ) یہ واجب ہے کہ زکوٰۃ وصول کرنے والے لوگ آل رسول یعنی بنو ہاشم اور بنو مطلب میں نہ ہوں کہ جن پر صدقہ حرام ہے۔ (۳)

مالداروں کو عامل بنایا جاسکتا ہے

(۱) حضرت ابو سعید خدری رضی اللہ عنہ سے مروی ہے کہ رسول اللہ ﷺ نے فرمایا: **لَا تَجْلُ الصَّدَقَةَ لِنَعْيٍ إِلَّا لِخَمْسَةٍ: لِنِعَايَةِ فِي سَبِيلِ اللَّهِ، أَوْ لِعَامِلٍ عَلَيْهَا...** ﴿”کسی مالدار آدمی کے لیے صدقہ جائز نہیں سوائے پانچ قسم کے مالداروں کے: اللہ کے راستے میں جہاد کرنے والا یا زکوٰۃ وصول کرنے والا عامل یا مقروض یا وہ مالدار آدمی جو صدقے کو اپنے مال کے ساتھ خرید لے یا ایسا آدمی جس کا پڑوسی مسکین ہو پھر مسکین پر صدقہ کیا جائے اور وہ مسکین مالدار کو صدقے کا مال ہدیہ کر دے۔“﴾ (۴)

(۲) گزشتہ عبداللہ بن سعدی رحمہ اللہ کی وہ روایت بھی اس کی دلیل ہے جس میں مذکور ہے کہ وہ صاحب حیثیت آدمی تھے اور زکوٰۃ وصول کرنے کے لیے عامل مقرر تھے لیکن تنخواہ نہیں لیتے تھے جب عمر رضی اللہ عنہ کو اس کی خبر ہوئی تو انہوں نے عبداللہ بن سعدی کو سمجھایا کہ تمہیں جو مال بغیر خواہش کے ملے اسے لے لیا کرو۔

عامل کو زکوٰۃ کے مال سے صرف بقدر کفایت ہی اجرت دی جائے

جیسا کہ حضرت مستورد بن شداد رضی اللہ عنہ کی روایت میں ہے کہ نبی کریم ﷺ نے فرمایا، جس شخص ہمارا (زکوٰۃ کی وصولی پر) عامل مقرر ہوا ہے چاہیے کہ (شادی کر کے) بیوی حاصل کر لے، اگر اس کے پاس خادم نہ ہو تو خادم

(۱) [مسلم (۱۰۷۲) کتاب الزکاة: باب ترک استعمال آل النبی علی الصدقة] ابو داود (۲۹۸۵)
 (۲) [شرح مسلم للنووی (۴۰۵/۴)] (۳) [فقہ السنہ (۳۵۳/۱)]
 (۴) [صحیح: صحیح ابو داود (۱۴۴۱) کتاب الزکاة، ابو داود (۱۶۳۶) ابن ماجہ (۱۸۴۱)]

حاصل کر لے اور اگر اس کے پاس رہائش نہ ہو تو رہائش حاصل کر لے۔ راوی کا بیان ہے کہ ابو بکر نے کہا: مجھے خبر دی گئی ہے کہ نبی کریم ﷺ نے فرمایا: ﴿مَنْ اتَّخَذَ غَيْرَ ذَلِكَ فَهُوَ غَالٌ أَوْ سَارِقٌ﴾ ”جس نے اس کے علاوہ کچھ اور لیا تو وہ خائن یا چور ہے۔“

مسند احمد کی روایت میں یہ لفظ ہیں کہ جو شخص ہمارے لیے کسی کا دالی بنے (یعنی صدقات کی وصولی کے لیے مقرر کیا جائے) اور اس کا کوئی گھر نہ ہو تو وہ گھر حاصل کر لے یا اس کی بیوی نہ ہو تو وہ شادی کر لے یا اس کے پاس خادم نہ ہو تو وہ خادم حاصل کر لے یا اس کے پاس (سواری کے لیے) جانور نہ ہو تو جانور حاصل کر لے ﴿وَمَنْ أَصَابَ شَيْئًا يَسُوِي ذَلِكَ فَهُوَ غَالٌ﴾ ”اور جس نے ان اشیاء کے علاوہ کچھ بھی (صدقات کے مال سے) لیا تو وہ خائن ہوگا۔“ اور ایک روایت میں ہے کہ ”تو وہ شخص چور متصور ہوگا۔“ (۱)

(ملا علی قاری رحمۃ اللہ علیہ) رقم طراز ہیں کہ مظہر نے کہا: (حدیث کا) مطلب یہ ہے کہ عامل کے لیے اُس مال سے جو بیت المال سے اس کے تصرف میں ہے اس قدر لینا جائز ہے جو اس کی بیوی کے مہر، خرچہ اور لباس کے برابر ہو اور اسی طرح جس کے بغیر اس کا گزارہ ممکن نہ ہو وہ نہ تو اس میں فضول خرچی کرے اور نہ ہی ناز و نعمت اختیار کرے۔ اگر اس نے (بیت المال کی رقم سے) ضرورت سے زیادہ لے لیا تو وہ اس پر حرام ہے۔

(طیبی رحمۃ اللہ علیہ) بلاشبہ تنخواہ و اجرت کی جگہ ان اشیاء کا حصول مقرر کرنا اس (عامل) کے طمع و لالچ کو مٹانے کے لیے ہے۔ (۲)

(خطابی رحمۃ اللہ علیہ) اس حدیث کی دو طرح سے تاویل کی جاسکتی ہے:

(۱) یا تو آپ ﷺ نے خادم اور رہائش کا حصول صرف اس کی اسی تنخواہ سے جائز قرار دیا ہے جو اس جیسے کاموں کی ہی اجرت ہے اور اُس کے لیے اس (تنخواہ) کے علاوہ اور کسی چیز سے بھی فائدہ اٹھانا جائز نہیں۔

(۲) یا پھر مراد یہ ہے کہ عامل کے لیے رہائش اور خدمت (کا حصول) مباح ہے۔ لہذا اگر اس کے پاس رہائش یا خادم نہیں تو اس کے لیے ایسا شخص اجرت پر مقرر کیا جائے گا جو اس کی خدمت کرے اور جس طرح کے آدمی کا کام اسے کافی ہو جائے اور (اسی طرح) جب تک عامل اپنی اُس ذمہ داری پر ہے اس کے لیے کرائے پر رہائش کا انتظام کیا جائے گا کہ جس میں وہ رہ سکے۔ (۳)

(سید سابق رحمۃ اللہ علیہ) مناسب یہ ہے کہ عامل کو بقدر کفایت ہی اجرت دی جائے۔ (۴)

(۱) [صحیح: صحیح ابو داؤد (۲۰۰۲) کتاب الحراج، ابو داؤد (۲۹۴۵) احمد (۱۷۳۲۹)]

(۲) [المرقاة (۳۲۰/۷)] (۳) [کما فی عون المعبود (تحت الحدیث / ۲۹۴۵)]

(۴) [فقہ السنۃ (۳۰۴/۱)]

□ (ابن قدامہ رحمۃ اللہ علیہ) فرماتے ہیں کہ اور اسی مال سے (زکوٰۃ کا) حساب کرنے والے، لکھنے والے، جمع کرنے والے، خازن اور اس کے محافظ وغیرہ کی تنخواہ بھی دی جائے گی اور ان سب کو صدقات کے عاملین میں سے ہی شمار کیا جائے گا اور صدقات کے عاملین کا حصہ ان کے سپرد کیا جائے گا۔ (۱)

④ مولفۃ قلوبہم

تالیف قلب کی کئی اقسام ہیں مثلاً:

① اس سے مراد ایک تو وہ کافر ہے جو کچھ کچھ اسلام کی طرف مائل ہو اور اس کی امداد کرنے پر امید ہو کہ وہ اسلام کی طرف مائل ہو جائے گا۔ جیسا کہ نبی کریم صلی اللہ علیہ وسلم نے صفوان بن امیہ کو جنگ حنین کے مالِ غنیمت میں سے اس لیے عطا کیا تاکہ وہ اسلام قبول کرے۔ پس ابن شہاب رحمۃ اللہ علیہ سے مروی ہے وہ بیان کرتے ہیں کہ رسول اللہ صلی اللہ علیہ وسلم نے فتح مکہ کا غزوہ کیا، پھر آپ صلی اللہ علیہ وسلم اور جو آپ کے ساتھ مسلمان تھے نکلے اور انہوں نے حنین کے مقام پر لڑائی کی تو اللہ تعالیٰ نے اپنے دین اور مسلمانوں کی نصرت فرمائی۔ اس روز رسول اللہ صلی اللہ علیہ وسلم نے صفوان بن امیہ کو سو (100) اونٹ عطا فرمائے پھر سو (100) اور پھر سو (100) اونٹ عطا فرمائے۔

ابن شہاب رحمۃ اللہ علیہ بیان کرتے ہیں کہ مجھے سعید بن مسیب رحمۃ اللہ علیہ نے بیان کیا کہ صفوان بن امیہ نے کہا ﴿وَاللّٰهُ لَقَدْ اَعْطَانِيْ رَسُوْلُ اللّٰهِ ﷺ مَا اَعْطَانِيْ وَاِنَّهٗ لَا يَبْعُضُ النَّاسَ اِلَيَّ فَمَا بَرِحَ يُعْطِيْنِي حَتّٰى اِنَّهٗ لَآ حَبَّ النَّاسِ اِلَيَّ﴾ ”اللہ کی قسم! رسول اللہ صلی اللہ علیہ وسلم نے جو کچھ مجھے عطا کیا سو کیا اور بلاشبہ آپ صلی اللہ علیہ وسلم میرے نزدیک لوگوں میں سب سے زیادہ قابلِ نفرت تھے، پھر آپ صلی اللہ علیہ وسلم مجھے عطا کرتے گئے حتیٰ کہ آپ صلی اللہ علیہ وسلم میرے نزدیک لوگوں میں سب سے زیادہ محبوب ہو گئے۔“ (۲)

اسی طرح حضرت انس رضی اللہ عنہ سے مروی ہے کہ رسول اللہ صلی اللہ علیہ وسلم سے اسلام پر جس چیز کا بھی سوال کیا گیا آپ نے وہ چیز عطا فرمادی۔ حضرت انس رضی اللہ عنہ نے بیان کیا کہ ایک آدمی آپ صلی اللہ علیہ وسلم کے پاس آیا تو آپ صلی اللہ علیہ وسلم نے اسے اتنی زیادہ بکریاں دی کہ دو پہاڑوں کے درمیانی حصے کو بھر سکتی تھیں۔ وہ اپنی قوم کی طرف واپس پلٹا تو اس نے کہا ﴿يَا قَوْمِ! اَسْلِمُوْا، فَاِنَّ مُحَمَّدًا يُعْطِيْ عَطَاءً لَا يَخْشَى الْفَقْرَ﴾ ”اے میری قوم! (کے لوگو!) مسلمان ہو جاؤ بلاشبہ محمد صلی اللہ علیہ وسلم اس قدر عطا کرتا ہے کہ فاقے سے بالکل بھی نہیں ڈرتا۔“ (۳)

صحیح مسلم کی ایک روایت میں یہ لفظ ہیں بلاشبہ ایک آدمی نے نبی کریم صلی اللہ علیہ وسلم سے اتنی (زیادہ) بکریوں کا

(۱) [المغنی لابن قدامة (۵۱۸/۲)]

(۲) [مسلم (۲۳۱۳) کتاب الفضائل: باب ما سئل رسول اللہ شیفا قط، ترمذی (۶۶۶) احمد (۴۰۱/۳)]

(۳) [مسلم (۲۳۱۲) کتاب الفضائل: باب ما سئل رسول اللہ ﷺ شیفا قط فقال لا وکثرة عطاہ]

سوال کیا جو دو پہاڑوں کے درمیانی حصے میں سما جائیں تو آپ ﷺ نے اسے وہ عطا فرمادیں۔ پھر وہ اپنی قوم کے پاس آیا اور اس نے کہا ﴿أَيُّ قَوْمٍ! قَوْلَ اللَّهِ إِنَّ مُحَمَّدًا لَيُعْطَىٰ عَطَاءَ مَا يَخَافُ الْفَقْرَ﴾ ﴿۱﴾ ”اے میری قوم! اللہ کی قسم! محمد ﷺ اس قدر عطا کرتا ہے کہ فقر وفاقہ سے خائف نہیں ہوتا۔“

حضرت انس رضی اللہ عنہ فرماتے ہیں کہ (اس طرح مالی عنایات دیکھ کر) اگر کوئی آدمی مسلمان ہوتا تو صرف دنیاوی اغراض و مقاصد کے لیے ہوتا۔ لیکن جب مسلمان ہو جاتا تو اسلام اس کے نزدیک دنیا اور اس پر موجود ہر چیز سے زیادہ محبوب ہو جاتا۔“ (۱)

② دوسرے اس میں وہ نو مسلم افراد شامل ہیں جن کو اسلام پر مضبوطی سے قائم رکھنے کے لیے امداد دینے کی ضرورت ہو۔ جیسا کہ آپ ﷺ نے جنگ حنین کے روز ہی آزاد ہونے والے لوگوں کے زعماد شرفا کو سوسواونٹ عطا فرمائے اور آپ ﷺ نے حضرت سعد رضی اللہ عنہ سے فرمایا ﴿يَا سَعْدُ! إِنِّي لِأَعْطِي الرَّجُلَ وَغَيْرَهُ أَحَبُّ إِلَيَّ مِنْهُ خَشْيَةً أَنْ يَكْبَهُ اللَّهُ فِي النَّارِ﴾ ﴿۲﴾ ”اے سعد! اس کے باوجود کہ ایک شخص مجھے زیادہ عزیز ہے پھر بھی میں کسی دوسرے کو اس خوف کی وجہ سے یہ مال دے دیتا ہوں کہ (وہ اپنی کمزوری کی وجہ سے اسلام سے پھر جائے اور) اللہ تعالیٰ اسے آگ میں اوندھا کر کے ڈال دے۔“ (۲)

حضرت ابو سعید خدری رضی اللہ عنہ سے مروی ہے کہ حضرت علی رضی اللہ عنہ یمن میں تھے اور انہوں نے سونے کے (چند) ڈلے کان کی مٹی سمیت (ایک تھیلے میں ڈال کر) رسول اللہ ﷺ کی طرف بھیجے۔ تو آپ ﷺ نے انہیں چار آدمیوں کے درمیان تقسیم کر دیا: اقرع بن حابس حنظلی، عیینہ بن بدر بن زاری، علقمہ بن علاشہ عامری پھر بنو کلاب کا ایک اور زید الخیر طائی پھر بنو نہبان کا ایک۔ راوی کا بیان ہے کہ قریش غصہ میں آگئے اور انہوں نے کہا کیا آپ نجد کے سرداروں کو دیتے ہیں اور ہمیں چھوڑتے ہیں؟ تو رسول اللہ ﷺ نے فرمایا ﴿إِنْسِي إِنَّمَا فَعَلْتُ ذَلِكَ لِأَنَّ لِقَهُمْ﴾ ﴿۳﴾ ”بلاشبہ میں نے تو یہ اس لیے کیا ہے تاکہ ان کی تالیفِ قلب ہو جائے۔“ (۳)

③ تیسرے وہ افراد بھی اس میں شامل ہیں جن کو امداد دینے کی صورت میں یہ امید ہو کہ وہ اپنے علاقے کے لوگوں کو مسلمانوں پر حملہ آور ہونے سے روکیں گے۔

یہ اور اس طرح کی دیگر صورتیں تالیفِ قلب کی ہیں جن پر زکوٰۃ کی رقم خرچ کی جاسکتی ہے چاہے مذکورہ افراد مالدار ہی کیوں نہ ہو۔ (۴)

(۱) [ایضاً]

(۲) [بخاری (۲۷) کتاب الإيمان: باب إذا لم يكن الإسلام على الحقيقة، مسلم (۱۰۰) ابو داود (۴۶۸۳)]

(۳) [مسلم (۱۰۶۴) کتاب الزکاة: باب ذكر الموارج وصفاتهم، بخاری (۴۳۰۷) ابو داود (۴۷۶۴)]

(۴) [تفسیر ابن کثیر (۳۶۰/۲) تفسیر أحسن البیان (ص ۵۲۹) فقه الزکاة للقرضاوی (۵۰۹/۲)]

(شافعی رحمۃ اللہ علیہ) کا فرقہ تالیفِ قلب کے لیے زکوٰۃ کا مال نہیں دیا جاسکتا۔

(ابوحنیفہ رحمۃ اللہ علیہ) یہ مصرف ہی ختم ہو چکا ہے۔

(احمد رحمۃ اللہ علیہ) یہ حکم آج بھی باقی ہے۔ (۱)

(شوکانی رحمۃ اللہ علیہ) ظاہر یہی ہے کہ جب بھی تالیفِ قلب کے لیے خرچ کی ضرورت پیش آئے تو زکوٰۃ کے مال سے خرچ کرنا جائز ہے۔ (۲)

(البانی رحمۃ اللہ علیہ) اسی کے قائل ہیں جیسا کہ شیخ حسین بن عودہ نے بیان فرمایا ہے۔ (۳)

(سید سابق رحمۃ اللہ علیہ) ضرورت کے وقت تالیفِ قلب کا جواز ہی ظاہر ہے۔

مزید فرماتے ہیں کہ تالیفِ قلب کے لیے جن افراد پر زکوٰۃ کا مال خرچ کیا جاسکتا ہے فقہانے ان کی دو قسمیں بنائی ہیں: ایک، مسلمان اور دوسرے، کافر۔ مسلمانوں کی چار قسمیں ہیں:

1- مسلمانوں کے ایسے سردار جنہیں اپنی قوم میں مقام و مرتبہ حاصل ہو۔

2- ایسے مسلمانوں کے سردار جو ضعیف الایمان ہوں۔

3- وہ مسلمان جو دشمنوں کے شہروں کے بالمقابل سرحدات میں مقیم ہوں، تاکہ وہ بوقتِ ضرورت مسلمانوں کا دفاع کریں۔

4- ایسے مسلمان جن کی زکوٰۃ وصول کرنے یا ان لوگوں سے زکوٰۃ نکلوانے کے لیے ضرورت پڑتی ہو جو (بخوشی زکوٰۃ ادا نہیں کرتے۔

اور کافر و قسم کے ہیں:

1- جن سے توقع ہو کہ وہ اسلام قبول کر لیں گے۔

2- جن کے شر سے خطرہ ہو اور امید ہو کہ انہیں عطا کرنے سے ان کا شر زک جائے گا۔ (۴)

۵ فی الرقاب

مطلب یہ ہے کہ گردنیں آزاد کرنے میں زکوٰۃ کا مال صرف کیا جاسکتا ہے۔

(1) امام بخاری رحمۃ اللہ علیہ رقمطراز ہیں کہ حضرت ابن عباس رضی اللہ عنہما سے منقول ہے ﴿يُعْتَقُ مِنْ زَكَاةِ مَالِهِ﴾

” (آدمی) اپنی زکوٰۃ (کے مال) سے غلام آزاد کر سکتا ہے۔“ (۵)

(۱) [المغنی (۶۶۶/۲) المجموع (۱۹۷/۶) تفسیر قرطبی (۱۷۹/۸) الأم (۶۱/۲) البحر الزخار (۱۷۹/۲)]

(۲) [نیل الأوطار (۱۲۸/۳)] (۳) [الموسوعة الفقهية الميسرة (۱۱۴/۳)] (۴) [فقه السنة (۳۵۴/۱)]

(۵) [بخاری تعلقاً (قبل الحديث / ۱۴۶۸) أبو عبيد في كتاب الأموال (۱۷۸۲) الدر المنثور للسيوطي (۴۵۱/۳)]

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ثَلَاثَةٌ حَقَّ عَلَى اللَّهِ عَوْنُهُمْ: الْمُجَاهِدُ فِي سَبِيلِ اللَّهِ، وَ الْمُكَاتِبُ الَّذِي يُرِيدُ الْأَدَاءَ، وَ النَّاسِكُ الَّذِي يُرِيدُ الْعَفَاةَ﴾ "اللہ تعالیٰ پر تین بندوں کی مدد کرنا حق ہے: ایک اللہ کے راستے میں جہاد کرنے والا مجاہد، دوسرا ایسا مکاتب غلام جو ادائیگی کا ارادہ رکھتا ہے اور تیسرا وہ نکاح کا خواہش مند جو پاک دامن کا ارادہ رکھتا ہے۔" (۱)

(3) حضرت براء بن عازب رضی اللہ عنہ بیان کرتے ہیں کہ ایک آدمی آیا اور اس نے عرض کیا اے اللہ کے رسول! مجھے کسی ایسے کام کی رہنمائی کیجئے جو مجھے جنت کے قریب کر دے اور (جہنم کی) آگ سے دور کر دے۔ آپ ﷺ نے فرمایا کسی جان کو آزاد کرو اور گردن چھڑاؤ۔ اس نے عرض کیا اے اللہ کے رسول! کیا یہ دونوں کام ایک ہی نہیں ہیں؟ آپ ﷺ نے فرمایا ﴿عَنْقُ النَّسَمَةِ أَنْ تُفْرَدَ بَعْتِفِهَا، وَ فَكُّ الرَّقَبَةِ أَنْ تُعِينَ فِي ثَمَنِهَا﴾ "کسی جان کو آزاد کرنا یہ ہے کہ تم اکیلے اسے آزاد کرو اور گردن چھڑانا یہ ہے کہ تم اس کی قیمت میں تعاون کرو۔" (۲)

فقہاء نے اس مسئلے میں اختلاف کیا ہے کہ کیا صرف مکاتب غلام آزاد کرانے جاسکتے ہیں یا غیر مکاتب بھی؟ (احناف، شافعیہ) اس سے صرف مکاتب غلام ہی مراد ہیں۔ حضرت ابو موسیٰ اشعری رضی اللہ عنہ، حضرت حسن بصری، حضرت مقاتل بن حیان، حضرت عمر بن عبد العزیز، حضرت سعید بن جبیر، امام نخعی، امام زہری، امام شافعی، امام لیث، اور ابن زید رضی اللہ عنہم نے بھی یہی قول مروی ہے۔

(مالک، احمد، بخاری رضی اللہ عنہم) یہ آیت مکاتب و غیر مکاتب تمام قسم کے غلاموں کو شامل ہے۔ حضرت ابن عباس رضی اللہ عنہم بھی اسی کے قائل ہیں۔ (۳)

(راجح) دوسرا قول راجح ہے جیسا کہ امام شوکانی رضی اللہ عنہ نے بھی اسی کو ترجیح دی ہے۔ (۴)

(سید سابق رضی اللہ عنہ) اسی کے قائل ہیں۔ (۵)

⑥ والغارمین

مقروض ان میں ایک تو ایسا شخص شامل ہے جو اپنے اہل و عیال کا خرچ پورا کرنے کے لیے قرض لے کر مقروض ہو گیا ہو۔ دوسرا ایسا شخص جس نے کسی کی ضمانت دی ہو پھر وہ اس کا ذمہ دار قرار پایا ہو یا ایسا شخص جس

(۱) [حسن : غایۃ الممرام (۲۱۰) صحیح نسائی (۳۲۱۸) ترمذی (۱۶۵۵) کتاب فضائل الجہاد : باب ما

جاء فی المجاہد والناسک والمکاتب، ابن ماجہ (۲۵۱۸) حاکم (۱۶۰۱۲) امام حاکم نے اس روایت کو مسلم کی شرط پر صحیح کہا ہے اور امام ذہبی نے ان کی موافقت کی ہے اور امام ترمذی نے کہا ہے کہ یہ حدیث حسن ہے۔]

(۲) [احمد (۲۹۹/۴) طیالسی (۷۳۹) بیہقی (۲۷۲/۱۰) امام ابن حبان نے اس روایت کو صحیح کہا ہے۔ [صحیح ابن

حبان (۳۷۴)] امام ڈبئی نے فرمایا ہے کہ اسے احمد نے روایت کیا ہے اور اس کے راوی ثقہ ہیں۔ [مجمع الزوائد (۲۰۴/۴)]

(۳) [نبیل الأوطار (۱۲۹/۳)] (۴) [أیضا، السبیل الحرار (۵۸/۲)] (۵) [فقہ السنۃ (۳۵۶/۱)]

کا کاروبار خسارے کا شکار ہو گیا ہو اور اس وجہ سے وہ مقروض ہو گیا ہو۔ ان تمام افراد کی مال زکوٰۃ سے امداد کی جاسکتی ہے۔ نبی کریم ﷺ نے ان تمام قسم کے مقروضوں کو سوال کا مستحق قرار دیا ہے۔ جیسا کہ قبیسہ بن مخارق کی روایت میں ہے وہ بیان کرتے ہیں کہ

(1) ﴿ تَحَمَّلْتُ حَمَالَةً ، فَاتَيْتُ رَسُولَ اللَّهِ ﷺ فِيهَا ، فَقَالَ : اِقْمِ حَتَّى تَأْتِيَنَّ الصَّدَقَةُ ، فَنَأْمُرَ لَكَ بِهَا ، قَالَ : ثُمَّ قَالَ : يَا قَبِيصَةَ ! إِنَّ الْمَسْأَلَةَ لَا تَحِلُّ إِلَّا لِأَحَدٍ ثَلَاثَةَ ... ﴾ ”میں نے (دیت دینے کی) ذمہ داری قبول کی چنانچہ اس وجہ سے میں رسول اللہ ﷺ کی خدمت میں حاضر ہوا۔ میں آپ ﷺ سے دیت کے بارے میں تعاون کا طلب گار ہوں۔ آپ ﷺ نے حکم دیا کہ تم ہمارے ہاں قیام کرو جب ہمیں صدقات ملیں گے تو ہم ان میں سے تمہارے بارے میں بھی حکم دیں گے۔ اس کے بعد آپ ﷺ نے فرمایا اے قبیسہ! سوال کرنا صرف تین افراد کے لیے درست ہے۔ ایک وہ شخص جس نے کسی کی ضمانت اٹھائی، اس کے لیے سوال کرنا جائز ہے حتیٰ کہ ضمانت حاصل کر لے اس کے بعد (سوال کرنے سے) رُک جائے۔ دوسرا وہ شخص جسے آفت پہنچ جائے آفت نے اس کے مال کو ہلاک کر دیا، اس کے لیے اُس وقت تک سوال کرنا جائز ہے جب تک کہ اس کی ضرورت نہ پوری ہو جائے اور تیسرا وہ شخص جو فاقہ زدہ ہے اس کے قبیلہ کے تین ہوش مند انسان کھڑے ہوں اور (گواہی دیں کہ) فلاں انسان فاقہ زدہ ہے تو اس کے لیے اس وقت تک سوال کرنا جائز ہے جب تک اس کا فاقہ دور نہ ہو جائے۔ اے قبیسہ! ان کے علاوہ سوال کرنا حرام ہے، سوال کرنے والی اہرام مال کھائے گا۔“ (۱)

(2) حضرت ابوسعید خدری رضی اللہ عنہ سے مروی ہے کہ عہد رسالت میں ایک آدمی پر اس کے پھلوں کی وجہ سے مصیبت آن پہنچی جنہیں اُس نے خریدا تھا۔ پس اس کا قرض زیادہ ہو گیا تو نبی کریم ﷺ نے (لوگوں سے) کہا ﴿ تَصَدَّقُوا عَلَيْهِ ، فَتَصَدَّقَ النَّاسُ عَلَيْهِ ﴾ ”اس پر صدقہ کرو، چنانچہ لوگوں نے اُس پر صدقہ کیا۔“ لیکن یہ (صدقہ) بھی اُس مقدار کو نہ پہنچا کہ جس سے اس کا قرض ادا ہو جاتا تو آپ ﷺ نے اس کے قرض خواہوں سے کہا کہ جو تمہیں مل جائے وہی لے لو اور تمہارے لیے اس کے علاوہ اور کچھ نہیں ہے۔“ (۲)

(سید سابق رضی اللہ عنہ) کسی ذمہ داری کی وجہ سے زکوٰۃ لینے کے لیے یہ شرط نہیں ہے کہ وہ شخص اس ذمہ داری کو پورا کرنے سے عاجز ہو بلکہ وہ زکوٰۃ کا مال لے سکتا ہے اگرچہ اس کے پاس اتنا مال ہو جس سے وہ ذمہ داری پوری کر لے۔ (۳)

(۱) [مسلم (۱۰۴۴) کتاب الزکاة : باب من نحل له المسألة ، أبو داود (۱۶۴۰) نسائی (۸۹/۵) أحمد

(۶۰/۵) شرح معانی الآثار (۱۷/۲) مشکل الآثار (۲۰۶/۱) دارقطنی (۱۲۰/۲) بیہقی (۷۳/۶)]

(۲) [مسلم (۱۰۵۶) کتاب المساقاة : باب استحباب الوضع من الدين ، أبو داود (۳۴۶۹) ترمذی (۶۵۵)

ابن ماجہ (۲۳۵۶) کتاب الأحکام : باب تفليس المعدم والبيع عليه لغرمائه ، أحمد (۳۶۱۳) (۵۸)]

(۳) [فقہ السنۃ (۳۵۸/۱)]

کیا مال زکوٰۃ سے میت کا قرض ادا کیا جاسکتا ہے؟

(ابوحنیفہ، احمد، نخعی رضی اللہ عنہم) مال زکوٰۃ سے میت کا قرض ادا کرنا جائز نہیں کیونکہ مقروض میت ہے اور یہ ممکن نہیں کہ زکوٰۃ کا مال اس کے سپرد کیا جاسکے اور اگر کوئی زکوٰۃ کا مال قرض خواہ کے حوالے کر دے گا تو یہ غریم کے سپرد ہوگا، غارم کے سپرد نہیں۔ ایک روایت کے مطابق امام شافعی کا بھی یہی موقف ہے۔

(مالک، ابو ثور رضی اللہ عنہما) زکوٰۃ کے مال سے میت کا قرض بھی ادا کیا جاسکتا ہے کیونکہ آیت عام ہے اور اس میں ہر مقروض شامل ہے خواہ زندہ ہو یا مردہ اور اس لیے بھی یہ جائز ہے کیونکہ میت کے قرض کی ادائیگی بھی زندہ (کے قرض) کی طرح کامل طور پر صحیح ہو جاتی ہے۔ (۱)

(راجح) ہمارے علم کے مطابق دوسرا موقف راجح ہے۔ (واللہ اعلم)

اس کی دلیل وہ روایت ہے جس میں مذکور ہے کہ رسول اللہ صلی اللہ علیہ وسلم نے فرمایا ﴿مَا مِنْ مُؤْمِنٍ إِلَّا وَآنَا أَوْ لِي بِهِ فِي الدُّنْيَا وَالْآخِرَةِ أَقْرَأُ وَإِنْ شِئْتُمْ ”النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ“ فَإِذَا مَاتَ مُؤْمِنٌ مَاتَ وَتَرَكَ مَالًا فَلْيَرِثْهُ عَصَبَتُهُ مَنْ كَانُوا“ وَمَنْ تَرَكَ دِينًا أَوْ ضِيَاعًا فَلْيَأْتِنِي“ فَآنَا مَوْلَاهُ﴾ ”میں ہر مومن کے دنیا و آخرت میں سب سے زیادہ قریب ہوں۔ اگر تم چاہو تو یہ آیت پڑھ لو۔“ نبی مومنوں سے ان کی جان سے بھی زیادہ قریب ہے۔“ اس لیے جو مومن بھی انتقال کر جائے اور مال چھوڑ جائے تو چاہیے کہ ورثاء اس کے مالک ہوں، وہ جو بھی ہوں اور جو شخص قرض چھوڑ جائے یا اولاد چھوڑ جائے تو وہ میرے پاس آ جائے کہ ان کا ولی میں ہوں۔“ (۲)

مراد یہ ہے کہ جو شخص مقروض فوت ہو اور وہ پیچھے اتنا مال نہ چھوڑے جس سے قرض کی ادائیگی ممکن ہو تو اس کے اہل و عیال میرے (یعنی محمد صلی اللہ علیہ وسلم کے) پاس آئیں، میں میت المال سے اُس کا قرض ادا کر دوں گا اور یہ بات محتاج دلیل نہیں کہ بیت المال میں غنائم و خراج کے ساتھ ساتھ اموال زکوٰۃ بھی شامل ہوتے تھے۔

بعض حضرات نے یہ رائے بھی پیش کی ہے کہ یہ عمل رسول اللہ صلی اللہ علیہ وسلم کے خاص تھا لیکن برحق بات یہ ہے کہ یہ عمل آپ صلی اللہ علیہ وسلم کے ساتھ خاص نہیں تھا کیونکہ خصوصیت صرف دلیل سے ہی ثابت ہوتی ہے اور آپ صلی اللہ علیہ وسلم کے ساتھ اس عمل کے اختصاص کی کوئی واضح دلیل موجود نہیں۔

(ابن تیمیہ رحمۃ اللہ علیہ) زکوٰۃ کے مال سے میت کا قرض ادا کیا جائے گا۔ (۳)

(۱) [المجموع للنووی (۲۱۱/۶) المغنی لابن قدامة (۶۶۷/۲)]

(۲) [بخاری (۲۳۹۹) کتاب فی الاستقراض و أداء الدیون : باب الصلاة علی من ترک دینا، مسلم (۱۶۱۹)]

ابو داؤد (۲۹۵۵) ترمذی (۱۰۷۰) ابن ماجہ (۲۴۱۵) احمد (۷۸۶۶) بیہقی (۲۰۱/۶)]

(۳) [مجموع الفتاوی لابن تیمیہ (۲۹۹/۱)]

(قرطبی رحمہ اللہ) ہمارے علماء اور ان کے علاوہ دیگر علماء کا یہ کہنا ہے کہ زکوٰۃ کے مال سے میت کا قرض ادا کیا جاسکتا ہے کیونکہ وہ بھی ”غارین“ میں شامل ہے۔ (۱)

(خرشی رحمہ اللہ) اس میں کوئی فرق نہیں کہ قرض دار زندہ ہو یا مردہ۔ پس حاکم وقت زکوٰۃ کے مال سے رقم لے کر میت کا قرض ادا کر سکتا ہے بلکہ بعض اہل علم نے تو یہاں تک کہا ہے کہ میت کا قرض زندہ آدمی کے قرض سے زیادہ حق رکھتا ہے کہ اسے زکوٰۃ کے مال سے ادا کیا جائے کیونکہ اس بات کی تو امید ہی نہیں کہ میت کا قرض ادا کیا جائے گا جبکہ برعکس اس کے زندہ کے قرض کی یہ کیفیت نہیں۔ (۲)

(ڈاکٹر یوسف قرضاوی) جس بات کو ہم ترجیح دیتے ہیں وہ یہ ہے کہ شریعت کے دلائل اور اس کی روح مال زکوٰۃ سے میت کا قرض ادا کرنے سے نہیں روکتی۔ (۳)

(سعودی مجلس افتاء) انہوں نے اسی کے مطابق فتویٰ دیا ہے۔ (۴)

۷ فی سبیل اللہ

اس مصرف میں صرف ایسے تمام افراد شامل ہیں جو دنیا میں غلبہٴ اسلام کے لیے کسی بھی طریقے سے جہاد و قتال کے عمل میں مصروف ہیں۔

حضرت ابو سعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿لَا تَحِلُّ الصَّدَقَةُ لِغَنَىٰ إِلَّا لِخَمْسَةِ: لِغَازِي فِي سَبِيلِ اللَّهِ.....﴾ ”کسی مالدار آدمی کے لیے صدقہ جائز نہیں سوائے پانچ قسم کے مالداروں کے: اللہ کے راستے میں جہاد کرنے والا.....“ (۵)

اس حدیث سے معلوم ہوا کہ آیت مصارف میں فی سبیل اللہ سے مراد مجاہدین ہیں کیونکہ حدیث میں لفظ ”غازی“ کے ساتھ قرآن کے عموم ”فی سبیل اللہ“ کی تخصیص کر دی گئی ہے اور جمہور علمائے اُصولیین کے ہاں یہ بات مسلم ہے کہ عام کو خاص پر محمول کرنا واجب ہے۔

(عمر بن الشیبہ) فی سبیل اللہ سے مراد جہاد اور مجاہد ہیں۔ (۶)

(ابن عباس رضی اللہ عنہ) اس ضمن میں مجاہدین کو دیا جائے۔ (۷)

(شوکانی رحمہ اللہ) اس سے مراد اللہ کے راستے میں غزوہ کرنے والے ہیں۔ (۸) ایک دوسرے مقام پر فرماتے ہیں کہ

(۱) [تفسیر قرطبی (۱/۸۵۱۸)] (۲) [الخرشی علی مختصر حلیل (۲/۲۱۸)]

(۳) [فقہ الزکوٰۃ (۲/۶۰۱)] (۴) [فتاویٰ اللجنة الدائمة (۱۰/۳۳۳)]

(۵) [صحیح: صحیح ابو داؤد (۱۴۴۱) کتاب الزکوٰۃ، أبو داؤد (۱۶۳۶) ابن ماجہ (۱۸۴۱)]

(۶) [موطا (ص ۱۷۴۱)] (۷) [کما فی نیل الأوطار (۱۳۱/۳)] (۸) [ایضاً]

سنت اس بات کو ثابت کرتی ہے کہ اس صنف (یعنی فی سبیل اللہ) میں صرف کیا جاسکتا ہے خواہ وہ (مجاہد) غنی ہی ہو۔ (۱)

(قرطبی، بطبری رحمہما اللہ) فی سبیل اللہ سے مراد ایسے لوگوں کے لیے صرف کرنا ہے جو کفار سے لڑنے والے ہیں۔ (۲)

(ابن کثیر رحمہ اللہ) فی سبیل اللہ میں وہ غازی بھی شامل ہیں جن کا حکومتی وظائف میں حصہ نہیں۔ (۳)

(ابن حزم رحمہ اللہ) یقیناً فی سبیل اللہ سے مراد صرف جہاد ہے۔ (۴)

(ابن قدامہ رحمہ اللہ) فی سبیل اللہ سے مراد وہ غازی ہیں جن کے حکومتی وظائف نہ ہوں۔ (۵)

(مالک، ابوحنیفہ رحمہما اللہ) اس سے مراد جہاد اور رباط کی جگہیں ہیں (البتہ امام ابوحنیفہ رحمہ اللہ نے یہ شرط لگائی ہے کہ

مجاہد فقیر ہو تب زکوٰۃ کا مستحق ہے بصورت دیگر نہیں)۔ (۶)

(شافعیہ، حنابلہ) اس سے مراد ایسے قتال کرنے والے لوگ ہیں جن کے پاس اس قدر مال نہ ہو جو انہیں کافی ہو

سکے نیز سرحدوں میں مورچہ زن ہونا بھی اس میں شامل ہے۔ (۷)

(ابو سعید رحمہ اللہ) فی سبیل اللہ کی تفسیر غازی و مجاہد ہے۔ (۸)

(ڈاکٹر یوسف قرضاوی) آیت مصارف میں فی سبیل اللہ سے مراد جہاد ہے۔ (۹)

(جمہور) اسی کے قائل ہیں۔ (۱۰)

(ڈاکٹر وہبہ زحیلی) فی سبیل اللہ سے مراد ایسے مجاہدین ہیں جن کا فوج کے وظائف میں حق مقرر نہیں۔ (۱۱)

(سعودی مجلس افتاء) فی سبیل اللہ سے مراد جہاد ہے۔ (۱۲)

کیا حج و عمرہ فی سبیل اللہ میں شامل ہے؟

(۱) حضرت ام مفضل رضی اللہ عنہا بیان کرتی ہیں کہ جب رسول اللہ صلی اللہ علیہ وسلم نے حجۃ الوداع ادا فرمایا، ہمارے پاس ایک

اونٹ تھا جسے ابو مفضل رضی اللہ عنہ نے اللہ کی راہ میں وقف کر دیا تھا، ہم (اس کے بعد) بیمار ہو گئے اور ابو مفضل رضی اللہ عنہ

فوت ہو گئے۔ نبی کریم صلی اللہ علیہ وسلم حج کے لیے روانہ ہو گئے، پھر جب آپ اپنے حج سے فارغ ہو (کرواپس پلٹ)

آئے تو میں آپ صلی اللہ علیہ وسلم کے پاس آئی۔ آپ صلی اللہ علیہ وسلم نے فرمایا، اے ام مفضل! تجھے ہمارے ساتھ (حج کے

لیے) نکلنے سے کس چیز نے روکا تھا؟ انہوں نے کہا، بلاشبہ ہم نے تیاری کی تھی (لیکن میں نہ نکل سکی اور ابو مفضل

آپ کے ساتھ نکل گیا) اور پھر (حج سے واپسی پر) ابو مفضل فوت ہو گیا۔ ہمارے پاس ایک اونٹ تھا، اسی پر ہم

(۱) [السبل الحرار (۸۰۳/۱)] (۲) [تفسیر قرطبی (۱۸۵/۸) تفسیر طبری (۱۶۵/۶)]

(۳) [تفسیر ابن کثیر (۴۰۳/۳)] (۴) [المحلی بالآثار (۲۷۵/۴)]

(۵) [العلمة (ص ۱۱۳/۱)] (۶) [بداية المجتهد (۳۲۵/۱)] (۷) [فقه الزکاة (۱۱/۱۱۶۴)]

(۸) [کتاب الأموال (۶۱۱/۱)] (۹) [فقه الزکاة (۶۵۷/۲)] (۱۰) [أیضاً]

(۱۱) [الفقه الإسلامي وأدلته (۸۷۴/۲)] (۱۲) [أبحاث هیئة کبار العلماء (۶۱۱/۹۷)]

حج کیا کرتے تھے لیکن ابو معقل نے اسے اللہ کی راہ میں وقف کر دیا تھا۔ آپ ﷺ نے فرمایا، تو اُس پر کیوں (حج کے لیے) نہنگلی ﴿فَإِنَّ الْحَجَّ فِي سَبِيلِ اللَّهِ.....﴾ ”بے شک حج اللہ کے راستے میں سے ہی ہے۔“ (۱)

(2) حضرت اُم معقل رضی اللہ عنہا سے مروی ایک روایت میں ہے کہ رسول اللہ ﷺ نے فرمایا ﴿الْحَجُّ وَالْعُمْرَةُ فِي سَبِيلِ اللَّهِ﴾ ”حج اور عمرہ اللہ کی راہ میں سے ہی ہے۔“ (۲)

(3) حضرت ابن عمر رضی اللہ عنہما سے مروی ہے کہ اُن سے ایسی عورت کے متعلق دریافت کیا گیا کہ جس نے تیس درہم اللہ کی راہ میں وقف کر دیئے ہیں، دریافت یہ کیا گیا کہ کیا وہ انہیں حج میں صرف کر سکتی ہے؟ تو آپ رضی اللہ عنہ نے فرمایا ﴿أَمَّا إِنَّهُ فِي سَبِيلِ اللَّهِ﴾ ”کیوں نہیں بلاشبہ حج اللہ کی راہ میں ہی ہے۔“ (۳)

(4) حضرت ابن عباس رضی اللہ عنہما کے متعلق مروی ہے کہ ﴿أَنَّهُ كَانَ لَا يَرَى بَأْسًا أَنْ يُعْطَى الرَّجُلُ مِنْ زَكَاةٍ مَالِهِ فِي الْحَجِّ وَأَنْ يُعْتَقَ مِنْهُ الرِّقَبَةَ﴾ ”وہ اس میں کوئی حرج نہیں سمجھتے تھے کہ آدمی اپنے مال کی زکوٰۃ حج کے لیے دے یا اس سے غلام آزاد کر دے۔“ (۴)

(5) حضرت ابوالاسخزائی رضی اللہ عنہ بیان کرتے ہیں کہ ﴿حَمَلْنَا النَّبِيَّ ﷺ عَلَى إِبِلٍ الصَّدَقَةَ لِلْحَجِّ﴾ ”نبی کریم ﷺ نے ہمیں زکوٰۃ کے اوتوں پر سوار کر کے حج کرایا۔“ (۵)

(6) امام احمد بن حنبل رضی اللہ عنہ کے بیٹے عبد اللہ رضی اللہ عنہ بیان کرتے ہیں کہ میں نے اپنے والد کو یہ فرماتے ہوئے سنا ﴿يُعْطَى مِنَ الزَّكَاةِ فِي الْحَجِّ لِأَنَّهُ مِنْ سَبِيلِ اللَّهِ، وَقَالَ ابْنُ عُمَرَ: الْحَجُّ مِنْ سَبِيلِ اللَّهِ﴾ ”حج کے لیے زکوٰۃ کا مال دیا جاسکتا ہے کیونکہ حج اللہ کی راہ میں سے ہی ہے اور حضرت ابن عمر رضی اللہ عنہما نے فرمایا تھا کہ حج اللہ کی راہ میں سے ہی ہے۔“ (۶)

(۱) [صحیح: صحیح ابو داود (۱۷۵۲) کتاب المناسک: باب العمرة، ابو داود (۱۹۸۹)]

(۲) [صحیح: إرواء الغلیل (۸۶۹) احمد (۲۲۱/۴) (۴۰۵/۶) حاکم (۴۸۲/۱) طیالسی (۲۰۲/۱) شیخ البانی] فرماتے ہیں کہ یہ روایت عمرہ کے لفظ کے ساتھ شاذ ہے اس کے بغیر صحیح ہے۔ امام حاکم نے اس روایت کو مسلم کی شرط پر حج کہا ہے اور امام ذہبی نے بھی ان کی موافقت کی ہے۔

(۳) [أبو عیید فی الأموال (۱۹۷۶) حافظ ابن حجر نے اس روایت کو صحیح قرار دیا ہے۔ [فتح الباری (۲۵۸/۳)]

(۴) [جمید: إرواء الغلیل (۳۷۷/۳) ابن ابی شیبہ (۴۱/۴) أبو عیید فی الأموال (۱۷۸۴) شیخ البانی] فرماتے ہیں کہ اس کی سند جدید ہے اور اسے امام بخاری نے تعلیقا بھی ذکر فرمایا ہے۔

(۵) [بخاری تعلیقا (قبل الحدیث ۱۴۶۸) کتاب الزکوٰۃ: باب قول الله تعالى، 'صحیح ابن خزيمة' موصولا

(۲۳۷۷) شیخ البانی نے اس روایت کو حسن قرار دیا ہے۔ [کما فی الموسوعة الفقهية الميسرة (۱۲۰/۳)]

(۶) [کما فی إرواء الغلیل (۳۷۶/۳)]

(شوکانی رحمۃ اللہ علیہ) مذکورہ بالا ابتدائی احادیث کے متعلق فرماتے ہیں کہ یہ احادیث اس بات پر دلالت کرتی ہیں کہ ”فی سبیل اللہ“ کی مد میں حج اور عمرہ بھی شامل ہے۔ جس نے جہاد فی سبیل اللہ کے لیے کوئی مال وقف کر رکھا ہے وہ اپنے اُس مال سے حاجی اور معتمر کا سامان تیار کر سکتا ہے۔ اسی طرح اگر کوئی سواری وقف کی ہو تو اس پر حاجی اور معتمر کو سوار کر سکتا ہے۔ (۱)

انہوں نے اُن احادیث سے استدلال کیا ہے جن میں حج کے ساتھ عمرہ کا بھی ذکر ہے لیکن چونکہ عمرہ والی روایت شاذ ہے اس لیے صرف حج کے لیے زکوٰۃ کا مال دیا جائے گا۔ عمرہ کے لیے نہیں۔

(ابن کثیر رحمۃ اللہ علیہ) ”فی سبیل اللہ“ میں وہ مجاہد شامل ہیں جن کا حکومت کی طرف سے کوئی وظیفہ مقرر نہیں اور امام احمد، امام حسن اور امام اسحاق رضی اللہ عنہم کے نزدیک حدیث (جو نمبر ایک پر بیان کی گئی ہے) کی وجہ سے حج بھی فی سبیل اللہ میں شامل ہے۔ (۲)

(ابن تیمیہ رحمۃ اللہ علیہ) جس نے فریضہ حج ادا نہیں کیا وہ فقیر ہے اسے اتنی رقم دی جاسکتی ہے جس سے وہ حج کر لے۔ (۳)
(البانی رحمۃ اللہ علیہ) مصارف زکوٰۃ کی آیت میں ”سبیل اللہ“ سے مراد جہاد حج اور عمرہ ہے۔ (۴)

کیا ہسپتال مدارس یا مساجد وغیرہ کا خرچ فی سبیل اللہ میں شامل ہے؟

اگرچہ بعض علماء اس طرف مائل ہوئے ہیں کہ ”فی سبیل اللہ“ کی مد میں تمام امور خیر شامل ہیں جیسا کہ نواب صدیق حسن خان رحمۃ اللہ علیہ نے ”فی سبیل اللہ“ کی تفسیر میں لکھا ہے کہ ”یہاں سبیل اللہ سے مراد جہاد ہے جو اللہ تعالیٰ تک پہنچنے کا بہت بڑا راستہ ہے۔ لیکن اس بات کی کوئی دلیل موجود نہیں ہے کہ سبیل اللہ صرف اسی عمل کے ساتھ خاص ہے۔ بلکہ ہر وہ نیک جگہ مراد ہے جو طریق الی اللہ کے متعلق ہو۔ آیت کے لغوی معانی بھی یہی ہیں جن کی واقفیت ضروری ہے اور سبیل اللہ میں اُن علماء پر خرچ کرنا بھی شامل ہے جو مسلمانوں کے دینی مصلحتوں کے کاموں میں لگے ہوئے ہیں۔ یقیناً اللہ کے مال میں ان کے لیے حصہ ہے بلکہ یہ جہت سب سے زیادہ اہم ہے کیونکہ علماء انبیاء کے وارث ہیں اور دین کو سنبھالے ہوئے ہیں اور ان ہی کی مساعی جمیلہ کی بدولت شریعت اسلامیہ محفوظ و مامون ہے اور بے شک علماء صحابہ کرام بھی اس مال سے اپنی حاجات کے مطابق عطا لیا کرتے تھے۔“ (۵)

اسی طرح امام شوکانی رحمۃ اللہ علیہ نے اپنی ایک کتاب ”دبیل الغمام“ میں فرمایا ہے کہ ”فی سبیل اللہ کی مد میں علمائے دین کے مصارف میں خرچ کرنا بھی شامل ہے کیونکہ ان کے لیے اللہ کے مال میں حصہ ہے خواہ وہ غنی ہوں یا فقیر

(۱) [نبیل الأوطار (۱۳۳/۳)] (۲) [تفسیر ابن کثیر، بتحقیق عبد الرزاق مہدی (۴۰۳/۳)]

(۳) [الاحتیارات الفقہیہ لابن تلیب، و فی تمام المنۃ (ص / ۳۸۱)]

(۴) [الصحیحۃ (تحت الحدیث / ۲۶۸۱)] (۵) [الروضۃ الندیۃ (۵۰۱/۱)]

بلکہ اس جہت میں خرچ کرنا اہم امور میں سے ہے اور بلاشبہ علمائے صحابہ بھی اپنی ضروریات کے لیے زکوٰۃ کے اموال سے عطا یا لیا کرتے تھے۔ (۱)

لیکن برحق مؤقف یہ ہے کہ ”فی سبیل اللہ“ کی مد میں صرف جہاد اور حج ہی شامل ہے جیسا کہ گزشتہ عنوانات کے تحت اس مؤقف کی مدلل وضاحت کر دی گئی ہے۔

(البانی رحمۃ اللہ علیہ) جہاں تک مجھے علم ہے آیت مصارف کی تفسیر اس معنی میں کہ اس میں جملہ اعمال خیر شامل ہوں سلف میں سے کسی ایک سے بھی منقول نہیں۔ اگرچہ نواب صدیق حسن خان ”الروضۃ الندیۃ“ میں اس کی طرف مائل ہوئے ہیں لیکن ان کی بات مردود ہے اور اگر معاملہ اسی طرح ہوتا تو پھر آیت کریمہ میں زکوٰۃ کو صرف آٹھ مصارف میں محدود کرنے کا کوئی فائدہ ہی باقی نہیں رہتا۔ (۲)

(ابو عبید رحمۃ اللہ علیہ) میت کا قرض ادا کرنا (یہ ثابت ہے۔ راقم) اس کے کفن کے لیے خرچ مہیا کرنا، مساجد کی تعمیر نہروں کی کھدائی اور ان کے مشابہ نیکی کے کاموں میں زکوٰۃ کا مال صرف کرنا، امام سفیان اور اہل عراق و دیگر علماء کا اس پر اجماع ہے کہ کفایت نہیں کرتا۔ کیونکہ یہ امور آٹھ مصارف میں شامل نہیں۔ (۳)

لہذا ثابت ہوا کہ مدارس دینیہ، مساجد کی تعمیر یا دیگر امور خیر مثلاً نہروں کی کھدائی، پلوں کی تعمیر، ہسپتالوں کا قیام علماء کے اخراجات وغیرہ وغیرہ کے لیے زکوٰۃ کا مال صرف کرنا جائز نہیں۔

(ابن قدامہ رحمۃ اللہ علیہ) اسی کے قائل ہیں۔ (۴)

(شیخ صالح بن فوزان) آیت میں مذکور آٹھوں مصارف کے علاوہ دیگر امور خیر مثلاً مساجد و مدارس کی تعمیر وغیرہ میں زکوٰۃ کا مال صرف کرنا جائز نہیں۔ (۵)

(سعودی مجلس افتاء) مساجد، ہسپتال اور دینی اداروں کی تعمیر کے لیے زکوٰۃ خرچ کرنا جائز نہیں۔ (۶)

(ابن باز رحمۃ اللہ علیہ) تمام علماء کے ہاں یہ بات معروف ہے اور جمہور اہل علم کی یہی رائے ہے اور اولین سلف صالحین سے یہ بات اجماع کی مانند ثابت ہے کہ زکوٰۃ کا مال مساجد کی تعمیر اور کتب خرید وغیرہ جیسے کاموں میں صرف نہیں کیا جائے گا۔ بلکہ یہ مال صرف ان آٹھ مصارف میں ہی صرف کیا جائے گا جن کا ذکر سورہ توبہ کی آیت میں ہے۔ (۷)

(شیخ ابن شمیم رحمۃ اللہ علیہ) مساجد کی تعمیر وغیرہ جیسے کاموں کے لیے زکوٰۃ کا مال صرف کرنا جائز نہیں۔ (۸)

(۱) [کما فی دلیل الطالب (ص ۴۳۲)]

(۲) [تمام المنۃ (ص ۳۸۲)]

(۳) [الأموال (فقرة: ۱۹۷۹)]

(۴) [المغنی لابن قدامة (۱۲۵/۴)]

(۵) [الملخص الفقہی للفوزان (۳۶۰/۱)]

(۶) [فتاویٰ اللجنة الدائمة (۳۹/۱۰)]

(۷) [مجموع الفتاویٰ لابن باز (۲۹۴/۱۸)]

(۸) [مجموع الفتاویٰ لابن عثیمین (۳۴۹/۱۸)]

تاہم اگر مددگار کے طلبا یا مدرسین فقرا و مساکین میں شمار ہوتے ہوں تو پھر ان کے لیے زکوٰۃ کے مال سے بھی عطایا نکالے جاسکتے ہیں اسی طرح اگر تعلیم کا مقصد کسی نہ کسی طریقے سے جہاد فی سبیل اللہ میں شرکت ہو تو بھی یہ لوگ زکوٰۃ کے مستحق قرار پائیں گے۔ ایک مقام پر سعودی مجلس افتاء نے بھی یہی فتویٰ دیا ہے۔ (۱)

⑧ ابن سبیل

ابن سبیل کا مطلب ہے راتے کا بیٹا اس سے مراد مسافر ہے۔ یعنی اگر کوئی مسافر دوران سفر امداد کا مستحق ہو گیا ہو تو خواہ وہ اپنے گھریا وطن میں صاحب حیثیت ہی کیوں نہ ہو زکوٰۃ کی رقم سے اس کی امداد کی جائے گی۔ (۲)
 (قرطبی رحمۃ اللہ علیہ) ابن سبیل سے مراد ایسا مسافر ہے جس سے دوران سفر اپنے شہر اپنے مقام اور اپنے مال تک پہنچنے کے ذرائع و اسباب منقطع ہو گئے ہوں تو اسے زکوٰۃ کے مال سے دیا جائے گا اگرچہ وہ اپنے شہر میں غنی ہی کیوں نہ ہو۔ (۳)
 (ابن کثیر رحمۃ اللہ علیہ) ابن سبیل وہ مسافر ہے جو کسی شہر میں راستہ عبور کرنے والا ہو اور اس کے پاس کوئی ایسی چیز نہ ہو جس کے ذریعے وہ اپنا سفر جاری رکھ سکتا ہو تو اسے صدقات سے اتنا مال دیا جائے گا جو اسے اس کے شہر تک پہنچنے کے لیے کافی ہو اگرچہ وہ مالدار ہی ہو۔

یہی حکم اُس شخص کا بھی ہے جو اپنے شہر سے سفر شروع کرنے کا ارادہ رکھتا ہو لیکن اس کے پاس کچھ نہ ہو تو اسے زکوٰۃ کے مال سے اتنا دیا جائے گا جو اس کی آمد و رفت کے لیے کافی ہو۔ اس کی دلیل یہ آیت ہے اور وہ حدیث ہے جس میں مذکور ہے کہ رسول اللہ صلی اللہ علیہ وسلم نے فرمایا ”صدقہ کسی غنی کے لیے جائز نہیں سوائے پانچ کے.....“ (۴)
 (جمہور، مالک، احمد رحمۃ اللہ علیہم) جو مسافر زکوٰۃ کا مستحق ہے اس سے مراد وہ مسافر ہے جو کسی شہر میں راستہ عبور کرنے والا ہو وہ مراد نہیں ہے جو اپنے شہر سے سفر شروع کرنے کا ارادہ رکھتا ہو۔

(شافعی رحمۃ اللہ علیہ): فرماتے ہیں کہ سفر شروع کرنے والا بھی ابن سبیل میں شامل ہے۔ (۵)

(راجح) امام مالک رحمۃ اللہ علیہ وغیرہ کا موقف راجح ہے کیونکہ ابن سبیل سے تو یہی مراد ہے لیکن اگر کوئی شخص کسی ضروری حاجت کے لیے سفر کرنا چاہتا ہے اور اس کے پاس کچھ نہیں ہے تو اسے فقیر ہونے کی وجہ سے زکوٰۃ دی جا سکتی ہے مسافر ہونے کی وجہ سے نہیں۔

(ڈاکٹر یوسف قرضاوی) اسی کے قائل ہیں۔ (۶)

(۱) [فتاویٰ اللجنة الدائمة (۴۱/۱۰)]

(۲) [نبیل الاوطار (۱۳۲-۱۳۱/۳) السبیل الحرار (۶۰/۲) فقہ الزکاة (۶۷۰/۲)]

(۳) [تفسیر قرطبی (۱۷۲/۸)] (۴) [تفسیر ابن کثیر (۴۰۳/۳)]

(۵) [الشرح الكبير مع المغنی (۷۰۲/۲) المجموع (۲۱۴/۶) فقہ السنة (۳۰۹/۱)]

(۶) [فقہ الزکاة (۶۷۶/۲)]

ابن سبیل کو عطا کرنے کے قرآنی متعدد احکامات

(1) ﴿يَسْأَلُونَكَ مَاذَا يُنْفِقُونَ قُلْ مَا أَنْفَقْتُمْ مِنْ خَيْرٍ فَلِلَّهِ الدَّيْنُ... وَابْنِ السَّبِيلِ﴾ [البقرة

: ۲۱۵] ”آپ سے سوال کرتے ہیں کہ وہ کیا خرچ کریں؟ آپ کہہ دیجئے جو مال تم خرچ کرو وہ ماں باپ کے لیے ہے اور رشتہ داروں، یتیموں، مسکینوں اور مسافروں کے لیے ہے۔“

(2) ﴿وَإِذَا سَأَلَ عَنْ عِبَادَتِ اللَّهِ فَيَسْأَلُ حُبِّهِ خَوِصُّ الْقُرْبَىٰ وَالْيَتَامَىٰ وَالْمَسْكِينِ وَابْنِ السَّبِيلِ﴾ [البقرة: ۱۷۷]

” (نیک وہ ہے) جو مال سے محبت کرنے کے باوجود قربت داروں، یتیموں، مسکینوں، مسافروں اور سوال کرنے والوں کو عطا کرے۔“

(3) ﴿وَاعْبُدُوا اللَّهَ وَلَا تُفْرِكُوا بِهِ شَيْئًا وَبِالْوَالِدَيْنِ إِحْسَانًا... وَابْنِ السَّبِيلِ﴾ [النساء: ۳۶]

”اللہ تعالیٰ کی عبادت کرو اور اس کے ساتھ کسی کو شریک نہ کرو اور ماں باپ کے ساتھ سلوک واحسان کرو اور رشتہ داروں، یتیموں، مسکینوں، قربت دار، مسایہ، جنسی، ہمسایہ، پہلو کے ساتھی اور راہ کے مسافر سے بھی حسن سلوک سے پیش آؤ۔“

(4) ﴿وَاعْلَمُوا أَنَّمَا غَنِمْتُمْ مِنْ شَيْءٍ... وَابْنِ السَّبِيلِ﴾ [الأنفال: ۴۱] ”جان لو کہ تم جس قسم کی

جو کچھ غنیمت حاصل کرو اس میں سے پانچواں حصہ تو اللہ کا ہے اور رسول کا اور قربت داروں کا اور یتیموں کا اور مسکینوں کا اور مسافروں کا۔“

(5) ﴿وَإِذَا قُلْتُمْ فَحَقُّوا وَابْنِ السَّبِيلِ وَلَا تَبْذُرُوا﴾ [الإسراء: ۲۶]

”رشتہ داروں، مسکینوں اور مسافروں کا حق ادا کرو اور اسراف اور بے جا خرچ سے بچو۔“

(6) ﴿فَاتَّخَذَ اللَّهُ مِنْ خَلْقِكَ أَهْلًا قُرْبَىٰ وَابْنِ السَّبِيلِ﴾ [الروم: ۳۸] ”قربت دار، مسکین اور مسافر

(ہر ایک) کو اس کا حق ادا کرو۔“

(7) ﴿مِمَّا آفَاءَ اللَّهِ عَلَىٰ رَسُولِهِ مِنْ أَهْلِ الْقُرَىٰ فَلِلَّهِ سُلُوسٌ... وَابْنِ السَّبِيلِ﴾ [الحشر:

۷] ”یتیموں، والوں کا جو مال اللہ تعالیٰ تمہارے لڑے بھڑے بغیر اپنے رسول کے ہاتھ لگائے وہ اللہ کا ہے اور رسول کا اور قربت داروں کا اور یتیموں، مسکینوں کا اور مسافروں کا ہے۔“

کیا مسافر کی بات بلا حجت تسلیم کر لی جائے گی؟

مراد یہ ہے کہ اگر کوئی آئے اور وہ کہے کہ میں مسافر ہوں اور مجھے اپنے سفر کی تکمیل کے لیے اخراجات کی

ضرورت ہے تو کیا اس کی یہ بات تسلیم کر لی جائے گی یا اس سے اس کا کوئی ثبوت بھی طلب کیا جائے گا؟

(قرطبی رحمہ اللہ) دین کے متعلق تو ضروری ہے کہ وہ اسے ثابت کرے البتہ دیگر صفات کے متعلق اس کا ظاہری

حال ہی گواہ اور کافی ہے۔ (۱)

اس کی دلیل حضرت جریر رضی اللہ عنہ سے مروی وہ حدیث ہے جس میں مذکور ہے کہ ﴿كُنَّا عِنْدَ رَسُولِ اللَّهِ ﷺ فِي صَدْرِ النَّهَارِ قَالَ: فَجَاءَهُ قَوْمٌ حَفَاةٌ عُرَاةٌ مُجْتَابِي السَّمَارِ أَوْ الْعَبَاءِ... مِنْ سَنِّ فِي الْإِسْلَامِ سُنَّةٌ حَسَنَةٌ فَلَهُ أَجْرُهَا وَأَجْرٌ مَنْ عَمِلَ بِهَا بَعْدَهُ مِنْ غَيْرِ أَنْ يَنْقُصَ مِنْ أَجُورِهِمْ شَيْءٌ...﴾ ”دن کے ابتدائی حصے میں ہم رسول اللہ ﷺ کے پاس تھے۔ کچھ لوگ آئے جو ننگے پیر ننگے بدن گلے میں چڑے کی چادریں پہنے ہوئے اپنی تلواریں لٹکائے ہوئے، اکثر بلکہ سب ان میں قبیلہ مضر کے لوگ تھے۔ ان کے فقر و فاقہ کو دیکھ کر رسول اللہ ﷺ کا چہرہ مبارک تبدیل ہو گیا۔ آپ ﷺ اندر گئے پھر باہر آئے۔ پھر حضرت بلال رضی اللہ عنہ کو حکم دیا، اذان کہو۔ پھر تکبیر کہی اور نماز پڑھی اور خطبہ پڑھا اور یہ آیت پڑھی ”اے لوگو! اللہ سے ڈرو جس نے تمہیں ایک جان سے بنایا..... آخر آیت تک۔“ پھر سورہ ہشر کی یہ آیت پڑھی ”اے ایمان والو! اللہ سے ڈرو اور غور کرو کہ تم نے اپنی جانوں کے لیے آگے کیا بھیجا ہے جو کل کام آئے گا۔“ (پھر لوگ صدقات لانا شروع ہو گئے) کسی نے دینار صدقہ کیا، کسی نے درہم دیا، کسی نے کپڑے، کسی نے ایک صاع گندم اور کسی نے ایک صاع کھجور دی حتیٰ کہ آپ ﷺ نے فرمایا، کھجور کی ایک گٹھلی بھی ہو (وہ بھی دو)۔ پھر انصار میں سے ایک شخص تھلی لایا کہ اس کا ہاتھ تھکا جاتا تھا بلکہ تھک گیا تھا۔ پھر تو لوگوں نے تانبا باندھ لیا حتیٰ کہ میں نے خوراک اور کپڑے کے دو ڈھیر دیکھے (اتنے صدقات جمع ہو گئے) حتیٰ کہ میں نے دیکھا رسول اللہ ﷺ کا چہرہ مبارک چمکنے لگا تھا گویا کہ سونے کا ہو گیا ہو جیسے کندن۔ پھر رسول اللہ ﷺ نے فرمایا:

”جو شخص اسلام میں نیک کام کی ابتداء کرے اس کے لیے اپنے عمل کا بھی ثواب ہے اور جو لوگ اس کے بعد عمل کریں ان کا بھی ثواب ہے بغیر اس کے کہ ان لوگوں کا کچھ ثواب کم ہو اور جس نے اسلام میں آ کر برا کام شروع کیا تو اس پر اس کے اپنے عمل کا بھی بوجھ ہے اور ان لوگوں کا بھی جو اس کے بعد عمل کریں بغیر اس کے کہ ان لوگوں کا کچھ ثواب کم ہو۔“ (۲)

اس حدیث سے ثابت ہوا کہ دین کے علاوہ باقی صفات میں ظاہری حال پر ہی اکتفاء کرنا چاہیے کیونکہ نبی کریم ﷺ نے بھی صرف ظاہری حال پر ہی اکتفاء کیا اور لوگوں کو صدقہ کرنے کی ترغیب دلائی۔ آپ ﷺ نے ان سے نہ تو کوئی دلیل طلب کی اور نہ ہی ان سے یہ پوچھا کہ ان کے پاس مال ہے یا نہیں۔

اس کی دوسری دلیل وہ حدیث ہے جس میں ہے کہ اللہ تعالیٰ نے بنی اسرائیل کے تین آدمیوں کی

(۱) [تفسیر قرطبی (۱۷۲/۸)]

(۲) [مسلم (۱۰۱۷) کتاب الزکوٰۃ: باب الحث علی الصدقة ولو بشق تمره أو كلمة طيبة، احمد (۳۵۷/۴)]

آزمائش کرنے کا ارادہ فرمایا..... (اس کے آخر میں ہے کہ) پھر فرشتہ اندھے کے پاس اپنی پہلی صورت میں آیا اور اس نے کہا ﴿رَجُلٌ مُّسْكِينٌ وَابْنٌ سَبِيلٌ وَتَقَطَّعَتْ بِهِ الْجِبَالُ فِي سَفَرِهِ﴾، فَلَا بَلَغَ الْيَوْمَ إِلَّا بِالسَّلْهِ ثُمَّ بِكَ، أَسْتَلِّكَ بِالَّذِي رَدَّ عَلَيْكَ بَصْرَكَ شَاةً أَتْبَلُغُ بِهَا فِي سَفَرِي ﴿﴾ ”میں مسکین آدمی ہوں سفر کے تمام سامان و اسباب ختم ہو چکے ہیں اور اللہ تعالیٰ کے سوا کسی سے حاجت پوری ہونے کی امید نہیں۔ میں تم سے اس ذات کے واسطے سے جس نے تمہیں تمہاری بصارت واپس دی، ایک بکری کا سوال کرتا ہوں جس کے ذریعے اپنا سفر پورا کر سکوں۔“

اندھے نے جواب میں کہا کہ یقیناً میں ایک اندھا آدمی تھا اور اللہ تعالیٰ نے مجھے اپنے فضل سے بصارت عطا فرمائی اور واقعتاً میں فقیر و مسکین تھا اور اللہ تعالیٰ نے مجھے مالدار بنایا۔ تم جتنی بکریاں چاہتے ہو لے سکتے ہو اللہ کی قسم! آج میں تمہیں اس چیز سے نہیں روکوں گا جسے تم اللہ کے لیے لینا چاہو گے۔ (۱)

اس حدیث میں محل استہشاد یہ ہے کہ جب فرشتہ اس کی پہلی صورت میں آیا اور اس نے کہا کہ میں ایک مسکین آدمی ہوں اور ایک بکری چاہتا ہوں تو اندھے نے جواب میں یہ نہیں کہا کہ پہلے یہ ثابت کرو کہ تم مسافر ہو پھر میں تمہیں عطا کر دوں گا۔

کیا زکوٰۃ آٹھوں مصارف میں صرف کرنا ضروری ہے؟

یہ ضروری نہیں بلکہ ان مصارف میں سے کسی ایک مصرف میں بھی (جس میں زیادہ ضرورت ہو) زکوٰۃ صرف کی جاسکتی ہے حتیٰ کہ کسی ایک انسان کو دینا بھی جائز و درست ہے۔ حضرت عمر رضی اللہ عنہ، حضرت حذیفہ رضی اللہ عنہ، حضرت ابن عباس رضی اللہ عنہ، حضرت سعید بن جبیر، امام حسن، امام حنفی، امام عطاء، امام ثوری، امام ابو عبیدہ رضی اللہ عنہم وغیرہ بھی یہی موقف رکھتے ہیں۔ (۲)

اس کی دلیل وہ حدیث ہے جس میں مذکور ہے کہ نبی کریم ﷺ نے فرمایا ﴿تَوْخَذُ مِنْ أَعْيَانِهِمْ فِتْرَةً عَلَىٰ فُقَرَائِهِمْ﴾ ”زکوٰۃ ان کے اعنیا سے وصول کی جائے گی اور ان کے فقراء میں تقسیم کر دی جائے گی۔“ (۳)

اس حدیث میں نبی کریم ﷺ نے مجملہ فقراء کو ہی زکوٰۃ دینے کا حکم دیا ہے اور وہ صرف ایک ہی مصرف و صنف ہیں۔

(ابن قدامہ رحمہ اللہ) آٹھ اصناف میں سے کسی ایک صنف میں بلکہ صرف ایک شخص کو عطا کرنا بھی کافی ہے۔ (۴)

(۱) [بخاری (۳۴۶۴) کتاب أحاديث الأنبياء: باب ما ذكر عن بني إسرائيل، مسلم (۲۹۶۴)]

(۲) [المغني لابن قدامة (۱۲۸/۴)]

(۳) [بخاری (۱۳۹۵) کتاب الزكاة: باب وجوب الزكاة، مسلم (۱۹) أبو داود (۱۰۴۸) ترمذی (۶۲۱)]

(۴) [المغني لابن قدامة (۱۲۷/۴)]

(سعودی مجلس افتاء) آٹھوں مصارف میں سے کسی ایک مصرف میں بھی زکوٰۃ کا مال دے دینا جائز ہے۔ (۱)
(شافعی رحمہ اللہ) مال زکوٰۃ تمام مصارف میں صرف کرنا لازم ہے۔

(مالک رحمہ اللہ) اسی پر صرف کیا جائے جو ان میں زیادہ محتاج و ضرورت مند ہو۔
(احمد، ابوحنیفہ رحمہما) کسی ایک مصرف میں صرف کرنا بھی جائز ہے۔ (۲)

اگر کسی آدمی میں استحقاق زکوٰۃ کے ایک سے زیادہ سبب ہوں

(ابن قدامہ رحمہ اللہ) اگر ایک آدمی میں زکوٰۃ لینے کے کئی اسباب موجود ہوں تو ان اسباب کی وجہ سے اسے عطا کرنا جائز ہے۔ پس فقیر عامل کے لیے درست ہے کہ وہ اپنی تنخواہ وصول کرے اور اگر وہ اسے کفایت نہ کرتی ہو تو وہ اتنا مال (مزید) وصول کر لے جتنا اسے کفایت کرتا ہو۔ اسی طرح اگر کوئی مجاہد ہو تو اس کے لیے اتنا مال لینا جائز ہے جو اس کے غزوے کے لیے کافی ہو اور اگر وہ مقروض بھی ہو تو اپنے قرض کے برابر (مزید بھی) لے سکتا ہے کیونکہ ان اسباب میں سے ہر ایک سبب اپنا الگ حکم ثابت کرتا ہے اور کسی دوسرے سبب کا وجود اس (پہلے سبب) کے حکم کے ثبوت کے لیے رکاوٹ نہیں جیسے اس کے وجود کے لیے رکاوٹ نہیں۔ (۳)

ہر جگہ کے اغنیاء کی زکوٰۃ وہیں کے فقراء پر صرف کی جائے

(۱) جس حدیث میں حضرت معاذ بن جبل رضی اللہ عنہما کو یمن کی طرف روانہ کرنے کا ذکر ہے اس میں ہے کہ ﴿تَوَخَّذْ مِنْ أَغْنِيَاءِهِمْ فَتُرَدَّ عَلَيَّ فَقَرَائِهِمْ﴾ ”(زکوٰۃ) ان کے اغنیاء سے وصول کی جائے گی اور ان کے محتاجوں میں تقسیم کر دی جائے گی۔“ (۴)

(۲) حضرت ابوحنیفہ رضی اللہ عنہ سے مروی ہے کہ ﴿قَدِمَ عَلَيْنَا مُصَدِّقُ النَّبِيِّ ﷺ فَأَخَذَ الصَّدَقَةَ مِنْ أَغْنِيَاءِنَا فَجَعَلَهَا فِي فَقَرَائِنَا، وَكُنْتُ غُلَامًا يَتِيمًا فَأَعْطَانِي مِنْهَا قَلْوَصًا﴾ ”ہمارے پاس رسول اللہ ﷺ کی طرف سے زکوٰۃ وصول کرنے والا شخص آیا تو اس نے ہمارے اغنیاء سے زکوٰۃ وصول کر کے ہمارے فقراء میں تقسیم کر دی۔ میں ایک یتیم بچہ تھا تو اس نے زکوٰۃ کے مال سے مجھے ایک جو ان اُونٹنی دے دی۔“ (۵)

(۳) حضرت عمران بن حصین رضی اللہ عنہ سے مروی ہے کہ انہیں زکوٰۃ وصول کرنے کے لیے عامل مقرر کیا گیا۔ جب

(۱) فتاویٰ اللجنة الدائمة (۵/۱۸۰)

(۲) نيل الأوطار (۱۳۴/۳) المغني (۱۲۸/۴) الأم (۷۱۲/۲) بدائع الصنائع (۴۵/۲)

(۳) المغني لابن قدامة (۵۱۸/۲)

(۴) [بخاری (۱۴۵۸) كتاب الزكاة: باب لا توخذ كرائم أموال الناس في الصدقة، مسلم (۱۹)]

(۵) [ضعيف: ضعيف ترمذی (۹۹) كتاب الزكاة: باب ما جاء أن الصدقة توخذ من الأغنياء فتد على الفقراء، ترمذی

(۶۶۹) ابن عزيمة (۲۶۳۲)] [شرح محمد صبيح حسن طلاق نے اسے حسن کہا ہے۔ [التعليق على الروضة النلية (۴۹۱/۱)]

وہ واپس آئے تو انہیں کہا گیا مال کہاں ہے؟ انہوں نے جواب میں کہا، کیا مال کے لیے آپ نے مجھے روانہ کیا تھا؟ ﴿كُنَّا نَأْخُذُهُ عَلَىٰ عَهْدِ رَسُولِ اللَّهِ ﷺ وَوَصَعْنَاهُ حَيْثُ كُنَّا نَصْعُهُ﴾ ”ہم نے وہاں سے مال وصول کیا جہاں سے عہد رسالت میں وصول کیا کرتے تھے اور وہیں تقسیم کر دیا جہاں پر اسے (عہد رسالت میں) تقسیم کیا کرتے تھے۔“ (۱)

(جمہور، مالک، شافعی، ثوری رضی اللہ عنہم) جس شہر سے زکوٰۃ وصول کی گئی ہے اس کے علاوہ کسی اور شہر میں اسے صرف کرنا جائز نہیں۔

(احناف) ایسا کرنا کراہت کے ساتھ جائز ہے۔ (۲)

(راجح) ضرورت اور مصلحت کے وقت کسی دوسرے شہر میں بھی مال زکوٰۃ صرف کیا جاسکتا ہے (البتہ عام حالات میں بہتر یہی ہے کہ جس علاقے سے زکوٰۃ وصول کی جائے اسی علاقے کے فقراء میں تقسیم کر دی جائے جیسا کہ گذشتہ دلائل سے یہی ثابت ہوتا ہے)۔ (۳)

امام بخاری نے باب قائم کیا ہے کہ ((بَابُ أَخْذِ الصَّدَقَةِ مِنَ الْأَغْنِيَاءِ وَتَرْدُ فِي الْفُقَرَاءِ حَيْثُ كَانُوا)) ”باب اس بیان میں کہ مالداروں سے زکوٰۃ وصول کی جائے اور فقراء پر خرچ کر دی جائے خواہ وہ کہیں بھی ہوں۔“

اس باب کے تحت امام بخاری رضی اللہ عنہ نے یہ حدیث نقل کی ہے ”تُوْخِذُ مِنْ أَغْنِيَائِهِمْ فَمَرَدٌ عَلَىٰ فُقَرَائِهِمْ“ (۴) غالباً امام بخاری رضی اللہ عنہ نے ”فقراءہم“ کی ضمیر کو تمام مسلمانوں کی طرف لٹوایا ہے۔

(ابن مہیر رضی اللہ عنہ) امام بخاری رضی اللہ عنہ نے اس موقف کو اختیار کیا ہے کہ جس شہر سے زکوٰۃ وصول کی گئی ہے اس سے (کسی اور شہر کی طرف) زکوٰۃ کے مال کو منتقل کرنا جائز ہے۔ (ان کے نزدیک) اس کی دلیل رسول اللہ صلی اللہ علیہ وسلم کے اس فرمان ”زکوٰۃ کو اُن کے فقراء میں تقسیم کیا جائے گا“ کا عموم ہے۔ کیونکہ اس میں ضمیر (تمام) مسلمانوں کی طرف لوٹ رہی ہے۔ لہذا ان میں سے جو بھی فقیر ہوگا اسے زکوٰۃ کا مال دیا جائے گا خواہ وہ کہیں بھی ہو۔ (۵)

علاوہ ازیں اس موقف کی دلیل وہ روایت بھی ہے جس میں مذکور ہے کہ حضرت معاذ رضی اللہ عنہ نے اہل یمن سے اہل مدینہ کے لیے زکوٰۃ وصول کی جیسا کہ اُس میں یہ لفظ ہیں:

”طَاوَسٌ رضی اللہ عنہ نے بیان کیا کہ حضرت معاذ رضی اللہ عنہ نے یمن والوں سے کہا تھا کہ مجھے تم صدقہ میں جو اور جو اور

(۱) [صحيح : صحيح ابن ماجة (١٤٦٧) كتاب الزكاة : باب ما جاء في عمال الصدقة ، صحيح أبو داود (١٤٣١) كتاب الزكاة : باب في الزكاة تحمل من بلد إلى بلد ، أبو داود (١٦٢٥) ابن ماجة (١٨١١)]

(۲) [الأم (٩١/٢) المغنئى (١٣١/٤) الميسوط (١٨١٣) نيل الأوطار (١١٠٣) تحفة الأحوذى (٣٥٤/٣)]

(۳) [تحفة الأحوذى (٣٥٥/٣) (٤) [بخارى (١٤٩٦) (٥) [فتح البارى (٣٥٧/٣)]

کی جگہ سامان و اسباب یعنی دھاری دار چادریں یا دوسرے لباس دے سکتے ہو جس میں تمہارے لیے بھی آسانی ہو گی اور مدینہ میں نبی کریم ﷺ کے صحابہ کے لیے بھی بہتری ہوگی۔ (۱)

(ابن تیمیہ رحمۃ اللہ علیہ) کسی شرعی مصلحت کی وجہ سے زکوٰۃ کو منتقل کرنا بھی جائز ہے۔ مزید فرماتے ہیں کہ زکوٰۃ کو آٹھوں مصارف میں صرف کرنا واجب ہے اگر وہ موجود ہوں اور اگر (سب موجود) نہ ہوں تو ان میں سے جو بھی موجود ہو اس میں زکوٰۃ کا مال صرف کیا جائے اور جہاں کہیں بھی یہ مصارف ہوں وہیں زکوٰۃ کو منتقل کرنا واجب ہے۔ (۲)

(ابن قدامہ رحمۃ اللہ علیہ) اگر کوئی زکوٰۃ کو (کسی دوسرے شہر) منتقل کر دے تو اکثر اہل علم کے قول کے مطابق اسے کفایت کر جائے گی۔ (۳)

(البانی رحمۃ اللہ علیہ) شیخ حسین بن عودہ بیان کرتے ہیں کہ میں نے اپنے شیخ ”البانی“ سے (زکوٰۃ دوسرے شہر میں منتقل کرنے کے) جواز کی دلیل دریافت کی تو انہوں نے کہا کہ اس کی دلیل یہ ہے کہ کوئی ایسی دلیل موجود نہیں جس میں زکوٰۃ منتقل کرنے سے منع کیا گیا ہو۔ (۴)

(ابن جریر، شیخ صالح الفوزان، سعودی مستقل فتویٰ کمیٹی، شیخ ابن عثیمین) (اصل تو یہ ہے کہ اسی شہر کے فقراء پر زکوٰۃ کا مال تقسیم کیا جائے لیکن) کسی مصلحت کے تحت زکوٰۃ دوسرے شہر میں بھی منتقل کی جاسکتی ہے۔ (۵)

کیا کسی کو شادی کے لیے زکوٰۃ دینا جائز ہے؟

(سعودی مستقل فتویٰ کمیٹی) یہ جائز ہے جبکہ وہ شخص جو شادی کا خواہش مند ہے اتنا مال نہ رکھتا ہو جتنا عرف عام میں بغیر کسی اسراف کے شادی کے اخراجات کے لیے ناگزیر ہوتا ہے۔ (۶)

(شیخ ابن عثیمین رحمۃ اللہ علیہ) انہوں نے بھی یہی فتویٰ دیا ہے۔ (۷)



(۱) [بخاری (قبل الحدیث / ۱۴۴۸) کتاب الزکاة : باب العرض فی الزکاة]

(۲) [الاختیارات الفقہیة (ص / ۹۹-۱۰۴) مجموع الفتاوی لابن تیمیة (۸۵/۲۵)]

(۳) [المغنی لابن قدامة (۵۳/۱۲۲)] (۴) [الموسوعة الفقہیة المیسرة (۱/۳۱۴)]

(۵) [فتاوی اسلامیة (۶۵/۲) الملخص الفقہی (۳۵۷/۱) فتاوی اللجنة الدائمة للبحوث العلمیة والإفتاء]

(۶) [مجموع الفتاوی لابن عثیمین (۳۱۴/۱۸)]

(۷) [مجموع الفتاوی لابن عثیمین (۳۵۱/۱۸)] [فتاوی اللجنة الدائمة (۱۷/۱۰)]

باب من تحرّم عليه الزكاة

جن پر زکوٰۃ حرام ہے

کافر و مرتد پر زکوٰۃ حرام ہے

کیونکہ جس حدیث میں حضرت معاذ رضی اللہ عنہ، کو یمن کی طرف روانہ کرنے کا ذکر ہے اس میں ہے کہ ﴿تَوَخَّذْ مِنْ أَعْيَانِهِمْ فَتَرُدُّ عَلَىٰ فُقَرَائِهِمْ﴾ ”(زکوٰۃ) ان کے اغنیاء سے وصول کی جائے گی اور ان کے فقراء میں تقسیم کر دی جائے گی۔“^(۱) یعنی مسلمانوں کے اغنیاء سے وصول کر کے مسلمانوں کے ہی فقراء میں تقسیم کی جائے گی۔

(ابن قدامہ رحمہ اللہ)۔ ہمیں اہل علم کے درمیان اس مسئلے میں کسی اختلاف کا علم نہیں کہ اموال کی زکوٰۃ کافر کو نہیں دی جائے گی اور نہ ہی غلام کو۔ (۲)

(ابن منذر رحمہ اللہ) اہل علم میں سے وہ تمام حضرات جن کے متعلق ہمیں یاد ہے ان کا اجماع ہے کہ بلاشبہ ذمی کو اموال زکوٰۃ سے کچھ نہیں دیا جائے گا کیونکہ نبی کریم ﷺ نے حضرت معاذ رضی اللہ عنہ سے فرمایا تھا کہ ”انہیں بتانا کہ ان پر زکوٰۃ فرض ہے جو ان کے اغنیاء سے وصول کی جائے گی اور ان کے فقراء میں تقسیم کر دی جائے گی۔“ پس آپ ﷺ نے ان (مسلمانوں) کے فقراء کو زکوٰۃ صرف کرنے کے لیے خاص کیا ہے جیسے ان کے اغنیاء کو جو ب زکوٰۃ کے لیے خاص کیا ہے۔ (۳)

(شوکانی رحمہ اللہ) وہ آیت جو مصارف زکوٰۃ پر مشتمل ہے مسلمانوں کے ساتھ خاص ہے اس میں کوئی کافر داخل نہیں۔ (۴)
(سعودی مستقل فتویٰ کمیٹی) تالیف قلب کے علاوہ غیر مسلموں کو زکوٰۃ کا مال دینا جائز نہیں۔ (۵)

ایک دوسرے فتوے میں ہے کہ کفار کو اموال اور پھلوں کی زکوٰۃ سے اور صدقہ فطر سے عطا کرنا جائز نہیں خواہ وہ فقراء مسافر اور مقروض ہی کیوں نہ ہوں اور جو انہیں عطا کرے گا اسے زکوٰۃ کفایت نہیں کرے گی۔ (۶)

(شیخ ابن باز رحمہ اللہ) جمہور علما کے قول کے مطابق زکوٰۃ نہ تو کسی ذمی کو دی جائے گی اور نہ ہی اس کے علاوہ دیگر کفار کو۔ (۷)
(شیخ ابن شمیم رحمہ اللہ) ان کا بھی یہی فتویٰ ہے۔ (۸)

(ڈاکٹر یوسف قرضاوی) مسلمانوں نے اجماع کیا ہے کہ ایسا کافر جو مسلمانوں کے خلاف جنگ کرنے والا ہے

(۱) [بخاری (۱۴۵۸) کتاب الزکاة: باب لا توخذ کرائم اموال الناس فی الصدقة، مسلم (۱۹) أبو داود

(۱۵۸۴) ترمذی (۲۶۵) نسائی (۲۴۳۵) ابن ماجہ (۱۷۸۳)]

(۳) [أیضا]

(۲) [المغنی لابن قدامة (۵۱۷/۲)]

(۵) [فتاویٰ اللجنة الدائمة (۲۸/۱۰)]

(۴) [السبیل الحرار (۸۱۰/۱)]

(۷) [مجموع الفتاویٰ لابن باز (۳۱۷/۱۴)]

(۶) [فتاویٰ اللجنة الدائمة (۲۹/۱۰)]

(۸) [مجموع الفتاویٰ لابن عثیمین (۴۳۳/۱۸)]

اسے زکوٰۃ سے کچھ نہیں دیا جائے گا اور اس اجماع کی بنیاد اللہ تعالیٰ کا یہ فرمان ہے:

﴿إِنَّمَا يَنْهَىٰكُمْ اللَّهُ عَنِ الذِّمِّينَ فَتَلَوْا كُمْ فِي الدِّينِ وَأَخْرَجُوا كُمْ مِّنْ دِيَارِكُمْ وَظَهَرُوا عَلٰى أَخْرَاجِكُمْ أَنْ تَوْلَوْهُمُمْ وَمَنْ يَتَوَلَّهُمْ فَأُولَٰئِكَ هُمُ الظَّالِمُونَ﴾ [الممتحنة : ٩] ”اللہ تعالیٰ تمہیں صرف ان لوگوں کی محبت سے روکتا ہے جنہوں نے تم سے دین کے بارے میں لڑائیاں کیں اور تمہیں دیس نکالے دیئے اور دیس نکالا دینے والوں کی مدد کی جو لوگ ایسے کفار سے محبت کریں وہ (قطعاً) ظالم ہیں۔“
..... اس کی مثل ہی طرد ہے جو جو بارباری تعالیٰ کا منکر ہے اور نبوت و آخرت کا انکاری ہے..... اسے بھی اہل دین کے اموال سے کچھ نہیں دیا جائے گا۔

اسی طرح مرتد اسلام میں داخل ہونے کے بعد اس سے نکل جانے والے کا حکم ہے کیونکہ اسلام کی نظر میں تو وہ زندہ رہنے کا ہی مستحق نہیں اور یقیناً اس نے دین سے مرتد ہو کر خیانت عظمیٰ کے جرم کا ارتکاب کیا ہے۔ (۱)
□ واضح رہے کہ وہ کفار جنہیں تالیف قلب کے لیے دیا جاتا ہے اس حکم سے مستثنیٰ ہیں۔ جیسا کہ گزشتہ باب میں اس کا تفصیلی ذکر گزر چکا ہے۔

کفار کے لیے نفلی صدقات کا حکم

ایسے کافر جو مسلمانوں کو نقصان نہیں پہنچاتے اور نہ ہی مسلمانوں کے خلاف کسی قسم کا تعاون کرتے ہیں ان پر نفلی صدقات سے خرچ کرنا جائز ہے۔ جیسا کہ اللہ تبارک و تعالیٰ نے اپنے نیک بندوں کی تعریف میں یہ کلمات ارشاد فرمائے ہیں ﴿وَيُظَاهِرُونَ الظَّالِمِينَ عَلَىٰ ظُورِهِمْ وَيَتَّخِذُونَ أَوْلِيَاءَهُمْ أَيُّهُمْ وَهُمْ أَوْلَىٰ لَهُمْ﴾ [الانسان : ۸] ”وہ لوگ اس (اللہ) کی محبت میں مسکین، یتیم اور قیدیوں کو کھانا کھلاتے ہیں۔“

اور اس وقت قیدی مشرک تھے جیسا کہ حضرت حسن رضی اللہ عنہ وغیرہ نے بیان کیا ہے۔ (۲)

اسی طرح نبی کریم صلی اللہ علیہ وسلم نے جنگ بدر کے (مشرک) قیدیوں کے متعلق صحابہ کرام کو تاکید فرمائی تھی کہ وہ ان کی تکریم کریں تو پھر صحابہ کی یہ حالت تھی کہ وہ قیدیوں کو پہلے کھانا کھلاتے تھے اور خود بعد میں کھاتے تھے۔ (۳)
تفسیر اضواء البیان میں ہے کہ ”اسیر“ یعنی قیدی سے مراد (کفار ہی ہیں کیونکہ اس وقت) مسلمانوں کے پاس کفار کے علاوہ اور کوئی قیدی نہیں تھے۔ (۴)

(ابن العری رضی اللہ عنہ) قیدی کو کھانا کھلانے میں بہت بڑا اجر ہے خواہ وہ کافر ہی ہو..... لیکن یہ نفلی صدقے کی بات

(۲) [ابن ابی شیبہ (۳۹۱/۴ - ۴۰۰)]

(۱) [فقہ الزکوٰۃ (۷۰۲/۲)]

(۴) [أضواء البیان (۶۷۵/۸)]

(۳) [تفسیر ابن کثیر (۵۸۵/۴)]

ہے فرض زکوٰۃ کی نہیں۔ (۱)

ایک اور مقام پر ارشاد ہے کہ ﴿لَا يَنْهٰكُمْ اللّٰهُ عَنِ الدّٰيْنِ لَمْ يُقَابِلُوْكُمْ فِي الدّٰيْنِ وَلَمْ يَخْرُجُوْكُمْ مِّنْ دِيَارِكُمْ اَنْ تَبْزُوْهُمْ وَتُقْسِطُوْا اِلَيْهِمْ اِنَّ اللّٰهَ يُحِبُّ الْمُقْسِطِيْنَ﴾ [الممتحنة: ۸] ”جن لوگوں نے تم سے دین کے بارے میں لڑائی نہیں کی اور تمہیں جلاوطن نہیں کیا، ان کے ساتھ سلوک واحسان کرنے اور منصفانہ بھلے برتاؤ کرنے سے اللہ تعالیٰ تمہیں نہیں روکتا، بلکہ اللہ تعالیٰ تو انصاف کرنے والوں سے محبت کرتا ہے۔“ یہ آیت اس لیے نازل ہوئی تاکہ اُن بعض مسلمانوں کے دلوں سے حرج ختم ہو جائے جو اپنے مشرک رشتہ داروں سے نیکی وحسن سلوک کرنا مناسب نہیں سمجھتے تھے۔ اُن کا خیال تھا کہ ہم ان سے قطع تعلق رہیں گے شاید یہ راہِ راست پر آجائیں مگر اللہ تعالیٰ نے فرمایا کہ

﴿لَيْسَ عَلَيْكَ هٰذِهِمْ وَلٰكِنَّ اللّٰهَ يَهْدِيْ مَنْ يَّشَاءُ... وَاَنْتُمْ لَا تَظْلُمُوْنَ﴾ [البقرہ:

۲۷۲] ”نہیں ہدایت پر لاکھڑا کرتا میرے ذمہ نہیں بلکہ ہدایت اللہ تعالیٰ جسے چاہتا ہے دیتا ہے اور تم جو بھلی چیز اللہ کی راہ میں دو گے اس کا فائدہ خود پاؤ گے۔ تمہیں صرف اللہ تعالیٰ کی رضامندی کی طلب کے لیے ہی خرچ کرنا چاہیے، تم جو کچھ مال خرچ کرو گے اس کا پورا پورا بدلہ تمہیں دیا جائے گا، اور تم پر ظلم نہیں کیا جائے گا۔“

حضرت اسماء بنت ابی بکر رضی اللہ عنہا بیان کرتی ہیں کہ ”عہد رسالت میں میری والدہ (ہلیلہ بنت عبد العزیٰ) جو مشرک تھیں، میرے ہاں آئیں۔ میں نے آپ ﷺ سے دریافت کیا، میری والدہ آئی ہیں اور وہ میرے ساتھ ملاقات کی بہت خواہش مند ہیں، تو کیا میں اپنی والدہ کے ساتھ صلہ رحمی کر سکتی ہوں؟ آپ ﷺ نے فرمایا ﴿نَعَمْ، صَلِّیْ اُمَّکَ﴾ ”ہاں اپنی والدہ کے ساتھ صلہ رحمی کر۔“ (۲)

ایک روایت میں یہ لفظ بھی ہیں کہ ﴿تَصَدَّقُوا عَلٰی اَهْلِ الْاٰذِيَانِ﴾ ”مختلف ادیان کے حامل لوگوں پر صدقہ کیا کرو۔“ (۳)

(البانی رضی اللہ عنہ) فرماتے ہیں کہ امام بیہقی رضی اللہ عنہ نے یہ باب قائم کیا ہے کہ ”باب، مشرک پر اور ایسے شخص پر جس کا فعل قابل تعریف نہیں، نفلی صدقہ کرنا (جائز ہے)۔“ یہ نفلی صدقہ کی ہی بات ہے جبکہ فرض زکوٰۃ غیر مسلم کے لیے جائز نہیں کیونکہ حضرت معاذ رضی اللہ عنہ کی معروف حدیث میں ہے کہ ”زکوٰۃ ان (مسلمانوں) کے اغنیاء سے وصول کی جائے گی اور ان کے فقراء میں ہی تقسیم کر دی جائے گی۔“ (۴)

(۱) [تفسیر احکام القرآن (۲/۶۶/۴)]

(۲) [بخاری (۲۶۲۰) کتاب الہیة: باب الہدیة للمشرکین، مسلم (۱۰۰۳) ابو داؤد (۱۶۶۸)]

(۳) [صحیح: الصحیحة (۲۷۶۶) رواہ ابن ابی شیبہ فی المصنف]

(۴) [کما فی الموسوعة الفقہیة المیسرة (۱۲۶/۳)]

(سید سابق، سعودی مستقل فتویٰ کمیٹی) کفار کو نفلی صدقات سے عطا کرنا جائز ہے۔ (۱)

(ڈاکٹر یوسف قرضاوی) مسلمان پر کوئی حرج نہیں کہ وہ اہل ذمہ کے غیر مسلم کو نفلی صدقات سے عطا کرے۔ (۲)

کیا فاسق و فاجر اور بے نماز کو زکوٰۃ دی جاسکتی ہے؟

فاسق و فاجر شخص جب تک دائرۃ اسلام میں داخل ہے اور مسلمانوں کے لیے باعث اذیت نہیں، اسے زکوٰۃ دی جاسکتی ہے کیونکہ جب نافرمانوں اور گناہگاروں سے زکوٰۃ وصول کر لی جاتی ہے تو یہ بھی یقیناً جائز ہونا چاہیے کہ ان پر تقسیم بھی کر دی جائے۔ مزید برآں فاسق اس حدیث کے عموم میں بھی شامل ہے کہ ”زکوٰۃ مسلمانوں کے اغنیاء سے وصول کی جائے گی اور ان کے فقراء میں تقسیم کر دی جائے گی۔“

تاہم یہ یاد رہے کہ کسی ایسے فاسق کو زکوٰۃ نہ دی جائے جس کے متعلق یہ ظن غالب ہو کہ وہ اس مال کے ذریعے کوئی گناہ کا کام ہی کرے گا مثلاً یہ کہ وہ شراب پیتا ہو تو اسے زکوٰۃ دے دی جائے اور وہ زکوٰۃ کے مال سے مزید شراب پی لے اسی طرح جو اکیلنے والے یا نشہ کے عادی کی مثال ہے۔ کیونکہ اس صورت میں اللہ کے مال کے ساتھ گناہ کے کام میں تعاون ہو جائے گا اور یہ شرعاً جائز نہیں۔

(شوکانی رحمۃ اللہ علیہ) فاسق جملہ مسلمانوں میں سے ہی ہے لہذا اگر وہ آیت میں مذکور اصناف میں سے ایک ہو تو اس سے اس کا حصہ روکنا اس پر ظلم ہے اور کتاب و سنت میں کوئی ایسی دلیل موجود نہیں جو اس سے زکوٰۃ روکنے پر استدلال کے لیے صحیح ہو۔ (۳)

(ڈاکٹر یوسف قرضاوی) میرے نزدیک رحمۃ اللہ علیہ موقوف یہ ہے کہ ایسا فاسق جو اپنے فسق و فجور کے ذریعے مسلمانوں کو اذیت نہیں دیتا اسے زکوٰۃ کا مال دینے میں کوئی حرج نہیں اور اگر وہ صالح و مستقیم بھی ہو تو بلا جماع اسے دینا درست ہے۔ لیکن اگر وہ شخص اپنے فسق و فجور کو ظاہر کرنے والا ہو اور اپنی اباحت پر فخر کرنے والا ہو تو اسے اُس وقت تک زکوٰۃ کا مال دینا جائز نہیں جب تک وہ سرکشی نہ چھوڑ دے اور اپنی توبہ کا اعلان نہ کر دے۔ بلاشبہ ایمان کے کڑے کو سب سے زیادہ مضبوط کرنے والی چیز ”الحب فی اللہ والبغض فی اللہ“ ہے۔ (۴)

علاوہ ازیں علما کے زیادہ صحیح قول کے مطابق بے نماز چونکہ دائرۃ اسلام سے ہی خارج ہے اس لیے اسے زکوٰۃ دینا جائز نہیں حتیٰ کہ وہ توبہ کر کے نماز کی پابندی نہ شروع کر دے۔

(ابن تیمیہ رحمۃ اللہ علیہ) ان سے بدعتی اور بے نماز کو زکوٰۃ دینے کے متعلق دریافت کیا گیا تو انہوں نے فرمایا ”انسان کے لیے زیادہ مناسب یہ ہے کہ وہ فقراء مساکین اور مقروض وغیرہ جیسے مستحق افراد کو زکوٰۃ دینے کی کوشش کرے جو

(۱) [فقہ السنۃ (۳۶۲/۱) فتاویٰ اللجنة الدائمة للبحوث العلمیة والافتاء (۱۰/۲۹۱)]

(۲) [فقہ الزکوٰۃ (۷۰۳/۲)] (۳) [السبل الحرار (۸۱/۱)] (۴) [فقہ الزکوٰۃ (۷۰۹/۲)]

اہل دین ہوں اور شریعت کے پیروکار ہوں۔ پس جو بدعات اور فسق و فجور کو ظاہر کرے وہ تو سزا کا مستحق ہے کہ اس سے قطع تعلقی برتی جائے اور اس سے توبہ کرائی جائے تو اس کے برخلاف اس کا تعاون کیسے کیا جاسکتا ہے؟

اور بے نماز کے متعلق فرمایا ”جو نماز نہ پڑھتا ہوا سے نماز کا حکم دیا جائے گا اگر تو وہ کہے کہ میں نماز کی پابندی کروں گا (اور اس کی حفاظت کا وعدہ کرے) تو اسے زکوٰۃ عطا کر دی جائے گی اور اگر وہ ایسا نہ کہے تو اسے نہیں دی جائے گی۔“ (۱)

ایک دوسرے مقام پر فرماتے ہیں کہ جو ضرورت مند نماز نہ پڑھتا ہوا سے اُس وقت تک کچھ نہیں دیا جائے گا جب تک وہ توبہ کر کے نماز کی ادائیگی کا پابند نہ ہو جائے۔ (۲)

(سعودی مستقل فتویٰ کمیٹی) آپ کے لیے جائز نہیں کہ آپ زکوٰۃ سے کچھ بھی تارک نماز کو عطا کریں۔ (۳)

(شیخ ابن عثیمین رحمہ اللہ) مسلمانوں میں سے جو فاسق و نافرمان ہوا سے زکوٰۃ دینا جائز تو ہے لیکن افضل یہ ہے کہ ایسے شخص کو زکوٰۃ دی جائے جو دین کے اعتبار سے اس سے مضبوط ہو۔ اور جو شخص نماز نہ پڑھتا ہو تو بلاشبہ تارک نماز کا فرد مرتد ہے اسے زکوٰۃ دینا جائز نہیں۔ (۴)

بنو ہاشم اور بنو مطلب پر زکوٰۃ حرام ہے

(۱) حضرت عبدالمطلب بن ربیعہ بن حارث بن عبدالمطلب سے مروی ہے کہ رسول اللہ صلی اللہ علیہ وسلم نے فرمایا ﴿إِنَّ الصَّدَقَةَ لَا تَبْغَىٰ لِيَالِ مُحَمَّدٍ، إِنَّمَا هِيَ أَوْسَاخُ النَّاسِ﴾ ”صدقہ (یعنی زکوٰۃ) آلِ محمد کے لیے جائز ہی نہیں، یہ تو لوگوں کے مال کی میل کچیل ہے۔“

ایک روایت میں یہ لفظ ہیں ﴿إِنَّهَا لَا تَحِلُّ لِمُحَمَّدٍ وَلَا لِيَالِ مُحَمَّدٍ﴾ ”یہ محمد صلی اللہ علیہ وسلم اور آلِ محمد کے لیے حلال نہیں۔“ (۵)

(۲) حضرت ابو ہریرہ رضی اللہ عنہ سے مروی ہے کہ حضرت حسن بن علی رضی اللہ عنہما نے صدقے کی کھجوروں میں سے ایک کھجور پکڑ لی تو نبی کریم صلی اللہ علیہ وسلم نے فرمایا ”کنج کنج“ تاکہ وہ اسے پھینک دیں اور مزید فرمایا ﴿أَمَا شَعَرْتَ أَنَا لَا نَأْكُلُ الصَّدَقَةَ﴾ ”کیا تمہیں معلوم نہیں ہے کہ ہم صدقہ نہیں کھاتے۔“

اور صحیح مسلم کی روایت میں ہے کہ ﴿أَنَا لَا تَحِلُّ لَنَا الصَّدَقَةُ﴾ ”بے شک ہمارے لیے صدقہ حلال نہیں۔“ (۶)

(۲) [الاختيارات الفقہية (ص ۶۱ / ۶۱)]

(۱) [مجموع الفتاوى لابن تيمية (۸۷/۲۵)]

(۴) [مجموع الفتاوى لابن عثيمين (۴۳۳/۱۸)]

(۳) [فتاوى اللجنة الدائمة (۳۱/۱۰)]

(۵) [مسلم (۱۶۷، ۱۶۸، ۱۰۷۲، ۱۰۷۳) كتاب الزكاة: باب ترك استعمال آل النبي، أبو داود (۲۹۸۵)]

(۶) [بخاری (۱۴۹۱) كتاب الزكاة: باب ما يذكر في الصدقة للنبي وآله، مسلم (۱۰۶۹، ۱۰۶۶)]

(3) حضرت انس رضی اللہ عنہ سے مروی ہے کہ نبی کریم ﷺ ایک گری پڑی کھجور کے قریب سے گزرے تو فرمایا ﴿لَوْ لَا أَنْ تَكُونَ مِنْ صَدَقَةٍ لَأَكَلْتُهَا﴾ ”اگر یہ شہ نہ ہوتا کہ یہ کھجور صدقے کی ہو سکتی ہے تو میں اسے کھا لیتا۔“ (۱)

(4) بھر بن حکیم عن ابی عن جده روایت ہے کہ ﴿كَانَ النَّبِيُّ ﷺ إِذَا أْتَى بِشَيْءٍ سَأَلَ عَنْهُ أَهْدِيَّةً أَمْ صَدَقَةً، فَإِنْ قِيلَ: صَدَقَةٌ لَمْ يَأْكُلْ، وَإِنْ قِيلَ هَدِيَّةٌ بَسَطَ يَدَهُ﴾ ”نبی کریم ﷺ کے پاس کوئی چیز لائی جاتی تو آپ ﷺ دریافت فرماتے، کیا یہ ہدیہ ہے یا صدقہ ہے؟ اگر کہا جاتا کہ صدقہ ہے تو آپ ﷺ نہ کھاتے اور اگر کہا جاتا کہ ہدیہ ہے تو پھر اپنا ہاتھ (اسے پکڑنے کے لیے) آگے بڑھاتے۔“ (۲)

(شوکانی رحمہ اللہ) آل محمد پرزکوۃ حرام ہے یہ بات متواتر (تواتر معنوی) دلائل کے ساتھ ثابت ہے۔ (۳)

(ابن باز رحمہ اللہ) ہر وہ شخص جو بنو ہاشم سے ہوزکوۃ کا مال اُس کے سپرد کرنا جائز نہیں۔ (۴)

(ابن قدامہ رحمہ اللہ) اس مسئلے میں اختلاف کے متعلق کوئی بات ہمارے علم میں نہیں۔ (۵)

تاہم اس بات میں اختلاف کیا گیا ہے کہ آل محمد سے کیا مراد ہے؟

(شافعی رحمہ اللہ) آل محمد میں بنو ہاشم اور بنو مطلب شامل ہیں۔

(جمہور، مالک، ابوحنیفہ رحمہم اللہ) آل محمد سے مراد صرف بنو ہاشم ہیں۔ (۶)

(راجح) امام شافعی رحمہ اللہ کا موقف راجح ہے۔ (واللہ اعلم) (۷)

اس کی دلیل وہ حدیث ہے جس میں ہے کہ رسول اللہ ﷺ نے فرمایا ﴿إِنَّمَا بَنُو الْمُطَّلِبِ وَبَنُو

هَاشِمٍ شَيْءٌ وَاحِدٌ﴾ ”بنو مطلب اور بنو ہاشم دونوں ایک ہی چیز ہیں۔“ (۸)

(ابن حزم رحمہ اللہ) پس ثابت ہوا کہ کسی چیز میں بھی ان (بنو مطلب اور بنو ہاشم) کے حکم کے درمیان فرق کرنا

جائز نہیں کیونکہ آپ ﷺ کے فرمان کی وجہ سے یہ ایک ہی چیز ہیں۔ لہذا یقیناً یہ آل محمد ہیں اور جب یہ آل محمد

(۱) [بخاری (۲۰۰۵) کتاب البیوع: باب ما یزہ من الشبہات، مسلم (۱۰۷۱) ابو داود (۱۶۵۱) احمد

(۱۲۹۱۲) أبو یعلیٰ (۲۹۷۵) ابن حبان (۳۲۹۶) ابن ابی شیبہ (۲۱۴/۲) بیہقی (۱۹۵/۶)]

(۲) [حسن صحیح: صحیح نسائی (۲۴۵۰) ترمذی (۶۵۶) کتاب الزکاة، نسائی (۲۶۱۳)]

(۳) [السبل الجرار (۸۱/۱)] (۴) [مجموع الفتاویٰ لابن باز (۳۱۱/۱۴)]

(۵) [المغنی لابن قدامة (۱۰۹/۴)]

(۶) [المجموع (۲۲۶/۶) الفقه الإسلامی وأدلته (۸۸۳/۲) نیل الأوطار (۱۳۵/۳)]

(۷) [مزید کیجئے: سبل السلام (۸۵۵/۲)]

(۸) [بخاری (۳۵۰۲۳۱۴۰) کتاب فرض الخمس: باب ومن اللیل علی أن الخمس للإمام، أبو داود

(۲۹۷۸) نسائی (۴۱۳۶) کتاب قسم الفی: باب، ابن ماجہ (۶۸۸۱) بیہقی (۳۴۱/۶)]

ہیں تو ان پر صدقہ حرام ہے۔ (۱)

□ بنو ہاشم سے مراد اولادِ علیؑ، اولادِ جعفرؑ اور اولادِ عباس اور اولادِ حارث ہے۔ (۲)

بنو ہاشم کے آزاد کردہ غلاموں پر زکوٰۃ حرام ہے

جیسا کہ حضرت ابو رافع رضی اللہ عنہ سے مروی ہے کہ نبی کریم ﷺ نے بنو مخزوم کے ایک آدمی کو زکوٰۃ کی وصولی پر مقرر فرمایا۔ اس نے حضرت ابو رافع رضی اللہ عنہ سے کہا کہ تم میرے ساتھ چلو تمہیں بھی اس میں سے کچھ حصہ مل جائے گا۔ انہوں نے کہا میں اس وقت تک نہیں جاؤں گا جب تک کہ نبی کریم ﷺ کی خدمت میں حاضر ہو کر اس کے متعلق آپ ﷺ سے دریافت نہ کروں۔ چنانچہ وہ آپ ﷺ کی خدمت میں آئے اور آپ ﷺ سے دریافت کیا تو آپ ﷺ نے فرمایا ﴿مَوْلَى الْقَوْمِ مِنْ أَنْفُسِهِمْ، وَإِنَّهَا لَا تَجُلُّ لَنَا الصَّدَقَةَ﴾ ”تو تم کا غلام بھی انہیں میں شمار ہوتا ہے اور ہمارے لیے صدقہ حلال نہیں۔“ (۳)

(شوانکی رضی اللہ عنہ) یہ حدیث دلالت کتنا ہے کہ اولادِ بنو ہاشم کے آزاد کردہ غلاموں پر صدقہ حرام ہے۔ (۴)

(قرطبی رضی اللہ عنہ) مسلمانوں کے علماء کے درمیان اس مسئلے میں کوئی اختلاف نہیں کہ..... بنو ہاشم کے آزاد کردہ غلاموں کے لیے فرض زکوٰۃ حلال نہیں۔ (۵)

(شیخ عبداللہ بسام) حدیث اس بات پر دلالت کرتی ہے کہ زکوٰۃ بنو ہاشم کے آزاد کردہ غلاموں کو نہیں دی جائے گی اور بلاشبہ ان کا حکم زکوٰۃ سے ممانعت میں وہی ہے جو ان کے سرداروں کا ہے۔ (۶)

(سید سابق رضی اللہ عنہ) جیسے رسول اللہ ﷺ نے بنو ہاشم پر صدقہ حرام کیا ہے اسی طرح ان کے آزاد کردہ غلاموں پر بھی حرام کیا ہے۔ (۷)

□ (احمد، ابو حنیفہ رضی اللہ عنہما) بنو ہاشم کے آزاد کردہ غلاموں پر زکوٰۃ کا مال حرام ہے اگرچہ وہ اسے بطور تنخواہ ہی وصول کریں۔ شافعیہ اور بعض مالکیہ جیسے ابن ماشون وغیرہ کا بھی یہی مذہب ہے۔

(۱) [المحلی لابن حزم (۲۱۰/۶)]

(۲) [نیل الأوطار (۱۳۰/۳) فقه السنۃ (۳۶۲/۱)]

(۳) [صحیح : صحیح ابو داؤد (۱۴۵۲) کتاب الزکاة : باب الصدقة علی بن ہاشم، أبو داؤد (۱۶۰۰) نسائی (۱۰۷/۱۵) ترمذی (۶۵۷) احمد (۱۲۱/۶) غ عبدالرزاق مہدی حفظہ اللہ تعالیٰ فرماتے ہیں کہ اس روایت کی سند شیخین کی شرط پر صحیح ہے اور اسی لیے امام حاکم نے شیخین کی شرط پر اسے صحیح کہا ہے اور امام ذہبی نے ان کی موافقت کی ہے۔ جبکہ امام ترمذی نے اسے حسن صحیح کہا ہے۔ [تفسیر قرطبی بتحقیق عبد الرزاق مہدی (۱۷۶/۸)]

(۴) [نیل الأوطار (۱۳۷/۳)]

(۵) [تفسیر قرطبی (۱۷۶/۸)]

(۶) [توضیح الأحکام شرح بلوغ المرام (۴۳۵/۳)]

(۷) [فقه السنۃ (۳۶۲/۱)]

(جمہور) بطور سخاوان کے لیے صدقہ لینا جائز ہے۔ (۱)

(عبدالرحمن مبارکپوری رحمۃ اللہ علیہ) ظاہر موقوف وہ ہے جسے امام احمد اور امام ابوحنیفہ رحمۃ اللہ علیہما وغیرہ نے اپنایا ہے۔ (۲)

کیا ہاشمی ہاشمی کو زکوٰۃ دے سکتا ہے؟

جن لوگوں کا خیال ہے کہ ہاشمی (یعنی سید) ہاشمی کو زکوٰۃ دے سکتا ہے ان کی دلیل یہ روایت ہے۔ حضرت عباس رضی اللہ عنہ نے رسول اللہ صلی اللہ علیہ وسلم سے دریافت کیا کہ ﴿هَلْ تَحِلُّ لَنَا صَدَقَاتُ بَعْضِنَا لِبَعْضٍ؟ فَقَالَ: نَعَمْ﴾ ”کیا ہم ایک دوسرے کو صدقہ دے سکتے ہیں؟“ آپ صلی اللہ علیہ وسلم نے فرمایا ہاں۔ (۳)

امام شوکانی رحمۃ اللہ علیہ فرماتے ہیں کہ اس حدیث کے بعض راوی متہم ہیں اور صاحب ”میزان“ نے اس پر طویل کلام کیا ہے لہذا یہ روایت ان صحیح عموماً کی تخصیص کے لیے درست نہیں۔ مزید فرماتے ہیں کہ حاصل یہ ہے کہ بنو ہاشم پر زکوٰۃ کی حرمت معلوم ہے بغیر اس فرق کے کہ زکوٰۃ دینے والا ہاشمی ہو یا کوئی اور۔ (۴)

ایک اور مقام پر فرماتے ہیں کہ دلائل کے عموم کی وجہ سے ہاشمی پر زکوٰۃ حرام ہے خواہ زکوٰۃ دینے والا ہاشمی ہی ہو۔ (۵)

کیا بنو ہاشم اور بنو مطلب پر نفلی صدقہ بھی حرام ہے؟

(شوکانی رحمۃ اللہ علیہ) حدیث ”ہمارے لیے صدقہ حلال نہیں“ کا ظاہر یہ ہے کہ (آل محمد کے لیے) نہ فرضی صدقہ جائز ہے اور نہ نفلی۔ (۶)

(خطابی رحمۃ اللہ علیہ) آپ صلی اللہ علیہ وسلم پر دونوں قسم (یعنی فرضی اور نفلی) کے صدقہ کی حرمت پر اجماع ہے۔ (۷)

(ابن قدامہ رحمۃ اللہ علیہ) ظاہر بات یہ ہے کہ نبی کریم صلی اللہ علیہ وسلم پر فرضی اور نفلی ہر قسم کا صدقہ حرام تھا کیونکہ ان سے اجتناب دلائل وعلامات نبوت میں سے تھا، اس لیے آپ اس میں کوئی خلل اندازی نہیں کر سکتے تھے۔ جس حدیث میں حضرت سلمان فارسی رضی اللہ عنہ کے اسلام قبول کرنے کا ذکر ہے اُس میں ہے کہ جس نے انہیں نبی کریم صلی اللہ علیہ وسلم کے متعلق خبر دی تھی، اُس نے آپ صلی اللہ علیہ وسلم کا یہ وصف بیان کیا تھا کہ وہ ہدیہ کی چیز تو کھائیں گے لیکن صدقہ کی چیز نہیں کھائیں گے۔ حضرت ابو ہریرہ رضی اللہ عنہ نے فرمایا کہ نبی کریم صلی اللہ علیہ وسلم کے سامنے جب کوئی کھانا پیش کیا جاتا تو آپ صلی اللہ علیہ وسلم اس کے متعلق دریافت کرتے؟ اگر کہا جاتا کہ یہ صدقہ ہے تو آپ صلی اللہ علیہ وسلم اپنے ساتھیوں سے کہتے کہ اسے کھا لو اور خود نہ کھاتے اور اگر کہا جاتا کہ یہ ہدیہ ہے تو خود بھی ان کے ساتھ کھاتے۔..... پس ثابت ہوا کہ آپ صلی اللہ علیہ وسلم پر دونوں قسم

(۱) [فتح الباری (۳/۴۱۶-۴۱۷)]

(۲) [تحفة الأحمودی (۳/۳۶۷)]

(۳) [حاکم فی علوم الحدیث (ص ۱۷۵)]

(۴) [نیل الأوطار (۳/۱۳۰)]

(۵) [السیل الحرار (۱/۸۱۲)]

(۶) [نیل الأوطار (۳/۱۳۶)]

(۷) [معالم السنن (۲/۷۱۲)]

کا صدقہ حرام کیا گیا تھا..... اور (آل محمد کے متعلق) صحیح بات یہ ہے کہ اُن پر بھی ہر دو قسم (فرضی اور نفل) کا صدقہ حرام تھا۔ (۱)

(ابن ماجہ، مطرف، اصحیح ابی یوسف) بنو ہاشم کو نہ فرض صدقہ دیا جاسکتا ہے اور نہ ہی نفل۔ (۲)
تاہم بعض اہل علم کا کہنا ہے کہ آل محمد ﷺ پر صرف فرض صدقہ حلال نہیں جبکہ نفل صدقہ حلال ہے۔ انہوں نے اُس روایت سے استدلال کیا ہے جس میں رسول اللہ ﷺ نے زکوٰۃ کو لوگوں کے مال کی میل کچیل قرار دیا ہے۔ ان کا کہنا ہے کہ مال کی میل کچیل صرف فرض صدقہ ہے، نفل نہیں۔ علاوہ ازیں حضرت علی، حضرت عباس اور حضرت فاطمہ رضی اللہ عنہا نے بنو ہاشم کی ایک جماعت پر صدقہ کیا اور ان کے لیے اموال وقف کیے۔
(جہور) بنو ہاشم اور ان کے آزاد کردہ غلاموں کے لیے نفل صدقہ میں کوئی حرج نہیں۔

(قرطبی، ابن قاسم، ابویوسف، محمد بن یوسف) اسی کے قائل ہیں۔ (۳)
(شیخ عبداللہ بسام) آل محمد پر نفل صدقہ، وقف، وصیت اور نذر جو فقراء کے لیے خاص ہے، کے حلال ہونے پر اجماع نقل کیا گیا ہے کیونکہ انہیں صرف زکوٰۃ سے روکا گیا ہے اور وہ اس لیے کہ زکوٰۃ اغنیاء کے اموال اور نفسوں کی تطہیر ہے جبکہ نفل صدقہ نذر وصیت اور وقف اس طرح نہیں ہے۔ (۴)
(ابن باز، شیخ ابن تیمیہ) بنو ہاشم کو نفل صدقہ دینے میں کوئی حرج نہیں۔ (۵)

مالدار اور کمانے کے قابل افراد پر زکوٰۃ حرام ہے

حضرت عبداللہ بن عمرو رضی اللہ عنہما سے مروی ہے کہ رسول اللہ ﷺ نے فرمایا:

﴿ لَا تَحِلُّ الصَّدَقَةُ لِغَنِيِّ وَلَا لِذِي مِرَّةٍ سِوَى ﴾

”کسی مالدار، قوی الجسم اور صحیح و سلامت اعضاء والے شخص کے لیے زکوٰۃ جائز نہیں۔“ (۶)

ایک روایت میں یہ لفظ ہیں ﴿ وَلَا حَظٌّ فِيهَا لِغَنِيِّ وَلَا لِقَوِيٍّ مُكْتَسِبٍ ﴾ ”مالدار، صحت مند اور

کمانے والے آدمی کے لیے اس (یعنی زکوٰۃ) میں کوئی حصہ نہیں۔“ (۷)

(۱) [المغنی لابن قدامة (۱۱۶/۴)] (۲) [تفسیر قرطبی (۱۷۶/۸)]

(۳) [تفسیر قرطبی (۱۷۶/۸)] (۴) [توضیح الأحکام شرح بلوغ المرام (۴۳۰/۳)]

(۵) [مجموع الفتاویٰ لابن باز (۳۱۴/۱۴)] مجموع الفتاویٰ لابن عثیمین (۴۲۹/۱۸)

(۶) [صحیح: صحیح ابو داؤد (۱۴۳۹) کتاب الزکوٰۃ: باب من یعطی من الصدقة؟ وحده الغنی، ابو داؤد

(۱۶۳۴) ترمذی (۶۵۲) حافظ ابن حجر نے اسے حسن کہا ہے۔ [تلخیص الحیبر (۲۳۲/۳)]

(۷) [صحیح: صحیح ابو داؤد (۱۴۳۹)؛ ایضا، ابو داؤد (۱۶۳۳) نسائی (۹۹/۵) أحمد (۲۲۴/۴)]

(شوکانی رحمۃ اللہ علیہ) صحیح احادیث سے یہ ثابت ہے کہ مالدار کے لیے زکوٰۃ میں کوئی حصہ نہیں۔ (۱)

(ابن قدامہ رحمۃ اللہ علیہ) غنی کو زکوٰۃ دینا جائز نہیں اور وہ ایسا شخص ہے جو پچاس درہم یا اتنی قیمت کے سونے کا مالک ہو۔ (۲)

(شیخ سلیم الہمالی) اغنیاء اور کمائی کے قابل افراد پر صدقہ حلال نہیں۔ (۳)

پانچ قسم کے مالدار افراد کے لیے صدقہ جائز ہے

حضرت ابو سعید خدری رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿لَا تَحِلُّ الصَّدَقَةُ لِغَنِيِّ إِلَّا لِخَمْسَةِ: لِغَازٍ فِي سَبِيلِ اللَّهِ، أَوْ لِعَامِلٍ عَلَيْهَا، أَوْ لِغَارِمٍ، أَوْ لِرَجُلٍ اشْتَرَا بِمَالِهِ أَوْ لِرَجُلٍ كَانَ لَهُ جَارٌ مُسْكِينٌ فَتُصَدَّقُ عَلَى الْمُسْكِينِ فَأَهْدَاهَا الْمُسْكِينُ لِلْغَنِيِّ﴾
 ”مالدار شخص کے لیے پانچ صورتوں کے علاوہ صدقہ حلال نہیں:

(۱) زکوٰۃ کا مال اکٹھا کرنے کی صورت میں۔ (۲) وہ شخص جو اپنے مال سے صدقے کی کوئی چیز خرید لے۔

(۳) مقروض ہو۔ (۴) فی سبیل اللہ جہاد کرنے والا۔

(۵) مسکین پر جو چیز صدقہ کی گئی ہو وہ اس سے کچھ مالدار کے لیے بطور تحفہ بھیج دے۔“ (۴)

والدین اور اولاد پر زکوٰۃ حرام ہے

والدین خواہ کتنے ہی اوپر چلے جائیں (یعنی دادا، پردادا وغیرہ) اور اولاد خواہ کتنی ہی نیچے چلی جائے (یعنی بیٹا، پوتا اور پوتے کا بیٹا وغیرہ) فرض زکوٰۃ کے مستحق نہیں کیونکہ ان سب کا نفقہ اس شخص پر واجب ہے اگر وہ اس کی طاقت رکھتا ہے۔

(ابن منذر رحمۃ اللہ علیہ) انہوں نے اس پر اجماع نقل کیا ہے۔ (۵)

صاحب بحر الخازن نے بھی اس پر اجماع نقل کیا ہے۔ (۶)

(ابن عباس رضی اللہ عنہما) ان رشتہ داروں کو زکوٰۃ دینے میں کوئی حرج نہیں جو تمہارے اہل و عیال نہ ہوں۔ (۷)

(ابن باز، سید سابق رحمۃ اللہ علیہما) اسی کے قائل ہیں۔ (۸)

(۲) [المغنی لابن قدامة (۱۱۷/۴)]

(۱) [السبل الحرار (۸۱۰/۱)]

(۳) [موسوعة المناهی الشرعية (۷۹/۲)]

(۴) [صحیح : صحیح أبو داود (۱۴۴۱) کتاب الزکوة : باب من يجوز له أخذ الصدقة وهو غنی، أبو داود

(۱۶۳۶) ابن ماجہ (۱۸۴۱) حاکم (۴۰۷/۱) عبد الرزاق (۷۱۵۱) ابن الجارود (۳۶۵)]

(۵) [الإجماع لابن المنذر (۱۱۸) (ص ۵۱/۴) المغنی (۹۸/۴)]

(۶) [نیل الأوطار (۱۴۱/۳)] (۷) [ابن أبی شیبہ (۱۰۵۳۱)]

(۸) [فتاویٰ ابن باز مترجم (۱۱۷/۱) ثقہ السنة (۳۶۳/۱)]

اولاد کو اس لیے بھی زکوٰۃ نہیں دی جاسکتی کیونکہ فی الحقیقت اولاد کا مال بھی والد کا مال ہی ہے یعنی اولاد کو زکوٰۃ دینا ایسا ہی ہے جیسا کہ اس نے اپنے نفس کو زکوٰۃ دے دی۔

(1) حضرت جابر بن عبد اللہ رضی اللہ عنہ بیان کرتے ہیں کہ ایک آدمی نے عرض کیا اے اللہ کے رسول! بلاشبہ میرے پاس مال اور اولاد (دونوں) ہیں اور میرا والد چاہتا ہے کہ وہ میرا مال اپنی ضروریات میں خرچ کر لے (اور میرے لیے کچھ نہ چھوڑے) تو آپ ﷺ نے فرمایا ﴿أَنْتَ وَمَالُكَ لِأَبْنِكَ﴾ ”تم اور تمہارا مال دونوں تمہارے والد کی ملکیت ہیں۔“ (۱)

(2) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿إِنَّ أَطْيَبَ مَا أَكَلْتُمْ مِنْ كَسْبِكُمْ وَإِنْ أَوْلَادِكُمْ مِنْ كَسْبِكُمْ﴾ ”بلاشبہ سب سے پاکیزہ چیز جسے تم کھاؤ وہ ہے جو تمہاری کمائی کی ہو اور یقیناً تمہاری اولاد تمہاری کمائی میں سے ہی ہے۔“ (۲)

ایک روایت میں ہے کہ یزید رضی اللہ عنہ اپنے بیٹے معن رضی اللہ عنہ کو لاشعوری طور پر صدقہ دے بیٹھے پھر رسول اللہ ﷺ کے پاس جھگڑتے ہوئے گئے تو آپ ﷺ نے فرمایا ﴿لَكَ مَا نَوَيْتَ يَا يَزِيدُ! وَلَكَ مَا أَخَذْتَ يَا مَعْنُ!﴾ ”اے یزید! تمہیں اس چیز کا اجر مل جائے گا جس کی تم نے نیت کی اور اے معن! جو تم نے حاصل کر لیا وہ تمہارا ہی ہے۔“ (۳)

امام شوکانی رحمہ اللہ اس حدیث کے متعلق فرماتے ہیں کہ یہ نفلی صدقہ کے بارے میں ہے۔ (۴)

والدین کو زکوٰۃ دینے کی جائز صورت

(ابن تیمیہ رحمہ اللہ) والدین اور اولاد کو زکوٰۃ کا مال دینا اس وقت جائز ہے جبکہ وہ فقیر ہوں اور یہ شخص ان کے نفقہ سے عاجز ہو۔ (۵)

ایک اور مقام پر فرماتے ہیں کہ والدین اگر مقروض ہوں یا مکاتب ہوں تو اس صورت میں زیادہ ظاہر یہ ہے کہ انہیں زکوٰۃ دینا جائز ہے اور اگر والدین فقیر ہوں اور یہ ان کے نفقہ سے عاجز ہو تو زیادہ قوی بات یہی

(۱) [صحیح: صحیح ابن ماجہ (۱۸۵۵، ۱۸۵۶) کتاب التجارات: باب ما للرجل من مال ولده، إرواء

الغلیل (۸۳۸) ابن ماجہ (۲۲۹۱، ۲۲۹۲)]

(۲) [صحیح: صحیح ابن ماجہ (۱۸۵۴) کتاب التجارات: باب ما للرجل من مال ولده، ابن ماجہ

(۲۲۹۰) أبو داود (۳۵۲۸) ترمذی (۱۳۵۸) کتاب الأحکام]

(۳) [بخاری (۱۴۲۲) کتاب الزکوٰۃ: باب إذا تصدق علی ابنه وهو لا یشعر، أحمد (۴۷۰/۳)]

(۴) [نبیل الأوطار (۱/۴۲۳)] (۵) [الاختیارات الفقہیة (ص/۶۱-۶۲)]

ہے کہ وہ اس حال میں انہیں زکوٰۃ دے سکتا ہے۔ (۱)

کیا خاوند اپنی بیوی کو زکوٰۃ دے سکتا ہے؟

علماء نے اس مسئلے میں اختلاف کیا ہے کہ خاوند اپنی بیوی کو زکوٰۃ دے سکتا ہے یا نہیں؟ لیکن راجح بات یہی ہے کہ خاوند اپنی بیوی کو زکوٰۃ نہیں دے سکتا۔

(ابن منذر رحمۃ اللہ علیہ) اہل علم کا اجماع ہے کہ آدمی زکوٰۃ کے مال سے اپنی بیوی کو کچھ نہیں دے سکتا کیونکہ اس کا نفع وہ خرچہ اس پر واجب ہے۔ (۲)

(ابن قدامہ رحمۃ اللہ علیہ) اسی کے قائل ہیں۔ (۳)

(امیر شیعانی رحمۃ اللہ علیہ) علماء نے اتفاق کیا ہے کہ فرض زکوٰۃ اپنی بیوی کو دیا جائز نہیں۔ (۴)

(سید سابق رحمۃ اللہ علیہ) امام ابن منذر رحمۃ اللہ علیہ کا قول نقل کرنے کے بعد فرماتے ہیں کہ اس (بیوی کے لیے زکوٰۃ کے عدم جواز) کا سبب یہ ہے کہ اس کا خرچہ شوہر پر واجب ہے جس وجہ سے وہ زکوٰۃ لینے سے مستغنی ہے جیسا کہ والدین کا حکم ہے البتہ اگر بیوی مقروض ہو تو اسے ”غارمین“ کے حصے سے عطا کیا جاسکتا ہے تاکہ وہ اپنا قرض ادا کر لے۔ (۵)

(سعودی مستقل فتویٰ کمیٹی) آپ کے لیے جائز نہیں کہ آپ زکوٰۃ کا مال اپنی بیوی پر صرف کریں کیونکہ اس کا

خرچہ اس کا لباس اور اس کی رہائش آپ پر واجب ہے۔ (۶)

بیوی خاوند کو زکوٰۃ دے سکتی ہے

حضرت ابو سعید خدری رضی اللہ عنہ سے مروی ہے کہ ﴿خَرَجَ رَسُولُ اللَّهِ ﷺ فَنِيَّ أَضْحَىٰ أَوْ فَطْرٍ... قَالَتْ يَا نَبِيَّ اللَّهِ، إِنَّكَ أَمَرْتَ الْيَوْمَ بِالصَّدَقَةِ، وَكَانَ لِي حُلِيٌّ لِي فَأَرَدْتُ أَنْ أَتَصَدَّقَ بِهِ، فَزَعَمَ ابْنُ مَسْعُودٍ أَنَّهُ وَوَلَدُهُ أَحَقُّ مَنْ تَصَدَّقْتُ بِهِ عَلَيْهِمْ، فَقَالَ النَّبِيُّ: أ: صَدَقَ ابْنُ مَسْعُودٍ، زَوْجُكَ وَوَلَدُكَ أَحَقُّ مَنْ تَصَدَّقْتُ بِهِ عَلَيْهِمْ﴾ ”رسول اللہ صلی اللہ علیہ وسلم عید النبی یا عید الفطر کے روز عید گاہ تشریف لے گئے۔ پھر (نماز کے بعد) لوگوں کو وعظ فرمایا اور صدقہ کا حکم دیا۔ آپ صلی اللہ علیہ وسلم نے فرمایا، لوگو! صدقہ کرو۔ پھر آپ صلی اللہ علیہ وسلم عورتوں کی طرف گئے اور ان سے بھی یہی فرمایا کہ عورتو! صدقہ دو کہ میں نے جہنم میں بکثرت تم ہی کو دیکھا ہے۔ عورتوں نے پوچھا کہ اے اللہ کے رسول! ایسا کیوں ہے؟ آپ صلی اللہ علیہ وسلم نے فرمایا، اس

(۱) [مجموع الفتاویٰ لابن تیمیہ (۹۰/۲۵)]

(۲) [نبیل الأوطار (۱۴/۱۳)] (۳) [المغنی لابن قدامة (۵۱۳/۲)]

(۴) [سبیل السلام (۸۴/۱۲)] (۵) [فہم السنة (۳۶۴/۱)]

(۶) [فتاویٰ اللجنة الدائمة للبحوث العلمیة والإفتاء (۶۳/۱۰)]

لیے کہ تم لعن طعن زیادہ کرتی ہو اور اپنے شوہر کی ناشکری کرتی ہو۔ میں نے تم سے زیادہ عقل اور دین کے اعتبار سے ناقص ایسی کوئی مخلوق نہیں دیکھی جو ہوشیار مرد کی عقل کو بھی اپنی مٹھی میں لے لیتی ہو۔ ہاں اے عورتو! پھر آپ ﷺ واپس گھر پہنچے تو حضرت ابن مسعود رضی اللہ عنہما کی بیوی زینب رضی اللہ عنہا آئیں اور اجازت چاہی۔ آپ ﷺ سے کہا گیا کہ یہ زینب آئی ہیں۔ آپ ﷺ نے دریافت فرمایا کون سی زینب؟ کہا گیا کہ ابن مسعود رضی اللہ عنہما کی بیوی۔ آپ ﷺ نے فرمایا اچھا انہیں اجازت دے دو چنانچہ اجازت دے دی گئی۔

انہوں نے حاضر ہو کر عرض کیا اے اللہ کے رسول! آج آپ نے صدقہ کا حکم ارشاد فرمایا تھا اور میرے پاس بھی کچھ زیور ہے جسے میں صدقہ کرنا چاہتی تھی۔ مگر (میرے شوہر) ابن مسعود رضی اللہ عنہما کا یہ خیال ہے کہ وہ اور ان کی اولاد اس صدقہ کے ان (مساکین) سے زیادہ مستحق ہیں جن پر میں صدقہ کروں گی۔ رسول اللہ ﷺ نے فرمایا: ابن مسعود نے ٹھیک کہا ہے تیرا شوہر اور اس کی اولاد تیرے صدقے کے زیادہ مستحق ہیں۔“ (۱)

(جہور، شافعی رضی اللہ عنہما) بیوی خاوند کو زکوۃ دے سکتی ہے۔ امام ابو یوسف، امام محمد، امام ثوری، ایک روایت کے مطابق امام احمد رضی اللہ عنہما اور امام مالک رضی اللہ عنہما کا بھی یہی موقف ہے۔

(ابو حنیفہ رضی اللہ عنہما) بیوی اپنے خاوند کو زکوۃ نہیں دے سکتی۔ (۲)

(سعودی مستقل فتویٰ کمیٹی) عورت کے لیے جائز ہے کہ وہ اپنے مال کی زکوۃ اپنے شوہر پر صرف کرے جبکہ وہ فقیر ہو۔ (۳)

□ واضح رہے کہ خاوند کو بھی صرف اسی صورت میں بیوی زکوۃ دے سکتی ہے جب وہ آٹھوں مصارف میں سے کسی مصرف میں شامل ہو ورنہ نہیں۔

فقیر یا مقروض بھائی، بہن کو زکوۃ دینے کا حکم

(ابن باز رضی اللہ عنہما) اگر وہ مقروض یا فقیر ہوں تو انہیں زکوۃ دینے میں کوئی حرج نہیں کیونکہ وہ اللہ تعالیٰ کے اس فرمان

میں شامل ہیں ”صدقات صرف فقراء و مساکین کے لیے ہیں.....“ (۴)

(شیخ ابن شمیم رضی اللہ عنہما) ان کا بھی یہی فتویٰ ہے۔ (۵)

(۱) [بخاری (۱۴۶۲) کتاب الزکاة: باب الزکاة علی الأقارب]

(۲) [نیل الأوطار (۱۴۰۳) شرح المہذب (۱۳۸۱/۶) الأم (۶۹/۲) المغنی (۱۰۰/۴) المبسوط (۱۱/۳)]

[انصاف فی معرفة الرجح من الخلاف (۲۶۱/۳) نصب الرایة مع الهدایة (۴۱۹/۲)]

(۳) [فتاویٰ للحنۃ الدائمة (۶۲/۱۰)] (۴) [ملخصاً، فتاویٰ اسلامیة (۸۹/۲-۹۰)]

(۵) [فتاویٰ منار الإسلام (۳۰۸/۱)]

رشتہ داروں کو زکوٰۃ دینا افضل ہے

حضرت سلمان بن عامر رضی اللہ عنہما سے مروی ہے کہ نبی کریم ﷺ نے فرمایا ﴿ الصَّدَقَةُ عَلَى الْمَسْكِينِ صَدَقَةٌ وَهِيَ عَلَى ذِي الرَّحِمِ بُنْتَانٌ : صَدَقَةٌ وَصِلَةٌ ﴾ ”مسکین پر صدقہ کرنا صرف صدقہ ہے اور رشتہ دار پر صدقہ کرنے میں دو چیزیں شامل ہیں یعنی صدقہ اور صلہ رحمی۔“ (۱)

(عبدالرحمن مبارکپوری رضی اللہ عنہ) اس کا مطلب یہ ہے کہ اقرباء پر صدقہ کرنا افضل ہے۔ (۲)

(ابن قدامہ رضی اللہ عنہ) جب کسی انسان پر زکوٰۃ کی ادائیگی واجب ہو جائے تو اس کے لیے مستحب ہے کہ اپنے اُن قریبی رشتہ داروں سے ابتدا کرے جنہیں زکوٰۃ دینا (اس کے لیے) جائز ہے۔ (۳)

(شیخ سلیم البہلالی) افضل صدقہ وہ ہے جو رشتہ داروں پر کیا جائے۔ (۴)

(شیخ صالح الفوزان) محتاج قریبی رشتہ دار زکوٰۃ کے زیادہ مستحق ہیں۔ (۵)

لاعلیٰ میں غیر مستحق کو زکوٰۃ دے دینا کفایت کر جاتا ہے

(۱) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا ﴿ قَالَ رَجُلٌ لَّا تَصَدَّقَنَّ بِصَدَقَةٍ فَخَرَجَ بِصَدَقَتِهِ فَوَضَعَهَا فِي يَدِ سَارِقٍ ... فَيَنْفِقُ مِمَّا أَعْطَاهُ اللَّهُ ﴾ ”(بنی اسرائیل میں سے) ایک شخص نے کہا آج رات میں ضرور صدقہ دوں گا چنانچہ وہ اپنا صدقہ لے کر نکلا اور (لاعلیٰ سے) ایک چور کے ہاتھ میں رکھ دیا۔ صبح ہوئی تو لوگوں نے کہا شروع کر دیا کہ آج رات کسی نے چور کو صدقہ دے دیا۔ اس شخص نے کہا اے اللہ! تمام تعریف تیرے لیے ہی ہے آج رات میں پھر ضرور صدقہ کروں گا چنانچہ وہ دوبارہ صدقہ لے کر نکلا اور اس مرتبہ ایک فاحشہ کے ہاتھ میں دے آیا۔ جب صبح ہوئی تو پھر لوگوں میں چرچا ہوا کہ آج رات کسی نے فاحشہ عورت کو صدقہ دے دیا۔ اس شخص نے کہا کہ اے اللہ! تمام تعریف تیرے لیے ہی ہے میں زانیہ کو اپنا صدقہ دے آیا۔ آج رات پھر ضرور صدقہ نکالوں گا چنانچہ اپنا صدقہ لیے ہوئے وہ پھر نکلا اور اس مرتبہ ایک مالدار کے ہاتھ پر رکھ دیا۔ صبح ہوئی تو لوگوں کی زبان پر ذکر تھا کہ ایک مالدار کو کسی نے صدقہ دے دیا ہے۔ اس شخص نے کہا کہ اے اللہ! حمد تیرے ہی لیے ہے میں اپنا صدقہ (لاعلیٰ سے) چور فاحشہ اور مالدار کو دے آیا ہوں۔ (اللہ تعالیٰ کی طرف سے) بتایا گیا کہ جہاں تک چور کے ہاتھ میں صدقہ چلے جانے کا سوال ہے تو اس میں یہ امکان ہے کہ وہ چوری سے رک جائے۔ اسی طرح فاحشہ کو

(۱) [صحیح : صحیح ابن ماجہ (۱۴۹۴) المشکاۃ (۱۹۳۹) ترمذی (۶۵۸) کتاب الزکوٰۃ : باب ما جاء فی

الصلقة علی ذی القرابة] ابن ماجہ (۱۸۴۴) نسائی (۲۵۸۲) أحمد (۱۷/۴) حمیدی (۲۶۳/۲)

(۲) [تحفة الأحوذی (۳/۳۶۸)] (۳) [المغنی لابن قدامة (۴/۱۰۱)]

(۴) [موسوعة المناهی الشرعية (۲/۷۸۱)] (۵) [الملخص الفقہی (۱/۳۲۰)]

صدقے کا مال مل جانے سے یہ امکان ہے کہ وہ زنا سے رک جائے اور مالدار کے ہاتھ میں پڑ جانے کا یہ فائدہ ہے کہ اسے عبرت ہو اور پھر جو اللہ تعالیٰ نے اسے دیا ہے وہ اسے خرچ کرے۔ (۱)

(2) وہ روایت بھی اس کی دلیل ہے جس میں مذکور ہے کہ والد نے لاعلمی میں اپنے ہی بیٹے کو صدقہ دے دیا تو رسول اللہ ﷺ نے فرمایا: اے یزید! تمہیں اُس چیز کا اجر مل جائے گا جس کی تم نے نیت کی اور اے معن! جو تم نے حاصل کر لیا وہ تمہارا ہی ہے۔ (۲)

(ابو حنیفہ، محمد، ابو عبیدہ رضی اللہ عنہما) جس نے لاعلمی کی وجہ سے کسی غیر مستحق کو زکوٰۃ دے دی تو وہ اسے کافی ہو جائے گی اور اس سے دوبارہ زکوٰۃ نکالنے کا مطالبہ نہیں کیا جائے گا۔

(شافعی رضی اللہ عنہ) جس نے غلطی سے کسی غیر مستحق کو زکوٰۃ دے دی اور پھر اسے اپنی غلطی کا علم ہو گیا تو اس پر لازم ہے کہ وہ دوبارہ کسی مستحق کو زکوٰۃ ادا کرے۔ ان کا کہنا ہے کہ جیسے قرض اصل مالک کے علاوہ کسی اور کو ادا کر دیا جائے تو لامحالہ دوبارہ اس کی اصل مالک کو ادائیگی ضروری ہے اسی طرح زکوٰۃ بھی اصل مستحق تک پہنچانا ضروری ہے۔

(احمد رضی اللہ عنہ) ان سے دونوں طرح کی روایات منقول ہیں۔ (۳)

اگر علم ہو کہ یہ مستحق نہیں تو دوبارہ زکوٰۃ ادا کرنا ہوگی

(شوکانی رضی اللہ عنہ) اگر زکوٰۃ دینے والے کو علم تھا کہ جسے وہ زکوٰۃ دے رہا ہے وہ زکوٰۃ کا مصرف نہیں تو اس نے اپنا مال ضائع کر دیا اور بہر حال اس پر واجب ہے کہ وہ دوبارہ زکوٰۃ ادا کرے۔ (۴)



(۱) [بخاری (۱۴۲۱) کتاب الزکاة: باب إذا تصدق علی غنی وهو لا یعلم، مسلم (۱۰۲۲) احمد (۸۲۸۹)]

نسائی (۲۵۲۲) وفی السنن الکبریٰ (۲۳۰۲/۲) ابن حبان (۳۳۵۶) بیہقی (۱۹۱/۴)

(۲) [بخاری (۱۴۲۲) کتاب الزکاة: باب إذا تصدق علی ابنہ وهو لا یبشر]

(۳) [المغنی لابن قدامة (۶۶۷/۲) روضة الطالبین (۳۲۸/۲)]

(۴) [السبیل الحرار (۸۱۶/۱)]

صدقہ فطر کا بیان

باب صدقة الفطر

صدقہ فطر کا معنی و مفہوم

صدقہ کا مطلب تو معروف ہے البتہ فطر (فاء کے کسرہ کے ساتھ یعنی ”فطر“) کا معنی ہے ”چھوڑنا، چھاڑنا، روزہ افطار کرنا وغیرہ“۔^(۱) اس سے مراد وہ صدقہ ہے جس کا سبب رمضان کے روزوں کو چھوڑنا ہے اور یہ رمضان کے اختتام پر نماز عید سے پہلے ادا کیا جاتا ہے۔ نیز اسے فطرانہ بھی کہا جاتا ہے۔

صدقہ فطر کب فرض ہوا؟

صدقہ فطر ۲ ہجری میں فرضیت رمضان کے سال زکوٰۃ سے پہلے فرض ہوا۔ ملا علی قاری، علامہ عبد الرحمن مبارکپوری، سید سابق، ڈاکٹر و ہبہ زحلی، ڈاکٹر یوسف قرضاوی اور شیخ عبداللہ بسام اسی کے قائل ہیں۔ (۲)

صدقہ فطر کی فرضیت کی حکمت

حضرت ابن عباس رضی اللہ عنہما سے مروی ہے کہ ﴿فَرَضَ رَسُولُ اللَّهِ ﷺ زَكَاةَ الْفِطْرِ طَهْرَةً لِلصَّائِمِ مِنَ اللَّغْوِ وَالرَّفَثِ وَطُعْمَةً لِلْمَسَاكِينِ﴾ ”رسول اللہ ﷺ نے صدقہ فطر کو اس لیے فرض کیا ہے تاکہ روزہ دار (دوران روزہ کی ہوئی) لغو اور فحش حرکات سے پاک ہو جائے اور مساکین کو کھانے کا سامان مل سکے۔“ (۳)

صدقہ فطر کی ادائیگی واجب ہے

حضرت ابن عمر رضی اللہ عنہما سے مروی ہے کہ ﴿فَرَضَ رَسُولُ اللَّهِ ﷺ زَكَاةَ الْفِطْرِ ... وَأَمَرَ بِهَا أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ﴾ ”رسول اللہ ﷺ نے مسلمانوں کے غلام آزاد مرد و عورت بچہ، بوڑھے سب پر صدقہ فطر فرض کیا ہے۔ ایک صاع (یعنی تقریباً اڑھائی کلو) کھجوروں سے اور ایک صاع جو سے۔ اور اس کے متعلق حکم دیا ہے کہ یہ فطرانہ نماز (عید) کے لیے نکلنے سے پہلے ادا کر دیا جائے۔“ (۴)

اس حدیث سے معلوم ہوا کہ صدقہ فطر فرض ہے۔

(ابن منذر رحمہ اللہ) انہوں نے اس پر اجماع نقل کیا ہے۔ (۵)

(۱) [النهاية لابن الأثير (۳۸۰/۱) مصباح اللغات (ص ۶۳۸)]

(۲) [المرقاة (۱۵۹/۴) تحفة الأحوذی (۳۹۱/۳) فقه السنة (۳۷۲/۱) الفقه الإسلامی وأدلته (۹۰۰/۲) فقه

الزكاة (۹۱۸/۲) توضیح الأحكام شرح بلوغ المرام (۳۷۱/۳)]

(۳) [حسن: إرواء الغلیل (۸۴۲) هداية الرواة (۲۶۵/۲) ابن ماجه (۱۸۲۷) كتاب الزكاة، ابو داود (۱۶۰۹)]

(۴) [بخاری (۱۵۰۳) كتاب الزكاة: باب فرض صدقة الفطر، مسلم (۹۸۴) أبو داود (۱۶۱۱)]

(۵) [الإجماع لابن المنذر (ص ۴۹۱) (رقم ۱۰۵)]

(امیر صنعانی رحمۃ اللہ علیہ) یہ حدیث صدقہ فطر کے وجوب (یعنی فرضیت) کی دلیل ہے۔ (۱)
(شافعی، مالک، احمد رضی اللہ عنہم) اسی کے قائل ہیں۔

(ابوصنیفہ رحمۃ اللہ علیہ) صدقہ فطر واجب ہے فرض نہیں، کیونکہ دلیل قطعی سے ثابت نہیں۔ (مزید امام ابوحنیفہ کا موقف یہ ہے کہ زکوٰۃ الفطر اس وقت واجب ہے کہ جب انسان اتنے مال کا مالک ہو جو نصاب کو پہنچ جائے حالانکہ اس کی کوئی دلیل موجود نہیں۔ لہذا جس کے پاس گھر کے خورد و نوش سے زائد غلہ موجود ہو وہ صدقہ فطر ادا کرے)۔ (۲)

(سید سابق رحمۃ اللہ علیہ) صدقہ فطر مسلمانوں کے ہر فرد پر واجب ہے خواہ وہ چھوٹا ہو یا بڑا، مرد ہو یا عورت، آزاد ہو یا غلام۔ (۳)

(عبداللہ بسام، شیخ ابن جریرین) صدقہ فطر واجب ہے۔ (۴)

حضرت قیس بن سعد رضی اللہ عنہ سے مروی جس روایت سے فرضیت کے نسخ کا دعویٰ کیا جاتا ہے اس میں ایسی کوئی بات مذکور نہیں کہ جس سے نسخ کا دعویٰ کیا جاسکے جیسا کہ اس روایت میں ہے کہ ﴿أَمَرْنَا رَسُولُ اللَّهِ ﷺ بِصَدَقَةِ الْفِطْرِ قَبْلَ أَنْ تَنْزِلَ الزَّكَاةُ فَلَمَّا نَزَلَتِ الزَّكَاةُ لَمْ يَأْمُرْنَا وَلَمْ يَنْهَنَا وَنَحْنُ نَفْعَلُهُ﴾ ”رسول اللہ صلی اللہ علیہ وسلم نے زکوٰۃ (کا حکم) نازل ہونے سے پہلے ہمیں صدقہ فطر کا حکم دیا لیکن جب زکوٰۃ (کا حکم) نازل ہو گیا تو آپ صلی اللہ علیہ وسلم نے نہ ہمیں حکم دیا اور نہ (اس سے) ہمیں روکا اور ہم صدقہ فطر ادا کیا کرتے تھے۔“ (۵)

اس حدیث میں محض ایک زائد فرض کا ذکر ہے جس سے یہ لازم نہیں آتا کہ پہلا فرض منسوخ ہو گیا ہے۔

(امیر صنعانی رحمۃ اللہ علیہ) اسی کے قائل ہیں۔ (۶)

صدقہ فطر صرف مسلمانوں کی طرف سے ادا کیا جائے گا

گزشتہ پہلی حدیث کے یہ الفاظ ﴿مِنَ الْمُسْلِمِينَ﴾ اس بات کا ثبوت ہیں کہ صدقہ فطر صرف مسلمانوں کی طرف سے ہی ادا کیا جائے گا۔ اگر کسی کا والد، والدہ یا غلام وغیرہ کافر ہوں تو ان کی طرف سے ادا نہیں کیا جائے گا۔ (ابن قدامہ، شوکانی رحمۃ اللہ علیہ) کافر پر صدقہ فطر فرض نہیں خواہ وہ آزاد ہو یا غلام۔ (۷)

(۱) [سبل السلام (۸۲۹/۲)]

(۲) [الحاوی (۳۸۴/۳) الأم (۸۴/۲) المبیوط (۱۰۸/۳) الکافی (ص ۱۱۱/۳) المغنی (۸۹/۳)]

(۳) [فقه السنة (۳۷۱/۱)]

(۴) [توضیح الأحكام شرح بلوغ المرام (۳۷۱/۳) فتاویٰ اسلامیة (۹۸/۲)]

(۵) [صحیح : صحیح نسائی (۲۳۰۰) ابن ماجہ (۱۸۲۸) کتاب الزکاة : باب صدقہ الفطر، نسائی (۴۹/۵)]

(۶) [المغنی (۲۸۳/۴) نیل الأوطار (۱۴۰/۳)]

(۷) [سبل السلام (۸۲۹/۲)]

(ابن حجر رحمۃ اللہ علیہ) یہ متفق علیہ مسئلہ ہے۔ (۱)

(نودی رحمۃ اللہ علیہ) حدیث کے ان الفاظ ”مِنَ الْمُسْلِمِينَ“ کے متعلق فرماتے ہیں کہ یہ اس مسئلے میں واضح ہیں کہ صدقہ فطر صرف مسلمان کی طرف سے ہی نکالا جائے گا اور بندے پر اپنے ایسے غلام بیوی، اولاد اور والدین جو کافر ہوں کی طرف سے صدقہ فطر کی ادائیگی لازم نہیں۔

(احمد، مالک، شافعی، جمہور رحمۃ اللہ علیہم) اسی کے قائل ہیں۔

(ابو حنیفہ، ثوری، ابن مبارک، اسحاق رحمۃ اللہ علیہم) کافر غلام کی طرف سے بھی صدقہ فطر نکالنا واجب ہے۔ انہوں نے ان الفاظ ”مِنَ الْمُسْلِمِينَ“ کی تاویل یوں کی ہے کہ اس سے مراد مالک ہیں غلام نہیں۔ نیز انہوں نے اُس حدیث سے استدلال کیا ہے جس میں ہے کہ ﴿لَيْسَ فِي الْعَبْدِ صَدَقَةٌ إِلَّا صَدَقَةُ الْفُطْرِ﴾ ”غلام میں کوئی صدقہ نہیں سوائے صدقہ فطر کے۔“ (۲)

جمہور نے اس کا جواب یوں دیا ہے کہ عام کو خاص پر محمول کرنا واجب ہے اور یہاں لفظ ”الْمُعْتَبِدُ“ (یعنی

غلام) کے عموم کی ”مِنَ الْمُسْلِمِينَ“ (یعنی مسلمانوں سے) کے ساتھ تخصیص کر دی گئی ہے۔ (۳)

(سعودی مستقل فتویٰ کمیٹی) صدقہ فطر کافر خادموں کی طرف سے نہیں نکالا جائے گا۔ (۴)

کیا حمل کی طرف سے بھی صدقہ فطر ادا کیا جائے گا؟

(جمہور فقہاء) حمل کی طرف سے صدقہ فطر کی ادائیگی واجب نہیں۔

(ابن حزم رحمۃ اللہ علیہ) اگر جنین (یعنی پیٹ کا بچہ) اپنی ماں کے پیٹ میں عید الفطر کی رات فجر پھوٹنے سے پہلے ایک سو بیس (120) دن پورے کر لے تو اس کی طرف سے صدقہ فطر کی ادائیگی واجب ہے۔ کیونکہ صحیح حدیث سے ثابت ہے کہ اس وقت اس میں روح پھونک دی جاتی ہے۔ لہذا اب اس پر لفظ صغیر کا اطلاق درست ہے اور صغیر کی طرف سے رسول اللہ صلی اللہ علیہ وسلم نے صدقہ فطر فرض کیا ہے۔ (۵)

(راجح) برحق بات یہ ہے کہ حمل کی طرف سے صدقہ فطر کی ادائیگی فرض نہیں اور اس پر لفظ صغیر کا اطلاق بھی درست نہیں۔ علاوہ ازیں کوئی ایسی صریح و صحیح دلیل بھی موجود نہیں جس سے یہ ثابت ہوتا ہو کہ حمل کی طرف سے بھی صدقہ فطر ادا کرنا واجب ہے۔

(شوکانی رحمۃ اللہ علیہ) رقمطراز ہیں کہ امام ابن منذر رحمۃ اللہ علیہ نے اجماع نقل کیا ہے کہ پیٹ کے بچے کی طرف سے

(۲) [مسلم (۹۸۲) کتاب الزکاة]

(۱) [فتح الباری (۱/۴۲۴)]

(۳) [مزید دیکھئے: شرح مسلم للنووی (۶۹/۴) تحفة الأحمودی (۳۹۷/۳) فتح الباری (۳/۴۳۶)]

(۵) [المحلی (۱۳۲/۶) فقہ الزکاة (۲/۹۲۷)]

(۴) [فتاویٰ اللجنة الدائمة (۳۷۵/۹)]

صدقہ فطر واجب نہیں۔

(احمد رحمہ اللہ) امام شوکانی رحمہ اللہ نے نقل فرمایا ہے کہ امام احمد رحمہ اللہ پیٹ کے بچے کی طرف سے صدقہ فطر کو واجب نہیں بلکہ مستحب قرار دیتے تھے۔ (۱)

(ابن قدامہ رحمہ اللہ) پیٹ کے بچے پر صدقہ فطر واجب نہیں اور یہی اکثر اہل علم کا قول ہے۔

(ابن منذر رحمہ اللہ) جن علماء کے متعلق ہمیں یاد ہے وہ آدمی پر جنین جو اپنی ماں کے پیٹ میں ہے کی طرف سے صدقہ فطر واجب قرار نہیں دیتے۔ (۲)

(ڈاکٹر یوسف قرضاوی) امام ابن حزم رحمہ اللہ کی ذکر کردہ کسی بھی بات میں حمل کی طرف سے صدقہ فطر کے وجوب کی کوئی دلیل موجود نہیں اور یہ بات بغیر سوچے سمجھے کہی گئی ہے کہ حدیث میں موجود کلمہ ”صغیر“ میں حمل بھی شامل ہے۔ (۳)

(شیخ عبداللہ بسام) صدقہ فطر پیٹ کے بچے کی طرف سے واجب نہیں۔ (۴)

صدقہ فطر کی مقدار اور اشیاء

حضرت ابو سعید خدری رضی اللہ عنہما سے مروی ہے کہ ﴿كُنَّا نُخْرِجُ زَكَاتَةَ الْفِطْرِ صَاعًا مِنْ طَعَامٍ أَوْ صَاعًا مِنْ شَعِيرٍ أَوْ صَاعًا مِنْ تَمْرٍ أَوْ صَاعًا مِنْ أَقِطٍ أَوْ صَاعًا مِنْ زَبِيبٍ﴾ ”ہم گندم سے ایک صاع یا جو سے ایک صاع یا کھجور سے ایک صاع یا پنیر سے ایک صاع یا منقہ سے ایک صاع صدقہ فطر نکالتے تھے۔“ صحیح بخاری کی ایک روایت میں یہ لفظ زائد ہیں ﴿فِي زَمَانِ النَّبِيِّ ﷺ﴾ ”یعنی ہم نبی کریم ﷺ کے زمانے میں ایسا کرتے تھے۔“ (۵) اس سے معلوم ہوا کہ ان تمام اشیاء سے ایک صاع فطرانہ نکالا جائے گا۔ البتہ حضرت معاویہ رضی اللہ عنہما جب حج یا عمرے سے لوٹے تو منبر پر لوگوں سے مخاطب ہو کر فرمانے لگے:

﴿إِنِّي أَرَى مُدَّيْنٍ مِنْ سَمْرَاءَ الشَّامِ تَعْدِلُ صَاعًا مِنْ تَمْرٍ﴾ ”میں سمجھتا ہوں کہ شام کی گندم کے دو مد (یعنی نصف صاع) کھجور کے ایک صاع کے برابر ہیں۔“

حضرت ابو سعید خدری رضی اللہ عنہما نے کہا کہ ﴿لَا أُخْرِجُ فِيهَا إِلَّا الَّذِي كُنْتُ أُخْرِجُ فِي عَهْدِ رَسُولِ اللَّهِ ﷺ صَاعًا مِنْ تَمْرٍ أَوْ صَاعًا مِنْ زَبِيبٍ أَوْ صَاعًا مِنْ شَعِيرٍ أَوْ صَاعًا مِنْ أَقِطٍ﴾ ”میں تو ہمیشہ اسی طرح صدقہ فطر نکالوں گا جیسے رسول اللہ ﷺ کے زمانے میں نکالتا تھا (یعنی ایک صاع کھجور سے یا

(۲) [المعنى لابن قدامة (۳۱۷/۴)]

(۱) [نبيل الأوطار (۱۴۴/۳)]

(۴) [توضيح الأحكام شرح بلوغ المرام (۳۷۵/۳)]

(۳) [فقه الزكاة (۹۲۷/۲)]

(۵) [بخاری (۱۵۰: ۶) ۱۵۰۸] كتاب الزكاة: باب صدقة الفطر صاع من طعام، مسلم (۹۸۵)

ایک صاع منقہ سے یا ایک صاع جو سے یا ایک صاع پیر سے۔“ (۱)

معلوم ہوا کہ گندم سے نصف صاع فطرانہ دینا حضرت معاویہ رضی اللہ عنہ کا اپنا اجتہاد تھا۔ یہی وجہ ہے کہ حضرت ابوسعید رضی اللہ عنہ، حضرت ابن عمر رضی اللہ عنہما اور دیگر صحابہ تمام اجناس سے ایک صاع فطرانہ نکالنے کے ہی قائل رہے۔ مزید برآں جن روایات میں ایک آدمی کی طرف سے نصف صاع کے بھی کافی ہو جانے کا ذکر ہے وہ یا تو مرفوع ثابت نہیں ہیں یا ضعیف ہیں جیسا کہ امام بیہقیؒ اور دیگر ائمہ نے اسی بات کو ترجیح دی ہے۔ (۲)

بہر حال محل اختلاف دو ہی چیزیں ہیں ”گندم اور منقہ“ کہ کیا ان سے نصف صاع دیا جائے گا یا مکمل صاع۔ (۳) (جمہور، مالک، احمد، شافعی رضی اللہ عنہم) ان دونوں اشیاء سے بھی مکمل صاع فطرانہ دیا جائے گا۔ ان کی دلیل گزشتہ حضرت ابوسعید خدری رضی اللہ عنہ کی حدیث ہے۔

(احناف) ان سے نصف صاع دیا جائے گا۔ انہوں نے ان روایات سے استدلال کیا ہے جن میں گندم سے دو مد صدقہ فطر نکالنے کا ذکر ہے مثلاً:

(1) ﴿ صَدَقَةُ الْفِطْرِ مَدَانٍ مِنْ قَمْحٍ ﴾ ”صدقہ فطر گندم سے دو مد ہے۔“

لیکن اس روایت کی سند میں ابن جریج راوی کا عمرو بن شعیب سے سماع ثابت نہیں۔ جیسا کہ امام ترمذیؒ فرماتے ہیں کہ امام محمد بن اسماعیل بخاریؒ نے فرمایا: ابن جریج نے عمرو بن شعیب سے کچھ نہیں سنا۔ (۴)

(2) اسی طرح ایک روایت میں ہے کہ ﴿ صَدَقَةُ الْفِطْرِ صَاعٌ مِّنْ بُرٍّ أَوْ قَمْحٍ عَنْ كُلِّ اثْنَيْنِ ﴾ ”صدقہ فطر میں گندم کا ایک صاع دو افراد کی جانب سے ہے۔“

یہ روایت بھی ثابت نہیں کیونکہ اس کی سند میں ایک راوی ”نعمان بن راشد“ ہے۔ امام یحییٰ قطان، امام ابن معین، امام ابو داؤد اور امام نسائی رضی اللہ عنہم نے اسے ضعیف کہا ہے۔ امام احمد رضی اللہ عنہ نے کہا ہے کہ یہ راوی مضطرب الحدیث ہے اور منکر احادیث روایت کرتا ہے۔ امام منذریؒ نے کہا ہے کہ اس کی حدیث قابل حجت نہیں۔ امام بخاری رضی اللہ عنہ اور امام ابو حاتم رضی اللہ عنہ نے کہا ہے کہ اس کی حدیث میں وہم ہے۔ (۵)

امام ابو حنیفہ رضی اللہ عنہ نے ان آثار و روایات سے بھی استشہاد کیا ہے جن میں مختلف صحابہ کرام رضی اللہ عنہم کی بھی یہی رائے مذکور ہے۔ (۶)

(۱) [مسلم (۹۸۴) کتاب الزکاة: باب زکاة الفطر علی المسلمین، بیہقی (۱۶۵/۴)]

(۲) [بیہقی فی السنن الکبریٰ (۱۷۰/۴) مرعاة المفاتیح (۱۸۳۱)] (۳) [نبیل الأوطار (۱۴۷/۳)]

(۴) [تہذیب التہذیب لابن حجر (۴۰۵/۶) مرعاة المفاتیح (۲۰۹/۶)]

(۵) [مرعاة المفاتیح (۲۱۱/۶) التاريخ الصغير (۶۸/۲) المرحم والتعديل (۴۴۸/۸) الفتاوى (۵۳۲/۷)]

(۶) [تفصیل کے لیے دیکھئے: الأم (۹۰/۲) المغنی (۲۸۷/۴) المبسوط (۱۱۳/۳) الهدایة (۱۱۷/۱)]

(البانی رحمۃ اللہ علیہ) گندم سے نصف صاع کفایت کر جاتا ہے۔ (۱)

(راجع) جمہور کا موقف راجح ہے۔

(شوکانی، ابن قدامہ، سعودی مستقل فتویٰ کمیٹی، شیخ ابن جریرین) اسی کے قائل ہیں۔ (۲)

خلاصہ کلام یہ ہے کہ تمام ایسی اجناس جو لوگوں کا طعام (یعنی خوراک) ہیں جیسا کہ روایت میں ہے
”صاعاً من طعام“ ان سب سے ایک صاع صدقہ فطر نکالا جائے گا۔

□ یاد رہے کہ ایک صاع چار مد کا ہوتا ہے۔ علاوہ ازیں صاع کی مقدار پانچ رطل اور ایک رطل کا تیسرا حصہ بھی
بیان ہوئی ہے۔ (۳) جدید وزن کے مطابق ایک صاع اڑھائی کلوگرام کے قریب ہوتا ہے۔

کیا مقررہ مقدار سے زیادہ صدقہ فطر دیا جاسکتا ہے؟

(ابن تیمیہ رحمۃ اللہ علیہ) ان سے ایسے شخص کے متعلق سوال کیا گیا جس پر صدقہ فطر واجب ہے اور وہ جانتا ہے کہ اس کی
مقدار ایک صاع ہے لیکن پھر بھی وہ اس سے زیادہ صدقہ کرتا ہے اور وہ کہتا ہے کہ یہ (میں) نقلی طور پر زیادہ ادا کر رہا
ہوں، کیا یہ مکروہ ہے؟ اس کے جواب میں انہوں نے فرمایا: ہاں، یہ عمل جائز ہے اور اکثر علماء مثلاً امام شافعی اور امام
احمد رحمۃ اللہ علیہ وغیرہ کے نزدیک بلا کراہت یہ جائز ہے۔ البتہ امام مالک رحمۃ اللہ علیہ سے اس کی کراہت منقول ہے۔ لیکن یہ
یاد رہے کہ واجب مقدار سے کم ادا کرنا علماء کے اتفاق کے ساتھ جائز نہیں۔ (۴)

(سعودی مستقل فتویٰ کمیٹی) صدقہ فطر میں (مقررہ مقدار سے زیادہ) صدقہ نکالنے میں کوئی حرج نہیں۔ (۵)

کیا خوراک کے بدلے قیمت بھی دی جاسکتی ہے؟

بہتر یہی ہے جو اجناس حدیث میں مذکور ہیں انہی سے ادائیگی کی جائے۔ اگر یہ نہ ہوں تو جو کچھ بھی بطور
خوراک استعمال کیا جاتا ہے وہ صدقہ کے طور پر دیا جائے لیکن اگر کوئی کسی عذر کی وجہ سے قیمت دینا چاہے تو بعض
علماء اسے بھی جائز قرار دیتے ہیں۔ کیونکہ حدیث میں صدقہ فطر کا جو مقصد بیان ہوا ہے وہ مساکین کو کھلانا ہے جیسا
کہ حضرت ابن عباس رضی اللہ عنہما سے مروی ہے کہ ﴿فَرَضَ رَسُولُ اللَّهِ ﷺ زَكَاةَ الْفِطْرِ طَهْرَةً لِلصَّائِمِ مِنَ
اللَّغْوِ وَالرَّفَثِ وَطُعْمَةً لِّلْمَسَاكِينِ﴾ ”رسول اللہ صلی اللہ علیہ وسلم نے صدقہ فطر روزہ دار کی لغوات اور فحش گوئی سے

(۱) [نظم الفرائد مسافى سلسلتى الابانى من فوائد (۵۰۰/۱)]

(۲) [نیل الأوطار (۱۴۷/۳) المغنی (۲۸۵/۴) فتاویٰ اللجنة الدائمة (۳۶۹/۹) فتاویٰ اسلامیة (۹۸/۲)]

(۳) [المغنی (۲۸۵/۴) روضة الطالبین (۳۰۱/۲)] (۴) [مجموع الفتاویٰ لابن تیمیة (۷۰/۲۵)]

(۵) [فتاویٰ اللجنة الدائمة للبحوث العلمیة والإفتاء (۳۷۰/۹)]

روزے کو پاک کرنے کے لیے اور مساکین کو کھانا کھلانے کے لیے مقرر کیا ہے۔“ (۱)

چونکہ مساکین کو کھانا مقصود ہے اور وہ قیمت کی ادائیگی سے بھی ممکن ہے لہذا ایسا کرنا بھی جائز و درست معلوم ہوتا ہے نیز کسی حدیث میں نبی کریم ﷺ سے قیمت کی ادائیگی کی ممانعت بھی ثابت نہیں۔ تاہم فقہانے اس مسئلے میں اختلاف کیا ہے۔

(مالک، شافعی، احمد رحمہم اللہ) اجناس کے عوض قیمت دینا جائز نہیں۔

(ابو حنیفہ رحمہ اللہ) قیمت دینا جائز ہے۔ (۲)

(شوکانی رحمہ اللہ) کسی عذر کی وجہ سے قیمت بھی دی جاسکتی ہے۔ (۳)

(ابن حزم رحمہ اللہ) قیمت کفایت نہیں کرتی۔ (۴)

(ابن تیمیہ رحمہ اللہ) صدقہ فطر روزمرہ کی خوراک سے ادا کیا جائے۔ (۵)

صدقہ فطر کس پر واجب ہے؟

صدقہ فطر ہر آزاد مسلمان پر اپنی طرف سے اور ان افراد کی طرف سے نکالنا واجب ہے جن کی کفالت اس کے ذمہ ہے مثلاً بیوی، اولاد و غلام وغیرہ۔

(۱) جیسا کہ حضرت ابن عمر رضی اللہ عنہما سے مروی روایت میں ہے کہ ”أَمَرَ رَسُولُ اللَّهِ ﷺ بِصَدَقَةِ الْفِطْرِ عَنِ الصَّغِيرِ وَالْكَبِيرِ وَالْحُرِّ وَالْعَبْدِ مِمَّنْ تَمُونُونَ“ ”رسول اللہ ﷺ نے چھوٹے بڑے آزاد اور غلام (ہر اُس شخص) کی طرف سے صدقہ فطر نکالنے کا حکم دیا ہے جس کی خوراک کے تم ذمہ دار ہو۔“ (۶)

(۲) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿لَيْسَ فِى الْعَبْدِ صَدَقَةٌ إِلاَّ صَدَقَةُ الْفِطْرِ﴾ ”غلام میں کوئی صدقہ نہیں سوائے صدقہ فطر کے۔“ (۷)

(۳) نافعؓ حضرت ابن عمر رضی اللہ عنہما کے متعلق بیان کرتے ہیں کہ ﴿أَنَّهُ كَانَ يُعْطَى صَدَقَةَ الْفِطْرِ عَنِ جَمِيعِ أَهْلِهِ...﴾ ”وہ اپنے چھوٹے بڑے ان تمام گھروالوں کی طرف سے صدقہ فطر ادا کرتے تھے جن کی

(۱) [حسن: إرواء الغلیل (۸۴۳) أبو داود (۱۶۰۹) كتاب الزكاة: باب زكاة الفطر] ابن ماجه (۱۸۲۷) حاكم

(۲) [۴۰۹/۱] دارقطنی (۱۳۸/۲) بیہقی (۱۶۳/۴) امام نووی نے اسے حسن کہا ہے۔ [المجموع (۱۲۶/۶)]

(۳) [المغنی لابن قدامة (۲۹۵/۴) روضة الندية (۵۱۷/۱)]

(۴) [المحلی بالآثار (۲۵۹/۴)]

(۵) [السبیل الحرار (۸۶/۲)]

(۶) [مجموع الفتاوی (۳۶-۳۵/۲۵)]

(۷) [حسن: إرواء الغلیل (۸۳۵) دارقطنی (۲۲۰) بیہقی (۱۶۱/۴)]

(۷) [مسلم (۹۸۲) كتاب الزكاة: باب لا زكاة على مسلم في عبده وفرسه]

کفالت کے ذمہ دار تھے اور اپنے اور اپنی بیویوں کے غلاموں کی طرف سے بھی ادا کیا کرتے تھے۔“ (۱)

□ (ابن قدامہ رحمۃ اللہ علیہ) غلام کی بیوی کے متعلق ہمارے متاخر اصحاب نے یہ ذکر کیا ہے کہ اگر وہ آزاد ہو تو اس کا فطر انہی پر واجب ہے اور اگر لونڈی ہو تو اس کے مالک پر واجب ہے۔ (۲)

□ جس کے پاس ایک دن اور رات کے لیے اپنی خوراک سے زیادہ اناج نہ ہو تو اس پر صدقہ فطر واجب نہیں۔ کیونکہ ایسی حالت میں وہ شخص خود فقراء و مساکین کے زمرے میں آتا ہے اور خود صدقہ فطر کا مستحق ہے نہ

کہ اس پر صدقہ فطر واجب ہوگا۔ امام ابن قدامہ اور نواب صدیق حسن خان رحمۃ اللہ علیہ بھی اسی کے قائل ہیں۔ (۳)

□ مذکورہ مسئلے کے اثبات کے لیے پیش کی جانے والی وہ روایت ضعیف ہے جس میں یہ لفظ ہے ﴿أَغْنَوْهُمْ

عَنِ الطَّوَّافِ فِي هَذَا الْيَوْمِ﴾ ”اس دن میں غرباء کو در بدر پھرنے سے بے نیاز کر دو۔“ (۴)

صدقہ فطر کی ادائیگی کا وقت

(۱) حضرت ابن عباس رضی اللہ عنہما سے مروی روایت میں یہ لفظ ہے ﴿فَمَنْ آدَاهَا قَبْلَ الصَّلَاةِ فَهِيَ زَكَاةٌ

مَقْبُولَةٌ وَمَنْ آدَاهَا بَعْدَ الصَّلَاةِ فَهِيَ صَدَقَةٌ مِّنْ صَدَقَاتٍ﴾ ”جس نے اسے نماز (عید) سے پہلے ادا کر

دیا تو یہ قابل قبول زکوٰۃ ہوگی اور جس نے نماز کے بعد اسے ادا کیا تو وہ صرف صدقات میں سے ایک صدقہ ہی ہے

(یعنی صدقہ فطر نہیں ہوگا)۔“ (۵)

(۲) حضرت ابن عمر رضی اللہ عنہما سے مروی ہے کہ ﴿وَأَمَرَ بِهَا أَنْ تُؤَدَّى قَبْلَ خُرُوجِ النَّاسِ إِلَى الصَّلَاةِ﴾

”رسول اللہ صلی اللہ علیہ وسلم نے حکم دیا ہے کہ یہ فطرانہ نماز (عید) کے لیے نکلنے سے پہلے ادا کر دیا جائے۔“ (۶)

(۱) [صحیح موقوف : إرواء الغلیل (۳۲۰/۳) ابن ابی شیبہ (۳۷/۴)]

(۲) [المغنی لابن قدامة (۳۰۵/۴)]

(۳) [المغنی لابن قدامة (۳۰۷/۴) الروضة الندية (۵۱۹/۱-۵۲۰)]

(۴) [ضعیف : إرواء الغلیل (۸۴۴) التعليقات الرضية على الروضة الندية (۵۵۳/۱) التعليق على سبيل السلام

للشيخ محمد صبيحي حسن حلاق (۶۳/۴) بيهقي (۱۷۵/۴) دارقطني (۱۵۲/۲) حافظ ابن حجر نے اسے

ضعیف کہا ہے۔ [بلوغ المرام (۵۸۶)] امیر صنعانی فرماتے ہیں کہ یہ روایت اس لیے ضعیف ہے کیونکہ اس (کی سند)

میں محمد بن عمرو قادی راوی ہے۔ [سبيل السلام (۸۳۱/۲)] واقدی راوی کے متعلق حافظ ابن حجر نے کہا کہ یہ متروک

ہے۔ امام بخاری، امام ابوزرعہ رازی، امام عقیلی اور امام دولابی وغیرہ نے کہا ہے کہ یہ متروک الحدیث ہے۔ امام دارقطنی

نے کہا ہے کہ اس کی حدیث پر ضعف واضح ہوتا ہے۔ [تقریب التہذیب (۶۹۵۱) التاریخ الصغير (۳۱۱/۲)

الضعفاء للعقيلي (۱۶۶۶/۴) الكامل (۲۴۱/۶) أحوال الرجال (۲۲۸) الجرح والتعديل (۲۰۱۸)]

(۵) [حسن : إرواء الغلیل (۸۴۳)] أبو داود (۳۳۲/۳) أبو داود (۱۶۰۹) كتاب الزكاة : باب زكاة الفطر ' ابن ماجه

(۱۸۲۷) كتاب الزكاة : باب صدقة الفطر ' دارقطني (۱۳۸/۲) حاکم (۴۰۹/۱)]

(۶) [بخاری (۱۵۰۳) كتاب الزكاة : باب فرض صدقة]

معلوم ہوا کہ یہ صدقہ نماز عید کے لیے روانگی سے پہلے ادا کر دینا ضروری ہے اور اگر عید سے ایک دو دن پہلے ادا کر دیا جائے تو بھی کوئی حرج نہیں۔ (۱)

جیسا کہ صحیح بخاری میں ہے کہ ﴿وَكَانَ ابْنُ عُمَرَ يُعْطِيهَا الَّذِينَ يَقْبَلُونَهَا وَكَانُوا يُعْطُونَ قَبْلَ الْفِطْرِ يَوْمَ أَوْ يَوْمَيْنِ﴾ ”حضرت ابن عمر رضی اللہ عنہما صدقہ فطر ہر فقیر کو جو اسے قبول کرتا دے دیا کرتے تھے اور لوگ صدقہ فطر عید الفطر سے ایک یا دو دن پہلے ہی دے دیا کرتے تھے۔“ (۲)

(جہور) نماز عید سے پہلے صدقہ دینا صرف مستحب ہے علاوہ ازیں عید الفطر کے دن کے آخر تک کفایت کر جاتا ہے۔

(شوکانی رحمۃ اللہ علیہ) گزشتہ حدیث ان کا رد کرتی ہے۔ (۳)

(ابن حزم رحمۃ اللہ علیہ) صدقہ فطر کو نماز عید سے مؤخر کرنا حرام ہے اور ایسا صدقہ کفایت نہیں کرتا۔ (۴)

(شیخ ابن جبرین) صدقہ فطر کے متعلق آپ صلی اللہ علیہ وسلم نے حکم دیا ہے کہ اسے لوگوں کے نماز عید کی طرف سے نکلنے سے پہلے ادا کر دیا جائے۔ (۵)

اگر کوئی نماز عید سے پہلے صدقہ فطر کی ادائیگی بھول جائے

(شیخ ابن باز رحمۃ اللہ علیہ) کسی نے ان سے دریافت کیا کہ میں نے نماز عید سے پہلے صدقہ فطر تیار کر لیا تاکہ میں اسے اپنے ایک جاننے والے فقیر کو دے دوں لیکن میں اسے دینا بھول گیا اور پھر مجھے نماز عید میں یاد آیا اور میں نے نماز کے بعد اسے ادا کر دیا تو اس کا کیا حکم ہے؟ شیخ نے جواب دیا کہ بلاشبہ سنت یہ ہے کہ صدقہ فطر نماز عید سے پہلے ادا کر دیا جائے جیسا کہ نبی کریم صلی اللہ علیہ وسلم نے اس کا حکم دیا ہے۔ لیکن آپ نے جو کیا ہے اس وجہ سے آپ پر کوئی گناہ نہیں اور نماز کے بعد صدقہ فطر کی ادائیگی (آپ کو) کفایت کر جائے گی (واللہم للہ)۔ اگرچہ حدیث میں آیا ہے کہ یہ (نماز کے بعد ادائیگی) عام صدقات میں سے ایک صدقہ ہی ہے (صدقہ فطر نہیں) لیکن یہ حدیث اس قسم کے صدقہ کو کفایت کرنے سے نہیں روکتی کیونکہ یہ صدقہ اپنے محل میں واقع ہوا ہے اور ہمیں امید ہے کہ یہ قبول کیا جائے گا اور یہ مکمل زکوٰۃ ہوگی کیونکہ آپ نے عمداً سے مزخرف نہیں کیا بلکہ بھول کر تاخیر کی ہے اور اللہ تعالیٰ نے قرآن میں ذکر کیا ہے کہ ”اے ہمارے رب اگر ہم بھول جائیں یا خطا کریں تو ہم سے (اس کا) مواخذہ نہ کرنا۔“ اور نبی کریم صلی اللہ علیہ وسلم سے ثابت ہے کہ آپ صلی اللہ علیہ وسلم نے فرمایا: ”اللہ تعالیٰ فرماتے ہیں کہ میں نے ایسا کر دیا۔“ پس اللہ تعالیٰ نے اپنے مومن

(۱) [المغنی (۳۰۰/۴) فتاویٰ ابن باز مرجع (۲۰۱۱)] (۲) [بخاری (۱۵۱۱) کتاب الزکاة]

(۳) [نیل الأوطار (۱/۱۴۹۳)] (۴) [توضیح الأحکام (۳۸۲/۳)]

(۵) [فتاویٰ اسلامیة (۹۸/۲)]

بندوں کی دعا قبول فرمائی کہ وہ بھول کر کیے ہوئے گناہ کا مواخذہ نہیں کرے گا۔ (۱)

صدقہ فطر کا مصرف

(شوکانی، سید سابق رحمۃ اللہ علیہ) اس کا مصرف زکوٰۃ کا مصرف ہی ہے۔ (۲)

امام شوکانی رحمۃ اللہ علیہ اور دیگر جن علماء نے زکوٰۃ کے آٹھوں مصارف کو ہی صدقہ فطر کا مصرف قرار دیا ہے ان کے دلائل حسب ذیل ہیں:

- (۱) حدیث نبوی ہے کہ ﴿فَمَنْ آذَاهَا قَبْلَ الصَّلَاةِ فَهِيَ زَكَاةٌ مَّقْبُولَةٌ﴾ جس نے اسے نماز عید سے پہلے ادا کر دیا تو یہ مقبول زکوٰۃ ہوگی۔“ (۳)
- (۲) حضرت ابن عمر رضی اللہ عنہما نے فرمایا کہ ﴿أَنَّ رَسُولَ اللَّهِ أَمَرَ بِزَكَاةِ الْفِطْرِ﴾ ”رسول اللہ صلی اللہ علیہ وسلم نے زکوٰۃ الفطر کا حکم دیا ہے۔“ (۴)

چونکہ ان احادیث میں صدقہ فطر کو زکوٰۃ کہا گیا ہے لہذا اس کا مصرف بھی وہی ہوگا جو زکوٰۃ کا ہے۔

(ابن قدامہ رحمۃ اللہ علیہ) اسی کے قائل ہیں۔ (۵)

لیکن بعض علماء کا یہ خیال ہے (اور یہی بات زیادہ قوی معلوم ہوتی ہے) کہ صدقہ فطر صرف مساکین اور فقراء و حاجت مند لوگوں میں ہی تقسیم کیا جائے گا کیونکہ اس کے متعلق حدیث میں واضح الفاظ موجود ہیں جیسا کہ حدیث میں ہے کہ ﴿طُعْمَةٌ لِّلْمَسَاكِينِ﴾ ”صدقہ فطر کو رسول اللہ صلی اللہ علیہ وسلم نے مساکین کو کھانا کھلانے کے لیے مقرر کیا ہے۔“ (۶)

(ابن تیمیہ، ابن قیم، البانی رحمۃ اللہ علیہم) اسی کے قائل ہیں۔ (۷)

(شوکانی رحمۃ اللہ علیہ) انہوں نے بھی اپنی دوسری کتاب ”السبل الجرار“ میں یہی موقف اپنایا ہے۔ (۸)

ذمی کو صدقہ فطر دینے کا حکم

ذمی کو صدقہ فطر دینا جائز نہیں کیونکہ یہ مسلمانوں کے مساکین کا حق ہے جیسا کہ حدیث میں ہے کہ ﴿طُعْمَةٌ

(۱) [فتاویٰ اسلامیة (۹۹/۲)] (۲) [الدرر البہیة: کتاب الزکاة: باب صدقة الفطر، فقه السنة (۳۷۴/۱)]

(۳) [حسن: إرواء الغلیل (۸۴۳) أبو داود (۱۶۰۹) کتاب الزکاة: باب زکاة الفطر]

(۴) [بخاری (۱۰۰۴) کتاب الزکاة: باب صدقة الفطر علی العبد وغیره من المسلمین، مسلم (۹۸۴)]

(۵) [المغنی (۳۱۴/۴)]

(۶) [حسن: إرواء الغلیل (۸۴۳) ابن ماجہ (۱۸۲۷) کتاب الزکاة: باب صدقة الفطر]

(۷) [مجموع الفتاوی لابن تیمیہ (۳۸/۲۵) تمام المنہ (ص ۳۸۷/۳۸۸)]

(۸) [السبل الجرار (۸۶/۲)]

لَّمَسَاكِينٍ ﴿ صدقہ فطر مساکین کو کھلانے کے لیے واجب کیا گیا ہے اور اس سے مراد صرف مسلمانوں کے مساکین ہیں تمام ملتوں کے نہیں۔ اسی طرح جن آیات و احادیث میں کفار کے ساتھ صلہ رحمی کا حکم یا ترغیب ہے ان سے مراد کفار کو نقلی صدقات سے نوازنا ہے فرضی صدقات سے عطا کرنا نہیں۔

(ابن رشد رحمۃ اللہ علیہ) اہل علم نے اجماع کیا ہے کہ صدقہ فطر مسلمانوں کے فقراء پر صرف کیا جائے گا۔ مزید فرماتے ہیں کہ مسلمانوں نے اجماع کیا ہے کہ اموال کی زکوٰۃ اہل ذمہ کے لیے جائز نہیں کیونکہ آپ صلی اللہ علیہ وسلم کا فرمان ہے کہ ﴿ صَدَقَةٌ تُوْخَذُ مِنْ اَغْنِيَائِهِمْ وَ تَرُدُّ اِلَى فُقَرَاءِهِمْ ﴾ [زکوٰۃ ان (مسلمانوں) کے اغنیاء سے وصول کی جائے گی اور ان کے فقراء پر تقسیم کر دی جائے گی۔] (۱)

(البانی رحمۃ اللہ علیہ) صدقہ فطر کسی ذمی کو عطا کرنا جائز نہیں۔ (۲)

(ڈاکٹر یوسف قرضاوی) انہوں نے یہ عنوان قائم کیا ہے کہ بالا اجماع مسلمانوں کے فقراء پر ہی (صدقہ فطر) صرف کیا جائے گا۔ (۳)

تاہم فقہاء نے اس مسئلے میں اختلاف کیا ہے:

(جمہور) اہل ذمہ کے لیے صدقہ فطر کی ادائیگی جائز نہیں۔

(ابوحنیفہ رحمۃ اللہ علیہ) جائز ہے۔ انہوں نے اس آیت سے استدلال کیا ہے:

﴿ لَا يَنْهٰكُمْ اللّٰهُ عَنِ الذّٰلِيْنَ لَمْ يَغٰتِلُوْكُمْ فِى الدِّيْنِ وَ لَمْ يَخْرُجُوْكُمْ مِنْ دِيَارِكُمْ اَنْ تَبْرُوْهُمْ وَ تَقْسِبُوْا اِلَيْهِمْ اِنَّ اللّٰهَ يُحِبُّ الْمُقْسِبِيْنَ ﴾ [الممتحنہ: ۸] ”جن لوگوں نے تم سے دین کے بارے میں لڑائی نہیں کی اور تمہیں جلا وطن نہیں کیا، ان کے ساتھ سلوک و احسان کرنے اور منصفانہ بھلے برتاؤ کرنے سے اللہ تعالیٰ تمہیں نہیں روکتا، بلکہ اللہ تعالیٰ تو انصاف کرنے والوں سے محبت کرتا ہے۔“ (لیکن اس آیت میں جس نیکی کی ترغیب دلائی گئی ہے وہ نقلی صدقات سے ہے فرض زکوٰۃ سے نہیں۔)

اس مسئلے میں اختلاف کا سبب یہ ہے کہ کیا صدقہ فطر کے جواز کا سبب فقر ہے یا فقر اور اسلام دونوں؟ پس جنہوں نے فقر و اسلام دونوں کی شرط لگائی ہے وہ اہل ذمہ کے لیے صدقہ فطر کو ناجائز کہتے ہیں اور جنہوں نے صرف فقر کی شرط لگائی ہے ان کے نزدیک یہ صدقہ اہل ذمہ کے لیے بھی جائز ہے۔ (۴)

(سید سابق رحمۃ اللہ علیہ) انہوں نے اس مسئلے میں صرف اتنا ہی نقل کیا ہے کہ امام زہری، امام ابوحنیفہ، امام محمد، اور ابن شبرمہ رضی اللہ عنہم نے صدقہ فطر سے ذمی کو عطا کرنا جائز قرار دیا ہے۔ (۵)

(۱) [بداية المحقق (۵۲۲/۱)] (۲) [تمام المنة (ص ۱۶۹)] (۳) [فقه الزكاة (۲/۹۵۶)]

(۴) [بداية المحقق (۵۲۳/۱)] (۵) [فقه السنة (۱/۳۷۴)]

نفلی صدقہ کا بیان

باب صدقۃ التطوع

نفلی صدقہ کا معنی و مفہوم

”تطوع“ کا معنی ہے اپنی خوشی سے کوئی (ایسا نیکی کا) کام بجالانا (جو فرض نہ ہو)۔^(۱) لہذا نفلی صدقہ سے مراد وہ صدقہ ہو جو انسان پر واجب نہیں، انسان اپنی خوشی سے محض رضائے الہی کے حصول کے لیے اسے ادا کرے۔ اس صدقہ کی ادائیگی میں اللہ تعالیٰ نے بہت عظیم اجر رکھا ہے اس لیے بڑھ چڑھ کر اس میں حصہ لینا چاہیے۔

(۱) [النهاية لابن الأثير (۱۲۶/۲)]

نفلی صدقہ کی ترغیب

- (1) ﴿مَنْ ذَا الَّذِي يُقرِضُ اللَّهَ قَرْضًا حَسَنًا فَيُضْعِفُهُ لَهٗ أَضْعَافًا كَثِيرَةً﴾ [البقرة: ۲۴۵] ”ایسا بھی کوئی ہے جو اللہ تعالیٰ کو اچھا قرض دے، پھر اللہ تعالیٰ اسے بہت بڑھا چڑھا کر عطا فرمائے۔“
- (2) ﴿لَيْسَ الْبِرَّ أَنْ تُوَلُّوْا وُجُوْهُكُمْ قِبَلَ الْمَشْرِقِ وَالْمَغْرِبِ... وَفِي الرِّقَابِ﴾ [البقرة: ۱۷۷] ”ساری اچھائی مشرق و مغرب کی طرف منہ کرنے میں ہی نہیں بلکہ حقیقتاً اچھا شخص وہ ہے جو اللہ تعالیٰ پر قیامت کے دن پر فرشتوں پر کتاب اللہ پر اور نبیوں پر ایمان رکھنے والا ہو جو مال سے محبت کرنے کے باوجود قربت داروں، یتیموں، مسکینوں، مسافروں اور سوال کرنے والوں کو دے اور غلاموں کو آزاد کرے۔“
- (3) ﴿مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلٍ فِي كُلِّ سُنْبُلَةٍ مِائَةٌ حَبَّةٌ وَاللَّهُ يُضْعِفُ لِمَنْ يَشَاءُ وَاللَّهُ وَاسِعٌ عَلِيمٌ﴾ [البقرة: ۲۶۱] ”جو لوگ اپنا مال اللہ کی راہ میں خرچ کرتے ہیں اس کی مثال اس دانے جیسی ہے جس میں سے سات بالیاں نکلیں اور ہر بالی میں سو دانے ہوں اور اللہ تعالیٰ جسے چاہے بڑھا چڑھا کر دے اور اللہ تعالیٰ کسادگی والا اور علم والا ہے۔“
- (4) ﴿وَمَثَلُ الَّذِينَ يُنْفِقُونَ أَمْوَالَهُمُ ابْتِغَاءَ مَرْضَاتِ اللَّهِ...﴾ [البقرة: ۲۶۵] ”ان لوگوں کی مثال جو اپنا مال اللہ تعالیٰ کی رضا مندی کی طلب میں دل کی خوشی اور یقین کے ساتھ خرچ کرتے ہیں اس باغ جیسی ہے جو اونچی زمین پر ہو اور اس پر زور دار بارش برے اور وہ اپنا پھل دگنٹالائے اور اگر اس پر بارش نہ بھی برے تو پھوار ہی کافی ہے۔“

- (5) ﴿آمِنُوا بِاللَّهِ وَرَسُولِهِ وَأَنْفِقُوا مِمَّا جَعَلَكُمْ مُسْتَعْلِفِينَ فِيهِ ۖ فَالَّذِينَ آمَنُوا مِنْكُمْ وَأَنْفَقُوا لَهُمْ أَجْرٌ كَبِيرٌ﴾ [الحديد: ۷] ”اللہ تعالیٰ اور اس کے رسول پر ایمان لے آؤ اور اس مال میں سے خرچ کرو جس میں اللہ نے تمہیں (دوسروں کا) جائشیں بنایا ہے (یعنی یہ مال پہلے کسی اور کے پاس تھا) پس تم میں

سے جو ایمان لائیں اور خیرات کریں انہیں بہت بڑا ثواب ملے گا۔“

(6) ﴿وَمَا لَكُمْ أَلَّا تُنْفِقُوا فِي سَبِيلِ اللَّهِ وَلِلَّهِ مِيرَاثُ السَّمَوَاتِ وَالْأَرْضِ﴾ [الحديد: ۱۰] ”تمہیں کیا ہو گیا ہے جو تم اللہ کی راہ میں خرچ نہیں کرتے؟ دراصل آسمانوں اور زمینوں کی میراث کا مالک (کیلا) اللہ تعالیٰ ہی ہے۔“

(7) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا ﴿قَالَ اللَّهُ تَعَالَى : أَنْفِقْ يَا ابْنَ آدَمَ أَنْفِقْ عَلَيْكَ﴾ ”اللہ تعالیٰ نے فرمایا! اولاد آدم! خرچ کرو (اس کے بدلے) میں تم پر خرچ کروں گا۔“ (۱)

(8) حضرت ابو ہریرہ رضی اللہ عنہما سے مروی ہے کہ رسول اللہ ﷺ نے فرمایا: کوئی دن ایسا نہیں جاتا کہ جب بندے صبح کو اٹھتے ہیں تو دو فرشتے آسمان سے نہ اترتے ہوں ﴿اللَّهُمَّ أَعْطِ مُنْفِقًا خَلْفًا، وَيَقُولُ الْآخِرُ: اللَّهُمَّ أَعْطِ مُنْفِقًا خَلْفًا﴾ ”ایک فرشتہ تو یہ کہتا ہے کہ اے اللہ! خرچ کرنے والے کو اس کا بدلہ دے اور دوسرا کہتا ہے کہ اے اللہ! ہاتھ روک لینے والے، بخیل کے مال کو ہلاک کر دے۔“ (۲)

(9) حضرت ابو امامہ رضی اللہ عنہما سے مروی ہے کہ رسول اللہ ﷺ نے فرمایا ﴿يَا ابْنَ آدَمَ! أَنْ تَبْدُلَ الْفَضْلَ خَيْرٌ لَكَ وَأَنْ تُمَسِكَهُ شَرٌّ لَكَ وَلَا تَلَامُ عَلَيَّ كَفَافٍ، وَابْدَأْ بِمَنْ تَعُولُ﴾ ”اولاد آدم! اگر تو (ضرورت سے) زائد خرچ کرے تو تیرے لیے (دنیا و آخرت میں) بہتر ہے اور اگر تو اسے روک لے تو تیرے لیے برا ہے اور بقدر ضرورت مال پر تجھے ملامت نہیں کی جاسکتی، اور مال خرچ کرتے وقت اپنے اہل و عیال سے ابتدا کر۔“ (۳)

رسول اللہ ﷺ کی خواہش

حضرت ابو ہریرہ رضی اللہ عنہما سے روایت ہے کہ رسول اللہ ﷺ نے فرمایا ﴿لَوْ كَانَ لِي وَمِثْلُ أُحُدٍ ذَهَبًا لَسَرَّيْنِي أَنْ لَا يَمُرَّ عَلَيَّ ثَلَاثُ لَيَالٍ وَعِنْدِي مِنْهُ شَيْءٌ إِلَّا شَيْءٌ أَرْصِدُهُ لِذِيْنِ﴾ ”اگر میرے پاس اُحد پہاڑ کے برابر سونا ہو تو مجھے یہ بات پسند ہے کہ مجھ پر تین راتیں نہ گزریں کہ میرے پاس اس میں سے کوئی چیز موجود ہو البتہ اس قدر مال کا کچھ خرچ نہیں جسے میں قرض (کی ادائیگی) کے لیے محفوظ کر لوں۔“ (۴)

بغیر شمار کیے خرچ کرنے کی نصیحت

حضرت اسماء رضی اللہ عنہا بیان کرتی ہیں کہ رسول اللہ ﷺ نے مجھے فرمایا ﴿أَنْفِقْ وَلَا تُحْصِي فَيُحْصِيَ اللَّهُ

(۱) [بخاری (۵۳۵۲) کتاب النفقات: باب فضل النفقة على الأهل، مسلم (۹۹۳) ترمذی (۳۰۴۵)]

(۲) [بخاری (۱۴۴۲) کتاب الزكاة: باب قول الله عزوجل: فأما من أعطى واتقى، مسلم (۱۰۱۰)]

(۳) [مسلم (۱۰۳۶) کتاب الزكاة: باب بيان أن اليد العليا خير من اليد السفلى، ترمذی (۲۳۴۳)]

(۴) [بخاری (۷۲۲۸) کتاب التعمين: باب تمنى الخبير، مسلم (۹۹۱) کتاب الزكاة، احمد (۷۴۸۹)]

عَلَيْكَ وَلَا تُوعَى فَيُوعَى اللَّهُ عَلَيْكَ ' اِرْضَخِي مَا اسْتَطَعْتِ ﴿﴾ ”تم خرچ کرو اور شمار نہ کرو اور نہ اللہ تعالیٰ بھی تمہیں شمار کر کے دے گا اور نخل نہ کرو اور نہ اللہ بھی تم سے روک لے گا۔ حسب استطاعت خرچ کرتی رہو۔“ (۱)

اپنا سب سے پسندیدہ مال خرچ کرنے کی ترغیب

(1) ﴿لَنْ تَخَالُوا الْبِرَّ حَتَّى تُنْفِقُوا اِحْتِامُحِبُّونَ وَمَا تُنْفِقُوا مِنْ شَيْءٍ فَاِنَّ اللّٰهَ بِهِ عَلِيْمٌ﴾ [آل عمران : ۹۲] ”جب تک تم اپنی پسندیدہ چیز سے اللہ تعالیٰ کی راہ میں خرچ نہیں کرو گے ہرگز بھلائی نہ پاؤ گے اور تم جو کچھ بھی خرچ کرو اسے اللہ تعالیٰ بخوبی جانتا ہے۔“

(2) صحیح بخاری میں روایت ہے حضرت انس رضی اللہ عنہ بیان کرتے ہیں کہ ﴿كَانَ أَبُو طَلْحَةَ أَكْثَرَ الْأَنْصَارِ بِالْمَدِيْنَةِ مَا لَا مِنْ نَخْلٍ وَكَانَ أَحَبَّ أَمْوَالِهِ إِلَيْهِ بَيْرُ حَاءٍ ... فَفَسَمَهَا أَبُو طَلْحَةَ فِي أَقَارِبِهِ وَبَنَى عَنْهُ﴾ ”حضرت ابو طلحہ رضی اللہ عنہ مدینہ میں اپنے کھجور کے باغات کی وجہ سے انصار میں سب سے زیادہ مالدار تھے۔ اور انہیں اپنے باغات میں سب سے زیادہ بیرحاء کا باغ پسند تھا۔ یہ باغ مسجد نبوی کے بالکل سامنے تھا اور رسول اللہ ﷺ اس میں تشریف لے جایا کرتے تھے اور اس کا بیٹھا پانی پیا کرتے تھے۔ حضرت انس رضی اللہ عنہ نے بیان کیا کہ جب یہ آیت نازل ہوئی کہ ”جب تک تم اپنی پسندیدہ چیز سے اللہ تعالیٰ کی راہ میں خرچ نہیں کرو گے ہرگز بھلائی نہ پاؤ گے اور تم جو کچھ بھی خرچ کرو اسے اللہ تعالیٰ بخوبی جانتا ہے۔“ تو حضرت ابو طلحہ رضی اللہ عنہ رسول اللہ ﷺ کی خدمت میں حاضر ہوئے اور عرض کیا کہ اے اللہ کے رسول! اللہ تعالیٰ فرماتا ہے: ”جب تک تم اپنی پسندیدہ چیز سے اللہ تعالیٰ کی راہ میں خرچ نہیں کرو گے ہرگز بھلائی نہ پاؤ گے۔“ اور مجھے بیرحاء کا باغ سب سے زیادہ پسند ہے۔ اس لیے میں اسے اللہ تعالیٰ کے لیے صدقہ کرتا ہوں اس کی نیکی اور اس کے ذخیرہ، آخرت ہونے کا امیدوار ہوں۔ اللہ کے حکم سے جہاں آپ مناسب سمجھیں اسے استعمال کریں۔ راوی کا بیان ہے کہ یہ سن کر رسول اللہ ﷺ نے فرمایا: ”خوب! یہ تو بڑا ہی آمدنی کا مال ہے یہ تو بہت ہی نفع بخش ہے اور جو بات تم نے کہی ہے میں نے وہ سن لی ہے اور میں یہ مناسب سمجھتا ہوں کہ تم اسے اپنے قریبی رشتہ داروں کو دے ڈالو۔ ابو طلحہ رضی اللہ عنہ نے کہا اے اللہ کے رسول! میں ایسا ہی کروں گا۔ چنانچہ انہوں نے اسے اپنے رشتہ داروں اور چچا کے لڑکوں کو دے دیا۔“ (۲)

(3) حضرت ابن عمر رضی اللہ عنہما سے مروی ہے کہ حضرت عمر رضی اللہ عنہ نے اپنی ایک جائیداد رسول اللہ ﷺ کے زمانے میں

(۱) [بخاری (۱۴۳۴) کتاب الزکوٰۃ : باب الصدقة فيما استطاع' مسلم (۱۰۲۹) نسائی فی الکبریٰ

(۲۳۳۲/۲) احمد (۲۶۹۷۸) ابن حبان (۳۲۰۹) عبد الرزاق (۲۰۵۶) طبرانی کبیر (۳۳۷/۲۴)

(۲) [بخاری (۱۴۶۱) کتاب الزکوٰۃ : باب الزكاة على الأقارب' مسلم (۹۹۸) ابو داؤد (۱۶۸۹) موطا

(۵۹۰/۲) احمد (۱۴۱/۳) دارمی (۱۶۵۵) ابن خزيمة (۲۴۵۵) شرح السنة للبخاری (۱۶۸۳)

وقف کر دی، اس جائداد کا نام شیخ تھا اور یہ ایک کھجور کا باغ تھا۔ حضرت عمر رضی اللہ عنہ نے عرض کیا اے اللہ کے رسول! اِنِّیْ اَسْتَفَدْتُ مَا لَا وَهُوَ عِنْدِیْ نَفِیْسٌ فَارَدْتُ اَنْ تَصَدَّقَ بِہِ ﴿﴾ مجھے ایک جائداد ملی ہے اور میرے خیال میں وہ نہایت عمدہ ہے اس لیے میں نے چاہا کہ اسے صدقہ کر دوں۔“ تو نبی کریم ﷺ نے فرمایا ﴿ تَصَدَّقْ بِاَصْلِہِ لَا یَسَاعُ وَلَا یُوْهَبُ وَلَا یُوْرَثُ وَ لٰکِنْ یَنْفَعُ تَمْرَہُ ﴾، ”اصل مال کو یوں صدقہ کر دو کہ نہ اسے بیچا جاسکے نہ بہہ کیا جاسکے اور نہ اس کا کوئی وارث بن سکے، صرف اس کا پھل استعمال ہو۔ چنانچہ حضرت عمر رضی اللہ عنہ نے اسے صدقہ کر دیا۔“

صحیح مسلم کی روایت میں ہے کہ حضرت عمر رضی اللہ عنہ نے رسول اللہ ﷺ سے کہا ﴿ اَصْبْتُ اَرْضًا لَمْ اُصْبِ مَا لَا اَحَبُّ اِلَیَّ وَ لَا اَنْفَسَ عِنْدِیْ مِنْہَا ﴾ ”مجھے ایسی زمین حاصل ہوئی ہے کہ اس سے زیادہ پسندیدہ اور نفیس مال مجھے کبھی حاصل نہیں ہوا۔“ (۱)

(4) حمزہ بن عبد اللہ بن عمر رضی اللہ عنہ بیان کرتے ہیں کہ حضرت ابن عمر رضی اللہ عنہما نے بیان کیا کہ جب یہ آیت ﴿ لَنْ تَنَالُوا الْبِرَّ حَتّٰی تُنْفِقُوْا اِمَّا مَحْبُوْبًا وَّ مَا تُنْفِقُوْا مِنْ شَیْءٍ فَاِنَّ اللّٰہَ بِہِ عَلِیْمٌ ﴾ میرے سامنے آئی تو میں نے اُن (تمام) اشیاء کو یاد کیا جو اللہ تعالیٰ نے مجھے عطا کر رکھی تھیں ﴿ فَلَمْ اَجِدْ شَیْئًا اَحَبَّ اِلَیَّ مِنْ جَارِیَةِ لِیْ رُوْمِیَّةٍ ﴾، فَقُلْتُ: ہٰی حُرَّةٌ لِوَجْہِ اللّٰہِ ﴿﴾ ”تو میں نے کوئی ایسی چیز نہیں پائی جو مجھے اپنی رومی لونڈی سے زیادہ پسند ہو۔ لہذا میں نے کہا، یہ اللہ تعالیٰ کے لیے آزاد ہے۔“ (۲)

معمولی چیز کے صدقہ کو بھی حقیر نہیں سمجھنا چاہیے

(1) حضرت عدی بن حاتم رضی اللہ عنہ سے مروی ہے کہ رسول اللہ ﷺ نے فرمایا ﴿ اتَّقُوا النَّارَ وَلَوْ بِشِقِّ تَمْرَہِ ﴾ ”(جہنم کی) آگ سے بچو خواہ کھجور کی ایک گھٹلی ہی صدقہ کر دو۔“ (۳)

(2) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ مَنْ تَصَدَّقَ بِعَدْلِ تَمْرَہِ مِنْ کَنْسَبِ طَیِّبٍ ... ﴾ ”جس نے پاکیزہ (یعنی حلال) کمائی سے ایک کھجور کے برابر صدقہ کیا اور اللہ تعالیٰ صرف پاکیزہ کمائی کے صدقے کو ہی قبول کرتا ہے، تو اللہ تعالیٰ اسے اپنے دانے ہاتھ سے قبول کرتا ہے پھر صدقہ کرنے والے کے فائدے کے لیے اس میں زیادتی کرتا ہے۔ بالکل اسی طرح جیسے کوئی اپنے جانور کے بچے کو کھلا پلا کر

(۱) [بخاری (۲۷۶۴) کتاب الوصایا: باب وما للوصی أن یعمل فی مال الیتیم، مسلم (۱۶۳۳) ابن ماجہ

(۲۳۹۷) احمد (۱۱۴۱/۲) ابن حبان (۴۸۹۹) بیہقی (۱۹۰/۶)]

(۲) [تفسیر ابن کثیر (۶۰/۲)]

(۳) [بخاری (۱۴۱۷) کتاب الزکاة: باب اتقوا النار ولو بشق تمرة والقلیل من الصدقة، مسلم (۱۰۱۶) ترمذی

(۲۴۱۵) ابن ماجہ (۱۸۵) احمد (۱۸۲۷۶) نسائی (۲۵۰۲)]

بڑھاتا ہے حتیٰ کہ اس کا صدقہ پہاڑ کے برابر ہو جاتا ہے۔“ (۱)

(3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ يَا نِسَاءَ الْمُسْلِمَاتِ اَلَا تَخْقِرْنَ جَارَةَ لِسَارِ تَيْهَا وَ تَوْ فَرْ سِنَ شَاةٍ ﴾ ”اے مسلمان عورتو! کوئی پڑوسن اپنی پڑوسن کو ہدیرنا حقیر نہ سمجھا اگرچہ بکری کی کھر ہی کیوں نہ ہوں۔“ (۲)

(4) حضرت عائشہ رضی اللہ عنہا بیان کرتی ہیں کہ ایک عورت اپنی دو بچیوں کو لیے ماگتی ہوئی آئی ﴿ فَلَسْمَ تَحِجْدُ عِنْدِي شَيْئًا غَيْرَ تَمْرَةٍ فَاَعْطَيْتُهَا اِيَّاهَا ﴾ ”میرے پاس ایک کھجور کے سوا اور کچھ نہ تھا میں نے وہی اسے دے دی۔“ (۳)

(5) حضرت ابو مسعود انصاری رضی اللہ عنہ بیان کرتے ہیں کہ ﴿ كَانَ رَسُولُ اللّٰهِ ﷺ اِذَا اَمَرْنَا بِالصَّدَقَةِ ... ﴾ ”رسول اللہ ﷺ نے جب ہمیں صدقہ کرنے کا حکم دیا تو ہم میں سے بہت سے بازار جا کر بوجھ اٹھانے کی مزدوری کرتے اور اس طرح ایک مد (کھجور یا جو وغیرہ) حاصل کرتے (اور اسے صدقہ کر دیتے) لیکن آج ہم میں سے بہت سوں کے پاس لاکھ لاکھ (درہم و دینار) موجود ہیں۔“ (۴)

صرف حلال و پاکیزہ رزق سے ہی صدقہ کرنا چاہیے

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿ أَيُّهَا النَّاسُ ! إِنَّ اللّٰهَ طَيِّبٌ لَا يَقْبَلُ إِلَّا طَيِّبًا ... فَاتَى يُسْتَجَابُ لِذَلِكَ ﴾ ”اے لوگو! بے شک اللہ تعالیٰ پاک ہے اور صرف پاک چیز کو ہی قبول کرتا ہے اور بلاشبہ اللہ تعالیٰ نے مومنوں کو بھی وہی حکم دیا ہے جو رسولوں کو دیا ہے۔ چنانچہ ارشاد باری تعالیٰ ہے کہ ”اے رسولو! پاکیزہ اشیاء سے کھاؤ اور نیک عمل کرو یقیناً میں جانتا ہوں جو تم عمل کرتے ہو۔“ اور (ایک دوسرے مقام پر) فرمایا کہ ”اے ایمان والو! پاکیزہ رزق میں سے کھاؤ جو ہم نے تمہیں دیا ہے۔“ پھر آپ ﷺ نے ایک ایسے آدمی کا ذکر کیا جو طویل سفر کرتا ہے اس کے بال پر اگندہ ہے (جسم) غبار آلود ہے وہ آسمان کی طرف اپنے ہاتھ پھیلاتا ہے (اور کہتا ہے کہ) اے میرے رب! اے میرے رب! اے میرے رب! لیکن اس کا کھانا بھی حرام کا ہے اس کا پینا بھی حرام ہے اس کا لباس بھی حرام کا ہے اور اسے غذا بھی حرام کی دی جاتی ہے تو اس کی دعا کیسے قبول کی جائے۔“ (۵)

- (۱) [بخاری (۱۴۱۰) کتاب الزکاة: باب الصدقة من كسب طيب، مسلم (۱۰۱۴) ترمذی (۶۶۱) ابن ماجہ (۱۸۴۲) دارمی (۱۶۷۵) ابن حبان (۲۷۰) شرح السنة للبعوی (۱۶۳۲)]
- (۲) [بخاری (۲۵۶۶) کتاب الہمة وفضلها و التحريض علیها: باب مسلم (۱۰۳۰) ترمذی (۲۱۳۰)]
- (۳) [بخاری (۱۴۱۸) کتاب الزکاة: باب اتقوا النار ولو بشق تمرۃ، مسلم (۲۶۲۹) ترمذی (۱۹۱۳)]
- (۴) [بخاری (۱۴۱۶) کتاب الزکاة: باب اتقوا النار ولو بشق تمرۃ و القليل من الصدقة، مسلم (۱۰۱۸)]
- (۵) [مسلم (۱۰۱۵) کتاب الزکاة: باب قبول الصدقة من الكسب الطيب و تربيتها، ترمذی (۲۹۸۹)]

صدقہ کرنے میں تاخیر نہیں کرنی چاہیے

(1) ارشاد باری تعالیٰ ہے کہ ﴿وَأَنْفِقُوا مِنْ مَّا رَزَقْنَاكُمْ مِنْ قَبْلِ أَنْ يَأْتِيَكُمْ الْمَوْتُ فَيَقُولُوا رَبِّ لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَّقْتُ وَأَكُن مِنَ الصَّالِحِينَ﴾ [المساقفون: ۱۰] ”جو کچھ ہم نے تمہیں دے رکھا ہے اس میں سے (ہماری راہ میں) اس سے پہلے خرچ کرو کہ تم میں سے کسی کو موت آجائے تو کہنے لگے اے پروردگار! مجھے تو تھوڑی دیر کی مہلت کیوں نہیں دیتا کہ میں صدقہ کروں اور نیک لوگوں میں سے ہو جاؤں۔“

(2) ﴿يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَكُمْ يَوْمٌ لَا بَيْعُ فِيهِ وَلَا خُلَّةٌ وَلَا شَفَاعَةٌ﴾ [البقرة: ۲۰۴] ”اے ایمان والو! جو ہم نے تمہیں دے رکھا ہے اس میں سے خرچ کرتے رہو اس سے پہلے کہ وہ دن آئے جس میں نہ تجارت (کام آئے) گی نہ دوستی اور نہ شفاعت۔“

(3) حضرت ابو ہریرہ رضی اللہ عنہ سے مروی ہے کہ نبی کریم ﷺ بلال رضی اللہ عنہ کے پاس گئے (آپ ﷺ نے دیکھا کہ) ان کے پاس کھجوروں کا ڈھیر ہے۔ آپ ﷺ نے دریافت فرمایا کہ اے بلال! یہ کیا ہے؟ بلال رضی اللہ عنہ نے کہا اے میں نے کل کے لیے ذخیرہ کر رکھا ہے۔ آپ ﷺ نے فرمایا ”تجھے ڈر نہیں لگتا کہ قیامت کے دن تجھے جہنم کی آگ میں اس کا بخار پینچے۔“ ﴿أَنْفِقْ يَا بِلَالُ أَوْ لَا تَخْشَ مِنْ ذِي الْعَرْشِ إِقْلًا﴾ ”اے بلال! خرچ کر اور عرش والے (رب) سے نہ ڈر کہ وہ تجھے فقیر بنا دے گا۔“ (۱)

اُس وقت سے پہلے صدقہ کرنے کی ترغیب جب کوئی لینے والا نہ ہوگا

(1) حضرت حارث بن وہب رضی اللہ عنہ بیان کرتے ہیں کہ میں نے رسول اللہ ﷺ کو یہ فرماتے ہوئے سنا ﴿تَصَدَّقُوا فَإِنَّهُ يَأْتِي عَلَيْكُمْ زَمَانٌ يَمْشِي الرَّجُلُ بِصَدَقَتِهِ فَلَا يَجِدُ مَنْ يَقْبَلُهَا...﴾ ”صدقہ کرو ایک ایسا زمانہ بھی تم پر آنے والا ہے جب ایک شخص اپنے مال کا صدقہ لے کر نکلے گا اور کوئی اسے قبول کرنے والا نہیں پائے گا۔“ (۲)

(2) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿لَا تَقْضُوا السَّاعَةَ حَتَّىٰ يَكْثُرَ فِيكُمْ الْمَالُ، فَيَفْنُضَ حَتَّىٰ يَهُمَّ رَبُّ الْمَالِ مَنْ يَقْبَلُ صَدَقَتَهُ، وَحَتَّىٰ يَعْزِضَهُ فَيَقُولَ الَّذِي يَعْزِضُهُ عَلَيْهِ: لَا أَرَبَ لِي﴾ ”قیامت آنے سے پہلے مال و دولت کی اس قدر کثرت ہو جائے گی اور لوگ اس قدر مال دار ہو جائیں گے کہ اس وقت صاحب مال کو اس کی فکر ہوگی کہ اس کا صدقہ کون قبول کرے اور اگر کسی

(۱) [صحیح: ہدایۃ الرواة (۲۸۶/۲) (۱۸۲۶) الصحیحۃ (۲۶۶۱) الترغیب (۴۰۱۲)]

(۲) [بخاری (۱۴۱۱) کتاب الزکاة: باب الصدقة قبل الرد، مسلم (۱۰۱۱) احمد (۱۸۷۵۱) ابن حبان

(۶۶۷۸) ابن ابی شیبہ (۱۱۱/۳) أبو یعلیٰ (۱۴۷۵) طبرانی کبیر (۳۲۵۹) طیالسی (۱۲۳۹)]

کو دینا بھی چاہے گا تو اس کو یہ جواب ملے گا کہ مجھے اس کی حاجت نہیں۔“ (۱)

صدقہ کا سفارشی بھی اجر سے محروم نہیں رہتا

حضرت ابو موسیٰ رضی اللہ عنہ نے بیان کیا کہ ﴿كَانَ رَسُولُ اللَّهِ ﷺ إِذَا جَاءَهُ السَّائِلُ أَوْ طَلَبَتْ إِلَيْهِ حَاجَةً قَالَ: اشْفَعُوا تُوجَرُوا، وَيَقْضَى اللَّهُ عَلَى لِسَانِ نَبِيِّهِ ﷺ مَا شَاءَ﴾ ”رسول اللہ ﷺ کے پاس اگر کوئی مانگنے والا آتا یا آپ کے سامنے کوئی حاجت پیش کی جاتی تو آپ ﷺ صحابہ کرام سے فرماتے کہ تم سفارش کرو کہ اس کا ثواب پاؤ گے اور اللہ تعالیٰ اپنے نبی کی زبان سے جو فیصلہ چاہے گا وہ دے گا۔“ (۲)

صدقہ کرنے سے مال کم نہیں ہوتا

جیسا کہ صحیح احادیث میں رسول اللہ ﷺ کا یہ فرمان موجود ہے۔ اس کی مزید تفصیل کے لیے گزشتہ باب ”زکوٰۃ کی فضیلت اور اس کے فوائد کا بیان“ کا مطالعہ کیجئے۔

صدقہ دے کر نہ تو واپس لینا چاہیے اور نہ ہی اسے خریدنا چاہیے

حضرت عبداللہ بن عمر رضی اللہ عنہما بیان کرتے ہیں کہ حضرت عمر بن خطاب رضی اللہ عنہ نے ایک گھوڑا اللہ کے راستے میں صدقہ کیا۔ پھر آپ رضی اللہ عنہ نے اسے دیکھا کہ وہ بازار میں فروخت ہو رہا ہے۔ اس لیے ان کی خواہش ہوئی کہ اسے وہ خود ہی خرید لیں اور اجازت لینے کے لیے رسول اللہ ﷺ کی خدمت میں حاضر ہوئے۔ آپ ﷺ نے فرمایا ﴿لَا تَعُدُّ فِي صَدَقَتِكَ﴾ ”اپنا صدقہ واپس نہ لو۔“ اسی وجہ سے اگر ابن عمر رضی اللہ عنہما اپنا دیا ہوا کوئی صدقہ خرید لیتے تو پھر اسے صدقہ کر دیتے تھے۔

صحیح بخاری کی ایک دوسری روایت میں ہے کہ حضرت عمر رضی اللہ عنہ نے کہا، میں نے ایک گھوڑا اللہ کے راستے میں سواری کے لیے ایک شخص کو دے دیا۔ لیکن اس شخص نے گھوڑے کو خراب کر دیا۔ اس لیے میں نے چاہا کہ اسے خرید لوں۔ میرا یہ بھی خیال تھا کہ وہ اسے سستے داموں بیچ ڈالے گا۔ چنانچہ میں نے رسول اللہ ﷺ سے اس کے متعلق پوچھا تو آپ ﷺ نے فرمایا ﴿لَا تَشْتَرِ وَلَا تَعُدُّ فِي صَدَقَتِكَ وَإِنْ أَعْطَاكَهُ بِدْرِهِمْ فَإِنَّ الْعَائِدَ فِي صَدَقَتِهِ كَالْعَائِدِ فِي قَيْبِهِ﴾ ”اپنا صدقہ واپس نہ لو خواہ وہ تمہیں ایک درہم ہی میں کیوں نہ دے کیونکہ وہ دیا ہوا صدقہ واپس لینے والے کی مثال تھے کر کے چائٹے والے کی طرح ہے۔“ (۳)

(۱) [بخاری (۱۴۱۲) کتاب الزکاة: باب الصدقة قبل الرد، مسلم (۱۰۷) کتاب الزکاة]

(۲) [بخاری (۱۴۳۲) کتاب الزکاة: باب التحريض على الصدقة والشفاعة فيها، مسلم (۲۶۲۷) ابو داود

(۵۱۳۱) ترمذی (۲۶۷۲) احمد (۱۹۶۰۱) ابن حبان (۵۳۱)]

(۳) [بخاری (۱۴۸۹) (۱۴۹۰) کتاب الزکاة: باب هل يشتري صدقته؟، مسلم (۱۶۲۰)]

(شیخ سلیم الہمالی) صدقہ دے کر واپس لینا حرام ہے۔ (۱)

عورت اپنے شوہر کی رضامندی سے اس کے مال سے صدقہ کر سکتی ہے

حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿إِذَا أَنْفَقَتِ الْمَرْأَةُ مِنْ طَعَامِ بَيْتِهَا غَيْرَ مُفْسِدَةٍ، كَانَ لَهَا أَجْرُهَا بِمَا أَنْفَقَتْ، وَلِزَوْجِهَا أَجْرُهُ بِمَا كَسَبَتْ، وَلِلْحَازِنِ مِثْلُ ذَلِكَ، لَا يَنْقُصُ بَعْضُهُمْ أَجْرَ بَعْضٍ شَيْئًا﴾ ”جب عورت اپنے گھر کے کھانے میں سے صدقہ کرے (بشرطیکہ وہ صدقہ میں) اسراف نہ کرے تو اسے اس کے صدقہ کی وجہ سے اجر حاصل ہوگا اور اس کے شوہر کو بھی اجر ملے گا کیونکہ اس نے مال کمایا، نیز خزانچی کو بھی اجر ملے گا اور ایک کا اجر دوسرے کے اجر میں کوئی کمی نہیں کرے گا۔“ (۲)

جس روایت میں مذکور ہے کہ رسول اللہ ﷺ نے فرمایا ﴿إِذَا أَنْفَقَتِ الْمَرْأَةُ مِنْ كَسْبِ زَوْجِهَا مِنْ غَيْرِ أَمْرِهِ فَلَهَا نِصْفُ أَجْرِهِ﴾ ”جب عورت اپنے شوہر کی کمائی سے اس کی اجازت کے بغیر خرچ کرتی ہے تو عورت کو نصف ثواب ملے گا۔“ (۳)

اس کا مطلب یہ ہے کہ تفصیلی طور پر (یعنی خاص اس چیز کے متعلق) تو شوہر نے اجازت نہ دی ہو البتہ اجمالی طور پر عورت کو اجازت حاصل ہو اور وہ کوئی ایسی معمولی چیز ہی صدقہ کرے کہ جس کے متعلق عموماً مالک کی رضامندی ہی ہوتی ہے تو وہ نصف اجر کی حقدار ہے (کیونکہ باقی نصف اجر تو کمانے کی وجہ سے شوہر کا ہی ہے) اور اگر وہ شوہر کی اجازت کے بغیر کوئی ایسی چیز صدقہ کر دیتی ہے جو معمولی نہ ہو تو وہ صدقہ اس کے لیے باعث اجر نہیں بلکہ باعث وبال ہوگا جیسا کہ حضرت ابو امامہ رضی اللہ عنہ سے مروی ہے کہ میں نے رسول اللہ ﷺ سے سنا آپ حجۃ الوداع کے سال اپنے خطبہ میں فرما رہے تھے کہ ﴿لَا تَنْفِقُ امْرَأَةٌ شَيْئًا مِنْ بَيْتِ زَوْجِهَا إِلَّا بِإِذْنِ زَوْجِهَا، قِيلَ: يَا رَسُولَ اللَّهِ! وَلَا الطَّعَامَ؟ قَالَ: ذَلِكَ أَفْضَلُ أَمْوَالِنَا﴾ ”کوئی عورت اپنے خاوند کے مال سے اس کی اجازت کے بغیر خرچ نہ کرے۔ آپ ﷺ سے دریافت کیا گیا کہ اے اللہ کے رسول! کھانا بھی نہیں؟ آپ ﷺ نے فرمایا یہ تو ہمارے عمدہ اموال میں سے ہے۔“ (۴)

(۱) [موسوعة المناهي الشرعية (۶۷/۲)]

(۲) [بخاری (۱۴۳۷) کتاب الزکاة: باب أجر الخادم إذا تصدق بأمر صاحبه غير مفسد، مسلم (۱۰۲۴) ابو داود (۱۶۸۵) ترمذی (۶۷۲) ابن ماجہ (۲۲۹۴) نسائی فی الکبریٰ (۲۳۴۱/۲) احمد (۲۴۲۶)]

(۳) [بخاری (۵۳۶۰) کتاب النفقات: باب نفقة المرأة إذا غاب عنها زوجها ونفقة الولد، مسلم (۱۰۲۶) ابو داود (۱۶۸۷) احمد (۸۱۹۵) ابن حبان (۳۵۷۲) شرح السنة للبغوی (۱۶۹۴) بیہقی (۱۹۲/۴)]

(۴) [حسن: هداية الرواة (۳۰۸/۲) (۱۸۹۳) صحيح ترمذی، ترمذی (۶۷۰) کتاب الزکاة: باب فی نفقة المرأة من بيت زوجها، ابن ماجہ (۲۲۹۵) کتاب التجارات: باب مال للمرأة من مال

(محبی السنۃ ﷺ) عام علماء کی یہی رائے ہے کہ عورت کے لیے اپنے شوہر کے مال سے اس کی اجازت کے بغیر صدقہ کرنا جائز نہیں اور یہی حکم خادم کا ہے۔ (۱)
(سعودی مجلس افتاء) دراصل کسی عورت کے لیے جائز نہیں کہ وہ اپنے شوہر کے مال سے اس کی اجازت کے بغیر صدقہ کرے الا کہ جو بہت معمولی چیز ہو۔ (۲)

کیا عورت شوہر کی اجازت کے بغیر اپنا ذاتی مال صدقہ کر سکتی ہے؟

حضرت عبداللہ بن عمرو رضی اللہ عنہما سے مروی ہے کہ رسول اللہ ﷺ نے فرمایا ﴿لَا يَجُوزُ لِمَرْأَةٍ عَطِيَّةٌ فِي مَالِهَا إِلَّا بِإِذْنِ زَوْجِهَا﴾ ”کسی عورت کے لیے شوہر کی اجازت کے بغیر اپنے مال سے بھی عطیہ دینا جائز نہیں۔“ (۳)
(البانی ﷺ) اس روایت کے تحت فرماتے ہیں کہ یہ حدیث..... اس بات پر دلالت کرتی ہے کہ عورت اپنے خاص مال کو بھی شوہر کی اجازت کے بغیر خرچ نہیں کر سکتی اور یہ اُس حکمرانی کی تکمیل میں سے ہے جسے اللہ تعالیٰ نے شوہر کے لیے عورت پر مقرر فرمایا ہے۔ لیکن شوہر کے لیے بھی جائز نہیں (جبکہ وہ سچا مسلمان ہو) کہ وہ اس حکم کا (ناجائز) فائدہ اٹھاتے ہوئے عورت پر کسی قسم کی زبردستی کرے یا اسے اس کے (ذاتی) مال میں بھی تصرف سے روکے۔ (۴)

(شیخ سلیم الہلالی) عورت کے لیے بہتر یہ ہے کہ وہ اپنا (ذاتی) مال بھی شوہر کی اجازت کے بغیر خرچ نہ کرے۔ (۵)

میت کی طرف سے صدقہ کیا جا سکتا ہے

(۱) حضرت عائشہ رضی اللہ عنہا سے روایت ہے کہ ایک آدمی نے نبی کریم ﷺ سے دریافت کیا کہ میری والدہ اچانک فوت ہو گئی ہے اور میرا خیال ہے کہ اگر اسے بات کرنے کا موقع ملتا تو وہ ضرور صدقہ و خیرات کرتی ﴿فَهَلْ لَهَا أَجْرٌ إِنْ تَصَدَّقْتُ عَنْهَا؟ قَالَ: نَعَمْ﴾ ”اگر میں اس کی طرف سے صدقہ کروں تو کیا اسے اجر ملے گا؟ آپ ﷺ نے فرمایا ہاں۔“ (۶)

(۲) حضرت سعد بن عبادہ رضی اللہ عنہما سے روایت ہے کہ میں نے عرض کیا اے اللہ کے رسول! ﴿إِنَّ أُمَّيْ مَاتَتْ أَفَاتَصَدَّقُ عَنْهَا؟ قَالَ: نَعَمْ﴾ ”میری والدہ فوت ہو گئی ہے کیا میں اس کی طرف سے صدقہ کروں؟

(۲) [فتاویٰ اللجنة الدائمة (۸۱/۱۰)]

(۱) [شرح السنۃ (۴۴۱/۳)]

(۴) [الصحيحۃ (۴۰۶/۲)]

(۳) [صحيح: السلسلة الصحيحۃ (۸۲۵)]

(۵) [موسوعة المناهي الشرعية (۷۶/۲)]

(۶) [بخاری (۱۳۸۸) كتاب الحناظر: باب موت الفحاة البغنة، مسلم (۱۰۰۴) ابن ماجہ (۲۷۱۷)]

آپ ﷺ نے فرمایا ہاں۔“ (۱)

(عبدالرحمن مبارکپوری رضی اللہ عنہ) علمائے اہل السنۃ والجماعہ کے درمیان اس مسئلے میں کوئی اختلاف نہیں کہ ان دونوں (یعنی صدقہ اور دعا) کا نفع میت کو پہنچتا ہے۔ (۲)

افضل صدقہ

احادیث میں مختلف قسم کے صدقات کو افضل کہا گیا ہے اُن میں سے چند ایک کا ذکر حسب ذیل ہے:

① جس کے بعد بھی انسان غنی رہے:

حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا ﴿ "خَيْرُ الصَّدَقَةِ مَا كَانَ عَنْ ظَهْرِ غِنَى" ﴾ "بہترین صدقہ وہ ہے جس کے بعد بھی آدمی مالدار ہی رہے۔" (۳)

② جو تندرستی اور مال کے لالچ کے زمانہ میں دیا جائے:

حضرت ابو ہریرہ رضی اللہ عنہ سے مروی ہے کہ ایک آدمی رسول اللہ ﷺ کی خدمت میں حاضر ہوا اور اس نے کہا کہ اے اللہ کے رسول! کس طرح کے صدقہ میں سب سے زیادہ ثواب ہے؟ آپ ﷺ نے فرمایا ﴿ "أَنْ تَصَدَّقَ وَأَنْتَ صَاحِبُ شَيْءٍ تَخْشَى الْفَقْرَ وَتَأْمُلُ الْغِنَى ... " ﴾ "اس صدقہ میں جسے تم صحت کے ساتھ، بخل کے باوجود کرو، تمہیں ایک طرف تو فقیری کا ڈر ہو اور دوسری طرف مالدار بننے کی تمنا اور اُمید ہو اور (اس صدقہ میں) ڈھیل نہیں ہونی چاہیے کہ جب جان حلق تک آجائے تو اس وقت تو کہنے لگے کہ فلاں کے لیے اتنا اور فلاں کے لیے اتنا حالانکہ وہ تو اب فلاں کا ہو چکا۔" (۴)

③ جو اپنے اہل و عیال، جہادی سواری اور مجاہد ساتھیوں پر کیا جائے:

حضرت ثوبان رضی اللہ عنہ سے مروی ہے کہ رسول اللہ ﷺ نے فرمایا ﴿ "أَفْضَلُ دِينَارٍ يُنْفِقُهُ الرَّجُلُ دِينَارًا عَلَى عِيَالِهِ ... " ﴾ "زیادہ فضیلت والا دینار وہ ہے جسے کوئی شخص اپنے اہل و عیال پر خرچ کرے اور وہ دینار ہے جسے کوئی اپنے اُس جانور پر خرچ کرے جو اللہ کی راہ میں لڑائی کے لیے (باندھا ہوا ہے) اور وہ دینار ہے جسے کوئی اللہ کی راہ میں اپنے (مجاہد) ساتھیوں پر خرچ کرے۔" (۵)

(۱) [حسن: صحيح نسائي (۳۴۲۵) كتاب الوصايا: باب فضل الصدقة عن الميت، نسائي (۳۶۹۴)]

(۲) [تحفة الأحوذی (۳۸۵/۳)]

(۳) [بخاری (۱۴۲۶) كتاب الزكاة: باب لا صدقة إلا عن ظهر غنى، ابو داود (۱۶۷۶)]

(۴) [بخاری (۱۴۱۹) كتاب الزكاة: باب أى الصدقة أفضل وصدق الشحيح الصحيح، مسلم (۱۰۳۲)]

(۵) [مسلم (۹۹۴) كتاب الزكاة: باب فضل الصدقة على العيال والمملوك، ترمذی (۱۹۶۶)]

④ راہِ جہاد میں خیمہ، خادم یا سواری دینا:

حضرت ابو امامہ رضی اللہ عنہ سے مروی ہے کہ رسول اللہ ﷺ نے فرمایا ﴿أَفْضَلُ الصَّدَقَاتِ ظِلُّ فُسْطَاطٍ فِي سَبِيلِ اللَّهِ...﴾ ”افضل صدقہ یہ ہے کہ اللہ کی راہ میں خیمے کا سایہ، خادم یا جنتی کے قابل اوتنی مہیا کی جائے۔“ (۱)

⑤ پانی پلانا:

(۱) حضرت سعد بن عبادہ رضی اللہ عنہ سے روایت ہے کہ ﴿قُلْتُ: فَأَيُّ صَدَقَةٍ أَفْضَلُ؟ قَالَ: سَقَى الْمَاءِ﴾ ”میں نے عرض کیا، کونسا صدقہ افضل ہے؟ آپ ﷺ نے فرمایا، پانی پلانا۔“ (۲)

⑥ کم مال والے کا صدقہ:

حضرت ابو ہریرہ سے مروی ہے کہ انہوں نے عرض کیا اے اللہ کے رسول! ﴿أَيُّ الصَّدَقَةِ أَفْضَلُ؟ قَالَ: جُهْدُ الْمُقِلِّ﴾ ”کونسا صدقہ افضل ہے؟ آپ ﷺ نے فرمایا، کم مال والے کا۔“ (۳)

□ افضل صدقہ کے متعلق چند ضعیف روایات:

(۱) ﴿أَفْضَلُ الصَّدَقَةِ أَنْ يَتَعَلَّمَ الْمَرْءُ الْمُسْلِمَ عِلْمًا تَمَّ يَعْلَمُهُ أَخَاهُ الْمُسْلِمَ﴾ ”افضل صدقہ یہ ہے کہ مسلمان آدمی علم سیکھے پھر اسے اپنے مسلمان بھائی کو سکھائے۔“ (۴)

(۲) ﴿أَلَا أَدُلُّكُمْ عَلَى أَفْضَلِ الصَّدَقَةِ؟ ابْتِكُ مَرْدُودَةَ إِلَيْكَ، لَيْسَ لَهَا كَاسِبٌ غَيْرُكَ﴾ ”کیا میں تمہیں افضل صدقہ کے متعلق نہ بتاؤں؟ (وہ یہ ہے کہ) تمہاری بہن تمہاری طرف (طلاق وغیرہ کی وجہ سے) لوٹا دی جائے اور اس کے لیے تمہارے علاوہ کوئی کمانے والا نہ ہو۔“ (۵)

(۳) ﴿فَأَيُّ الصَّدَقَةِ أَفْضَلُ؟ قَالَ: الصَّدَقَةُ فِي رَمَضَانَ﴾ ”کونسا صدقہ افضل ہے؟ آپ ﷺ نے فرمایا کہ رمضان میں صدقہ کرنا۔“ (۶)

کل آمدنی کا تیسرا حصہ صدقہ کرنے والے پر اللہ کا خصوصی فضل

حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا ﴿بَيْنَا رَجُلٌ بِفَلَاةٍ مِّنَ الْأَرْضِ فَسَمِعَ

(۱) [صحيح: صحيح ترمذی، ترمذی (۱۶۲۷) كتاب فضائل الجهاد: باب ما جاء في فضل الخلعة في سبيل الله]

(۲) [حسن: صحيح نسائي (۳۴۲۵) كتاب الوصايا: باب فضل الصدقة عن الميت، نسائي (۳۶۹۴)]

(۳) [صحيح: هداية الرواة (۳۰۳/۲) إرواء الغليل (۸۳۴)، (۸۹۷) الصحيحة (۵۶۶) ابو داود (۱۶۷۷)]

كتاب الزكاة: باب في الرخصة في ذلك]

(۴) [ضعيف: ضعيف ابن ماجه (۴۷) مقدمة، ابن ماجه (۲۴۳) إرواء الغليل (۲۹/۶) التعليق الرغيب (۵۷/۱)]

(۵) [ضعيف: ضعيف ابن ماجه (۸۰۱) كتاب الأدب، ابن ماجه (۳۶۶۷) السلسلة الضعيفة (۴۸۲۲)]

(۶) [ضعيف: ضعيف ترمذی (۱۰۴) كتاب الزكاة، إرواء الغليل (۸۸۹) ترمذی (۶۶۳)]

صَوْنَاتِي فِي سَحَابِيَةِ اسْتَقَى حَذِيْقَةَ فُلَانٍ... فَإِنِّي أَنْظُرُ مَا يَخْرُجُ مِنْهَا، فَاتَّصَدَّقُ بِثُلُثِهِ وَ أَكَلْتُ أَنَا وَ عِيَالِي ثُلُثًا وَ أَرَدْتُ فِيهَا ثُلُثَهُ ﴿﴾ ”ایک دفعہ کا ذکر ہے کہ ایک آدمی چٹیل میدان میں تھا اس نے ایک بادل سے آواز سنی کہ فلاں شخص کے باغ کو پانی پلاؤ۔ چنانچہ بادل اس طرف چلا اور ایک سنگلاخ زمین میں بارش برسی تو سارا پانی ایک نالے میں اکٹھا ہو گیا۔ پھر وہ شخص نالے کے پیچھے پیچھے چل پڑا۔ (بالآخر) اس نے دیکھا کہ ایک آدمی باغیچے میں کھڑا ہے اور پیچھے کے ساتھ پانی ادھر ادھر تقسیم کر رہا ہے۔ اس نے کہا: اے اللہ کے بندے! تیرا کیا نام ہے؟ اس نے کہا: میرا نام فلاں ہے۔ یہ وہی نام تھا جسے اس نے بادل سے سنا تھا۔ اس نے اس سے دریافت کیا: اے اللہ کے بندے! تو مجھ سے یہ کیوں پوچھ رہا ہے؟ اس نے کہا: میں نے اس بادل سے آواز سنی تھی جس سے یہ پانی برسا ہے کہ فلاں نام کے آدمی کے باغیچے کو پانی سے سیراب کرو۔ (مجھے بتاؤ) تم اس میں کیا کرتے ہو؟ اس نے کہا: جب تم کہتے ہو تو میں بتا ہی دیتا ہوں کہ میں اس کی آمدن کا جائزہ لیتا ہوں، پھر ایک تنہائی صدقہ کر دیتا ہوں ایک تنہائی سے میرے اور میرے اہل و عیال کے اخراجات ہوتے ہیں اور بقیہ ایک تنہائی اسی باغ میں صرف کر دیتا ہوں۔“ (۱)

نفلی صدقہ کے زیادہ مستحق لوگ

نفلی طور پر صدقہ و خیرات کے زیادہ مستحق لوگ صدقہ کرنے والے کے اہل و عیال اور پھر وہ ہیں جو درجہ بدرجہ اس کے قریبی ہوں جیسا کہ مندرجہ ذیل صحیح احادیث کی روشنی میں یہی بات واضح ہوتی ہے:

(۱) حضرت جابر رضی اللہ عنہ سے مروی ہے کہ رسول اللہ ﷺ نے ایک آدمی کے لیے فرمایا ﴿ اِنْدَا بِنَفْسِكَ فَتَّصَدَّقْ عَلَيْهَا ، فَإِنْ فَضَّلَ شَيْءٌ فَلِأَهْلِكَ ، فَإِنْ فَضَّلَ عَنْ أَهْلِكَ شَيْءٌ فَلِلَّذِي قَرَأْتَكَ ، فَإِنْ فَضَّلَ عَنْ ذِي قَرَأْتَكَ شَيْءٌ فَهَكَذَا وَ هَكَذَا ﴾ ”اپنے آپ سے ابتداء کرو اور اس پر خرچ کرو اگر کچھ زائد ہو تو اپنے گھر والوں پر خرچ کرو اگر کچھ گھر والوں کی ضرورت سے بھی زائد ہو تو اپنے قریبی رشتہ داروں پر خرچ کرو اور اگر قریبی رشتہ داروں کی ضرورت سے بھی کچھ زائد ہو تو پھر اس طرح اور اس طرح (یعنی اپنے دائیں بائیں اور سامنے کے لوگوں پر) خرچ کرو۔“ (۲)

(۲) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿ دِينَارٌ أَنْفَقْتَهُ فِي سَبِيلِ اللَّهِ وَ دِينَارٌ أَنْفَقْتَهُ فِي رِقَبَةٍ وَ دِينَارٌ تَصَدَّقْتَ بِهِ عَلَى مَسْكِينٍ وَ دِينَارٌ أَنْفَقْتَهُ عَلَى أَهْلِكَ ، أَعْظَمُهَا أَجْرًا الَّذِي أَنْفَقْتَهُ عَلَى أَهْلِكَ ﴾ ”ایک دینار وہ ہے جسے تو نے اللہ کے راستے میں خرچ کیا اور ایک دینار وہ

(۱) [مسلم (۲۹۸۴) کتاب الزهد والرقائق: باب الصدقة على المسكين، ابن حبان (۳۳۵۵)]

(۲) [مسلم (۹۹۷) کتاب الزكاة: باب الابتداء في النفقة بالنفس ثم أهله ثم القرابة، ابو داود (۳۹۵۷) ترمذی

(۱۲۱۹) نسائی (۳۰۴/۷) احمد (۳۶۹/۳) ابن حبان (۳۳۳۹) عبد الرزاق (۱۶۶۲)]

ہے جسے تو نے گردن آزاد کرنے میں خرچ کیا اور ایک دینار وہ ہے جسے تو نے کسی مسکین پر صدقہ کیا اور ایک دینار وہ ہے جسے تو نے اپنے اہل و عیال پر خرچ کیا۔ ان سب میں سے زیادہ ثواب کا باعث وہ دینار ہے جسے تو نے اپنے اہل و عیال پر خرچ کیا۔“ (۱)

(3) حضرت ابو ہریرہ رضی اللہ عنہ بیان کرتے ہیں کہ ﴿أَمَرَ النَّبِيُّ ﷺ بِالصَّدَقَةِ فَقَالَ رَجُلٌ يَا رَسُولَ اللَّهِ! عِنْدِي دِينَارٌ... أَنْتَ أَبْصَرُ﴾ ”نبی کریم ﷺ نے صدقہ و خیرات کا حکم دیا تو ایک آدمی نے عرض کیا اے اللہ کے رسول! میرے پاس ایک دینار ہے (اسے میں کہاں خرچ کروں؟) آپ ﷺ نے فرمایا، اسے اپنے آپ پر خرچ کر لو۔ اس نے پھر عرض کیا کہ میرے پاس ایک اور دینار ہے۔ آپ ﷺ نے فرمایا، اسے اپنی بیوی پر خرچ کر لو۔ اس نے پھر عرض کیا کہ میرے پاس ایک اور دینار ہے۔ آپ ﷺ نے فرمایا، اسے اپنے خادم پر خرچ کر لو۔ اس نے پھر عرض کیا کہ میرے پاس ایک اور دینار بھی ہے۔ آپ ﷺ نے فرمایا، اسے وہاں خرچ کر لو جہاں تم مناسب سمجھو۔“ (۲)

(4) حضرت عبد اللہ بن عمرو رضی اللہ عنہ سے مروی روایت میں ہے کہ رسول اللہ ﷺ نے فرمایا ﴿كَفَى بِالْمَرْءِ إِثْمًا أَنْ يَحْسَبَ عَمَّنْ يَمْلِكُ قُوَّتَهُ﴾ ”آدمی کو گناہ کے لیے اتنا ہی کافی ہے کہ وہ اس کی خوراک روک دے جس (کی خوراک) کا وہ ذمہ دار ہے۔“ (۳)

(5) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿وَأَبْدَأُ بِمَنْ تَعُولُ﴾ ”(صدقہ کی) ابتداء اپنے اہل و عیال سے کرو۔“ (۴)

(6) حضرت میمون بن حارث رضی اللہ عنہ بیان کرتے ہیں کہ ﴿أَنَّهَا أَعْتَقَتْ وَلِيْدَةَ فِي زَمَانٍ... لَوْ أَعْطَيْتَهَا أَخْوَالَكَ كَمَا أَنْعَمْتَ لَأَجْرَكَ﴾ ”انہوں نے رسول اللہ ﷺ کے زمانے میں ایک لونڈی آزاد کی اور پھر رسول اللہ ﷺ سے اس کا ذکر کیا تو آپ ﷺ نے فرمایا، اگر تو اسے اپنے ماموں کو بطور عطیہ دیتی تو تجھے (آزاد کرنے سے) زیادہ ثواب ملتا۔“ (۵)

(7) حضرت سلمان بن عامر رضی اللہ عنہ سے مروی ہے کہ نبی کریم ﷺ نے فرمایا، ”مسکین پر صدقہ کرنا صرف صدقہ

(۱) [مسلم (۹۹۵) کتاب الزکاة: باب فضل النفقة على العيال والمملوك، احمد (۱۰۱۲۵)]

(۲) [حسن: صحيح ابو داود (۱۴۸۳) کتاب الزکاة: باب فی صلة الرحم، ابو داود (۱۶۹۱) وفی مسلم (۹۹۵) کتاب الزکاة: باب فضل النفقة على العيال والمملوك، معناه]

(۳) [مسلم (۹۹۶) کتاب الزکاة: باب فضل النفقة على العيال والمملوك، ابن حبان (۴۲۴۱)]

(۴) [صحيح: هداية الرواة (۳۰۳/۲) ارواء الغلیل (۸۳۴)، الصحيحة (۵۶۶) ابو داود (۱۶۷۷)]

(۵) [بخاری (۲۵۹۲) کتاب الهبة وفضلها والتحریر علیها: باب هبة المرأة لغير زوجها، مسلم (۹۹۹)]

ہے اور رشتہ دار پر صدقہ کرنے میں دو چیزیں شامل ہیں یعنی صدقہ اور صلہ رحمی۔“ (۱)

(8) حضرت عائشہ رضی اللہ عنہا نے عرض کیا اے اللہ کے رسول! ﴿إِنَّ لِي جَارَيْنِ فِإِلَىٰ أَيِّهِمَا أُهْدِي؟ قَالَ: إِلَىٰ أَقْرَبِهِمَا مِنْكَ يَا بَابَا﴾ ”میرے دو پڑوسی ہیں میں ان دونوں میں سے کسے ہدیہ دوں؟ آپ ﷺ نے فرمایا ان میں سے جس کا دروازہ تیرے زیادہ قریب ہے۔“ (۲)

ہر نیکی کا کام صدقہ ہے

(1) حضرت جابر بن عبد اللہ رضی اللہ عنہما سے مروی ہے کہ نبی کریم ﷺ نے فرمایا ﴿كُلُّ مَعْرُوفٍ صَدَقَةٌ﴾ ”ہر نیکی کا کام صدقہ ہے۔“ (۳)

(2) حضرت ابو موسیٰ اشعری رضی اللہ عنہما بیان کرتے ہیں کہ رسول اللہ ﷺ نے فرمایا ﴿عَلَىٰ كُلِّ مُسْلِمٍ صَدَقَةٌ﴾ فَقَالُوا: يَا رَسُولَ اللَّهِ اَقْمِنْ لَمْ يَجِدْ؟ قَالَ: يَعْمَلُ بِيَدِهِ فَيَنْفَعُ نَفْسَهُ، وَيَتَصَدَّقُ... ﴿”ہر مسلمان پر صدقہ کرنا ضروری ہے۔ لوگوں نے پوچھا اے اللہ کے نبی! اگر کسی کے پاس کچھ نہ ہو؟ آپ ﷺ نے فرمایا کہ پھر اپنے ہاتھ سے کچھ کما کر خود کو بھی نفع پہنچائے اور صدقہ بھی کرے۔ لوگوں نے کہا کہ اگر اس کی طاقت نہ ہو؟ آپ ﷺ نے فرمایا پھر کسی حاجت مند، مصیبت زدہ کی مدد کر دے۔ لوگوں نے کہا اگر اس کی بھی طاقت نہ ہو؟ آپ ﷺ نے فرمایا پھر اچھی بات پر عمل کرے اور بری باتوں سے باز رہے۔ یہی اس کا صدقہ ہے۔“ (۴)

(3) حضرت ابو ذر رضی اللہ عنہما سے مروی ہے کہ رسول اللہ ﷺ نے فرمایا ﴿إِنَّ بِكُلِّ تَسْبِيحَةٍ صَدَقَةٌ، وَكُلِّ تَكْبِيرَةٍ صَدَقَةٌ... كَانَ لَهُ أَجْرٌ﴾ ”سبحان اللہ کہنا صدقہ ہے، اللہ اکبر کہنا صدقہ ہے، الحمد للہ کہنا صدقہ ہے، لا الہ الا اللہ کہنا صدقہ ہے، اچھی بات کا حکم دینا صدقہ ہے، برے کام سے روکنا صدقہ ہے اور تمہارے ایک کی شرمگاہ میں بھی صدقہ ہے۔ صحابہ کرام نے عرض کیا کہ اے اللہ کے رسول! کیا ہم میں سے ایک شخص جب اپنی شہوت پوری کرتا ہے تو کیا اس میں بھی اس کو ثواب ملتا ہے؟ آپ ﷺ نے فرمایا مجھے بتاؤ کہ اگر وہ اپنی خواہش حرام طریقے سے پوری کرتا تو کیا اس وجہ سے اس پر گناہ نہ ہوتا؟ اسی طرح جب وہ حلال طریقے سے اپنی خواہش پوری کرے گا تو اس کو ثواب ملے گا۔“ (۵)

(4) حضرت عائشہ رضی اللہ عنہا سے مروی ہے کہ رسول اللہ ﷺ نے فرمایا ﴿كُلُّ خُلُقٍ كُفْلٌ إِنَّ سَانَ مِنْ بَنِي آدَمَ

(۱) [صحيح: صحيح ابن ماجه (۱۴۹۴) ترمذی (۶۵۸)]

(۲) [بخاری (۲۰۹۵) كتاب الهيئة وفضلها والتحرير عليها: باب بمن يبدأ بالهدية]

(۳) [بخاری (۶۰۲۱) كتاب الأدب: باب كل معروف صدقة' مسلم (۱۰۰۵) ابو داود (۴۹۴۷)]

(۴) [بخاری (۱۴۴۵) كتاب الزكاة: باب على كل مسلم صدقة' مسلم (۱۰۰۸) احمد (۱۹۵۴۸)]

(۵) [مسلم (۱۰۰۶) كتاب الزكاة: باب بيان أن اسم الصدقة يقع على كل نوع من المعروف]

عَلَى سِتِّينَ وَ ثَلَاثِمِائَةِ مَفْصَلٍ، فَمَنْ كَبَّرَ اللَّهَ ... قَدْ زَحَرَخَ نَفْسَهُ عَنِ النَّارِ ﴿۱﴾ ”اولاد آدم میں سے ہر شخص کو تین سو ساٹھ (360) جوڑوں پر پیدا کیا گیا ہے۔ پس جس نے اللہ اکبر کہا، الحمد للہ کہا، لا الہ الا اللہ کہا، سبحان اللہ کہا، اللہ سے استغفار کیا، لوگوں کے راستے سے کوئی پتھریا کاٹنا یا ہڈی کو ہٹایا، نیکی کا حکم دیا، برائی سے منع کیا (اس نے یہ تمام کام) تین سو ساٹھ کے عدد کے برابر کیے تو یقیناً وہ اس روز زمین پر اس حال میں چلے گا کہ اس نے خود کو (جہنم کی) آگ سے دور کر لیا۔“ (۱)

(5) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿كُلُّ سَلَامَى مِنْ النَّاسِ عَلَيْهِ صَدَقَةٌ كُلُّ يَوْمٍ تَطْلُعُ عَلَيْهِ الشَّمْسُ ... عَنِ الطَّرِيقِ صَدَقَةٌ﴾ ”ہر شخص کے تمام جوڑوں پر ہر روز صدقہ ضروری ہے۔ دو آدمیوں کے درمیان انصاف کرنا صدقہ ہے کسی آدمی کو اس کی سواری پر (بٹھانے میں) مدد کرنا یا سواری پر اس کا سامان رکھنا صدقہ ہے اچھی بات کہنا صدقہ ہے ہر وہ قدم جو نماز کی طرف اٹھایا جائے صدقہ ہے اور راستے سے تکلیف دہ چیز ہٹانا صدقہ ہے۔“ (۲)

جس مسلمان کی فصل یا باغ سے کوئی جاندار کچھ کھا جائے تو وہ صدقہ ہے

حضرت انس بن مالک رضی اللہ عنہ سے مروی ہے کہ رسول اللہ ﷺ نے فرمایا ﴿مَا مِنْ مُسْلِمٍ يَغْرِسُ غَرْسًا أَوْ يَزْرَعُ زَرْعًا فَيَأْكُلُ مِنْهُ طَيْرٌ أَوْ إِنْسَانٌ أَوْ بَهِيمَةٌ إِلَّا كَانَ لَهُ بِهِ صَدَقَةٌ﴾ ”جو مسلمان درخت لگائے یا بھیتی کاشت کرے اور پھر اس سے کوئی پرندہ یا انسان یا چار پائیہ کچھ کھا جائے تو وہ اس کے لیے صدقہ لکھا جاتا ہے۔“ (۳)

کسی چیز کا جوڑا اللہ کی راہ میں صدقہ کرنے کی فضیلت

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ أَنْفَقَ زَوْجَيْنِ مِنْ شَيْءٍ مِنَ الْأَشْيَاءِ فِي سَبِيلِ اللَّهِ دُعِيَ مِنْ أَبْوَابِ الْجَنَّةِ وَلِلْجَنَّةِ ثَمَانِيَةُ أَبْوَابٍ﴾ ”جس شخص نے کسی چیز کا جوڑا (یعنی دو کپڑے، دو گھوڑے وغیرہ) اللہ کی راہ میں خرچ کیا تو اسے (جنت میں داخلے کے لیے) جنت کے تمام دروازوں سے بلایا جائے گا اور جنت کے آٹھ دروازے ہیں۔“ (۴)

صدقہ جاریہ

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿إِذَا مَاتَ الْإِنْسَانُ انْقَطَعَ عَنْهُ

(۱) [مسلم (۱۰۰۷) کتاب الزکاة: باب بیان أن اسم الصدقة يقع على كل نوع من المعروف]

(۲) [بخاری (۲۹۸۹) کتاب الجهاد والسير: باب من أخذ بالركاب ونحوه، مسلم (۱۰۰۹) بیہقی (۱۸۷/۴)]

(۳) [بخاری (۶۰۱۲) کتاب الأدب: باب رحمة الناس والبهائم، مسلم (۱۰۵۳) ترمذی (۱۳۸۲)]

(۴) [بخاری (۳۶۶۶) کتاب المناقب: باب قول النبي لو كنت متخذًا خليلاً، مسلم (۱۰۲۷) ترمذی (۳۶۷۴)]

عَمَلُهُ إِلَّا مِنْ ثَلَاثَةٍ: إِلَّا مِنْ صَدَقَةٍ جَارِيَةٍ أَوْ عِلْمٍ يُنْتَفَعُ بِهِ أَوْ وَلَدٍ صَالِحٍ يَدْعُو لَهُ ﴿﴾ ”جب انسان فوت ہو جاتا ہے تو تین اعمال کے سوا اس کے تمام اعمال منقطع ہو جاتے ہیں: (1) صدقہ جاریہ (2) ایسا عمل جس سے لوگ فائدہ اٹھاتے ہوں (3) نیک و صالح اولاد جو اس کے لیے دعا کرتی رہے۔“ (۱)

حیوانوں پر صدقہ کی فضیلت

(1) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿﴾ بَيْنَمَا رَجُلٌ يَمْشِي فَاشْتَدَّ عَلَيْهِ الْعَطَشُ، فَنَزَلَ بِئْرًا... فِي كُلِّ كَبِدٍ زَطْبِيَّةٌ أُجْرٌ ﴿﴾ ”ایک شخص جا رہا تھا کہ اسے سخت پیاس لگ گئی۔ اس نے ایک کنوئیں میں اتر کر پانی پیا۔ پھر باہر آیا تو دیکھا کہ ایک کتا ہانپ رہا ہے اور پیاس کی وجہ سے کچڑ چاٹ رہا ہے۔ اس نے (دل میں) کہا کہ یہ بھی اس وقت ایسی ہی پیاس میں مبتلا ہے جیسے ابھی مجھے لگی ہوئی تھی۔ (چنانچہ وہ کنوئیں میں اتر اور) اپنے چمڑے کے موزے کو بھر کر اپنے منہ سے پکڑے ہوئے اُپر آیا اور کتے کو پلا دیا۔ اللہ تعالیٰ نے اس کے اس عمل کو قبول کیا اور اس کی مغفرت فرمادی۔ صحابہ نے عرض کیا اے اللہ کے رسول! کیا ہمارے لیے چوپایوں میں بھی اجر ہے؟ آپ ﷺ نے فرمایا ہر جاندار میں اجر ہے۔“ (۲)

(2) حضرت ابو ہریرہ رضی اللہ عنہ سے مروی ایک دوسری روایت میں ہے کہ ﴿﴾ غُفِرَ لِمَرْأَةٍ مُؤَمِّسَةً مَرَّتْ بِكَلْبٍ عَلَى رَأْسِ رِكْبِي يَلْهَثُ... فَغَفِرَ لَهُ بِذَلِكَ ﴿﴾ ”ایک زانیہ عورت کو بخش دیا گیا جو ایک کتے کے پاس سے گزری اور وہ ایسے کنوئیں کے قریب تھا جس کی منڈیر نہیں تھی۔ وہ (شدت پیاس کے باعث) زبان باہر نکالے ہوئے تھا اور قریب تھا کہ پیاس اسے مار ڈالے۔ اس عورت نے اپنا موزہ اُتار اُسے اپنے دوپٹے کے ساتھ باندھا اور پھر کتے کے لیے (کنوئیں سے) پانی نکالا تو اسے اس عمل کی وجہ سے بخش دیا گیا۔“ (۳)

رمضان میں صدقہ

حضرت ابن عباس رضی اللہ عنہما سے روایت ہے کہ ﴿﴾ كَانَ النَّبِيُّ ﷺ أَجْوَدَ النَّاسِ بِالْخَيْرِ... كَانَ أَجْوَدَ بِالْخَيْرِ مِنَ الرِّيحِ الْمُرْسَلَةِ ﴿﴾ ”نبی کریم ﷺ سخاوت اور خیر کے معاملے میں سب سے زیادہ سخی تھے اور آپ ﷺ کی سخاوت اس وقت اور زیادہ بڑھ جاتی تھی جب جبرئیل علیہ السلام آپ سے رمضان میں ملاقات کرتے۔ حضرت جبرئیل علیہ السلام آپ ﷺ سے رمضان کی ہر رات میں ملتے تھے کہ رمضان گزر جاتا۔ نبی کریم ﷺ حضرت جبرئیل علیہ السلام سے قرآن کا دور کرتے تھے۔ جب حضرت جبرئیل آپ ﷺ سے ملنے لگتے تو

(۱) [مسلم (۱۶۳۱) کتاب الوصیة: باب ما يلحق الإنسان من الثواب بعد الميت؛ أبو داود (۲۸۸۰)]

(۲) [بخاری (۲۳۶۳) کتاب المساقاة: باب فضل سفی الماء؛ مسلم (۲۲۴۴) أبو داود (۲۵۰۰)]

(۳) [بخاری (۳۳۲۱) کتاب بدء الخلق: باب إذا وقع الذباب في شراب أحدكم فليغمسه؛ مسلم (۲۲۴۵)]

آپ چلتی ہو اسے بھی زیادہ بھلائی پہنچانے میں سخی ہو جایا کرتے تھے۔“ (۱)

عشرہ ذوالحجہ میں صدقہ کی فضیلت

حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا ﴿مَا مِنْ أَيَّامِ الْعَمَلِ الصَّالِحِ فِيهَا أَحَبُّ إِلَى اللَّهِ عَزَّ وَجَلَّ مِنْ هَذِهِ الْأَيَّامِ، يَعْنِي: أَيَّامَ الْعَشْرِ، قَالُوا: يَا رَسُولَ اللَّهِ! وَلَا الْجِهَادَ فِي سَبِيلِ اللَّهِ؟ قَالَ: وَلَا الْجِهَادَ فِي سَبِيلِ اللَّهِ، إِلَّا رَجُلٌ خَرَجَ بِنَفْسِهِ وَمَالِهِ ثُمَّ لَمْ يَرْجِعْ بِشَيْءٍ مِنْ ذَلِكَ﴾ ”حضرت ابن عباس رضی اللہ عنہما سے روایت ہے کہ نبی ﷺ نے فرمایا ان دنوں یعنی عشرہ ذوالحجہ کے دنوں کے نیک عمل سے زیادہ کسی دن کے عمل میں فضیلت نہیں۔ لوگوں نے پوچھا اور جہاد میں بھی نہیں؟ آپ ﷺ نے فرمایا کہ ہاں جہاد میں بھی نہیں سوائے اس شخص کے جو اپنی جان و مال خطرہ میں ڈال کر نکلا اور ان میں سے کچھ بھی واپس نہ لایا۔ (سب کچھ اللہ کی راہ میں قربان کر دیا)۔“ (۲)

کیا انسان اپنا سارا مال صدقہ کر سکتا ہے؟

اس مسئلے کی بنیاد حضرت عمر بن خطاب رضی اللہ عنہ سے مروی یہ روایت ہے: ﴿أَمَرَنَا رَسُولُ اللَّهِ ﷺ أَنْ نَتَصَدَّقَ وَوَأَقَى ذَلِكَ عِنْدِي مَالًا، فَقُلْتُ: الْيَوْمَ أَسْبِقُ أَبَا بَكْرٍ إِنْ سَبَقْتُهُ يَوْمًا، قَالَ: فَجِئْتُ بِبِضْئِ مَالِي، فَقَالَ رَسُولُ اللَّهِ ﷺ: مَا أَبْقَيْتَ لِأَهْلِكَ؟ فَقُلْتُ: وَمِثْلُهُ، وَآتَى أَبُو بَكْرٍ بِكُلِّ مَا عِنْدَهُ فَقَالَ: يَا أَبَا بَكْرٍ! مَا أَبْقَيْتَ لِأَهْلِكَ؟ فَقَالَ: أَبْقَيْتُ لَهُمُ اللَّهُ وَرَسُولَهُ، قُلْتُ: لَا أَسْبِقُهُ إِلَى شَيْءٍ أَبَدًا﴾ ”ہمیں رسول اللہ ﷺ نے صدقہ کرنے کا حکم دیا۔ اسی دوران میرے پاس کچھ مال آ گیا۔ میں نے خیال کیا کہ اگر کسی روز میں ابو بکر رضی اللہ عنہ سے سبقت لے سکوں تو آج کے دن میں ان سے سبقت لے جاؤں گا۔ حضرت عمر رضی اللہ عنہ بیان کرتے ہیں کہ میں اپنا آدھا مال لے کر آ گیا۔ رسول اللہ ﷺ نے (مجھ سے) دریافت کیا تم نے اپنے گھر والوں کے لیے کیا چھوڑا ہے؟ تو میں نے کہا اس کی مثل (یعنی آدھا چھوڑ آیا ہوں)۔ حضرت ابو بکر رضی اللہ عنہ اپنا سارا مال لے آئے۔ آپ ﷺ نے دریافت کیا کہ اے ابو بکر! اپنے گھر والوں کے لیے کیا چھوڑ آئے ہو؟ تو انہوں نے کہا میں ان کے لیے (صرف) اللہ اور اس کے رسول کو چھوڑ کر آیا ہوں۔ (حضرت عمر رضی اللہ عنہ کہتے ہیں کہ) میں نے خیال کیا کہ میں کبھی بھی ابو بکر رضی اللہ عنہ سے سبقت نہیں لے جا سکتا۔“ (۳)

(البانی رحمہ اللہ) شیخ حسین بن عودہ رقمطراز ہیں کہ میں نے اپنے شیخ ”البانی“ سے اس مسئلے کے متعلق دریافت

(۱) [بخاری (۱۹۰۲) کتاب الصوم: باب أحواد ما كان النبي ﷺ يكون في رمضان، مسلم (۲۳۰۸)]

(۲) [بخاری (۹۶۹) کتاب العبدین: باب فضل العمل في أيام التشريق، أبو داود (۲۴۳۸) ترمذی (۷۵۷)]

(۳) [حسن: هداية الرواة (۳۹۵/۵) ترمذی (۳۶۷۵) کتاب المناقب: باب في مناقب أبي بكر، أبو داود (۱۶۷۸)]

کیا تو انہوں نے فرمایا جو شخص قوتِ ایمان میں ابو بکر رضی اللہ عنہ کی مانند ہو اور اس کے گھر والے بھی قوتِ ایمان میں ابو بکر رضی اللہ عنہ کے گھر والوں کی مانند ہوں تو اس کے لیے سارے مال کا صدقہ کرنا جائز ہے۔ تو کیا ایسا کبھی ممکن ہے؟ (یقیناً نہیں) لہذا یہ صرف حضرت ابو بکر رضی اللہ عنہ کے ساتھ ہی خاص تھا۔ (۱)

اس موقف کی تائید مندرجہ ذیل احادیث سے بھی ہوتی ہے:

(1) حضرت ابو ہریرہ رضی اللہ عنہ سے مروی ہے کہ نبی کریم ﷺ نے فرمایا ”بہترین صدقہ وہ ہے جس کے بعد بھی آدمی مالدار ہی رہے۔“ (۲)

(2) حضرت سعد بن ابی وقاص رضی اللہ عنہ بیان کرتے ہیں کہ نبی کریم ﷺ میری عیادت کی غرض سے تشریف لائے اس وقت میں مکہ میں تھا۔ آپ ﷺ اس سرزمین پر موت کو پسند نہیں فرماتے تھے جہاں سے کوئی ہجرت کر چکا ہو۔ آپ ﷺ نے فرمایا ”اللہ ابنِ عفرَاء (یعنی سعد بن خولہ رضی اللہ عنہ) پر رحم کرے۔ میں نے عرض کیا اے اللہ کے رسول! میں اپنے سارے مال کی وصیت کر دوں۔ آپ ﷺ نے فرمایا، نہیں۔ میں نے پوچھا پھر آدھے مال کی کر دوں؟ آپ ﷺ نے فرمایا، نہیں۔ میں نے پوچھا پھر تہائی مال کی کر دوں؟ آپ ﷺ نے فرمایا، تہائی مال کی وصیت کر سکتے ہو اور یہ بھی بہت زیادہ ہے ﴿إِنَّكَ أَنْ تَدَعَ وَرَثَتَكَ أَغْنِيَاءَ خَيْرٌ مِنْ أَنْ تَدْعَهُمْ عَالَةً يَتَكَفَّفُونَ النَّاسَ فِي أَيْدِيهِمْ﴾ ”اگر تم اپنے ورثاء کو اپنے پیچھے مالدار چھوڑ دو تو یہ اس سے بہتر ہے کہ انہیں محتاج چھوڑ دو کہ وہ لوگوں کے سامنے ہاتھ پھیلاتے پھریں“ اس میں کوئی شبہ نہیں کہ جب تم اپنی کوئی چیز (اللہ کی راہ میں) خرچ کرو گے تو وہ خیرات ہے یہاں تک کہ وہ لقمہ بھی جو تم اپنی بیوی کے منہ میں ڈالو گے (وہ بھی صدقہ ہے) اور ممکن ہے کہ اللہ تمہیں شفا دے اور اس کے بعد تم سے بہت سے لوگوں کو فائدہ ہو اور دوسرے بہت سے لوگ (اعداء اللہ) نقصان اٹھائیں۔ اس وقت حضرت سعد رضی اللہ عنہ کی صرف ایک بیٹی تھی۔“ (۳)

(3) حضرت کعب بن مالک رضی اللہ عنہ کے توبہ کے قصے میں ہے کہ ﴿قُلْتُ يَا رَسُولَ اللَّهِ إِنَّ مِنْ تَوْبَتِي أَنْ أَنْخَلِعَ مِنْ مَالِي صَدَقَةً إِلَى اللَّهِ وَإِلَى الرَّسُولِ ﷺ قَالَ رَسُولُ اللَّهِ ﷺ: أَمْسِكْ عَلَيْكَ بَعْضَ مَالِكَ فَهُوَ خَيْرٌ لَكَ، قُلْتُ فَإِنِّي أَمْسِكُ سَهْمِي الَّذِي بِخَيْبَرَ﴾ ”(حضرت کعب رضی اللہ عنہ بیان کرتے ہیں کہ) میں نے کہا اے اللہ کے رسول! میں اپنی توبہ کی خوشی میں اپنا مال اللہ اور اس کے رسول کی راہ میں صدقہ کر دوں؟ آپ ﷺ نے فرمایا، لیکن کچھ مال اپنے پاس بھی رکھ لو یہ زیادہ بہتر ہے۔ میں نے عرض کیا پھر میں خیر کا

(۱) [کما فی الموسوعة الفقهية الميسرة (۱۸۴/۳)] [بخاری (۱۴۲۶)]

(۲) [بخاری (۲۷۴۲)] کتاب الوصايا: باب أن يترك ورثته أغنياء خیر من أن يكففوا الناس، مسلم (۱۶۲۸)

ابو داود (۲۸۶۴) ترمذی (۲۱۱۶) ابن ماجہ (۲۷۰۸) ابن حبان (۴۲۹) بیہقی (۲۶۸/۶)

حصہ اپنے پاس رکھ لوں گا۔“ (۱)

(سید سابق رضی اللہ عنہ) صحت مند اور کمانے کے قابل آدمی کے لیے اپنا سارا مال صدقہ کرنا جائز ہے..... علماء نے سارا مال صدقہ کرنے کے جواز کے لیے یہ شرط لگائی ہے کہ صدقہ کرنے والا صحت مند، کمائی کے قابل، صبر کرنے والا ہو اور مقروض نہ ہو۔ نیز اس کے زیر کفالت کوئی ایسا فرد بھی نہ ہو جس کا نفقہ اس پر واجب ہو۔ پس جب یہ شروط پوری نہیں ہوں گی تو اس وقت سارا مال صدقہ کرنا مکروہ ہوگا۔ (۲)

صدقہ کرنے والے کا شکر ادا کرنا چاہیے

(1) حضرت ابو ہریرہ رضی اللہ عنہ سے مروی ہے کہ نبی کریم صلی اللہ علیہ وسلم نے فرمایا ﴿لَا يَشْكُرُ اللَّهُ مَنْ لَا يَشْكُرُ النَّاسَ﴾ ”جو لوگوں کا شکر نہیں کرتا وہ اللہ کا بھی شکر نہیں کرتا۔“ (۳)

(2) حضرت اشعث بن قیس رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿إِنَّ أَشْكَرَ النَّاسِ لِلَّهِ تَبَارَكَ وَتَعَالَى أَشْكُرُهُمْ لِلنَّاسِ﴾ ”یقیناً لوگوں میں سب سے زیادہ اللہ کا شکر کرنے والا وہ ہے جو ان میں لوگوں کا سب سے زیادہ شکر کرتا ہے۔“ (۴)

(3) حضرت ابن عمر رضی اللہ عنہما سے مروی ہے کہ رسول اللہ صلی اللہ علیہ وسلم نے فرمایا ﴿مَنْ اسْتَعَاذَكُمْ بِاللَّهِ فَأَعِيدُوهُ وَمَنْ سَأَلَكُمْ بِاللَّهِ فَأَعْطُوهُ وَمَنْ دَعَاكُمْ فَأَجِيبُوهُ وَمَنْ آتَى إِلَيْكُمْ مَعْرُوفًا فَكَافِئُوهُ فَإِنْ لَمْ تَجِدُوا فَاذْعُوا اللَّهُ لَهُ حَتَّى تَعْلَمُوا أَنْ قَدْ كَافَأْتُمُوهُ﴾ ”جو شخص تم سے اللہ کے نام کے ساتھ پناہ مانگے اسے پناہ دو اور جو شخص تم سے اللہ کے نام کے ساتھ سوال کرے اسے عطا کرو اور جو تمہیں دعوت دے اسے قبول کرو اور جو تم سے نیکی کرے اسے پورا بدلہ دو اور اگر (تم اپنے پاس بدلہ دینے کے لیے) کچھ نہ پاؤ تو اس کے لیے اتنی دعا کرو کہ تمہیں یقین ہو جائے کہ تم نے بدلہ دے دیا ہے۔“ (۵)

(4) حضرت اسامہ بن زید رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا ﴿مَنْ ضَمِنَ إِلَيْكَ مَعْرُوفًا فَقَالَ لِفَاعِلِهِ جَزَاكَ اللَّهُ خَيْرًا فَقَدْ أَبْلَغَ فِي الشَّاءِ﴾ ”جو شخص سے کوئی نیکی کی جائے اور وہ نیکی کرنے والے سے کہے ”اللہ تمہیں جزا دے“ تو اس نے تعریف کا حق ادا کر دیا۔“ (۶)

(۱) [بخاری (۴۴۱۸) کتاب المغازی: باب حدیث کعب بن مالک، مسلم (۲۷۶۹)]

(۲) [فقہ السنۃ (۳۸۳/۱)]

(۳) [صحیح: صحیح ابو داؤد (۴۰۲۶) کتاب الأدب: باب شکر المعروف، ابو داؤد (۴۸۱۱)]

(۴) [صحیح: صحیح الترغیب (۹۷۱) کتاب الصدقات: باب الترغیب فی شکر المعروف، احمد (۲۱۲/۵)]

(۵) [صحیح: صحیح ابو داؤد (۴۲۶۱) کتاب الأدب، الصحیحۃ (۲۵۴) إرواء الغلیل (۱۶۱۷) ابو داؤد (۵۱۰۹)]

(۶) [صحیح: صحیح ترمذی (۲۰۳۵) کتاب البر والصلۃ: باب ما جاء فی الشاء بالمعروف]

صدقہ کی ترغیب میں بیان کی جانے والی چند ضعیف روایات

(1) ﴿بَادِرُوا بِالصَّدَقَةِ فَإِنَّ الْبَلَاءَ لَا يَتَخَطَّاهَا﴾ ”صدقہ کرنے میں جلدی کرو کیونکہ صدقہ آزمائش کو

روک دیتا ہے۔“ (۱)

(2) ﴿السَّخِيُّ قَرِيبٌ مِّنَ اللَّهِ، قَرِيبٌ مِّنَ الْجَنَّةِ، قَرِيبٌ مِّنَ النَّاسِ، بَعِيدٌ مِّنَ النَّارِ، وَ

الْبَخِيلُ بَعِيدٌ مِّنَ اللَّهِ، بَعِيدٌ مِّنَ الْجَنَّةِ، بَعِيدٌ مِّنَ النَّاسِ، قَرِيبٌ مِّنَ النَّارِ، وَ لَجَاهِلٌ سَخِيٌّ

أَحَبُّ إِلَى اللَّهِ مِنْ عَابِدٍ بَخِيلٍ﴾ ”سخی اللہ کی رحمت کے قریب، جنت کے قریب، لوگوں کے قریب اور جہنم

کی آگ سے دور ہوتا ہے جبکہ بخیل اللہ سے دور، جنت سے دور، لوگوں سے دور اور جہنم کے قریب ہوتا ہے اور جاہل

سخی اللہ تعالیٰ کے نزدیک بخیل عبادت گزار سے زیادہ محبوب ہے۔“ (۲)

(3) ﴿لَا يَدْخُلُ الْجَنَّةَ خَبٌّ وَلَا بَخِيلٌ وَلَا مَنَّانٌ﴾ ”دھوکے باز، بخیل اور احسان جتلانے والا جنت

میں داخل نہیں ہوگا۔“ (۳)

(4) ﴿إِنَّ الصَّدَقَةَ تَدْفَعُ مِيتَةَ السُّوءِ﴾ ”صدقہ بری حالت والی موت سے بچا لیتا ہے۔“ (۴)



(۱) [ضعیف جدا: هداية الرواة (٢٨٧/٢) طبرانی أوسط (٩٢/١) اس کی سند میں عیسیٰ بن عبد اللہ الحلوی راوی ہے۔

امام دارقطنی نے اسے متروک الحدیث قرار دیا ہے۔]

(۲) [ضعیف جدا: السلسلة الضعيفة (١٥٣) ترمذی (١٩٦١) کتاب البر والصلوة: باب ما جاء في

السخاء]

(۳) [ضعیف: ضعيف ترمذی (٣٣٦) کتاب البر والصلوة: باب ما جاء في البخیل، ترمذی (١٩٦٣)]

(۴) [ضعیف: هداية الرواة (٢٩٣/٢) ضعيف ترمذی (١٠٥) کتاب الزكاة: باب ما جاء في فضل الصدقة،

إرواء الغلیل (٨٨٥) ترمذی (٦٦٤)]

باب تجنب المسألة

سوال کرنے سے بچنے کا بیان

حتی الوسع سوال سے بچنے کی کوشش کرنی چاہیے

- (1) حضرت ابو امامہ رضی اللہ عنہ سے مروی ہے کہ رسول اللہ ﷺ نے فرمایا ﴿يَدُ الْعُلْيَا خَيْرٌ مِّنَ الْيَدِ السُّفْلَى﴾ ”اوپر والا ہاتھ (دینے والا) نیچے والے ہاتھ (لینے والے) سے بہتر ہے۔“ (۱)
- (2) حضرت ثوبان رضی اللہ عنہ سے مروی ہے کہ رسول اللہ ﷺ نے فرمایا ﴿مَنْ يَكْفُلُ لِي أَنْ لَا يَسْأَلَ النَّاسَ شَيْئًا، فَاتَّكْفَلْ لَهُ بِالْجَنَّةِ؟ فَقَالَ ثُوْبَانٌ: أَنَا، فَكَانَ لَا يَسْأَلُ أَحَدًا شَيْئًا﴾ ”جو شخص مجھے اس بات کی ضمانت دے کہ وہ لوگوں سے کسی چیز کا سوال نہیں کرے گا، تو میں اسے جنت کی ضمانت دیتا ہوں؟ حضرت ثوبان رضی اللہ عنہ نے کہا کہ میں (اس بات کی ضمانت دیتا ہوں)۔ چنانچہ پھر حضرت ثوبان رضی اللہ عنہ کسی سے کچھ سوال نہیں کرتے تھے۔“ (۲)

(3) حضرت ابو ذر رضی اللہ عنہ بیان کرتے ہیں کہ ﴿دَعَانِي رَسُولُ اللَّهِ ﷺ وَهُوَ يَشْتَرِطُ عَلَيَّ: ”أَنْ لَا تَسْأَلَ النَّاسَ شَيْئًا“ قُلْتُ: نَعَمْ، قَالَ: وَلَا سَوْطِكَ إِنْ سَقَطَ مِنْكَ حَتَّى تَنْزِلَ إِلَيْهِ فَتَأْخُذَهُ﴾ ”رسول اللہ ﷺ نے مجھے بلایا اور مجھ پر (دوران بیعت) شرط لگائی کہ تم لوگوں سے کسی چیز کا سوال نہیں کرو گے۔ میں نے عرض کیا، ضرور۔ آپ ﷺ نے فرمایا، اگر تیرا کوڑا گر جائے تو پھر بھی اتر کر اُسے خود اٹھانا، کسی اور کو اس کے اٹھانے کا سوال نہ کرنا۔“ (۳)

□ جس روایت میں ہے کہ ﴿وَإِنْ كُنْتَ لَا بُدَّ، فَسَلِ الصَّالِحِينَ﴾ ”اگر تجھے ضرور سوال کرنا ہے تو نیک لوگوں سے سوال کر۔“ وہ ضعیف ہے۔ (۴)

جو سوال سے بچنے کی کوشش کرتا ہے اللہ اسے بچا لیتا ہے

حضرت ابوسعید خدری رضی اللہ عنہ سے روایت ہے کہ انصار کے کچھ لوگوں نے رسول اللہ ﷺ سے (مال کا) سوال کیا تو آپ ﷺ نے انہیں دے دیا۔ پھر انہوں نے آپ ﷺ سے سوال کیا تو آپ ﷺ نے انہیں عطا کر دیا حتیٰ کہ آپ ﷺ کے پاس جتنا بھی مال تھا وہ ختم ہو گیا۔ آپ ﷺ نے فرمایا میرے پاس جتنا بھی مال ہو میں کبھی بھی

(۱) [مسلم (۱۰۳۶) کتاب الزکاة: باب بیان أن اليد العليا، ترمذی (۲۳۴۳) احمد (۲۲۳۲۸)]

(۲) [صحيح: هداية الرواة (۲۷۶/۲) ابو داود (۱۶۴۳) کتاب الزکاة: باب كراهية المسألة]

(۳) [صحيح: هداية الرواة (۲۷۶/۲) (۱۷۹۸) احمد (۱۸۱/۵)]

(۴) [ضعيف: هداية الرواة (۲۷۵/۲) (۱۷۹۳) ابو داود (۱۶۴۶) کتاب الزکاة: باب فی الاستغاف]

اسے تم سے نہیں روکوں گا ﴿ وَ مَنْ يَسْتَعْفِفْ يُعِفَّهُ اللَّهُ، وَ مَنْ يَسْتَغْنِ يُغْنِهِ اللَّهُ، وَ مَنْ يَتَصَبَّرْ يُصْبِرْهُ اللَّهُ وَ مَا أُعْطِيَ أَحَدٌ عَطَاءً خَيْرًا وَ أَوْسَعَ مِنَ الصَّبْرِ ﴾ لیکن جو شخص خود کو سوال کرنے سے بچائے اللہ اس کو بچائے گا اور جو شخص استغناء اختیار کرے اللہ اسے غنی کر دے گا اور جو شخص صبر کی کوشش کرے گا اللہ اسے صبر عطا کر دے گا اور کوئی شخص صبر سے بہتر اور فری و الا کوئی دوسرا عطیہ نہیں دیا گیا۔“ (۱)

اللہ کے دیئے رزق پر راضی رہنا چاہیے

(۱) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿ لَيْسَ الْغِنَى عَنْ كَثْرَةِ الْعَرَضِ وَ لَكِنَّ الْغِنَى غِنَى النَّفْسِ ﴾ ”مال و متاع کی فراوانی کا نام غنا نہیں بلکہ غنا تو نفس کا غنا ہے۔“ (۲)
(نوی رحمہ اللہ) حدیث کا مطلب یہ ہے کہ قابل تعریف غنا یہ ہے کہ نفس غنی دے بے پرواہ ہو، سیر ہو اور اس کی حرص کم ہو اور یہ غنا نہیں ہے کہ مال و متاع کی کثرت ہو اور مزید حاصل کرنے کی حرص بھی ہو کیونکہ جو زیادتی کا طالب ہے وہ اُس کے ساتھ مستغنی نہیں جو اس کے پاس ہے لہذا اس کے پاس غنا نہیں۔ (۳)

(۲) حضرت عبداللہ بن عمرو رضی اللہ عنہ سے مروی ہے کہ رسول اللہ ﷺ نے فرمایا ﴿ قَدْ أَفْلَحَ مَنْ أَسْلَمَ، وَ رِزْقٌ كَفَافًا وَ قَنَعَهُ اللَّهُ بِمَا آتَاهُ ﴾ ”بے شک وہ کامیاب ہو گیا جو اسلام لایا، اسے بقدر ضرورت رزق دیا گیا اور جو کچھ بھی اللہ نے اسے عطا کیا اس نے اسی پر قناعت اختیار کر لی۔“ (۴)

(۳) حضرت ابو ہریرہ رضی اللہ عنہ سے مروی ہے کہ رسول اللہ ﷺ نے فرمایا ﴿ اَللّٰهُمَّ اجْعَلْ رِزْقَ آلِ مُحَمَّدٍ قَوْتًا، وَ فِى رِوَايَةٍ كَفَافًا ﴾ ”اے اللہ! آل محمد کو بقدر ضرورت رزق عطا فرما اور ایک روایت میں ہے کہ جس سے بھوک مٹ جائے۔“ (۵)

(۴) حضرت حکیم بن حزام رضی اللہ عنہ نے بیان کیا کہ میں نے رسول اللہ ﷺ سے کچھ مانگا تو آپ ﷺ نے عطا کر دیا۔ میں نے پھر مانگا اور آپ ﷺ نے پھر عطا کر دیا۔ میں نے پھر مانگا، آپ ﷺ نے پھر عطا فرمایا۔ اس کے بعد آپ ﷺ نے فرمایا ﴿ اِنَّ هَذَا الْمَالَ حُلُوَّةٌ، فَمَنْ اَخَذَهُ بِسَخَاوَةِ نَفْسٍ بُورِكَ لَهُ فِىْهِ، وَ كَانَ

(۱) [بخاری (۱۶۶۹) کتاب الزکاة: باب الاستعفاف عن المسألة، مسلم (۱۰۵۳) ابو داود (۱۶۴۴)

ترمذی (۲۰۲۴) نسائی فی الکبری (۲۳۶۹/۲) دارمی (۱۶۴۶) عبد الرزاق (۲۰۱۴)]

(۲) [بخاری (۶۴۴۶) کتاب الرقاق: باب الغنى غنى النفس، مسلم (۱۰۵۱) ترمذی (۲۳۷۳) ابن ماجه

(۴۱۳۷) حمیدی (۱۰۶۳) ابن حبان (۳۲۲۵) احمد (۱۱۸۶۵) عبد الرزاق (۲۰۲۸)]

(۳) [شرح مسلم للنوی (۳۷۴/۴)]

(۴) [مسلم (۱۰۵۴) کتاب الزکاة: باب فى الكفاف والقناعة، ترمذی (۲۳۴۸) ابن ماجه (۴۱۳۸)]

(۵) [مسلم (۱۰۵۵) کتاب الزکاة: باب فى الكفاف والقناعة، ترمذی (۲۳۶۱) ابن ماجه (۴۱۳۹)]

كَالَّذِي يَأْكُلُ وَ لَا يَسْبَعُ، أَيْدُ الْعُلْيَا خَيْرٌ مِّنَ الْيَدِ السُّفْلَى ﴿۱﴾ ”اے حکیم! یہ دولت بڑی سربزاور بہت ہی شیریں ہے لیکن جو شخص اسے اپنے دل کوئی رکھ کر لے تو اس کی دولت میں برکت ہوتی ہے اور جو لالچ کے ساتھ لیتا ہے تو اس کی دولت میں کچھ بھی برکت نہیں ہوگی۔ اس کا حال اس شخص جیسا ہوگا جو کھاتا ہے لیکن سیر نہیں ہوتا۔ (یاد رکھنا کہ) اوپر والا ہاتھ نیچے والے ہاتھ سے بہتر ہے۔“ حکیم بن حزام رضی اللہ عنہ نے کہا کہ میں نے عرض کیا، اس ذات کی قسم جس نے آپ کو سچائی کے ساتھ مبعوث کیا ہے! اب اس کے بعد میں کسی سے کوئی چیز نہیں لوں گا حتیٰ کہ میں اس دنیا سے ہی جدا ہو جاؤں۔ چنانچہ حضرت ابو بکر رضی اللہ عنہما حکیم کو ان کا معمول دینے کو بلاتے تو وہ لینے سے انکار کر دیتے۔ پھر حضرت عمر رضی اللہ عنہما نے بھی انہیں ان کا حصہ دینا چاہا تو انہوں نے اسے لینے سے انکار کر دیا۔ اس پر حضرت عمر رضی اللہ عنہما نے فرمایا کہ مسلمانو! میں تمہیں حکیم بن حزام کے معاملے میں گواہ بنا تا ہوں کہ میں نے ان کا حق انہیں دینا چاہا لیکن انہوں نے لینے سے انکار کر دیا۔ غرض حکیم رضی اللہ عنہما رسول اللہ ﷺ کے بعد اسی طرح کسی سے بھی کوئی چیز لینے سے ہمیشہ انکار ہی کرتے رہے حتیٰ کہ وفات پا گئے۔ حضرت عمر رضی اللہ عنہما مال نے ان کا حصہ انہیں دینا چاہتے تھے مگر انہوں نے وہ بھی نہیں لیا۔“ (۱)

(5) حضرت فضالہ بن عبید رضی اللہ عنہما بیان کرتے ہیں کہ انہوں نے رسول اللہ ﷺ کو یہ فرماتے ہوئے سنا ﴿طُوبَىٰ لِمَنْ هُدِيَ لِبِإِسْلَامٍ وَ كَانَ عَيْشُهُ كِفَافًا وَ قَنَعَ﴾ ”اُس شخص کے لیے خوش خبری ہے جسے اسلام کی ہدایت دی گئی۔ اس کی معاش بقدر ضرورت تھی اور اس نے (اسی پر) قناعت اختیار کر لی۔“ (۲)

بہترین کھانا وہ ہے جو اپنے ہاتھ سے کما کر کھایا جائے

(1) حضرت مقدم رضی اللہ عنہما سے روایت ہے کہ رسول اللہ ﷺ نے فرمایا ﴿مَا أَكَلَ أَحَدٌ طَعَامًا قَطُّ خَيْرًا مِنْ أَنْ يَأْكُلَ مِنْ عَمَلِ يَدِهِ وَإِنَّ نَبِيَّ اللَّهِ دَاوُدَ عَلَيْهِ السَّلَامُ كَانَ يَأْكُلُ مِنْ عَمَلِ يَدِهِ﴾ ”کسی انسان نے اس شخص سے بہتر روزی نہیں کھائی جو خود اپنے ہاتھوں سے کما کر کھاتا ہے۔ اللہ کے نبی حضرت داؤد علیہ السلام بھی اپنے ہاتھ سے کام کر کے روزی کھاتے تھے۔“ (۳)

(2) حضرت ابو ہریرہ رضی اللہ عنہما سے روایت ہے کہ رسول اللہ ﷺ نے فرمایا ﴿أَنْ دَاوُدَ عَلَيْهِ السَّلَامُ كَانَ لَا

(۱) [بخاری (۱۴۷۲) کتاب الزکاة: باب الاستغفار عن المسألة، مسلم (۱۰۳۵) ترمذی (۲۴۶۳) نسائی

(۲۵۳۰) دارمی (۱۶۵۰) عبد الرزاق (۲۰۰۴۱) ابن حبان (۳۲۲۰) طبرانی کبیر (۳۰۷۸)]

(۲) [صحيح: صحيح الترغيب (۸۳۰) كتاب الصدقات: باب الترهيب من المسألة، ترمذی (۲۳۵۰)

كتاب الزهد: باب ما جاء في الكفاف والصبر عليه، مستدرک حاکم (۳۵۱) امام ترمذی نے اس روایت کو

حسن صحیح کہا ہے اور امام حاکم نے اسے مسلم کی شرط پر صحیح کہا ہے۔]

(۳) [بخاری (۲۰۷۲) کتاب البيوع: باب كسب الرجل وعمله بيده]

- يَأْكُلُ إِلَّا مِنْ عَمَلٍ يَدِهِ ﴿﴾ ”داؤد علیہ السلام“ صرف اپنے ہاتھ کی کمائی سے کھایا کرتے تھے۔“ (۱)
- (3) حضرت ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا ﴿﴾ ”لَا يَخْتَطِبُ أَحَدُكُمْ حُزْمَةً عَلَى ظَهْرِهِ خَيْرٌ مِّنْ أَنْ يَسْأَلَ أَحَدًا فَيُعْطِيَهُ أَوْ يَمْنَعُهُ ﴿﴾ ”وہ شخص جو لکڑی کا گٹھا اپنی پیٹھ پر لاد کر لائے اس سے بہتر ہے جو کسی کے سامنے ہاتھ پھیلانے چاہے وہ اسے کچھ دے یا نہ دے۔“ (۲)
- (4) حضرت زبیر بن عوام رضی اللہ عنہ سے روایت ہے کہ رسول اللہ ﷺ نے فرمایا ﴿﴾ ”لَا يَأْخُذُ أَحَدُكُمْ أَحْبَلُهُ خَيْرٌ لَهُ مِنْ أَنْ يَسْأَلَ النَّاسَ ﴿﴾ ”اگر کوئی اپنی رسیوں کو سنبھالے اور ان میں لکڑی باندھ کر لائے تو وہ اس سے بہتر ہے جو لوگوں سے مانگتا پھرتا ہے۔“ (۳)
- (5) حضرت عائشہ رضی اللہ عنہا نے فرمایا ﴿﴾ ”كَانَ أَصْحَابُ رَسُولِ اللَّهِ ﷺ عَمَالَ أَنْفُسِهِمْ، وَكَانَ يَكُونُ لَهُمْ أَرْوَاحٌ، فَقِيلَ لَهُمْ: لَوْ اغْتَسَلْتُمْ ﴿﴾ ”رسول اللہ ﷺ کے صحابہ اپنے کام اپنے ہی ہاتھوں سے کیا کرتے تھے اور (زیادہ محنت و مشقت کی وجہ سے) ان کے جسم سے (پسینے کی) بو آ جاتی تھی۔ اس لیے ان سے کہا گیا کہ اگر تم غسل کر لیا کرو تو بہتر ہوگا۔“ (۴)

بھیک مانگنا پیشہ بنالینا اور بغیر ضرورت دست سوال دراز کرنے کی مذمت

- (1) حضرت عبد اللہ بن عمر رضی اللہ عنہما سے روایت ہے کہ رسول اللہ ﷺ نے فرمایا ﴿﴾ ”مَا زَالَ الرَّجُلُ يُسْأَلُ النَّاسَ حَتَّى يَأْتِيَ يَوْمَ الْقِيَامَةِ لَيْسَ فِي وَجْهِهِ مِزْعَةٌ لَحْمٍ ﴿﴾ ”آدمی لوگوں سے ہمیشہ سوال کرتا رہتا ہے یہاں تک کہ وہ قیامت والے دن اس حالت میں آئے گا کہ اس کے چہرے پر گوشت کا ایک ٹکڑا بھی نہ ہوگا۔“ (۵)
- (2) حضرت جابر بن عبد اللہ رضی اللہ عنہ سے روایت ہے کہ رسول اللہ ﷺ نے فرمایا ﴿﴾ ”مَنْ سَأَلَ وَهُوَ غَنِيٌّ عَنِ الْمَسْأَلَةِ يُحْشَرُ يَوْمَ الْقِيَامَةِ وَهِيَ خُمُوشٌ فِي وَجْهِهِ ﴿﴾ ”جس نے سوال کیا اور وہ سوال سے غنی تھا تو اسے قیامت کے روز اس حال میں اٹھایا جائے گا کہ اس کے چہرے میں خراشیں ہوں گی۔“ (۶)
- (3) حضرت عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا ﴿﴾ ”مَنْ سَأَلَ وَكَهْ مَا يُغْنِيهِ ...“

(۱) [بخاری (۲۰۷۳) کتاب البیوع : باب کسب الرجل وعمله بیده]

(۲) [بخاری (۲۰۷۴) کتاب البیوع : باب کسب الرجل وعمله بیده، مسلم (۱۰۴۲) ترمذی (۶۸۰)]

نسائی (۲۵۸۳) احمد (۷۴۹۳) بیہقی (۱۹۵/۴) حمیدی (۱۰۵۶) ابن حبان (۳۳۸۷)]

(۳) [بخاری (۲۰۷۵) کتاب البیوع : باب کسب الرجل وعمله بیده]

(۴) [بخاری (۲۰۷۱) کتاب البیوع : باب کسب الرجل وعمله بیده]

(۵) [بخاری (۱۴۸۴) کتاب الزکاة : باب من سأل الناس تکثراً، مسلم (۱۰۴۰) نسائی (۲۵۸۴)]

(۶) [صحیح لغیرہ : صحیح الترغیب (۸۰۰) کتاب الصدقات، رواہ الطبرانی فی الأوسط بإسناد لا بأس بہ]

مِنَ الذَّهَبِ ﴿ جس شخص نے سوال کیا اور اس کے پاس اتنا مال ہو جو اسے کفایت کرتا ہے تو قیامت کے دن وہ سوال اس کے چہرے پر چھلا ہوا نشان بن کر آئے گا۔ سوال کیا گیا اے اللہ کے رسول ﷺ! آدمی کو کتنا مال کفایت کرتا ہے؟ آپ ﷺ نے فرمایا: پچاس درہم یا اتنی قیمت کا سونا۔“ (۱)

(4) حضرت سرہ بن جندب رضی اللہ عنہ سے روایت ہے کہ رسول اللہ ﷺ نے فرمایا ﴿ إِنَّمَا الْمَسْأَلُ كُدُوحٌ يَكْدَحُ بِهَا الرَّجُلُ وَجْهَهُ ... ﴾ ”بے شک سوال خراشیں ہیں جس کے ذریعے انسان اپنے چہرے کو زخمی کرتا ہے۔ پس جو چاہے اسے اپنے چہرے پر باقی رکھے اور جو چاہے اسے چھوڑ دے، بلا کہ انسان حاکم سے سوال کرے یا کسی ایسے معاملے میں سوال کرے جس میں سوال کرنے کے بغیر کوئی چارہ نہ ہو۔“ (۲)

(5) حضرت ابن عباس رضی اللہ عنہما سے روایت ہے کہ رسول اللہ ﷺ نے فرمایا ﴿ لَوْ يَعْلَمُ صَاحِبُ الْمَسْأَلَةِ مَا لَهُ فِيهَا لَمْ يَسْأَلْ ﴾ ”اگر سوال کرنے والے کو علم ہو جائے کہ اس میں اس کے لیے کیا (ذلت و رسوائی اور گناہ) ہے تو وہ کبھی سوال نہ کرے۔“ (۳)

(شیخ ابن شہین رضی اللہ عنہ) بغیر ضرورت کے سوال کرنا حرام ہے خواہ سوال کرنے والا مرد ہو یا عورت۔ (۴)

سوال فقر و فاقے کا دروازہ کھول دیتا ہے

حضرت عبدالرحمن بن عوف رضی اللہ عنہ سے مروی ہے کہ رسول اللہ ﷺ نے فرمایا: تین کام ایسے ہیں، اُس ذات کی قسم جس کے ہاتھ میں میری جان ہے! بے شک میں ان پر قسم اٹھاتا ہوں۔ (وہ یہ ہیں): صدقہ کرنے سے مال کم نہیں ہوتا لہذا تم صدقہ کرو جو کوئی بندہ ظلم و زیادتی معاف کر دیتا ہے تو اس کے بدلے اللہ تعالیٰ اسے ضرور قیامت کے روز عزت عطا فرمائیں گے ﴿ وَلَا يَفْتَحُ عَبْدٌ بَابَ مَسْأَلَةٍ إِلَّا فَتَحَ اللَّهُ عَلَيْهِ بَابَ فَقْرٍ ﴾ ”اور جو کوئی بندہ سوال کا دروازہ کھولتا ہے تو ضرور اللہ تعالیٰ اُس پر فقر و فاقے کا دروازہ کھول دیتے ہیں۔“ (۵)

غنی کرنے والا صرف اللہ ہے لوگ نہیں

حضرت ابن مسعود رضی اللہ عنہ سے مروی ہے کہ رسول اللہ ﷺ نے فرمایا ﴿ مَنْ أَصَابَتْهُ فَاقَةٌ فَانْزِلْهَا بِالنَّاسِ،

(۱) [صحیح: الصحيحہ (۴۹۹) ابن ماجہ (۱۵۰۲) کتاب الزکاة: باب من سأل عن ظهر غنى، نسائی

(۲۵۹۱) ابو داود (۱۶۲۶) ترمذی (۶۵۰، ۶۵۱)]

(۲) [صحیح: صحيح الترغيب (۷۹۲) كتاب الصدقات: باب الترهيب من المسألة، ابو داود (۱۶۳۹)]

(۳) [حسن لغیرہ: صحيح الترغيب (۷۹۷) كتاب الصدقات: باب الترهيب من المسألة، رواه الطبرانی فی الكبير]

(۴) [فتاویٰ منار الإسلام (۳۱۳/۱)]

(۵) [صحیح لغیرہ: صحيح الترغيب (۸۱۴) كتاب الصدقات: باب الترهيب من المسألة، احمد (۱۹۳/۱)]

لَمْ تُسَدِّ فَاقْتَهُ وَمَنْ أَنْزَلَهَا بِاللَّهِ، أَوْ شَكَ اللَّهُ لَهُ بِالْغَنَى، إِمَّا بِمَوْتٍ عَاجِلٍ أَوْ غِنَى آجِلٍ ﴿ ”جو شخص فقر و فاقہ سے دوچار ہوا، اس نے اپنے فقر و فاقہ کو لوگوں کے سامنے پیش کیا تو اس کا فقر و فاقہ دور نہیں ہوگا اور جس نے اپنے فقر کو اللہ کے سامنے پیش کیا تو اللہ اسے جلد غنی کر دے گا یا تو جلد موت دے کر یا کچھ تاخیر سے غنی کر کے۔“ (۱)

اگر بغیر سوال کیے کچھ مل جائے تو لے لینا چاہیے

حضرت عمر رضی اللہ عنہ بیان کرتے ہیں کہ رسول اللہ ﷺ نے مجھے فرمایا تھا ﴿ فَمَا جَاءَكَ مِنْ هَذَا الْمَالِ وَ أَنْتَ غَيْرُ مُشْرِفٍ وَلَا سَائِلٍ فَخُذْهُ وَإِلَّا فَلَا تُتْبِعْهُ نَفْسَكَ ﴾ ”یہ مال جب تمہیں اس طرح ملے تم اس کے ذرخواہش مند ہو اور نہ اسے مانگا ہو تو اسے لے لیا کرو اور اگر اس طرح نہ ملے تو اس کے پیچھے نہ پڑا کرو۔“ (۲)

اللہ کا نام لے کر مانگنے والے کو کچھ دے دینا چاہیے

(۱) حضرت ابن عمر رضی اللہ عنہما سے مروی ہے کہ رسول اللہ ﷺ نے فرمایا ﴿ مَنْ سَأَلَكَم بِاللَّهِ فَأَعْطُوهُ ﴾ ”جو شخص تم سے اللہ کے نام کے ساتھ سوال کرے اسے عطا کرو۔“ (۳)

(۲) حضرت ابن عباس رضی اللہ عنہما سے مروی ہے کہ نبی کریم ﷺ نے فرمایا ﴿ أَلَا أُنَبِّئُكُمْ بِشَرِّ النَّاسِ مَنْزِلًا؟ قِيلَ: نَعَمْ، قَالَ: الَّذِي يُسْأَلُ بِاللَّهِ وَلَا يُعْطَى بِهِ ﴾ ”کیا میں تمہیں بدترین مرتبے والے شخص کے متعلق خبر نہ دوں؟ آپ ﷺ سے عرض کیا گیا کہ ضرور۔ تو آپ ﷺ نے فرمایا، وہ شخص جس سے اللہ کے نام کے ساتھ سوال کیا جاتا ہے اور وہ اس پر بھی نہیں دیتا۔“ (۴)

□ جس روایت میں مذکور ہے کہ ﴿ لَا يُسْأَلُ بِوَجْهِ اللَّهِ إِلَّا الْجَنَّةَ ﴾ ”اللہ کی ذات کے واسطے سے صرف جنت کا ہی سوال کیا جائے۔“ وہ ضعیف ہونے کی وجہ سے ناقابل اعتبار ہے۔ (۵)



(۱) [حسن: الصحيحة (۲۷۸۷) ابو داود (۱۶۴۵) كتاب الزكاة: باب في الاستغفار، ترمذی (۲۳۲۶)]

(۲) [بخاری (۷۱۶۳) كتاب الأحكام: باب رزق الحكام والعاملين، مسلم (۱۰۴۵) ابو داود (۱۶۴۷)]

(۳) [صحيح: صحيح ابو داود (۴۲۶۱) الصحيحة (۲۵۴) إرواء الغلیل (۱۶۱۷) ابو داود (۵۱۰۹)]

(۴) [صحيح: هداية الرواة (۲۸۵/۲) احمد (۳۱۹/۱)]

(۵) [ضعيف: هداية الرواة (۳۰۵/۲) (۱۸۸۶) ابو داود (۱۶۷۱) كتاب الزكاة: باب كراهية المسألة

بوجه الله تعالى، اس روایت کی سند میں سلیمان بن قمر بن معاذ راوی ضعیف ہے۔ [میزان الاعتدال (۲۱۹/۲)]

تمام شعبہ ہائے زندگی کے متعلق
قرآن و سنت کی تعلیمات

منہاج المسلم اسلامی طرز زندگی

تالیف

فضیلہ شیخ ابوبکر جابر الخزازی حفظہ اللہ

ترجمہ

شیخ الحدیث مولانا محمد رفیق الاثری

صفحات: 800

یہ اعمال اپنائیں

حج کا ثواب پائیں

غلام مصطفیٰ فاروق

صفحات: 178

علامہ ابن تیمیہ کی معروف کتاب
شرح العقیدۃ الواسطیۃ کا اردو ترجمہ

شرح العقیدۃ الواسطیۃ کا اردو ترجمہ

صحیح اسلامی عقائد

تالیف

شیخ الاسلام احمد بن عبد الحکیم بن عبد السلام ابن تیمیہ رحمہ اللہ

شرح

شرح شیخ محمد خلیل ہراس

مترجمہ

ساجد اسید ندوی

مترجمہ

جاوید احمد عمرتی

صفحات: 208

قرض کے

فضائل و مسائل

قرض اور اس کے متعلق جملہ مباحث پر
دس ابواب میں تفصیلی، تحقیقی اور علمی بحث
اردو زبان میں اپنی نوعیت کی منفرد اور بے
مثال کتاب۔

تالیف

پروفیسر ڈاکٹر فضل الہی۔ پاکستان

صفحات: 208

✽ اسلام دین رحمت اور ایک کامل ضابطہ حیات ہے۔ اس میں جہاں عقائد و عبادات کے بارے میں واضح تعلیمات ملتی ہیں وہاں انسانوں کے انفرادی اور اجتماعی معاملات کے بارے میں بھی شرعی حدود و قیود کو پیش کیا گیا ہے۔ یہی باعث ہے کہ ایک اسلامی ریاست کے حکمرانوں کے لیے نماز اور زکوٰۃ کے نظام کو ترتیب دینے کے علاوہ امر بالمعروف اور نہی عن المنکر کے فرائض اربعہ پر توجہ دلائی گئی ہے۔ ان ریاستی فرائض میں زکوٰۃ و صدقات اپنی فرضیت و حکمت اور آداب و مسائل کے حوالے سے خصوصی اہمیت کے حامل ہیں۔ اسلام کی معاشی حکمت عملی کی مستحکم اساس نظام زکوٰۃ کے ساتھ وابستہ ہے۔ اسی باعث خلافت صدیقی میں منکرین و انہین زکوٰۃ کے خلاف جہاد کرنے کا رویہ ملتا ہے۔


✽ کتاب و سنت میں زکوٰۃ و صدقات کی اہمیت و فضیلت اور اس کے احکام و مسائل بہت واضح اور دو ٹوک انداز میں بیان کیے گئے ہیں۔ ہمارے عہد کے ایک نوجوان محقق اور عالم دین **حافظ عمران ایوب لاہوری** نے دور حاضر کے تقاضوں کے حوالے سے ان احکامات کا ایک جامع عملی نقشہ ہمارے سامنے پیش کیا ہے۔

✽ زیر نظر کتاب اس اعتبار سے بہت مفید ہے کہ اس میں دور حاضر کے ممتاز سنی علماء کرام کے افادات سے کما حقہ استفادہ کیا گیا ہے۔ بالخصوص محدث دوران **علامہ محمد ناصر الدین البانی** کی تحقیق و تخریج سے مسائل زکوٰۃ کا استناد فراہم کیا گیا ہے۔ یوں یہ علمی کاوش ہمارے قدیم شیوخ علم اور جدید علمائے کرام کی علمی اور تحقیقی آراء کا امتزاج بن کر سامنے آئی ہے۔

✽ پیش نظر ”کتاب الزکوٰۃ“ اسی تحقیقی معیاری اور احساس جمال کی آئینہ دار ہے۔ مجھے یقین ہے کہ اہل علم اور عامۃ المسلمین اس موضوع پر اس کتاب کے مطالعے سے ان شاء اللہ مستفید ہوں گے۔

پروفیسر عبدالجبار شاہ کر (رحمۃ اللہ)

ڈائریکٹر بیت الحکمت، لاہور



MAKTABA AL-FAHEEM

Raihan Market, 1st Floor, Dhobia Imli Road
Sadar Chowk, Maunath Bhanjan - (U.P.) 275101
Ph.: (O) 0547-2222013, Mob. 9236761926, 9889123129, 9336010224
Email: faheembooks@gmail.com
WWW.FAHEEMBOOKS.COM

₹ 115/-